
मन्महे सुविदितमेव सकलसुद्रैष्णवानां यत्‌ संसारसागरा- 
दस्मात्सत्बनानुद्धिधीर्षवः श्रीमद्विष्णवद्धिनिष्ठातिगुणगुरुतमाः त्रैलोक्या 
चार्याः श्रीमदानन्दतीर्थ (२ [सपतत्रिरात्‌ ग्रन्थरत्नान्‌ चक्रुरिति । तेष्वन्यतमोऽयं 
उपाधिखण्डनाख्यप्रकरणस्फुलिङ्गोऽलंतनुरपि विपक्षकक्षं क्षित्वा अगण्य- घ्घा 
गुणनित्यकनिलयाकृतिं अशेषदोषदूरं नारायणं प्रकाङायति । 


वेदतन्मीमांसादचचैर्जीवो परमात्मनः अत्यन्तभिननत्वेन प्रतिपाद्यत इति 

= = निश्चप्रचम्‌ । स च जीवः स्वतशिदानन्दात्मकः । एवं स्थितेऽपि 

र ९£ -+अनायविद्याकामकर्मनिमित्ततया दुःखा्नर्थं जीवस्य । अनर्थपरिहारस्तु 
परमात्मनः प्रसादादेव । स च प्रसादो वेदतन्मीमांसाद्वारा परोक्षज्ञानं । ^> 
सम्पाद्य परस्य साक्षात्करणेन विना न सम्भवतीति सकलगुणाकरतया 
निःरोषदोषगन्धविधुरतया च परमात्मानं प्रतिपादयितुं अरोषाम्राया प्रवर्तन्त 
इति दि सिद्धान्तः । अतोऽस्मन्मते परब्रह्म विषयः । मुमक्षरधिकारी । ९ 
आत्यन्तिकदुःखविरिष्टपरमानन्दाविभांवरूपमोक्ष एव प्रयोजनम्‌ | परं 
मायिमते विपरीतं मन्यते । तन्मते हि जीवात्मा परब्रह्मस्वरूपः । जीवस्य 
दुःखादिरूपानर्थोऽज्ञानादिनिमित्तकः । अपरमार्थोयमनर्थोऽद्वैज्ञानेनैव 
निबर्हणीय इत्यतो जीवव्रह्यैक्यप्रतिपादनाय सरवे वेदान्ता आरभ्यन्ते । अतो 
वेदान्तानां आत्मैक्यं विषयः । अज्ञाननिवृत्तिः प्रयोजनम्‌ । अज्ञानी 
एवाधिकारी भवति । 


तन्मतम्‌ अनुबन्धचतुष्टयाभावसमर्थनद्वारा निराकृत्य स्वमतस्थापनायेदं 
प्रकरणं श्रीमदानन्दतीथमुनिना व्यरचि । 
८, 9 £. 4० %) ७>५,९ 0464-9 ` > 57 र}२, ति 

उपाधिनांम अन्तःकरणादिः । तथा च उपाधेः अन्तःकरणादेः 
जीवव्रह्मभेदनिमित्तत्वस्य खण्डनं निराकरणं यस्मिन्प्रकरणे तदुपाधिखण्डनं 
इत्यन्व्थकं ग्रन्थनाम । प्रकरणस्यास्य तत्त्वप्रकारिका इत्यपरं नामधेयम्‌ । 
श्रुतितन्मीमांसाप्रतिपाद्यभूतं यत्‌ परमपरं च तत्त्वं ॒तत्प्रकाङायतीति 
तत्त्वप्रकािका तन्नामकं प्रकरणमित्य्थः । | 


प्रकरणेऽस्मिन्मुख्यतोऽज्ञानाभाव एव सम्यत । अज्ञानाश्रयस्यान्यस्य 
परेणानङ्गीकारात्‌ परमात्मनश्च सव॑ज्ञत्वेन अज्ञानाश्रयत्वासम्भवात्‌ 
अज्ञानस्य च अस्यास्मिनज्ञानमिति प्रतीतेः कस्यचित्‌ काचित्कत्वनियमात्‌ 
अत्र च तदभावात्‌ परमत अज्ञानं नोपपद्यते । 


उपाधिनिमित्तभेदात्‌ अज्ञानमुपपद्यते इति वाचस्पतिपक्षः । तन्मते 
अज्ञानस्य जीवाश्रयत्वमम्युपगम्यते । जीवब्रह्मणोः स्वभावतः एेक्येऽपि 
यथा सत्यपि बिम्बप्रतिबिम्बयोरक्ये दप॑णादयुपाधिनिमित्तमेदाद्विम्ब- 
स्यावदातत्वेऽपि प्रतिबिम्बस्य इरयामता घटते एवं अन्तःकरणाद्युपाधि- 
निमित्तमभेदसद्धावेन ब्रह्मणः सत्यत्वेऽपि जीवस्य अज्ञता घटते एव 
इत्यज्गीक्रियते । तन । तस्य अपसिद्धान्तानवस्थित्यन्योन्याश्रयचक्रकापत्ति- 
मुखदोषदुषितत्वात्‌ । 


भास्करमतमपि अस्मदूषणदङ्खलां नोदयितुं क्षमम्‌ । तत्र एकमेव 
ब्रह्म अन्तःकरणाद्यनन्तोपाध्यवच्छेदादनन्तजीवभावमापद्यत इत्यज्गीकारेऽपि 
भेदस्य उपाधीनां च मिथ्यात्वं नाङ्गीक्रियते । भेदसत्यत्वाङ्गीकारेऽपि 
स्वाभाविकभेदानङ्गीकारेण अद्वैतभङ्गोऽपि नास्ति तन्मते । उपाधेरज्ञान- 
कल्पितत्वाभावेन अनवस्थादिदूषणमपि न तान्‌ स्पुङ्षाति । अतो 
ब्रह्मजीवसम्बन्धिनी सव॑ज्ञत्वाज्ञत्वे न विरोधिनी इति मन्यन्ते । तदयुक्तम्‌ । 
उपाधितो भेदो भवतीत्यनङ्गीकारात्‌ । उपाधिः भेदस्य ज्ञापक एव नतु 
कारकः । अयं च महारजनाद्युपाधेः विद्यमानस्यैव पटाद्यवयवभेदस्य 

ज्ञापकत्वेनैव दर्हानं न तु प्रागविद्यमानस्य कारकत्वेन इत्यनेन विज्ञायते । 
अत्रेयं शद्धा भवति - आकारो तावद्धेदो नास्ति । तथाऽपि घटमठा- 
युपाधिभिर्धटाकाङमठाकारारूपप्रदेशाभेदो पूर्वमविद्यमानः क्रियमाणो 
ददयत एवेति चेन आकारेऽपि स उपाधिः विद्यमानस्य आकाङभेदस्यैव 
ज्ञापको नत्वविद्यमानस्य कारकः भेदस्य `वस्तुस्वरूपत्वेन स्वरूपदङनि 
उपयोगाभावेऽपि तद्विरोषत्वेनैवाङ्गीकारात्‌ मूढबुद्धिव्यपेक्षया उपाधेः 
भेदज्ञापकत्वमुपपद्यत एव । अन्यथा अविद्यमानस्यैव भेदस्योपाधिकांरक 
इत्यङ्गीकारे प्रष्टव्यं किं घटायुपाधिराकाङसम्बन्धी तद्धेदं करोत्युतासम्बद्ध 
इति । असंम्बद्धस्योपाधर्भदकत्वे कादमीरस्थेन महारजनेन केरल्वर्तिनो ` 
वाससो भेदकत्वं स्यादित्यतिप्रसङ्गात्‌ सम्बद्ध एव॒ घटमटदिरूपो- 
पाधिरभेदक इति वाच्यम्‌ । तथा च यदि घटरूपोपाधिः आकाङाभेदजनकः 
तर्हिं घटाकारायोः संयोगो वाच्यः । संयोगस्य च द्वित्वेन जआकाङानिष्ठो 
यो घटाकारसंयोगः स॒ आकारो व्याप्यवृत्तिः अव्याप्यवृत्तिवां इति 
््ठव्यम्‌ | व्याप्यवृत्तिश्चेत्‌ सर्वस्याप्याकारास्य घटाकारात्वात्‌ स उपाधि- 
राकाङाभेदहेतुरेव न स्यात्‌ । ततो संयोगः अव्याप्यवृत्तिरित्यङ्गीकाय॑म्‌ । एवं 
च उपाधिसम्बन्धात्प्रागेव आकारौकदेरास्याङ्गीकारप्रसङ्गः । तस्याप्येकदेङ- 
स्यौपाधिकत्वमुच्यते चेत्‌ सोप्युपाधिरुपाध्यंतरकृतैकदेरो सम्बन्ध्य भेदक 
इत्यनवस्था । तथा च स्वाभाविक एव भेदोऽङ्गीकायं इति स्वाभाविकत्वेन 
उपधिसम्बन्धात्प्रागेव सिद्धस्याकाराभेदस्योपाधिना कंमङक्यत्वादुपाधि- 
विद्यमानस्यैव ज्ञापको विज्ञायते | 


अत्र॒ परवादी शङ्कते स्वात्यन्ताभावसमानाधिकरणत्वं अन्याप्य- 
वृत्तित्वमिति पक्षः आश्रियते एवं च स्वात्यन्ताभावाधिकरणे एव घटस्य 
ृत्तितवाङ्गीकारात्‌ उपाध्यन्तरानपेक्षयत्वेन नानवस्था । नुन स्वात्यन्ता- 


भावाधिकरणे स्वस्य वृत्तित्वं विरुद्धमिति चेन । इह पक्षी नेह पक्षीति 

पक्षितदत्यन्ताभावयोः प्रतीतत्वान विरोध इति । तदयुक्तम्‌ । ` 
॥ भूताकाशांडानामन्योन्यभेदवादिनो मम॒ अंाभेदेन वैय्यधिकरण्येनैव 
+ | संयोगतदत्यन्ताभावयोः निर्वाहात्‌ एेकाधिकरण्यज्ञापकं इह पक्षी इति 
प्रतते; किश्चिदस्तीति किञ्चिदस्तीति विषमो दृष्टान्तः । अत आकाशादिभेदः स्वाभाविक 
क।वदस्तात्‌ 
एव एष्टव्यः । आकाङभेदस्य कयश्चिदौपाधिकत्वाङ्गीकरेऽपि जीव ८.7 २ 
५ 


४९ \ ब्रह्मणो्जीवानां च भेदः स्वाभाविक एवाङ्गीकारयः । ६००५. कः+ 9 ३५७६7 

35. यदि जीवत्रह्मणी जीवाश्च स्वभावतोऽभिनाः स्युः तदा अन्योन्य- 

24४ + _ गतसुखदुःखाद्नुभववन्तः स्युः यथा सम्प्रतिपनम्‌ । विमताः परस्परैक्य- 

<) रहिताः चेतनत्वे सति अन्योन्यगतुसुखदुःखा्यनुसंधानशून्यत्वात्‌ । यो 

येनैक्यवान्‌ चेतनः स तत्सुखाद्यनुसंधानवान्‌ यथा सम्प्रतिपनं इत्यनुमान- 

तर्कप्रोद्भलेन पक्षस्यास्य जक्कालात्‌ । परवादी अस्य तर्कस्य उपाधिभेदा- 

(९९०४-1 भावस्य उपाधित्वमाङङ्कते । तन युज्यते । तथा हि अनुसंधानं प्रति 
४ 1 उपाधिभेदाभावो न प्रयोजकः अपि तु स्वरूपैक्यमेव । अन्यथा 
0) ^ (उपाधिभेदात्‌ हस्तपादादिगत सुखादिभोगानुसन्धानं एकस्य न स्यात्‌ । 
5" अत उपाधिभेदेऽपि टहस्तपादगतसुखादिभोगवत्‌ यदि स्वरूपैक्यं स्यात्‌ 

तर्दिं देवदत्तयज्ञदत्तादिसर्वोपाधिगतोऽसौ सुखादिभोगानुसंधानं भेदेन न ` 
ट्द्येत । दृइयते च । अतो न स्वरूपैक्यं जीवब्रह्मणोः । ५५००८१२८ १५०५५ 


० ~ ६२) ©> ^^~ 
संचिष्टोपाधित्वमनुसन्धाने प्रयोजकम्‌ । 7 
इति पक्षोप्ययुक्तः । तत्र प्रष्टव्यं किं उपाधिसंश्ेषमात्रं प्रयोजकमुत 
स्वरूपैक्ये सत्युपाधिसषटेषः । आदये मातृसुखादेः गर्भस्थेनानु] ५ न 
सन्धानप्रसङ्गः । तत्रापि प्रयोजकस्य संेषस्य सद्धावात्‌ । नाऽपि १०० ' 
द्वितीयः । स्वरूपैक्यस्यैव प्रयोजकत्वे विरोषणप्क्षेपे मानाभावात्‌ । अपि 
च स्वसूपैक्यसद्धावाद्विश्िष्टनानादेहगतसुखाद्यनुसन्धानं सौभर्यादियोगिनः 


दृष्टमिति तदेवानुसन्धाने प्रयोजकं नोपाधिसंशचेष इति ज्ञायते । अन्यथा 

योगप्रभावोत्पादितानेकररीरगतसुखाद्यनुसन्धानं योगिनो न स्यात्‌ । अतो 
योगिनः स्वरूपैक्यात्‌ उपाधिषु विच्िष्टष्वपि यथा नानादेहगतसुखादि- 
भोगानु सन्धानं तथा प्रकृतेऽपि इति स्वरूपैक्यस्यैव प्रयोजकत्वं स्थितम्‌ । 


एवं अध्यस्तोपाधिनिमित्ताध्यस्तमेदमङ्गीकुर्वतां वाचरपत्यादीनां पक्ष 
सत्योपाधिकृतसत्यभेदमम्युपगच्छतः भास्करस्य मतं च निराकृतं 
भगवत्पादैरस्मिन्य्रकरणे । | 


किञ्च जीवपरमात्मनोर्जीवानां च यो भेदः स स्वभावतः एव न 
मिथ्या सत्योपाधिनिमित्तः इति पक्षस्य दोषविधुरत्वेन प्रामाणिकत्वेन च 
तथा उभयविधद्रैतसिद्धान्तस्य प्रत्यक्षविरुद्धत्वेन अप्रामाणिकत्वाच परपक्षः 
अञ्जसा दूषितः । 


तदनु स्वपक्षसाधनार्थं भेदसाधकाभेदबाधकव्युत्पादनं क्रियते । 

परदारीरं सात्मकं चेष्टावतत्वात्‌ इत्यनुमानेन परदारीरस्य सात्मकत्वे सिद्धे 

परदारीराधिष्ठातुः स्वात्मनः अन्यत्वं प्रत्यक्षेणैव सिद्धयति । न च 

सन्दिग्धासिद्धिः । परदारीरं हितादितप्राप्िपरिदारेच्छापूरव॑न्यापारवद्धवितु- 

महति परिस्पन्दापरपयांयचेष्टाविदोषवत्त्वात्‌ मच्छरीरवदित्यनुमानेन 

साधनान संदिग्धासिद्धिः । अनुमानेनापि जीवभेदः सिद्धयति । देव- 

दत्तात्मा यज्ञदत्तादीतरात्मभ्यो मिन दितादहितप्राप्तिपरिहारात्मकवेष्टा- 

रूपप्रयत्रविदोषवत्त्वतदभावरूपविरुद्धधमांधिकरणत्वात्‌ । यत्‌ यद्िरुद्ध- 

_॥ धर्माधिकरणं तत्ततो भिनम्‌ । यथा शीतस्पर्घांधिकरणं जलं उष्ण- 
स्प्राधिकरणादनलात्‌ इत्यनुमानेन जीवभेदसिद्धिः । 


जीवेश्वरभेदोऽपि प्रत्यक्ष एव । जीवनिष्ठतया सर्वानुभवसिद्धाः अज्ञ- 
त्वाल्पशक्तित्वदुः खित्वस्वल्पकतृत्वादिधर्माः सरवज्ञत्वादिरईरानिष्ठधर्मविरुद्ध- 
धर्मां एवेति ईदाधर्मविरुद्धधर्मवन्तमात्मानं प्रत्यक्षतः पयन्‌ ततो अन्यत्वं न 

पदयतीति सिद्धस्तावतप्रतयक्षेणैव ईरमेदः । जीवः ईश्वराद्धिनो 
भवितुमर्हति ईश्वरीयधर्मविरुद्धधमाधिकरणत्वात्‌ यद्यद्वरुद्धधर्माधिकरणं _|* 
तत्ततो भिन्नं यथा जलानलमित्यनुमानेनापि ईश्वरभेदस्तावत्सिद्धः । 


ननु स्यादेवं प्रत्यक्षेण इश्वरभेदसिद्धियदि साव॑ज््यादिगुणवत्तया ईश्वर 
त्र सिद्धः स्यात्‌ । न चैवमतो न प्रत्यक्षतः इशरभेदसिद्धिरिति पक्ष 
९ ॐ सार्व॑ज्योपपादिकाभिः ` “परास्यशक्तिविविधेवश्रयते" “यः सर्व॑ज्ञ स 
> सर्ववित्‌" ““य आत्माऽपहतपाप्मा" ८“स दहि सर्वस्य कतां" इत्यदि- {` 
+ द श्रुतिभिः सर्व॑ज्ञत्वादिगुणानां सत्यत्वप्रतिपादनात्‌ । ““यः सवंज्ञः इत्यादि- 
ट <> श्रुतयः सावंज््यादिकमेव प्रतिपादयन्ति न पुनस्तस्य सत्यतां इति 
‰ ् दाङ्कानवकाडः । नेहनानास्ति किन इति श्रुतेः “इह ब्रह्मणि नाना भिनं 
-2 ^ किञ्चन गुणकर्मादिकं नास्ति" इत्येव निषेधेन ““इह्‌ ब्रह्मणि क्न 
$  गुणकममांदिकं नानाभूतः प्रपञ्चश्च नास्ति" इति श्रुत्यर्थमुक्त्वा 
2८ £ व्यावहारिकसार्वज्यादिविषयाः यः सर्वज्ञ इत्यादि श्रुतय इति प्रतिपादने 
मानाभावोपपादनेन निरस्तम्‌ । धमिंग्राहकप्रमाणविरोधात्‌, विमतो 
विशिष्टाकारो मिथ्या विरिष्टाकारत्वात्‌ नीलं नभ इति विरिष्टाकारवदि- 
त्या्नुमानेन सर्वजञत्वादिधर्मांणां मिथ्यात्वप्रतिपादनमपि निरस्तम्‌ । 


ततश्च सर्वज्ञस्य ईशरस्य सिद्धत्वात्‌ प्रत्यक्षेणैव तद्धेदस्य सिद्धेः मेदः 
स्वाभाविक एव न तु अज्ञानकल्पितः । तथा च अज्ञानस्यैव अदवितमते 
असंभवात्‌ विषयादिसिद्धेश्च अज्ञानसिद्धयधीनत्वात्‌ न परमते विषयादि- 
कमुपपद्यते । तथा च अद्वितमते विषयप्रयोजनादिरूपानुबन्धचतुष्टयस्या- 
भावात्‌ शास्रस्य अनारम्भणीयत्वमेव सिद्धम्‌ । एवं जीवब्रह्मणोः 
स्वाभाविकभेदमङ्गीकृत्य अनाद्यविद्याकामकमंनिमित्ततया दुःखाद्नर्थ- 
परिहारकपरमात्मप्रसादजनकसाक्षात्कारजनकपरोक्षज्ञानकारणत्वेन शास्र 
स्यारम्भणीयत्वं समथ्यं अश्ेषाप्रायाः सकल्गुणाकरतया निःरोषदोषगन्ध- 
~ > 9 ‰),९०८ 1 9 र्‌ 5 ‰५१८५ किस = - 

विधुरतया च परमात्मानं प्रतिपादयन्ति इति जन्मादिसूत्रोक्तज्ञेयत्व- 
गम्यत्वाख्यगुणमालया विष्णुरलङ्कृतोऽस्मिन्‌ प्रकरणे । 


भावगम्भीरतया ज्ञातुमङक्यं एतत्प्रकरणं मन्दानामवबोधाय 
वादिमत्तेभकण्ठीरवैः जयतीरथश्रीमच्ररणैः व्याख्यातमपि तद्वाख्यानस्य 
मन्दानां दुरवबोधात्‌ टीकागाम्भीर्यमुद्ध्त क्षमाः व्यासती्थांः मन्दारमञ्जरीं, 
श्रीनिवासतीर्थाः स्वन्याख्यां सत्यनाथश्रीमचरणाः परदवाख्यां व्याख्यां च 
विरचयामासुः । 


रिप्पणीत्रयोपेतटीकासहितम्‌ उपाधिखण्डनाख्यं प्रकरणमधुना दवत- 
वेदान्ताध्ययनसंडोधनप्रतिष्ठानाख्यसंस्थया मुद्राप्य प्रकारितम्‌ । एतादरा- 
प्वरिप्पणीग्रन्थाध्ययनाध्यापनादिना सवं कृताथां भवेयुरित्याञास्महे । 


-सत्यध्यानाचार्यकटि 
॥ श्रीकृष्णापणमस्तु ॥ 

सति स्यात्‌, अज्ञानं च उपाधौ सतीति । 

) एकमेव ब्रह्म अन्तः करणा्यनन्तोपाध्यवच्छेदात्‌ अनन्तजीवभाव- 
मापद्यते | 

11) भेदस्य उपाधीनां च अस्माभिः मिथ्यात्वानङ्गीकारात्‌ । 

11) भेदसत्यत्वाङ्गीकारेपि स्वाभाविकमेदानङ्गीकारेण उद्वितवादाविरोधात्‌ । 

१९. 


उपाधिखण्डनस्य विषयानुक्रमणिका 


अवतरणिका 
मायानायभिमतवबिषयादिनिरूपणम्‌ 
मङ्गलाचरणम्‌ 

जीवत्रह्मैक्यस्य शासखरार्थत्वेन गुणपूर्णत्वाक्षेषः 
अन्ञानानुपपत्त्या एेक्यस्य शास्रार्थत्वनिरासः 
सर्वज्ञत्वाज्ञानाभावयोर्व्यापिसमर्थनम्‌ 
जीवब्रह्मणोरुपाधिनिमित्तभेदशङ्का 


. जीवाज्ञानवादिमायिमते- 


अज्ञानोपायोभेदे अपसिद्धान्तानवस्थादोषौ 
जीवाज्ञानादिमायिमते अङ्खानोपाध्योभेदे चक्रकदोषः 


. जीवाज्ञानवादिमायिमते अज्खानोपाध्योरभेदे 


अपसिद्धान्तात्माभ्रयदोषौ 


. सत्योपाधिकृतसत्यभेदबायदैतबादानुबादनिरासः 
. उपाधेविंयमानाबयबभेदज्ञापकत्वम्‌ 

. उपाधेरबयबिभेदकत्वाभावः 

. आकाशे ओौपाधिकभेदशङ्कानिरासः 

. भेदस्य बस्तुस्बरूपत्ववादिसिद्धान्तमते- 


उपाधे््ञापकत्वानुपपत्तिनिरासः 


. एकदेशगतस्योपाधेर्भेदकारकत्वे 


अनबस्थात्मा भ्रयदोषौ 


. नैयायिकमतेन उपाधेरंशवृत्तित्वाभावशङ्- 


तनिरासश्च 

प्रतीतिबलात्‌ अत्यन्ताभावस्य 
स्बप्रतियोगिसामानाधिकरण्यशङ्कापरिहारौ 
सत्योपाधिकृतसत्यभेदवबादे सुखादिभोगस्य- 
नियतप्रमातृकत्वाभावदोषः 

. भेदस्य मिथ्योपाधिकृतत्ववादे काल्पनिकव्यवस्थाया 


अभ्युपगमनादेनाङ्गीकारः 


. सुखटदुःखायनुभवभेदस्य आत्मभेदसाधकत्ोपपादनम्‌ 
. सुखटदुःखादिव्यवस्थान्यथानुपपत्तेरात्मभेदसाधकत्वङङ्ा 
. स्वरूपेक्ये अनुसन्धानं स्यात्‌" इति तर्के उपाधिराङ्का 
. सिद्धान्त्युक्तानुमाने अप्रयोजकत्वाशङ्ा 

२५. 
. योगिनो नानादेहगतभोगानुसन्धानस्यासिद्धिदाङ्ा- 


संशिष्टोपाधेरनुसन्धानप्रयोजकत्वशङ्भा तन्निरासश्च 


तनिरासश्च 


. प्रकारान्तरेण प्रयोजनान्तराभावस्यासिद्धिरादा 


तत्परिहारश्च | 


. आत्मैक्यवादिभिर्योग्ययोगिनोर्विंरोषसमर्थनम्‌ 

. उद्वितबादद्वयसाधारणदोषकथनम्‌ 

. जीवभेदस्य प्रत्यक्षत्वसमर्थनम्‌ 

. भेदस्य स्वाभाविकत्वसमर्थनम्‌ 

. जीवानां मिथो भेदस्य अनुभवसिद्धत्वसमर्थनम्‌ 
. जीवेश्वरभेदे प्रत्यक्षप्रमाणसमर्थनम्‌ 

. जीबेश्वरभेदसाधकानुमानस्यासिद्धिशङ्कापरिहारः 
. भेदस्य धर्मिस्वरूपत्वपक्ष प्रतियोगिज्ानादि- 


नैष्कल्यशद्धा तनिरासश्च 


. ईंश्वरगतसार्बज्यादिगुणानां सत्यत्वाक्षेपपरिहारौ 
. सार्बज्यादिगुणबोधकानामेव श्रुतीनां 


तत्सत्यत्वे प्रमाणत्वसमर्थनम्‌ 


. सार्बज्यादिगुणानां मिथ्यात्वाभावेन 


परमते अन्ञानासम्भवोपसंहारः 


. अन्ञानदौर्धटयस्य भूषणत्वाङ्ा तननिरास्च 
. ग्रन्थसमाप्तौ मङ्गलाचरणम्‌ 

श्री आनन्दतीर्थभगवत्पादाचार्यविरचितम्‌ 
उपाधिखण्डनम्‌ 
नारायणोऽगण्यगुणनित्यैकनिलयाकृतिः । 
अरोषदोषरदहितः प्रीयतां कमलालयः ॥ १॥ 
अज्ञताऽखिलसंवेतर्घटते न कुतइचन । ८ 
उपाधिभेदाद्‌ घटत इति चेत्‌ स स्वभावतः । 
अज्ञानतो वा द्वैतस्य सत्यता स्वत एव चेत्‌ ॥ २॥ 
अनवस्थितिरज्ञानहेतौ बाऽन्योन्यसिद्धिता । | 
चक्रकापत्तिरथवा भेदङचोपाधितः कुतः ॥ ३ ॥ | 
विमानस्य भेदस्य ज्ञापको नेव कारकः । ‰&२.८> ° 
उपाधिरह्टपूर्वा हि खेऽपि देशान्तरस्य सः । | 
ज्ञापको विद्यमानस्य मूढनुद्धिव्यपेक्षया ॥ ४॥ 
न चेदुपाधिसम्बन्ध एकदेदोऽथ सर्वगः । 

एकदेरोऽनवस्था स्यात्‌ सर्वगइचेन भेदकः ॥ ५ ॥ 
सुखद्‌ःखादिभोगदच स्वरूपेक्ये न भेदतः । 
ट्ङ्यो द्युपाधिभेदेऽपि हस्तपादादिगो यथा ॥ ६ ॥ 
नानादेहगभोगानुसन्धानं योगिनो यथा । 
न चेद्‌ भोगानुसन्धानं तदिच्छा योगिनः कुतः ॥ ७ ॥ 


अनुसन्धानरदितदेहबाहुल्यमन्यथा । 

सिद्धमेव हि तत्पक्षे विषो योगिनः कुतः ॥ ८ ॥ 
सिद्धौ हि कर्मभेदस्य स्यादुपाधिविभिनता । ` 
तत्सिद्धौ चैव तल्सिद्धिरित्यन्योन्यव्यपाभ्रयः ॥ ९ ॥ 
आत्मस्वभावभेदस्य विदोषत्बेन चाखिलः । ` 


प्रत्यक्षादिविरोधाच दुष्टः पक्षोऽयमञ्जसा ॥ १० ॥ 


उपाधिखण्डनम्‌ 


चेष्टालिङ्गेन सात्मत्वे परदेहस्य साधिते । 
अन्यत्वं स्वात्मनस्तस्मात्‌ सर्वेरेवानुभूयते ॥ ११ ॥ 
अन्ञता चाल्पशक्तित्वं दुः खित्वं स्वल्पकरतृता । 
सर्वज्ञतादीङगुणविरुद्धा हयनुभूतिगाः ॥ १२ ॥ 
सा्वज्ञादिगुणा विष्णोः श्रुतिषु प्रतिपादिताः । 
(“सत्यः सो अस्य मदमे!” त्यादिवाक्यान्मृषा न च ॥ १३ ॥ 
न च वेदोक्तमिथ्यात्वे मानं तन्मानताऽपि न । 
अतोऽज्ञासम्भवादेव नाधिकार्यैक्यवादिनाम्‌ ॥ १४ ॥ 
अतो नाज्ञातमिति च बिषयो विषयान्तरे । 
अज्ञाभावात्‌ फलं कस्य योगः रारानुभूङ्गयोः ॥ १५ ॥ 
दुर्घटत्वं भूषणं चेत्‌ स्यादवियात्वमात्मनः । 
अन्धन्तमोऽप्यलङ्कारो नित्यदुःखं शिरोमणिः ॥ १६ ॥ 
अतः “परो मात्रयेः” ति पूरवश्रुतिनिदर्ितः । 
(“अन्यमीरामिः? ति श्रुत्या भिननजीवदशां गतः । 
भिनत्वेनात्मसादृर्यदो “यदे!” ति श्रुतेः सदा ॥ १७ ॥ 
मायावादतमोव्याप्तमिति तत्वदशा जगत्‌ । 
भातं सर्वज्ञसूर्यण प्रीतये श्रीपतेः सदा ॥ १८ ॥ 
नमोऽमन्दनिजानन्दसान्द्रसुन्दरमूरतये । 
इन्दिरापतये नित्यानन्दभोजनदायिने ॥ १९ ॥ 


॥ इति श्रीमदानन्दतीर्थभगवत्पादाचार्यविरवितं उपाधिखण्डनं संपूर्णम्‌ ॥ 


श्रीपद्मनाभतीर्थभट्रारकविरविता 
उपाधिखण्डनदीका 


॥ ॐ श्री बेदन्यासाय नमः ॐ ॥ हरिः ॐ ॥ अमान- 
वादीरास्य संसारित्वमिति यन्मायिमतं त्पूर्वरलोकोक्ता- 
रोषदोषोज्द्ितत्वसिष्यर्थं निराकरोति ॥ अन्ञताऽखिटसंबे- 
तुरित्यादिना ॥ सर्बज्ञत्वादिलक्षणमीरबरत्वमसर्वज्ञत्वादि- 
लक्षणं संसारित्वमेकस्यैवोपाधिवङादुज्यत इति न वाच्यम्‌ । 
उपाधेनिंरूपयितुमङक्यत्वात्‌ । . तथा दहि- जीवेङवरभेदोप- 
पादकोपाधिरनध्यस्तो बा स्यादज्ञानकल्पितो बा । अनध्यस्त- 
इचेदद्वैतभङ्गस्स्यात्‌ । आत्मातिरेकेणोपाधेस्सत्यत्वाङ्गीकारात्‌ । 
अज्ञानहेतुकदचेदपाधिरनवस्था स्यादन्योन्याश्रयत्वं वा 
स्याचक्रकापत्तिवां स्यात्‌ । अज्ञानस्याऽस्बतस्सिद्धत्वात्‌ । तथा 
हि । यदज्ञानमुपाधिकल्पितं तदप्यज्ञानान्तरकल्पितम्‌ । तदप्य- 
ज्ञानमज्ञानान्तरकल्पितमित्यनवस्था । अज्ञानसिद्धावज्ञान- 
कल्पितजीवसिद्धिजीवसिद्धौ तदाभ्रयाज्ञानसिद्धिरित्यन्योन्या- 
श्रयत्वम्‌ । भज्ञानसिद्धावध्यस्तोपाधिसिद्धिरुपाधिसिद्धा- 
बुपाध्युपहितजीवसिद्धिजीनसिद्धौ तदाभ्रयाज्ञानसिद्धिरिति 
चक्रकम्‌ । अन्ञानस्य स्वतस्सिद्धौ ब्रह्ममदनिवृत्तिस्स्यात्‌ । 
स्वतस्सिद्धस्य मायिनाऽनिवृत्यङ्गीकारादित्यर्थः । 


इतोऽपि नोपाधिकृतो जीबेदवरभेद इत्याह ॥ भेदश्चोपाधितः 
कुत इत्यादिना ॥ न च मठाकारशमदहानसाकारव्दुपाधि- 


4 | उपाधिखण्डनम्‌ 


वशात्सुरनरादिजीवेङाभेदो युज्यत इति वाच्यम्‌ । मठाकाङा- 
याकाडानां स्वभावत एब परस्परभिन्नत्वात्‌ । स्वतो 
बि्यमानानेाकारप्रदेदाविशोषानालोकादिप्रदेशनिरोषाविः 
विविच्य धटादुपाधयो ज्ञापयन्तीत्यङ्गीकर्तव्यम्‌ । स्वतस्सिद्ध 
प्रदेराविशेषाभावे घटायुपाधेराकाशस्य संयोगो न स्यात्‌ । 
एकदेशवृत्तित्वात्संयोगस्याकृत्स्राकाशवतिघटसंयोगश्च मठाकादो 
न स्यात्‌ । घटेनैव कृत्स्राकारास्य ग्रस्तत्वात्‌ । उपाध्यन्तर- 
कल्पिताकाशस्थैकदेशवृत्तित्वे  धटसंयोगसंबन्धस्याप्युपा- 
ध्यन्तरकल्पिताकारास्यैकदेशवृत्तित्वमित्यनवस्था स्यात्‌ । 
एतदाकाराप्रदेशात्संबन्धस्यात्र घटाकादाव्यवहारजनकत्वे 
देकान्तरस्य घटस्यात्र घटाकाशव्यवहारजनकत्वं स्यादित्यर्थः । 


 सुखदुःखादिव्यवस्थान्यथाऽनुपपत्त्याऽमरनरादीशभेदस्स्वा 
भाविक एव । न तूपाधिकल्पित इत्याह ॥ सुख- 
दुःखादिभोगश्चेत्यादिना ॥ यथा - चेतनस्थैकत्ेन शिर- 
श्ररणादिभेदेऽपि तत्तद्रतसुखद्ःखा्नुसंधानं अथाचेतन- 
स्योक्तत्वेन शिरदइचरणादिभेदेपि तत्तद्रतसुखदुःखायनुसंधानं 
द्यते पादे मे सुखं शिरसि मे बेदनेति । यथा सौभयदिर्योग- 
प्रभावेन बहुरारीरग्रहणसमर्थस्य नानादेहगतसुखदुःखायनु- 
सन्धानं दृङ्यते । बहुशरीराधिष्ठातुर्योगिन एकत्वात्‌ । एवं 
सुरनरा्यनेकोपाधिसंबन्धस्यैकत्वे सुरनरादिगत सुखद्ःखायनु- 
संधानं स्यात्‌ । न च बहुशरीरगतसुखद्ःखायनुसधानं 


ॐ 


योगिनो नास्तीति. वाच्यम्‌ । बहुररीरग्रहणकामस्य 
वेयर््यापत्तेः । नच सत्तया शरीरायुपसंयुज्यते । 
भोगसाधनत्वरहितशरीराणामनन्तानां लोकसिद्धत्वेन योगिन 
पृथक्बहुरारीरग्रहणवैयध्यांपत्तेरित्यर्थः । 


आत्मन्यविद्यमानभेदापादकोपाधिभेदस्याज्ञानतस्सिद्धिरं 
निराकृता प्राक्‌ । अधुना सिंहाबलोकनन्यायेन क्म॑भेदात्तत्सि 
द्विरित्येतदूषयति ॥ सिद्धौ दि कर्मभेदस्येति ॥ न च जीवेशा- 
योजीवानां परस्परं स्वाभाविकभेद इत्यङ्गीकार ओपाधिकभेद- 
पक्षोक्तानवस्थित्यादिद्षणोद्धावनं कर्तु शक्यते । तस्मा- 
दौपाधिको जीवेशभेदस्त्दुपाधिपूर्वकः प्रपञ्चो मिथ्येत्ययं पक्ष- 
स्सर्वोऽपि दष्ट एव प्रत्यक्षादिप्रमाणविरोधाचेत्याह्‌ ॥ आत्म- 
स्वभावभेदस्येति ॥ 


जीवेङायोजीवानां च परस्परं भेदं प्रमाणैस्साधयति ॥ 
चेष्टालिङ्गनेत्यादिना ॥ स्वात्मनि तावदहं सुखी दःखीत्यायनु- 
भवसिद्धे परदेहगताः जीवास्त्वनुमानेन सिध्यन्ति । तत्तददा- 
स्सात्मकाः प्राणादिमत्वात्स्वदेहवदित्यनुमानात्‌ । एवमनु- 
मितेभ्यो जीवेभ्यो भेदस्स्वात्मनोऽनुभवसिद्धः । न ह्येते जीवा 
अहमिति कस्यविदनुभवोऽस्ति । सर्वज्त्वसर्वशाक्तिमत्त्वादि- 
गुणविरिष्टत्वायस्सवज्ञः स॒ सर्व॑बिदित्यादिश्रुतिसिद्धादीरब- 
रादपि भेदो जीवस्यानुभवसिद्धः । अल्पज्ञत्वाल्पराक्ति- 
मत्वदः खित्येन जीवस्यानुभूयमानत्वात्‌ । न च सर्वजञत्व- 

सर्वशाक्तिमत्वादेरीडबरमदि्नो मिथ्यात्वं वक्तुं शक्यते । 
सत्यस्सो अस्य मरहिमेत्यादि विरोधात्‌ । न च साक्षी चेता 
केवलो निर्गुणडचेति श्रुत्येश्वरो निर्गुण इति वाच्यम्‌ । निर्गण 
शब्दस्यात्र॒ सत्वरजस्तमोगुणराहित्यपरतयोपपन्नत्वेनेर्बर- 
मदहिमाऽनिषेधकत्वात्‌ । अन्यथा यस्सर्वज्ञ॒इत्यादिभुति- 
विरोधात्‌ । यत्किश्चिदनुमानं महिम्नो मिथ्यात्वे प्रमाणम्‌ । 
भ्रुतिबाधितविषयत्वेनानुमानस्याप्रामाण्यादित्यर्थः । 


अधुना जीवेाभेदमतेऽधिकारिबिषयप्रयोजनासंभवमाह्‌ ॥ 
अतोऽज्ञासंभवादेबेत्यादिना ॥ ब्रह्मणस्सर्वज्ञस्याज्ञानं न 
संभवतीत्युक्तत्वात्ततोऽन्यस्याज्ञस्य जीवस्याभावादज्ञो 
जिज्ञासुरधिकारी तन्मते न संभवति । अज्ञानस्यासभवेना- 
ज्ञातो ज्ञातव्यो बिषयो विषयान्तरे देशान्तरे त्वेष्टव्यो न तु 
मायावादेऽधिकायंसंभवेनाज्ञाननिवृत्तिलक्षणं बा फलं न 
कस्यचिद्धियते । उरानृमूङ्गयोरिवावि्यमानानामधिकारिबिषय 
प्रयोजनानां न करिचत्संबन्धो घटत इत्यर्थः । 


दुर्घटत्वं भूषणं चेत्यस्यायमर्थः । अवियायास्तावद्‌ दुरध॑ट- 
स्वभावोऽवगभ्यते । स्वरिरच्छेदनादेद्रष्टुमयोग्यस्यापि स्वप्रा- 
दाबवियाप्रभावेन दृष्टत्वात्‌ । एवं दुधंटाविययैव सर्वज्ञस्स्वयं 
प्रकारोऽप्यज्ञो भविष्यति । तथा तयेवाज्ञोऽधिकार्यन्ञातो 
विषयरचेऽत्यादि युज्यत इत्यङ्गीकारे दुधटघटकाविद्याया 
एवात्मनोप्यविद्ात्वं तथा तयैव मायिनामन्धन्तमोऽल्डारो 


2 


नित्यदुःखं शिरोमणिड्च स्यात्‌ । न हि दुर्धटाविद्यया घटमानं 
न घटत इति बक्तुं शक्यत इति । 


विषयाधिकारिप्रयोजनसंबन्धास्तत्ववादे दर्शयति ॥ अतः 
पर इत्यादिना ॥ अस्यार्थः सर्वाँत्तमो विष्णु्विंषयः । तमीडवरं 
स्वात्मादिभ्योऽत्यन्तमिनत्मेन स्वयं तस्मादत्यन्तभिन- 
स्सन्स्वसेवया यः परयति सोऽधिकारी । तस्मै यथायोग्यं 
स्वात्मसादश्यं भगवान्विष्णुरददाति । तत्सादर्यलाभ एव 
मोक्षाख्यं प्रयोजनम्‌ । विषयभूतस्य विष्णोर्मोक्षस्य दातुदेय- 
भावलक्षणसंबन्धस्तदिदं सर्वं॑दश्यते । परो मात्रया तन्वा 
वृधान न ते महित्वमन्बद्नुबन्ति । 


न ते विष्णो जायमानो न जातो देवमदिग्ः परमन्तमाप ॥ 
इत्यादिश्रुतौ भवद्धूतभविष्यद्भह्यरुद्रायप्राप्यमाहात्म्यो विष्णुः 
प्रतिपायते। जुष्टं यदा पडयत्यन्यमीशमस्य महिमानमिति 
वीतशोक इत्यादि्ुत्याऽयमर्थं उच्यते । इत्युक्तप्रकारेण जुष्टं 
सेवितं च यदाऽस्य जीवादेरीरं महात्मानं स्वात्मादिभ्योऽन्यं 
परयति तदा वीतशोको भवतीति । 


यदा परयः पडयते रुमवर्णं कर्तारमीरां पुरुषं ब्रह्मयोनिम्‌ । 

तदा बिद्धान्पुण्यपापे बिधूय निरंजनः परमं साम्यमुपैति ॥ 
इति यदेतच्छृतेमोक्षादिफलदातृत्वं चात्र विष्णोः फलमत 
उपपत्तेः पुण्येन पुण्यं लोकं नयतीत्यादिवचनसिद्धमवबगन्तव्यम्‌ । 

मायावादिनिराकरणस्य प्रयोजनमाह ॥ मायावादेति ॥ यथा 
हनुमद्धीमसेनौ सुरारिसंहरणाख्यजगद्धितकरणेन श्रीपतेः प्रीतिं 
जनयामासतुरेबं श्रीमदानन्दतीांख्यस्सवज्ञसूर्योऽपि श्रीपति 
प्रतिपक्षभूतमायावादतमोनिरसनाख्यजगद्धितकरणेन श्रीपतेः 
परीतिं जनयामासेत्युक्तं भवति । यथा सूर्यण तमोन्याप्त 
जगत्स्वप्रभया भासते एवं तत्वदृशा पूर्णप्रजञाख्यसर्व्ञसूर्यण 
मायावदतमोव्याप्तं जगदित्युक्तप्रकारेण श्रीपतिप्रीत्यर्थ- 
मवभासितमित्यर्थः । यचोक्तं- 


द्रवत द्रवताशु मायिनः प्रविराध्वमतद्रिता गुहाः । 
कमलारमणांबराभ्रयस्समुदेत्यखिलज्ञभास्करः ॥ 


इति । नारायणस्य निर्गुणत्वनिराकारत्वप्रतिपादकं मायावादं 
निरस्य यदा पद्यः परयते रुग्मवर्णमित्यादिभुत्युक्तप्रकारसिद्धं 
नारायणं नमति ॥ नम इति ॥ 


श्रीयत्पद्मनामतीर्थमद्ारकबिरचिता 
उपाधिखण्डनदीका तत्वप्रकाशिकाख्या समाप्ता ॥ 


श्रीः 
अथ श्रीमदानन्दतीथभगवत्पादाचार्यविरचिम्‌ 


उपाधिखण्डनम्‌ 


नारायणोऽगण्यगुणनित्यैकनिलयाकृतिः । 
अरोषदोषरहितः प्रीयतां कमलाल्यः ॥ १ ॥ 


श्रीजयती्थभिक्चुविरचिता दीका 
मङ्गलाचरणम्‌ 
रमाया रमणं नत्वा गुणमाणिक्यमण्डनम्‌ । 
तत्वप्रकारिकाव्याख्यां करिष्यामो यथामति ॥ 


अथ श्रीब्रह्मण्यतीर्थपूज्यपादशिष्यश्रीव्यासतीर्थबिरचिता 
उपाधिखण्डनटीकायाः रिणपणी 


मन्दारमञ्जरी 


लक्ष्मीकरतलाम्भोजलालनीयपदाम्बुजम्‌ । 

प्रणमामि हयग्रीवं देवताचक्रवतिनम्‌ ॥ १ ॥ 
श्रीमदानन्दतीथां्यचरणाम्बरुहद्वयम्‌ । 
रिबेन्द्रादिरिरोभूषामादरादभिवादये ॥ २ ॥ 
जयतीर्थमुनिं नत्वा भक्त्याऽस्माकं गुरूनपि । 
तत्वप्रकारिकान्याख्यां यथामति बिवृण्महे ॥ ३ ॥ 

प्रारिप्सितग्रन्थाविघ्रपरिसमाप्यादिप्रयोजनकमविगीत शिष्टाचारानुमित- 
्रुतिप्रमाणकं परदेवताप्रणामलक्षणं मङ्गलमाचरन्‌ ग्रन्थकतां जयतीथांचार्य- 
श्विकीर्षितं निर्दिशति ॥ रमाया इति ॥ रमणमिति @कृतल्युटो बहुलम्‌" इति 
कर््र्थे ल्युटः स्मरणात्‌ कर्तरि ल्युट्‌ । रमारमणस्थैव नम्यत्वे हेतुमाह ॥ 
गुणमाणिक्येति ॥ गुणा एव माणिक्यानि तेषां मण्डनमित्यर्थः ॥ तत्व- 
प्रकारिकाव्याख्यामिति ॥ ब्रह्ममीमांसासहितवेदान्तविषयादितत्वप्रकारिका- 
व्याख्यामित्यर्थः । करिष्याम इति परसमवेतक्रियाफलाभिधायिना परस्मैपदेन 
रिष्यानुजिषुक्षया ग्रन्तो निरमीयत इति सूचयति । 


उपाधिखण्डनभ्रीनिवासतीथीयणिप्पणी 


प्णबोधकरसेवितपादं स्नेष्टदमनंतसद्भुणम्‌ । 
वासवीहृदयनन्दनं हरिं बादरायणमहं भजेनिङम्‌ ॥ १ ॥ 
भावित्रह्यतयाप्रातानन्दतीर्थानहं महुः । 
जयराजमुर्नश्चापि बन्दे वेदेरयोगिनः ॥ २ ॥ . 

प्रणम्य यादवाचार्यगुरूणां पादपद्कजे । 
तत्वप्रकारिकाव्याख्यां व्याकुवं तत्कृपाबलात्‌ ॥ ३ ॥ 


 स्व॑ज्ञकल्पाष्टीकाकारा जयतीरथश्रीमचरणास्तत्त्वप्रकारिका परपर्यांय- 
स्योपाधिखण्डनस्य व्याख्यां कतुंकामाः स्वचिकीषिंतस्य ग्रन्थस्य निर्विघ्न 
परिसमाघ्यर्थ स्वेष्टदेवतानमस्काररूपं मङ्गलं मनसि कृत्वा शिष्यशिक्षायै 
ग्रन्थादावुपनिबध्रतः स्वचिकीर्षितं प्रतिजानते ॥ रमायारमणमिति । अनेन 
सकलवाड्मनसदेवताया रमाया अपि वन्दनं कृतमिति ज्ञातन्यम्‌ \ गुणाः एव 
माणिक्यानि तान्येव मण्डनान्यलङ्कारभूतानि यस्य स॒ तथोक्तस्तम्‌ ॥ 
तत्वप्रकारिकेति । श्रुतितन्मीमांसाङासप्रतिपाद्यभूतं यत्परमपरं च तत्वं 
तत्मरकारायतीति तनामकस्य भगवत्पादकृतप्रकरणस्य व्याख्यामित्यर्थः । 

भगवत्पादीय ग्रन्थन्याख्याने सुराणामेवाधिकारात्कथं तत्र॒ भवतां 
प्रवृत्तिरित्यत उक्तम्‌ | यथामतीति । 


श्रीमत्सत्यनाथतीर्थविरचिता परशुना्नी रिणी 
उपाधिखण्डनप्राप्तावायुधापक्षयाऽन्वहम्‌ । 
भजेऽहं भाग॑वं रामं दुष्टा येन निपातिताः ॥ १॥ 
ज्ञानादिगुणसंपूणंममेघानुग्रहं गुरुम्‌ । 
वन्दे सत्यनिधिं भूयः टीकार्थज्ञानसिद्धये ॥ २॥ 
श्रीमस््यतीर्थमुनिः स्वयं मङ्गलमनुष्ठाय शिष्यान्‌ शिक्षयितुं ग्रन्थादौ 
मङ्गलं निबध्रन्‌ चिकीर्षितं प्रतिजानीते रमाया रमणमिति ॥ 
नम्यत्वे हेतुमाह गुणमाणिक्येति । गुणाश्च माणिक्यानि च तानि, मण्डनं 
यस्यासौ तथोक्तः । 


अग्निका 


(दी.) परमात्मनोऽत्यन्तभिनस्य स्वतधिदानन्दायात्म- 
कस्यापि जीवस्य अनायविद्याकामकर्मादिनिमित्तोऽयं परमार्थं 
एव॒ अन्यथाकारो दुःखायनथां न परमेशरप्रसादादते 
अपगच्छति । न च असाक्षात्कृतोऽसौ प्रसीदति । न च 
अविदितस्वरूपः शक्यते साक्षात्कतुंमिति सकलगुणाकरतया 
निदरोषदोषगन्धविधुरतया च तं प्रतिपादयितुमरोषाप्नायाः 
प्रवर्तन्ते । त्दुपकरणभूता च ब्रह्ममीमासेति परमार्थः । 


(मं.टि.) ननु किमर्थमिदं प्रकरणमारभ्यते भेगवत्पादेः१ नच 
वेदान्तानां समीमांसानां विषयप्रयोजनादिस्वरूपनिर्णयार्थमारभ्यते, 

तनिर्णयश्च वेदान्तादौ जिज्ञासूनां प्रवृत्त्यर्थः, प्रवृत्तिश्च ज्ञानसम्पादनद्वारा 
मोक्षपर्यवसायिनीति वाच्यम्‌ । मोक्षस्य ईश्रप्रसादैकसाध्यत्वेन ज्ञाना- 
नपेक्षणादित्याराङ्कयाह ॥ परमात्मन इत्यादिना न चासाक्षात्कतोऽसौ 
प्रसीदतीत्यन्तेन ग्रन्थेन ॥ जीवस्य दुःखाद्यन्थः परमेश्वरप्रसादाटते 
नापगच्छतीति सम्बन्धः । ननु दुःखादेरानन्दादिवदनिवृत्तिः किं न स्यात्‌ ! 
इत्यत आह ॥ अन्यथाकार इति ॥ आनन्दादिवन स्वाभाविकत्वं 
अन्तःकरणधर्मत्वादुःखादीनामिति भावः । तर्हिं मायिमत इव दुःखादीनां 
मिथ्यात्वं स्यादिति । नेत्याह ॥ परमार्थत इति दुःखादीनां स्वरूपेण 
अन्तःकरणे परमार्थत्वात्‌ तदनुसन्धातृत्वस्य दुःखित्वस्य जीवे परमार्थत्वान 
कस्यापि मिथ्यात्वमित्यर्थः । ननु तस्यानर्थस्यानिमित्तकत्वे स्वरूपा- 
नन्दादिवत्स्वाभाविकत्वं स्यात्‌ । सनिमित्तकत्वे च निमित्तस्यापि 
निमित्तान्तरपेक्षायामनवस्था स्यादित्यत आह्‌ ॥ अनाद्यविद्याकामकर्मेति ॥ 
सनिमित्तकत्वेऽपि निमन्तस्यानादित्वानानवस्थेत्य्थ॑ः । अविद्या भाव- 
रूपाज्ञानम्‌ । कामो रागः । क्म काम्यादिकमं । अविद्यायाः स्वरूपेणा- 
नादित्वं इतरयोस्तु प्रवाहत इति द्रष्टव्यम्‌ | 


स्वरूपतोऽनादित्वपरिष्कारः 


ननु किमिदमनादित्वं नाम । किं प्रागभावाप्रतियोगित्वम्‌ १ किंवा 
कारणरून्यत्वम्‌ १ आद्येऽपि कि स्प्रागभावाप्रतियोगित्वम्‌ १ अन्य- 
प्रागभावाप्रतियोगित्वं वा ? प्रागभावमात्राप्रतियोगित्वं वा १ आद्येऽपि किं 
स्वप्रागभावः प्रसिद्धः ? उतत न १ आद्ये कथमयं न तत्प्रतियोगी स्यात्‌ ? 
इत्यसम्भवः । द्वितीये त्वसम्भवः । स्वप्रागभावाप्रसिद्धौ तत्प्रति- 
योगित्वाभावस्य दु्ञानत्वात्‌ । नापि द्वितीयः । घटस्यापि पटप्रागभावा- 
प्रतियोगिनोऽनादित्वापातात्‌ । तृतीयेऽपि मात्रङाब्दः किं कात्सर्यवाची ! 
किं वा सामान्यवाची ? नाद्यः । घटस्याऽपि कृत्स्रप्रागभावा- 

प्रतियोगिनोऽनादित्वापातात्‌ । न दहि घटः पटादिप्रागभावप्रतियोगी । न 
द्वितीयः । आकाङ्ञादिपतियोगिकप्रागभावस्याप्रामाणिकत्वात्‌ प्रामाणिका- 
प्रामाणिकयोः सामान्याभावात्‌ । एवमेव कारणून्यत्वमिति द्वितीयोऽपि 
निरसनीयः । तस्मादविद्यानादित्वं दुनिरूपमिति । अत्रोच्यते । 


घटादौ प्रमिता तावत्प्रागभावेन युक्तता | 
आरोप्य बुद्धिपूर्वं सा गगनादौ निषिद्धयते ॥ 


स्वप्रागभावाप्रतियोगित्वमेवानादित्वम्‌ । यत्त॒ 'स्वप्रागभावाप्रसिद्धौ 
स्वप्रागभावप्रतियोगित्वाभावोऽप्यसिद्धः' इति तत्र कि प्रतियोगिनोऽसत्वेऽ- 
भावोऽपि न स्यात्‌" इत्यर्थो विवक्षितः ? । किं वा प्रतियोगिनोऽसत्वे 
तज्ज्ञानोपायाभावेन प्रतियोगिमानपूर्वकमभावज्ञानं च न स्यात्‌ इति ? । 
नायः । प्रागभावग्रध्वंसयोः प्रतियोगिसत्त्वेन व्याप्त्वेऽपि अत्यन्ताभावस्य 
तेन व्याघ्यभावात्‌ । अत्यन्ताभावो दि प्रत्युत प्रतियोगिनोऽसत्त्वमेवपिक्षते । 
प्रकृते च स्वप्रागभावप्रतियोगित्वात्यन्ताभावस्य लक्षणत्वेन विवक्षितत्वात्‌ । 
न द्वितीयः । घटादौ प्रमितस्य स्वप्रागभावप्रतियोगित्वस्य गगनादौ 
बुदधिपूरवंकमारोप्य निषेधात्‌ । निषेधो दि प्रसक्तिपूर्वकः । प्रसक्तिश्च 
बद्धपूर्वकारोप एव । “इह भूतले घटो नास्ति" इत्यादौ भूतलान्तरे प्रमितस्य 
पटस्य इह्‌ भूतले बुद्धिपूर्वकमारोप्य निषेधे एतद्धूतलस्य घटाभावः सिद्धयति 
यथा एवमेवात्रापि घटादौ प्रतितस्य स्वप्रागभावयप्रतियोगित्वस्य गगनादौ 
बुद्धिूर्वकमारोप्य निषेधे गगनस्य स्वप्रागभावप्रतियोगित्वाभावो ज्ञातो 
भवति । अथ वा घटादौ स्वप्रागभावप्रतियोगित्वस्य दर्शानात्‌ “गगनं 
स्वप्रागभावप्रतियोगि वस्तुत्वात्‌ घटवत्‌ इत्याद्यनुमानाभासैगगनादेः 
स्वप्रागभावप्रतियोगित्वे प्रसक्ते तनिषिद्धयत इति नाप्रसक्तप्रतिषेधः । 
एवमेव स्वकारणराहित्यस्वोत्पत्तिराहित्यादीन्यनादित्वलक्षणान्यूह्यानि । 
एवमेव प्रध्वंसाप्रतियोगित्वं नित्यत्वमित्यादीन्यपि समर्थनीयानीति दिक्‌ । 

प्रवाहतोऽनादित्वपरिष्कारः 


नन्वथापि प्रवाहतोऽनादित्वमिति कोऽर्थः ९ प्रवाहोऽनादिरित्य्थं इति चेत्‌ | 
स कि प्रवाहिभ्यो भिद्यते १ उत न ? आद्येऽपि स किं प्रवाहिमिरारभ्यते ? उत 
ज्ञाप्यते ९ आद्ये कथमयमनादिः स्यात्‌ ९ द्वितीयेऽपि कि प्रवाहिणां प्रत्येकं 
ज्ञापकत्वम्‌ ? किं वा मिलितानाम्‌ ९ नाद्यः । एकैकप्रवाहिदरनिऽपि 
प्वाहवुद्धिप्रसङ्गात्‌ । न द्वितीयः । तेषां क्रमभाविनां मेलनस्थैवासम्भवात्‌ | 
नाऽपि द्वितीयः । सादिप्रवाह्यमिननस्य प्रवाहस्यानादित्वायोगात्‌ । 
तस्मात्क्मादीनां प्रवाहूतोऽनादित्वमिति व्याख्यानमयुक्तमिति । अत्रोच्यते 


प्रवाह इति गीयन्ते सजातीयाः प्रवारिणः । 
काठेनोपाधिना ग्रस्ता नानावृक्षा वनं यथा ॥ 


न प्रवाहिभ्योऽतिरिक्तः प्रवाहोऽस्ति । सजातीयानां प्रवाहिणामेव 
पवांपरकालवृत्तित्वेनोपाधिना प्रवाहाब्दारथत्वात्‌ । दृष्टं॑चैतत्‌ । 
एकदेशस्थत्वेनोपाधिना अनेकवृक्षाणामेव वनकब्दार्थत्वात्‌ । तेषामनादित्वं 
च॒ एकप्रवाहमध्यपतितानेकप्रवाद्धप्रतियोगिकप्रागभावावच्छिन काला- 
वृत्तित्वानधिकरणध्वंसप्रतियोगिप्रवादहित्वमिति न कथ्िदोषः । 


प्रकरणस्य प्रयोजनादिसम्थनम्‌ 


ननु जीवस्वरूपानन्दस्य स्वतः सिद्धत्वात्‌ तद्विरुद्धदुःखस्य तत्रा- 
नवकाङानेश्वरप्रसादेन सम्पाद्यमस्तीत्यत आह ॥ स्वतश्चिदिति ॥ 
चिदानन्दादयात्मकस्यापि नापगच्छतीति विधेयविदोषणमेतत्‌ । स्वरूपा- 
नन्दादिना बाह्यदुःखादेविंरोधाभावात्‌ दुखादिनिवृत्तेरीश्वरप्रसाद साध्यत्व- 
मित्यर्थः । उपलक्षणमेतत्‌ । स्वरूपानन्दस्य नित्यत्वेऽपि आविरभूतानन्दस्य 
प्रयोजनत्वात्‌ आविभावस्येश्वरप्रसादसाध्यत्वादित्यापि द्रष्टव्यम्‌ । 

परमात्माभिनस्य जीवस्य कृतोऽनर्थप्रािः ९ इत्यत आह्‌ ॥ परमात्मनो 
भिनस्येति ॥ व्यावहारिकभेदसद्धावेऽपि न पारमार्थिंकानथों जीवस्य 
सम्भवतीत्यत आह ॥ अत्यन्तेति ॥ परमार्थत इत्यथः । यद्वा 
भास्करमतनिरासेन अभेदासदिष्णुभेदप्रतिपादनाय अत्यन्तमित्युक्तम्‌ । 
मोक्षस्येश्वरप्रसादसाध्यत्वेऽपि तत्साक्षात्कार विना तत्प्रसादाभावात्‌ 
अपरोक्षज्ञानजनकानां वेदान्तानां सप्रयोजनत्वात्‌ तद्विषयकप्रवत्तिहेतु- 
भूतविषयादिनिणांयकस्यास्य प्रकरणस्यापि सप्रयोजनत्वमित्यमिप्रायः । 


नन्वेवमप्यपरोक्षज्ञानमेव मोक्षपर्यवसायि । वेदान्तैश्च परोक्षज्ञानमेव क्रियत 
इत्यत आह्‌ ॥ न चेति ॥ अविदितेति ॥ परोक्षज्ञानेनाविदितेत्यर्थः । 
घटाद्यपरोक्षज्ञानस्य परोक््ञानपूरवंकत्वनियमाभावेऽपि इरापरोक्ष ज्ञानस्यो- 
पासनासाध्यत्वात्‌ उपासनायाश्च परोक््ञानपूवंकत्वनियमादिति भावः । 
नन्वीश्वरपरोक््ञानं लोकत एव प्राप्तमिति किं वेदान्तैः१ इत्याराङ्कयाह्‌ ॥ 
सकलेति ॥ यद्यपि का्॑त्वा्यनुमानेनेश्वरस्वरूप मात्रमवगतम्‌ । तथापि 
तनोपासनाङ्गम्‌ । श्रुत्यादुक्तगुणविशिष्टस्यैवोपास्यत्वादिति भावः । 
कमम॑काण्डस्यापीश्वरज्ञानहेतुकरमप्रतिपादकत्वात्‌ ब्रह्मण्येव महातात्पय॑मित्याह्‌ ॥ 
अदोषेति ॥ न चैवं ब्रह्ममीमांसवियथ्य॑म्‌ । वेदार्थनि्णायकन्याय- 
व्युत्मादकत्वादित्याह्‌ ॥ तदुपकरणेति ॥ | 


(श्री.टि.) नन्विदं प्रकरणमनारम्भणीयं विषयादिशून्यत्वादित्या- 
राङ्कयास्य प्रकरणत्वात््रकरणस्य शासरैकदेङ सम्बन्धित्वाच्छासर 
यद्विषयादिकं तदेव अस्यापि प्रकरणस्य विषयादिकं भविष्यतीत्यभ्युपेत्यास्य 
दास्य विषयादिकं दरयति ॥ परमात्मन इत्यादिना । जीवपरमात्मनो - 
भेदाभेदाविति भास्करः । तनिराकरणायाह ॥ अत्यन्तभिनस्येति । 
दुःखाद्यन्थस्याप्यानन्दादिवत्स्वाभाविकत्वे प्रसादादपि तनिवृत्त्यनुपपत्ति- 
रित्यत उक्तम्‌ । अविद्येत्यादि । अविद्यादेरप्यन्यनिमित्तकत्वे निमित्तान्तर- 

परंपरयाऽनवस्था परिहारायोक्तमनादीति । अविद्याभावरूपा । कामो रागः । 
कर्मकाम्यं निषिद्धं च । आदिपदेन मोहग्रहणम्‌ । अविद्याया अनादित्वं 
स्वरूपेण । कामादेस्तु प्रवाहत इति द्रष्टव्यम्‌ । अन्यथाकारः स्वरूपापिक्षया- 
न्यथाप्रतीयमान आकारः । ननु दुःखाद्यनथ॑रूपान्यथाकारस्य मिथ्यात्वे 
तदपरमार्थं स्वत एव निवर्तते । न तत्र परमेश्वरप्रसादापेक्षा । न दि शुक्तौ 
रजताद्न्यथाकारनिवृत्तौ कस्यचित्प्रसादोऽपेक्षित इत्यत उक्तम्‌ । परमार्थं 
एवेति ॥ प्रसादादत इति । यस्य प्रसादात्परमार्तिरूपादिति श्रुतेरिति भावः 
॥ अविदितेति । श्रवणादिनापरोक्षत इत्यर्थः । तर्हि कथं तद्वेदनमपेक्षत इत्यत 
उक्तम्‌ । सकलेति । आकरः खनिः । गन्धेति । ठेरोत्यर्थः । गन्धस्सौर- 
भलदरायोरित्यमरः । कर्मकाण्डस्यापीश्वरज्ञानहेतुभूतकर्मप्रतिपादकत्वा- 
्र्मण्येव महातात्प्यमित्यारयेनोक्तम्‌ । अरषेति । “श्राह्मणोपनिषन्मन्त्र 
भेदवेदगिरोखिला"" इ्युक्तेरित्यर्थः । तर्हि ब्रह्ममीमांसायाः किं कृत्यमित्यत 
आह्‌ ॥ तदुपकरणेति । अर्थनिणयेतिकर्तव्यतारूपत्यर्थः । वेदार्थनिर्णय- 
करणीभूतन्यायग्रथनात्मकत्वाद्भह्ममीमां साया इति भावः । यथाहुः । 


` “धर्मे प्रमीयमाणे हि वेदे न करणात्मना । 
इतिकर्तव्यता भागं मीमांसा पूरयिष्यतीति ।'” 


न मायिमत इवायमथोँऽसत्यः प्रतिपत्तव्य इत्याह्‌ ॥ इति परमाथ इति । 
सैद्धान्तिकं रहस्यं तत्वमित्य्थः । तदुपकरणभूत्‌ब्रह्ममीमांसायाश्च प्रवृत्तिरिति 
तत्वमिति मायावादखण्डनोक्तेरित्यवगन्तव्यम्‌ ॥ 


(सत्य.रि.) “अस्य प्रकरणस्य स्वाभिमतप्रमेयसम्थनम्‌, पराभिमत- 
प्रमेयनिरासकत्वं च प्रयोजनम्‌" इति वक्तुं “किं तत्‌ स्वाभिमतं प्रमेयम्‌, किं 
तत्‌ पराभिमतं प्रमेयम्‌" इत्याकाङ्कानिवृत्तये आचार्यांमिमतं प्रमेयं तावदाह 
परमात्मन इति । | 

“जीवपरमात्मनोरत्यन्तमेदः । मुक्तियोग्यजीवानां स्वतश्चिदानन्दा- 
दयात्मकत्वम्‌ । अनाद्यविद्याकामकमांदिजन्यः (अनादिमूताविद्या, कामकरम॑- 
कामपूर्वकं कर्म कामकर्मेति यावत्‌, इत्येतदुभयजन्यः), जीवस्य प्रतीयमानः 
अन्यथाकारः दुःखाद्यनर्थः परमार्थं एव । स च ईश्वरप्रसादनिवर्य॑ः । 
प्रसादश्च इईश्वरसाक्षात्कारसाध्यः । साक्षात्कार श्रवणादिरूपपरोक्ष- 
ज्ञानसाध्यः । वेदा(न्ता)नां सकलगुणाकरतया, निः रोषदोषगन्धविधुरतया 
च ब्रह्प्रतिपादकत्वम्‌ । मीमांसायाश्च तदुपकरणत्वम्‌ ।* इत्येतावत्‌ 
आचाय॑भिमतप्रमेयम्‌ ॥ अत एव वेदा(न्ता)नां गुण-दोषाभावविरिष्टं ब्रह्म 
विषयः । ब्रह्मणोऽत्यन्तमिनः सख्बीवः अधिकारी । तदीयान्यथाकार- 
निवृत्तिः, स्वरूपानन्दावाप्िश्च फलम्‌ । यथोयोगं सम्बन्धः ।' इत्येतदपि 
आचार्यामिमतं प्रमेयमिति भावः । 


एतेन “अविद्याङाब्दितिभावरूपाज्ञानस्य अनादित्वेऽपि काम्यकर्मण- 
स्तदभावात्‌ उभयोरनादित्वकथनमयुक्तम्‌ । न च अविद्यायाः स्वरूपेणा- 
नादित्वं, काम्यकर्मणस्तु प्रवाहतोऽनादित्वं विवक्षितमिति वाच्यम्‌; कर्मणां 
दुःखहेतुत्वेऽपि तत्करणप्रवाहपतितानां कमणां कमंजनकत्वेनान्यथा- 
सिद्धानाम्‌ अनर्थहेतुत्वाभावेन “अनादिकर्मनिमित्त' इत्युक्त्ययोगात्‌ ।** इति 
निरस्तम्‌, अनादित्वस्य अविद्यामात्रविरोषणत्वाभिधानेन काम्यकर्म 
विरोषणत्वानमिधानात्‌ । 


एतेनैव ““जीवगतान्यथाकारनिवत्तये सकलगुणाकरतया, निःदोषदोष- 
गन्धविधुरतया च ब्रह्म प्रतिपादयितुम्‌ अरषाभ्रायाः प्रवर्तन्ते' इत्येतावतैव 
आचार्यामिमतविषयादिसूचनसम्भवात्‌ रोषवैयरथ्यम्‌ इति परास्तम्‌ । 


एतावत्‌ आचार्याभिमत प्रमेयम्‌ । 

(टी.) अपरे तु स्वतः परमात्मभूतस्यैव जीवस्य अज्ञानादि 
निमित्तोयमपरमार्थं एवानथांऽदैतज्ञानैकनिबर्हणीय इत्यतोऽ- 
स्यानर्थरेतोः प्रहाणाय आत्मैकत्वबियाप्रतिपत्तये सवं वेदान्ता 
आरभ्यन्ते । तदितिकर्तव्यतारूपा ब्रह्मगीमांसा चेति मन्यन्ते । 


(म.टि.) वेदान्तानां विषयादितत्वनिणयार्थं चैतत्प्रकरणम्‌ । किं 
विषयाद्याभासप्रसक्तिरस्ति ? इत्याशङ्कय अस्तीत्याह ॥ अपरे त्वित्यादिना 
मन्यन्त इत्यन्तेन ग्रन्थेन ॥ वेदान्तस्य प्रयोजनमात्मैकत्वविदत्याह्‌ ॥ 
आत्मैकत्वविदेति ॥ प्रतिपत्तिरब्देन प्रापिरविवक्ष्यते । आतत्मेकत्वविद्यायाः 
प्रयोजनमाह ॥ अनर्थोऽद्वैतज्ञानैकनिवर्हणीय इति ॥ यद्वा वेदान्ता- 
नामात्मैकत्वं विषय इत्याह ॥ आत्मैकत्वविदयेति ॥ प्रतिपत्तिरब्देन 
प्राप्तिविंवक्ष्यते । यद्धि यत्प्रतिपत्त्यर्थं स॒ तस्य विषय इति प्रसिद्धम्‌ । 
प्रयोजनमाह ॥ अनर्थोडदवैतज्ञानैकनिवर्हणीय इति ॥ इत्यनर्थनिबर्हणार्थमिति 
दोषः । अनथस्यद्वितज्ञाननिवर्त्यत्वे हेतुमाह ॥ अपरमार्थ इति ॥ अपरमार्थत्वे 
हेतुमाह ॥ अज्ञानादिनिमित्त इति ॥ निमित्तशब्दः कारणमात्रवाची 
तद्विरोषोपादाने पर्यवस्यतीति द्रष्टव्यम्‌ । तत्र हेतुमाह ॥ स्वतः 
परमात्मभूतस्येति ॥ ननु स्वतः परमात्मामिने जीवे स्वाभाविकानथं इव 
अज्ञाननिमित्तकोऽपि न सम्भवतीत्यत आह्‌ ॥ अयमिति ॥ युक्त्यसहत्व- 
मन्थस्य भूषणं । प्रतीतिमात्रं तु प्रत्यक्षसिद्धत्वानापलापाहमिति भावः। ननु 
ज्ञानस्याज्ञानमात्रनिवत॑कत्वान दुःखादिनिवतंकत्वं, तत्राह ॥ अस्य 
प्रहाणायेति ॥ अस्येत्यज्ञानस्येत्यर्थः । साक्षादनर्थनिवृत्तिहेतुत्वाभावेऽपि 
अनधित्वज्ञाननिवृत््यर्थमात्मैकत्वविदेत्यर्थः । अविद्यानिवृत्तेः कथमनर्थ- 
निवृत्तिहेतुत्वम्‌ ? तत्राह ॥ अनर्थेतोरिति ॥ अन्थापादनस्येत्यर्थः । 
उपादाननिवृत्तेरुपादेयनिवृत्निहेतुत्वं सुप्रसिद्धमिति भाव । 

(श्री-टि.) ननु प्रकारान्तरेण विषयादि प्रसक्तेरेवाभावाद्वेदतन्मीमांसा- 
दास्रयोर्विंषयादितत्वनिर्णयार्थमिदं प्रकरणमित्ययुक्तमित्यतः प्रकारान्तरेण 
विषयादिप्रसक्तिं दरयति ॥ अपरेत्विति । वेदान्तानामात्मैकत्वं विषय 
इत्याह ॥ आत्मैकत्वविद्याप्रतिपत्तय इति । प्रतिपत्तिरब्देन प्रापिर्विवक्षिता । 
एेक्यज्ञानप्राप्यर्थमित्यर्थः । अज्ञाननिवृत्तिः प्रयोजनमित्याह ॥ अनर्थेति । 
अन्था दुःखादिः । तद्धेतोस्तदुपादानस्याज्ञानस्य । प्रहाणाय निवृत्तय 
इत्यर्थः । नन्वन्थहेतोरज्ञानस्य प्रसादेनापि निवृत्तिसम्भवात्किमात्मैकत्व- 
ज्ञानेनेत्यत उक्तम्‌ । अद्वतज्ञानैकनिवर्हणीय इति । अज्ञाननिवृत्तिद्वरेत्यर्थः । 
यतोज्ञानमज्ञानस्यैव साक्षानिवर्तकमित्यज्गीकारादेक्यज्ञानेनोपादान भूतेऽज्ञाने 
निवृत्ते तत्कार्यं स्वयमेव नयतीति भावः । सत्यस्यैव निगडबन्धादे्निवृत्तौ 
प्रभुप्रसादापेक्षा । न तु मिथ्याभूतस्य शुक्तिरूप्यादेरित्यमिप्रत्योक्तम्‌ । 
अपरमा्थं एवेति । अपरमार्थत्वे हेतुमाह ॥ अज्ञानादिनिमित्त इति । 
कारणमात्रवाचीनिमित्तशब्दोत्र तद्धिरोष उपादाने पर्यवस्यति । तथाचा 
ज्ञानोपादानकत्वान्मिथ्यात्वम्‌ । अज्ञानतत्कायंयोरन्यतरत्वस्येव मिथ्यात्व 
लक्षणत्वादिति भावः | 


ननु जीवे दुःखाद्यनर्थरूपबन्धस्य अज्ञानोपादानकत्वान्मिथ्यात्वं 
कुतोज्गीक्रियते । सत्यत्वमेव कस्मान स्यादित्यत उक्तम्‌ । स्वतः 
परतब्रह्मभूतस्येति । तथाच जीवगतदुःखादिबन्धस्य सत्यत्वे विरुद्ध 
धमांधिकरणत्वेन जीव ब्रह्मणोरिक्यायोगादिति भावः । 


(सत्य.टि.) तत्र “विषयादिचतुष्टयम्‌ इह प्रकरणे आचार्यण समर्थ्यते" 
इति द्योतनाय सर्वामिधानस्यावक्यकत्वात्‌ परामिप्रें प्रमेयमनुबदति अपरे 
त्विति। 


(जीवस्य परमात्मना अत्यन्ताभेदः । अज्ञानादिनिमित्तः जीवस्य 
प्रतीयमानः, दुःखाद्यन्थः न पारमार्थिकः । उद्वैतज्ञानं तनिवर्तकम्‌ । 

वेदान्ताश्च उद्वैतज्ञानदेतवः । ब्रह्ममीमांसा तदितिकर्ंव्यतारूपा ।* इत्येतावत्‌ 
पराभिमतं प्रमेयम्‌ ॥ अत एव (आत्मैकत्वं बेदान्तविषयः । अज्ञो जीवः 
अधिकारी । अज्ञाननिवृत्निद्वारा अन्थनिवृत्तिः फलम्‌ । यथायोगं 
सम्बन्धः ।' इत्यपि परामिप्रेतं प्रमेयमिति भावः | 


मङ्गलाचरणम्‌ 
(टी.) तमेतं शाखस्य पराभिमतमधिकारिषिषयप्रयोजन 
सम्बन्धं निरस्य स्वाभिमतं समर्थयितुमिदं प्रकरणामारभमाणो 


भगवानाचार्यो नारायणस्तबनतत्पीतिप्रार्थनारूपमादितो मङ्गल 
माचरति । 


मूरम्‌-- 
नारायणोऽगण्यगुणनित्थैकनिलयाकृतिः । 
अरोषदोषरटितः प्रीयतां कमरखाटयः ॥ १ ॥ 


अगण्यगुणानां नित्यैकनिलया सदा मुख्याश्रया आकृतिः 
मूतिर्यस्यासौ तथोक्तः । प्रीयतां अस्माकमिति दोषः । 
अभ्य्हितत्वेन सिद्धत्वात्‌ इदं नोक्तम्‌ । अत्राऽदय विरोषणद्धयं 
स्तुत्य्थमपि उत्तरप्रबन्धप्रसङ्गोपक्षेपाय कृतम्‌ । अथ वा 
नानिरधारितस्वरूपस्य प्रसादाशंसनं युक्तम्‌ । न च लक्षणेन 
बिना निरधारणमिति लक्षणद्रयाभिधानमिदम्‌ । यथोक्तम्‌ 


अतोऽरेषगुणोनद्धं निर्दोषं यावदेव हि । 
तावदेवेश्वरो नाम तत्र भेदोऽपि न कचित्‌ । इति ॥ 

नारायणप्रीतिरिव रमायाः प्रीतिरपि प्रार्थनीयेति ज्ञापनाय 
कमलालयः इत्युक्तम्‌ । 


(मं.टि.) तस्माद्विषयाभासस्य प्रसक्तत्वात्तनिराकरणं युक्तमित्याह ॥ 
तमेतमिति ॥ तदनेनास्य प्रकरणस्य वेदान्तविषयादितत्वं विषयः | 
तदवधारणं प्रयोजनं । वेदान्तशुभ्रषुरधिकारी । सम्बन्धस्तु यथायोग्यमूहुनीय 
इत्युक्तं भवति । 


ननु मीमांसया वेदान्तार्थनिर्णये विषयादिकं तत्रैव निश्चेष्यत इति किमनेन 
प्रकरणेनेति चेत्‌ नैष दोषः । वेदान्तविषयकप्रवृ्तिहेतुभूतस्य विषयादि- 
तत्वावधारणस्य प्रव्तिसाध्यवेदान्तश्रवणसाध्यत्वे अन्योन्याश्रयप्रसङ्गेन प्राक्‌ 
प्रवृत्तेः सामान्याकारेण तज्ज्ञानोपायप्रकरणारम्भोपपत्तेः । 


नारायणस्तवनेति ॥ नारायणस्तवननारायणप्रीतिप्राथनरूपमङ्गल- 
द्रयाचरणं “भूयांसि मङ्गलान्यनुष्ितानि भूयसो विघ्रान्‌ घ्रन्ति इति 
सूचनार्थम्‌ । तेन कचिन्मङ्गले कृतेऽपि प्रारिष्सितपरिसमा्यदर्शानान्मङ्गलं न 
परिसमाप्यादिहेतुरिति शङ्का निरस्ता । तत्र विघ्रानां भूयस्त्वान्मङ्गल- 
स्याल्पीयस्त्वादिति भावः ॥ मुख्याश्रयेति ॥ अन्येषां बहुगुणाश्रयत्वमात्रेण 
अगण्यगुणाश्रयत्वमौपचारिकम्‌ । अस्य तु मुख्यमित्यथः । यद्यपि 
गुणगुणिनोरत्यन्ताभेदः । तथापि विदोषबलादाश्रयाश्रयिभावो द्रष्टव्यः । 
विदोषस्वरूपं च विवेचयिष्यामः ॥ अभ्य्हितत्वेनेति ॥ कमलविरिष्ट- 
नारायणप्रीतेः स्वस्यैव मुख्यपात्रत्वात्‌ मुख्ये सम्भवत्यमुख्यायोगादित्यर्थः 
अर्थ वा असति ` विरोषे स्वाभिरष्यमाणेनेष्टन अन्तरङ्गतया स्वस्यैव 
सम्बन्धदर्शनादित्यर्थः । यद्वा “भिक्षां देहि" इत्यादाविव वाक्यप्रयोक्तुत्वेन 
स्वस्यैव प्रकतत्वादित्यर्थः ॥ अत्रा्यमिति ॥ न चोभयत्र तात्पर्ये वाक्यभेदः 
राङ्कयः । स्तुतौ तात्पर्येण विोषणद्धये उत्तरग्रन्थारम्भोपपादनस्य 

प्रासद्धिकत्वादिति अपिदाब्दा्थः । पक्षान्तरमाह. अथ वेति ॥ यद्यपि 
एकेनैव लक्षणेन वस्तुसिद्धिः । तथापि एकलक्षणोपपादनायान्यस्मिन्‌ कथिते 
अन्याप्याद्यभावात्तदपि लक्षणं भवतीत्यर्थः ॥ १ ॥ 


(श्री.टि.) एवं विषयाद्याभासस्य प्रसक्तत्वात्तनिराकरणेन स्वाभिमत- 
विषयादिसम्थनार्थमेतत्परकरणारम्भो युक्त एवेत्याह ॥ तमेतमिति ॥ 
स्वाभिमतमिति । गुणपूर्णो निर्दोषो भगवान्विषयः । तज्ज्ञानं मोक्षश्च 
प्रयोजनम्‌ । योग्यस्तदिच्छुरधिकारी । यथायोग्यं सम्बन्ध इति स्वाभिमत- 
मित्यर्थः । नित्यङगब्दार्थस्सदेति । एकरान्दार्थो मुख्येति । निलयदान्दार्थं 
आश्रय इति । मूर्तिः शारीरम्‌ । कण्ठतोनुक्तौ निमित्तमाह्‌ ॥ अभ्यर्हि- 
तत्वेनेति । कमलाविरिष्टनारायणप्रीतेः स्वस्यैव मुख्यपात्रत्वेन स्वेषामिति 
सिद्धत्वात्‌ प्रमितत्वादित्यर्थः । 


यद्धा यथा भिक्षां देहीत्यादौ वाक्यप्रयोक्तृतया स्वस्यैव प्रकृतत्वेन 
सिद्धत्वान्ममेति नोच्यते । एवमिहापि प्रीयतामिति वाक्यप्रयोक्तृत्वेन 
स्वेषामिति प्रकृतत्वेन सिद्धत्वादस्माकमिति नोक्तमित्यर्थः । 


नन्वगण्यगुणेत्यादिविज्ञेषणद्धयं किमर्थमिति चेत्‌ । स्तुत्यर्थमिति ब्रूमः । 
तर्हिं जगस्बन्मादिकतुत्वादिरूपविदोषणान्तरेणापि स्तुतिसम्भवादगण्य- 
गुणेत्यादिविदोषणद्धयेनैव स्तुतौ किं प्रयोजनमित्यत आह्‌ ॥ अंत्रा्यमिति ॥ 
उत्तरेति । उत्तरप्रबन्धस्योत्तरग्रन्थस्य प्रसङ्गः प्रसक्तिः तस्योपक्षेपाय 
परारम्भायेत्यर्थः । एतद्क्षणद्वयस्य नारायणस्वरूपनिधांरणहेतुत्वेऽनु- 
व्याख्यानसंमतिमाह ॥ यथोक्तमिति । व्याख्यातं च सुधायाम्‌ । कियती 
सीमा परमात्मत्वस्येत्यत आह्‌ । अत इति । अगोषगुणोनद्धत्वं निर्दोषत्वं च 
प्रत्येकं निर्धरिणहेतुत्वेनोक्तम्‌ । स्वमते ब्रह्मण ईश्वरातिरिक्तस्याभावं 
सूचयितुमीश्वर इत्युक्तम्‌ । इदं च लक्षणं ब्रह्मणः श्रुत्यादिसिद्धमिति 

दिरान्दार्थः । यावद्वस्तु अरोषगुणोनद्धं निर्दोषं तावद्रामकृष्णादिरूपजातं 
वस्तु ईश्वरो नामेत्युक्ते समुदायेक्येन मेदाभेदावङ्गीकृताविति प्रतीयते । 
तनिराकरोति । तत्रेति । कचिदिति । परस्परं परमात्मना चेत्यथं इति । 
प्रार्थनीयेति । तस्याः सकल्वाडमनसदेवतात्वादिति भावः | 


(सत्य.टि.) आदितो मङ्गलमाचरतीति । अनेन निबन्धः सूचितः, 
मङ्गलस्य निबन्धनेन विना प्रकरणादित्वायोगात्‌। 


ननु “कमलालयः अस्माकं प्रीयताम्‌" इति वक्तव्यम्‌, इत्यत आह 
अस्माकमिति रोष इति | 


इतःपरं श्रूयमाणस्य “अभ्यर्हितत्वेन सिद्धत्वादिदं नोक्तम्‌" इतिवाक्यस्य 
अर्थाऽस्माभिनं ज्ञातः । | 


आद्यं विरोषणद्धयं स्तुत्यथ॑मिति ॥ इतःपरं टीकायां श्रूयमाणम्‌ “अपि 
इत्येतत्‌ प्रक्षिप्तम्‌ । (आद्यं विरोषणम्‌* इति उच्छिनपाक्षेम्‌ । “उपयः 
इत्यतःपरं “च' शाब्द उच्छिनः ॥ ततश्च एवं टीकावाक्यपाठः “अत्र आद्यं 
विरोषणद्वयं स्तुत्यर्थम्‌ । आये विद्रोषणम्‌ उत्तरप्रबन्धप्रसङ्गोपक्षेपाय च 
कृतम्‌ ।' इति । (अत्र द्वयम्‌" इति प्रक्षिप्तम्‌ । “आद्यविदोषणं स्तुत्यथमपि' 
इति टीकावाक्यपाठः ।) ॥ अवद्यं चैतदेवं विज्ञेयम्‌ ; “अव्राहुरदैतवादिनः' 
इत्युत्तरग्रन्थे आद्यविरोषणेनैवोपक्षेपात्‌, निर्दोषत्वस्य परेणाप्यङ्गीकारेण 
तस्यानुपक्षेपकत्वात्‌ । 


अतोऽरोषगुणोनद्धमिति । यावत्‌ रामकृष्णादि, तावत्‌ सर्वं ईश्वर- 
ङच्दाभिधेयम्‌ ॥ ननुभ्एवं तर्हि ईशवरैक्यभङ्गः, इत्यत उक्तं तत्र भेदोऽपि न 
कचिदिति । तेषु रामकृष्णादिषु कचिदपि न भेदः । सरव॑त्राप्यैक्यमेवेत्यथः । 

` (दी.) अत्राहुरदैतबादिनः, जीबव्रह्मणोरेकत्वं खलु सकल- 
बेदान्ततन्मीमांसाशास्रप्रतिपायम्‌ । न च तत्‌ नारायणाख्यस्य 
परब्रह्मणः सदा अगण्यगुणाश्रयत्वे सम्भवति । अतादग्रूपत्वात्‌ 
जीवस्य । न हि परस्परविरुद्धस्वभावयोरेकत्वं दृष्टम्‌ । अतो न 
स्वभावतोऽगण्यगुणाधिकरणत्वं नारायणस्येति । 


(म.टि.) वेदान्तादिविषयादितत्वनि्णयाय प्रकरणं चेत्‌ किमनेन 
अकाण्डताण्डवायितेन अज्ञाननिराकरणेन † इत्याराङ्कय तत्‌ सक्घटयितं 
राङ्कते ॥ अत्राहुरित्यादिना ॥ नारायणः किं परब्रह्म १ उत न १ न 
चेदपसिद्धान्तः । ब्रह्म चेत्‌ सोऽप्यल्पगुणः स्यात्‌ । जीवो वा अनन्तगुणः 
स्यात्‌ । विरुद्धधमांश्रिययोरभेदायोगात्‌ । अभेदस्य च प्रामाणिकत्वादिति 
चोदार्थः । ननु त्वन्मते जीवव्रह्मणोः स्वाभाविकाभेदेऽपि सर्वज्ञत्वाल्प- 
ज्ञत्वादिवत्‌ ममापि अनन्तगुणवत्वतदभावन्यवस्था किं न स्यात्‌ १ इत्यत 
आह्‌ ।। स्वभावत इति ॥ मम तु सावांज््यादिकमौपाधिकमित्यर्थः । 


(श्री.टि.) उत्तरप्रन्धप्रसङ्गोपकषेपायेत्यक्तम्‌ । तदरयति ॥ अत्राहुरिति । 
तत्‌ एकत्वम्‌ ॥ अतादग्रुपत्वादिति । नारायणवदनन्तगुणाश्रयत्वाभावादिति 
भावः । अस्तु वा जीवस्याताटृगरुपत्वम्‌ । तथाप्यैक्यमेव किं न स्यादित्यत 
आह ॥ नहीति । जलानलवदिति भावः । स्वभावतः परमाथ॑तः | 


(सत्य.टि.) न च तदिति । ननु “नारायणस्य सदाऽगण्यगुणाश्रयत्वं 
एक्यं न सम्भवति" इत्युक्तम्‌, ब्रह्मणो निदोंषत्वेऽपि दोषिणा जीवेन 
एेक्यवत्‌ ब्रह्मणो गुणाश्रयत्वेऽपि अतादगरुपेण जीवेन एेक्यसम्भवात्‌ । 
अन्यथा इश्वरस्य निर्दोषत्वं वास्तवं न स्यात्‌ ॥ किञ्चि परब्रह्मणो 

गुणस्वरूपत्वं न स्यात्‌, गुणाग्रयत्ववत्‌ गुणस्वरूपत्वस्यापि अता- 
टगरूपजीवेक्यविरोधित्वात्‌ । न च इष्टापत्तिः, ब्रह्मणो ज्ञानानन्दस्वरूपत्वस्य 
परेणाङ्गीकारात्‌ । 


अपि च इदं वक्तव्यम्‌- अविद्यमानमेव जीवब्रह्मणोरेकयं भवतीति 
वेदान्तैरुच्यते, उत॒ अनायनन्तकालेषु जीवुब्रह्मणोरैक्यमस्तीत्युच्यते ॥ 
नाद्यः, अपसिद्धान्तात्‌ । द्वितीये, कथं विरुद्धधर्माधिकरणत्वम्‌; एकस्मिनेव 
विद्यमानयोः अनन्तगुणाधिकरणत्वतदभावयोः विरुद्धत्ववचनस्यरिक्तत्वात्‌ । 


अपि च चिन्मात्रैक्यस्यैव तत्सिद्धान्तत्वेन जीववब्रह्मैक्यस्य वेदान्त- 
प्रतिपाद्यत्वाभावात्‌ ॥ तत्सिद्धये श्रुतिप्रतिपन्नगुणाश्रयत्वत्यागायोग इति 
चेत्‌, उच्यते । इत्थं किल पूर्वपक्षी मन्यते । चिन्मात्रे (त्रस्यैव ब्रहमैक्यम्‌) - 
क्यमेव, न विरिष्टेक्यम्‌ । तस्य (चैक्यस्य) अगण्यगुणाश्रयत्वनिरदषत्व- 
गुणस्वरूपत्वानि विरुद्धानि (इव) भान्ति; तथापि गुणस्वरूपत्वनिर्दोषत्वे, 
ब्रह्मणो हातुं शक्ये, एेक्यमिव तयोरपि तत््वावेदकश्रुतिसिद्धत्वात्‌ । अत एव 
न॒तयोर्विरोधः, समानाधिकरणतया प्रमाणसिद्धयोः विरुद्धत्ववचनस्य 
रिक्तत्वात्‌ । गुणाश्रयत्वं तु एेक्यविरोधित्वात्‌ त्याज्यमेव, गुणाश्रयत्वा- 
वेदकभ्ुतेः “नेह नानाऽस्ति किञ्चिन इतिनिषेधायानुवादकत्वेन 
न्यवस्थापकत्वाभावात्‌ । 


यदपि चोक्तम्‌ जीववब्रह्मणोरिक्यं अविद्यमानमेव, उत अनाद्यनन्तकालेषु 
जीवत्रह्मणोरिक्यमस्ति इति, तत्र अना्यनन्तकालीनमेव जीवव्रह्मणोरिक्यम्‌ 
इति ब्रूमः । न च अगण्यगुणाश्रयत्वतदभावयोः विरुद्ध वानुपपत्तिः, 
 अगण्यगुणावेदकप्रमाणस्य अनुद्यादकत्वेन प्रापकत्वाभावात्‌ । एकाधि- 
करणनिष्ठतया प्रमितत्वाभावेन भावाभावत्वप्रयक्तविरोधस्य अवर्जनीयत्वात्‌ । 
बाधकं विना भावाभावयोर्विरोधपरित्यागे विरोधवार्तिव उच्छिद्येत । 

यदपि चोक्तम्‌ “जीववब्रह्मणोरैक्यस्य वेदान्तावेद्यत्वेन न त८(वि)द्‌- 
न्यथाऽनुपपत्त्या अगण्यगुणाश्रयत्वं त्याज्यम्‌" इति तत्‌ समतमेवास्माकम्‌, 
जीवत्रह्यैक्यङब्देन चिन्मात्रैक्यमेवोक्त्वा तदनुपपत््यैव धर्माणां त्याज्य- 
त्वाभिधानात्‌ इति । 


अज्ञानानुपपत्त्या एेक्यस्य शाखार्थत्वनिरासः 


(टी.) तदयुक्तम्‌, स्यादिदं यदि जीववब्रह्मणोरेकत्वं शाखार्थः 
स्यात्‌ । न चैवं सम्भवति । तथात्वे शाखस्य अनारम्भणीयत्व 
प्रसङ्गात्‌ । यत्‌ खलु अधिकारिबिषयप्रयोजनसम्बन्धवत्‌ तत्‌ 
आरम्भणीयं दृष्टम्‌ । न च एतत्‌ अद्वैतवादे सम्भवति 
अधिकार्यादिसिद्धेरज्ञानसिद्धयधीनत्वात्‌ । न च तत्पक्षे 
अन्ञानमुपपयते । कथम्‌ ! इति तत्राह 


मूलम्‌-- अज्ञताऽखिलसंबेत्तुधंटते न कुतश्चन । 


अज्ञानं हि कस्यचित्‌ कचित्‌ सम्भवति । न च तत्पक्षे 
परमात्मातिरिक्तं वस्तु षिद्यत इति तस्येवाज्ञानं वक्तव्यम्‌ । न 
च तस्य कुतश्चन कुत्रापि तत्‌ सम्भवति सव॑ज्ञत्वात्‌ । अतो 
व्यापकीभूताभरयविषयानुपपत्त्या व्याप्यस्याज्ञानस्याप्यनुपपत्तिः। 

(मं. टि.) अभेदस्य प्रामाणिकत्वमेवासिद्धमिति परिदह्रति ॥ तद- 
युक्तमिति ॥ यत्खल्वधिकारिति ॥ अधिकारिस्वरूपमात्रज्ञानस्य अधिकारि- 
्रवृत्तिहतुत्वाभावेऽपि अधिकारिविङोषणापरिज्ञाने “अहमधिकार्यस्मिन वा 
इति सन्देहेन प्रवृत्तिप्रतिबन्धात्‌ अधिकारिविदोषणज्ञानमपि प्रव्त्यज्गमिति 
भावः ॥ अधिकार्यादीति ॥ अज्ञानिनोऽधिकारित्वात्‌ अज्ञातस्य विषयत्वात्‌ 

अज्ञाननिवृत्तेश्च प्रयोजनत्वादिति भावः । सर्वज्ञस्याज्ञानं न घटते चेत्‌ 
“निराश्रयमज्ञानमस्तु" इत्यारङ्कय साश्रयत्वनियममाह ॥ अज्ञानं दि 
कस्यचिदिति ॥ सविषयत्वं चाङ्गीकरणीयमित्याह ॥ कचिदिति ॥ “अस्य .. 
अत्र॒ अज्ञानं" इत्यनुभवादज्ञानस्य विषयसापेक्षत्वं आश्रयसपक्षत्वं 
अङ्गीकर्तन्यमिति दिङान्दार्थः । नन्वथापि परमात्मातिरिक्त एवाभ्रयोऽ- 
स्त्वित्यत आह्‌ ॥ न चेति ॥ परमात्मातिरिक्तं अज्ञानाधिकरण पारमाधिंकं ? 
किं वा अपारमातिकं ? आद्यं दूषयति ॥ वस्तु न विद्यत इति ॥ द्वितीये 
तस्याज्ञानकल्पितत्वादन्योन्याभ्रयः स्यादिति भावः । फलितं दरयति ॥ 
इतीति ॥ सर्वज्ञस्यापि दोषबलादज्ञानं किं न स्यात्‌ ? इत्यत आह ॥ 
कुतश्चनेति ॥ दोषस्याप्यविद्यां विना असम्भवादिति भावः । अथ वा 
कुतश्चनेति प्रतीकमुपादाय कुत्र चेति तद्ववाख्या । एवं च विषया- 
सम्भवप्रतिपादनमपि कारिकारूढं भवति । ततश्च विषयासम्भवेनाज्ञाना- 
सम्भवमुपपादयितुं “अज्ञानं हि कचिद्धवति' इत्यज्ञानस्य सविषयत्वसमर्थनं 
टीकाकारीयं सङ्गच्छते । उक्तार्थे हेतुमाह ॥ सव॑ज्ञत्वादिति ॥ समानाश्रय- 
समानविषषकज्ञानाज्ञानयोर्विरोधात्‌ ईश्वरज्ञानस्य च सव॑विषयकत्वात्‌ न 
तस्य किञ्चिद्धिषयकमज्ञानं सम्भवतीत्यर्थः । उपसंहरति ॥ अत इति ॥ 


ननु कथमत्र प्रयोगः ९? अज्ञानं नास्ति आश्रयसपिक्षत्वे सति 
तद्रहितत्वात्‌, विषयसपिक्षत्वे सति तद्रहितत्वाद्वा, साश्रयनिराम्रया- 
न्यतरानन्तर्भावाद्धा, सविषयनिर्विंषयान्यतरानन्तभांवाद्वा इत्यादिषु आश्रया- 
सिद्धेः । अथैवं प्रयोगः, प्रमेयत्वं साश्रयनिराश्रयान्यतरभात्रनिष्ठं सविषय- 
निर्विंषयान्यतरमात्रनिष्ठं वा धर्मत्वात्‌ घटलत्वदिति । अनेन चानुमानद्धयेन 
साश्रयनिराश्रयसविषयनिर्वंयानन्तर्भाविनोऽज्ञानस्य असत्वमापाद्यत इति 
चेत्‌ अत्र वक्तव्यम्‌, किं मात्रपदन्यावर्त्यमिति । उभयन्यतिरिक्तमिति चेत्‌ 
तत्किं प्रमितं १ उत न? नाद्यः । प्रमितत्वादेव तत्र प्रमेयत्वसम्भवेन 

मात्रशब्देन पुनस्तद्भयावर्तने व्याघातात्‌ । न द्वितीयः । अप्रमितन्यावं्त्र्थ 
पदप्रयोगानुपपत्तेः । तस्मात्‌ “व्याप्यस्याज्ञानस्याप्यभावः' इति कथमुक्तं ! 
इति चेत्‌ इत्थमभि्रत्योक्तम्‌ । जगदुपादानं नाज्ञाननिराश्रयत्वात्‌ 
निर्विषयत्वादित्यन्वयव्यतिरेकिद्वयेन उभयवादिसिद्धस्य जगदुपादानस्या- 
 ज्ञानत्वनिषेधात्‌ न त्वदभिमताज्ञानसिद्धिः । नियमेन आश्रयविषय- 
ज्ञपिसापेक्षप्रतीत्यविषयत्वस्य हेतुत्वान कथिदोषः । यद्वा पररीत्या प्रसक्तं 
मात्रपदेन व्यावर्त्यत इति पूर्वप्रयोग एवास्त्विति । 


 श्री.रि.) शास्रस्य वेदतन्मीमांसाशासरस्य ॥ उद्वैतवादे अद्वित- 
सिद्धान्ते । अज्ञानसिष्यधीनत्वादिति । अज्ञो द्यधिकारी । अज्ञातो हि 
विषयः। अज्ञाननिवृत्तिः प्रयोजनमित्येवमधिकायांदिसिद्धेरज्ञानसिष्यधीन- 
त्वादित्यर्थः । 


` ननु सर्वज्ञस्याज्ञताऽज्ञानाभ्रयता न घटत इति चेभिराश्रयं निर्विषय- 
मेवास्त्वज्ञानमित्यतस्तस्य साश्रयत्वादिनियममाह ॥ अज्ञानं हीति । 
कचिद्धिषये । अस्यास्मिन ज्ञानमिति प्रतीतेरिति भावः। ` 


ननु तर्हि जीवस्यैवास्त्वज्ञानं घटादिविषय इत्यत आह्‌ ॥ नच तत्पक्ष इति । 
वस्तु जीवाख्यम्‌ । कुतः दाब्दः कुत्रेत्यथ च शब्दोऽप्यर्थ इत्यभिप्रत्ोक्तम्‌ | 
कुत्रापीति । विषय इत्यर्थः ॥ | 


(सत्य.टि.) अनारम्भणीयत्वप्रसङ्गादिति । प्रेक्षावदनुपादेयत्व- 
प्रसन्गादित्यर्थः | 


अज्ञानं हि कस्यचिदिति । कस्यचित्‌ पुरुषस्य, कुत्रचित्‌ विषये 
भवतीत्यर्थः । सर्वज्ञत्वादिति । ननु प्रतिवा्यसिद्धोऽयं हेतुः, भवद्धिरेव 
“तत्पक्षे परमात्मातिरिक्तं वस्तु न विद्यते" इत्यभिधानात्‌ । न दि स्व॑ज्ञता 

सम्भवति" इति चेत्‌; न, भावानवबोधात्‌ । न हि अस्मामिः 'मायावादिमते 
जगदसत्‌" इत्युक्तम्‌, येन उक्तदोषः स्यात्‌, किनाम “यत्राज्ञानं त्वया 
वक्तव्यं तद्वस्तु परमात्मभिनं न, किन्तु तदात्मकमेव । तथाच परमात्मन ¦ 
एव अज्ञानं वक्तव्यम्‌" इत्युक्तम्‌ इति । 


स्वज्ञत्वाज्ञानाभावयोर्व्याप्तिसमर्थनम्‌ 


(टी.) ननु स्बज्स्याज्ञता न घटत इत्यत्र नान्वयदृष्टान्तः । 
परमात्मना बिना अन्यस्य सर्बज्ञस्याभावात्‌ । नापि व्यतिरेक- 
दृष्टान्तः ।  अज्ञानाभ्रयस्यान्यस्य परेणानभ्युपगमात्‌ । तत्‌ 
कथमेतत्‌ ? इति । मैवं । “यो यत्र ज्ञानवान्‌ नासौ तत्राज्ञान- 
वान्‌" इति सामान्यन्याप्तेरबिरोधात्‌ । ननु सर्वं हि यो 
जानाति स सर्वज्ञः । तिस्रश्चास्य विधाः सम्भवन्ति । 
प्रमाणतो वा सर्वं जानीयात्‌ अन्त्या बा स्वभावसिद्धया 
प्रज्ञया बा । न चैता बिधा बिना अन्ञानेनोपपयन्ते । 
कूटस्थस्य अज्ञानादते प्रमातृत्वायोगात्‌ । भरान्तेश्च अज्ञान- 
कार्यत्वात्‌ । स्वरूपप्रज्ञायाश्च नान्तरेणाज्ञानमरोषार्थसङ्गतिः । 
असङ्गत्वात्‌ “असङ्गो ह्ययं पुरुषः इति श्रुतेः । अतः सर्वन्- 
ताप्यज्ञानवत्तामाक्षिपत्येव परमात्मनो, न प्रतिक्षिपतीति । 
मैवम्‌, -मा भूत्‌ प्रमाणेन मा च भूत्‌ भ्रान्त्या, स्वरूपज्ञानेनैव 
परमात्मनः सर्वज्ञताङ्गीकारात्‌ । असङ्गत्वं ॒तु तत्कृत- 
फलटेपाभावमात्रम्‌ । न च सम्बन्धविरह एव । “यथाऽऽ- 
कारास्थितो नित्यं वायुः इत्यादितथाबिधदृष्टान्तोपादनात्‌ । 

तदिदमुक्तं (अखिलसंवेत्तुः' इति । अत्र “सम्‌' इत्युपसर्गण 
भ्रान्त्या सर्वज्ञतां वारयति, ताच्छीटकतुनुप्रत्ययेन प्रमाण- 
जन्यतामिति स्वभावज्ञानेनैवोक्ता भवति । 


(मं.टि.) शङ्कते ॥ नन्विति ॥ विमतः कदाऽपि किञ्चिद्धिषयका 
ज्ञानवानन भवति सदा सर्वज्ञत्वात्‌ यो यदा यत्र ज्ञानवान्‌ नासौ तदा 
ततराज्ञानवान्‌ यथोभयसम्मतः । विमता विषया वा कदापि न तदज्ञान- 
विषयाः सदा तज्ज्ञानविषयत्वात्‌ यो यदा यज्ज्ञानविषयः नासौ तदा 
तदज्ञानविषयः यथोभयसंमत इत्यभिप्रेत्य सिद्धान्तयति ॥ मैवमिति ॥ 


राङ्कते ॥ नन्विति ॥ प्रमाणत इति ॥ अन्तः करणवृत््येत्यर्थः ॥ भ्रान्त्या 
वेति ॥ ननु कथमेतत्‌ ? भ्रान्तिर्हिं विरोषाज्ञाननिबन्धना । विरोषाज्ञानं च 
सवंज्ञस्य न सम्भवतीति चेन । विदोषज्ञानस्यापि भ्रान्तिरूपस्य स्थाणौ 
करचरणादि्रान्तेरिव भ्रान्त्यङ्गत्वात्‌ । आये अज्ञानावङयम्भाव इत्याह ॥ 
कूटस्थस्येति ॥ कूटवत्तिष्ठतीति कूटस्थः निर्विकारः तस्येत्यर्थः । प्रमातृत्वं हि 
प्माश्रयत्वं । आश्रयाश्रयिभावश्च निर्विकारे न सम्भवतीति भावः । 
द्ितीयेऽप्यज्ञानमावङयकमित्याह ॥ भ्रान्तेश्वेति ॥ तुतीयेऽप्यज्ञानं 
स्वीकर्तव्यमित्याह ॥ स्वरूपेति ॥ इति श्रुतेरिति ॥ सङ्गाभावः श्रुत्यर्थः इति 
मन्यते । परिहरति ॥ मैवमिति ॥ स्वरूपज्ञानेनेति ॥ ननु कथमेतत्‌ ! 
स्वरूपज्ञानस्य अज्ञानस्फोरकत्वेन तद्विरोधित्वाभावात्‌ । ततश्च “यो यत्र 
ज्ञानवान्‌ नासौ तत्राज्ञानवान्‌' इति व्याप्तौ वृत्त्यतिरिक्तस्प् स्वरूपज्ञानस्यापि 
विवक्षायां व्यभिचारः । "त्वदुक्तमर्थं न जानामि" इत्यत्र ज्ञायमान एव 
साक्षिणा त्वदुक्तेऽरथे अज्ञानस्यास्माभिरङ्गीकारात्‌ । वृत्तिमात्रविवक्षायां तु 
असिद्धिः । स्वरूपज्ञानेनैव सवंज्ञत्वाङ्गीकारेण वृत्तेरभावादिति चेत्‌ । मैवं । 
वृ्तिमात्रस्य विरोधित्वे परोक्षवृत्तरप्यज्ञाननिवर्तकत्वप्रसङ्गात्‌ । तच त्वया 

“परोक्षव॒त्त्याप्यज्ञाननिवृत्तौ अभिव्यक्तापरोक्षेकरसचेतन्यसंभेदेन अतीतादेर- 
परोक्षप्रसङ्गः' इति बाधकं परयता नाङ्गीक्रियते । अपरोक्षवृत्तिविरोधिनीति 
चेन । तथा सति श्रवणमात्रेणापरोक्षज्ञानं वदतस्तव श्रवणजन्यज्ञानेनैव 
अज्ञाननिवृत्तौ मननादिवैय्यांपातात्‌ । ननु स्फुरणपर्यवसायिनी 
वृत्तिरज्ञानविरोधिनी । श्रवणमात्रेण च मनननिदिध्यासनसम्पाद्या- 
सम्भावनाविपरीतभावनाप्रतिबन्धनिरासाभावेन स्फुरणपयंवसायिनी वृत्ति- 
नेदितीति चेत्‌ तर्हिं प्राप्ताप्राप्तविवेकेन स्फुरणापरपर्यायं स्वरूपज्ञानमेव 
निवतंकमिति कथं सर्वज्ञस्याज्ञानम्‌ । अपि च वृत्तरज्ञानोपादेयत्वात्‌ 
उपादानोपादेययोश्च विरोधाभावात्‌ विरोधस्य च निवर्त्यनिवतंकभाव- 
प्रयोजकत्वात्‌ न कुत्रापि वृत्तिरज्ञानविरोधिनी । एवं च त्वदुक्तमर्थं न 
जानामि' इत्यादौ स्वरूपज्ञानाङ्गीकारे तदपि पक्षतुल्यमिति कुतो 
व्यभिचारः † इत्यलम्‌ । 


॥ न च सम्बन्धेति ॥ सम्बन्धाभावपरत्वे व्याप्तत्वव्याघातः । 
युगपत्सव॑सम्बन्धित्वस्य व्याप्तत्वात्‌ । न च महत्परिमाणाग्रयत्वं व्याप्तत्वम्‌ । 
त्वया ब्रह्मणि परिमाणानङ्गीकारात्‌ । न च देरापरिच्छेदाभावो व्याप्तत्वम्‌ 
असत्यतिव्याक्तैः । न ह्यसत्‌ “अत्रैव इति देराविशेषेणावच्छिद्यते । न च 
सत्त्वे सतीति विरोषणीयम्‌ । ब्रह्मण्यपि स्वरूपातिरिक्तसत््वानभ्युपगमात्‌ । 
तत्तदवस्तुसम्बन्धाभावे तस्यैवासम्भवाच्च । सवत्र विद्यमानत्वं न्याप्तत्वमिति 
चेन । सर्वत्र विद्यमानत्व तत्सम्बन्धस्यावर्जनीयत्वादिति भावः । 
युक्तयन्तरमप्याह्‌ ॥ यथेति ॥ ताच्छीलिकतुन्‌प्रत्ययेनेति ॥ “आकेस्तच्छील- 
तद्धर्मतत्साधुकारिषु" इत्यधिकृत्य तुन्‌” इत्यनेन सूत्रेण विदितो यस्तृन्‌- 
प्रत्ययः तेनेत्यर्थः । यद्यपि 'विद्यतिर्विनद्‌" इत्यनिट्कारिकायां इयना श्चमा च 
निर्देरात्‌ विद सत्तायां विद विचारणे इत्यनिटत्वोक्त्या विद ज्ञान इत्यस्य 
सेट्त्वज्ञापनात्‌ वेदिता विद्यानां इति प्रयोगाच्च ज्ञानार्थविवक्षायां 

अखिलसंवेदितुः इति वक्तव्यम्‌ । तथापि विद्‌ व्रिचारण इत्यस्य अनिट्त्वेन 
परिगणनात्‌ अनिट्कारिकायां “विन्नवित्तौ विचारित" इति विचारणार्थस्या- ` 
निट्त्वेन प्रयोगाच विचारणार्थन विदधातुना विचारसाध्यविरोषज्ञानस्य 
लक्षयितुं शक्यत्वात्‌ अखिलसवेततुः इति प्रयोगः साधुरिति द्रष्टव्यम्‌ । 


(श्री.टि.) इत्यत्रेति । परमात्मा अज्ञानाश्रयो न भवति, सर्वज्ञत्वादि- 
त्यनुमाने अन्वयव्याप्तौ दृष्टान्तो नास्तीत्यर्थः । कुत इत्यत आह्‌ ॥ 
परमात्मनेति । तस्य च पक्षत्वादिति भावः । यत्राज्ञानाभ्रयत्वं तत्र 
सवंज्ञत्वाभाव इति व्यतिरेकव्याप्रावपि दृष्टान्तो नास्ति । कुत इत्यत आह्‌ ॥ 
अज्ञानाभ्रयस्येति ॥ अन्यस्येति । परमात्मातिरिक्तस्येत्यर्थः । जडस्य जीवस्य 
च अज्ञानकल्पितत्वेनाज्ञानाभ्रयत्वायोगात्‌ । यथोक्तम्‌ | 


“'आश्रयत्वविषयत्वभागिनी निरविोषचितिरेव केवला । ` 
पूर्सिद्धतमसो दि पश्चिमो ना श्रयो भवति नापि गोचर" ॥ इति । 


तथाचाज्ञानसिद्धौ तत्कल्पितजीवादिसिद्धिः । तस्सिद्धौ च तदाभ्रिता- 
ज्ञानसिद्धिरित्यन्योन्याश्रयादिति भावः । तत्कथमिति । तथाच दृष्टान्ताभावेन 
व्याप्िग्रहणायोगात्‌ व्याधिग्रहणसपक्षप्रमितिसाधकत्वाभावादनुमानं विरुद्- 
मिति भावः| | | 


““व्याप्चिग्रहणसयोक्ष प्रमितेः साधनं विदुः” । अनुमानमिति वचनादिति 
ज्ञातव्यम्‌ | सामान्यन्यापतेरिति । सामान्यव्याप्तौ च घटादिज्ञानवान्‌ देवदत्तो 
दष्टान्तः । तथा .च सामान्यव्याप्निमूलकमिदं सामान्यतो दृष्टानुमानमिति 
भावः । अनुमाने विरुदधत्वमारङ्कते ॥ नन्वित्यादिना ॥ प्रमाण इति । 
अन्तःकरणवृत््येत्यर्थः. । तस्या एव तन्मते प्रमाणत्वेन व्यवहारादिति 
ज्ञातव्यम्‌ ॥ भ्रांत्यावेति । तथाच स्व॑विषयकं ज्ञानं भ्रमरूपमित्यादायः । 
प्रमाणतः सर्वज्ञताङ्गीकारे परमात्मनः प्रमातृत्वं प्राप्तम्‌ । तचचाज्ञान- 

सपिक्षमित्याह्‌ ॥ कूटस्थस्येति । निर्विंकारस्येत्यर्थः । कूटमनव्याकृताकाङाः । 
“ “कूटं खटं विदलं व्योम संधिराकाड उच्यत इत्यभिधानात्‌ । तद्भत्‌ 
स्थितः कूटस्थः । साददयं च निरविकारत्वेनेति कूटस्थदाब्देन निर्विकारत्वं 
लम्यत इति ज्ञातव्यम्‌ । द्वितीयेऽप्यज्ञानमावङयकमित्याह्‌ ॥ भ्रान्तेश्चेति ॥ 
अज्ञानेति । अधिष्ठानाज्ञानविरेषादईनकायत्वादित्यथः । ततीयेऽप्यज्ञानं 
स्वीकार्यमित्याह ॥ स्वरूपप्रजञायाश्चेति । अज्ञानमन्तरेणेत्यर्थः । सङ्गतिः 
सम्बन्धः । असङ्गत्वाप््ज्ञायाः ॥ असङ्गो हीति । परमात्मनोऽसङ्गत्वे 
श्रुतिसिद्धे सति तत्स्वरूपभूतप्ज्ञाया अप्यसङ्गत्वं ठब्धमेवेत्यर्थः । प्रमाणतः 
सर्वज्ञत्वं स्वभावसिद्धप्रज्ञया वेति प्रकारद्वयं अज्ञानसापेक्षमित्येतत्स्वरूपतः 
प्माणैर्वा सर्वज्ञत्वं द्विधा स्थितम्‌ । तचोभयं विनाऽविद्या सम्बन्धं नैव 
सिध्यतीति तदीयव्चनसिद्धम्‌ । भ्रांत्या सर्वज्ञत्वमप्यज्ञानसापिक्षमित्येतदपि 
्रात्या सर्वज्ञताज्ञानं विना नैव हि सिध्यतीति तद्वाक्यसिद्धमिति ज्ञातव्यम्‌ । 


ननु स्वरूपज्ञानेनैव परमात्मनः सव॑ज्ञताङ्गीकारेऽदोषपदार्थसम्बन्ध - 
विरहरूपासङ्गत्वविरोध इत्यत आह्‌ ॥ असङ्गत्वमिति ॥ तत्कृतेति । 
शुभाञ्ुभपदाथंसम्बन्धकृतुपुण्यपापरूपफललेपाभाव एवेत्यथंः ॥ न तु 
सम्बन्धविरह्‌ इति । सम्बन्धविरदृरूपत्वे व्याप्तत्वव्याधातः । युगपत्सवं- 
पदार्थसम्बन्धित्वस्यैव व्याश्चिपदार्थत्वात्‌ । न च परममहत्परिमाणाश्रयत्वं 
न्याप्तत्वम्‌ । त्वया ब्रह्मणि तदनङ्गीकारात्‌ । न च देरापरिच्छेदाभावो 
व्याप्तत्वम्‌ । असत्यतिव्याप्तेः । न च सत्वे सतीति विरोषणीयम्‌ । ब्रह्मणि 
स्वरूपातिरिक्तसत्ताभावात्‌ । न च सर्वत्र विद्यमानत्वमेव व्याप्तत्वम्‌ । सवत्र 
विद्यमानत्वाङ्गीकारे तत्सम्बन्धस्यावज॑नीयत्वादिति भावः । तत्तत्फल- 
ठेपाभाव एव परमात्मनोऽसङ्गत्वमित्यत्र ज्ञापकमाह्‌ ॥ यथाकारोति ॥ 
तथाविधेति । ठेपाभावरूपासङ्गत्वोपेतवायुरूपदृष्टान्तेत्यर्थः । , 

यथाकारास्थितो नित्यं वायुः सर्वत्रगो महान्‌ । 
तथा सर्वाणि भूतानि मत्स्थानीत्युपधासय ॥ इति । 


गीतावाक्ये परमात्मनः स्वस्यासङ्गत्वे वायुर्॑टान्ततया भगवता कृष्णेना- 
`पादीयते । तत्र वायोरसङ्गत्वं नाम न तत्तत्पदार्थसम्बन्धविरहरूपम्‌ । 
आकाङस्थितः सर्वत्रग इत्युक्तिविरोधात्‌ । किन्तु तत्तत्पदा्थं सम्बन्धकृत- 
लेपाभावरूपमेव । अतस्तदृष्टान्तेन भगवतोऽप्यसङ्गत्वमुक्त- रूप- 
मेवेत्याङायः । प्रमाणजन्यज्ञानेन भ्रांत्या च सवंज्ञत्वं विना स्वरूपज्ञानेनैव 
सर्वज्ञत्वं यदङ्गीकृतं तन्मूलोक्तमित्याह ॥ तदिदमुक्तमिति । तदुपपादयति ॥ 
अत्रेति ॥ वारयतीति । समित्युपसरगेण वेदनस्य प्रमाणरूपताया 
उक्तत्वादिति भावः ॥ ताच्छीलिकेति । आकेस्तच्छीलतद्ध्मतत्साधुकारि- 
ष्वित्यधिकृत्य तृनिति सूत्रेण विहितो यस्तृनप्रत्ययस्तेनेत्यर्थः । तथा च 
तृनपरत्ययान्तेन संवेत्तुाब्देनेति यावत्‌ । प्रमाणजन्यतां वारयतीति वर्त॑ते | इति 
स्वभावज्ञानेनैवेति । इत्येवं प्रमाणज्ञानेन भ्रांत्या च सवज्ञत्वे निराकृते सति 
स्वरूपप्रज्ञयेव सरव॑ज्ञतोक्ता भवतीत्यर्थः । 


 (सत्य.टि.) अज्ञानाश्रयस्येति । यत्र जीवे अज्ञानं प्रतीयते, तस्य 
सर्वज्ञभेदानङ्गीकारात्‌। “यः अज्ञः, सः सवंज्ञो न" इति व्यतिरेकन्याप्तिग्रहो 
न जीवे सम्भवतीति भावः | 


सामान्यव्याप्तेरिति । परेण घटज्ञातरि देवदत्ते घटाज्ञानानङ्गीकारात्‌, 
देवदत्तादिषु सामान्यव्यापिग्रह इति भावः | 


अज्ञानसम्भवं सर्वज्ञस्य शङ्कते नन्विति । “स्वविषयकज्ञानवान्‌ यः स 
सर्वज्ञः" इत्युच्यते इत्यथः । ` 


प्रमाणतो वेति । सर्वं जानीयात्‌ इति यत्‌, तत्‌ प्रमाणत 
सवंविषयकविज्ञानम्‌ । प्रमाणजन्यमिति यावत्‌ । 

भ्रान्त्या वेति । सवस्य अपारमार्थिंकत्वात्‌ “सर्वं भ्रान्तिकल्पितम्‌" इति 
वाच्यम्‌, सा च भ्रान्तिः इश्वरस्य; इति सरव॑ज्ञकल्पकसर्वावगादहिविभ्रमवत्वात्‌ 
“सवज्ञः" इत्युच्यते । अस्य ज्ञानस्य भ्रान्तित्वं न प्रातिभासिकार्थविषयत्वेन, 
येन भ्रान्तेरविंदोषाज्ञानन्याप्तत्वात्‌ “भ्रान्त्या सवज्ञः" इत्ययुक्तं स्यात्‌; अपि तु 
व्यावहारिकार्थकल्पकत्वरूपं पारिभाषिकम्‌ इति भावः । 


स्वभावसिद्धयेति । सवांवगाद्धप्रज्ञात्मकत्वात्‌ सा्॑ज्ञम्‌ इति भावः । 
यद्यपि अस्मिन्पक्षे सर्व॑ज्ञानवत्त्वरूपं सार्वज्यं न ठकमभ्यत इति “तिस्रश्चास्य 
विधाः ` सम्भवन्ति" इत्यनुपपननमिव आभाति, तथापि पररीतिमवलम्न्य 
“विदोषबलेन ज्ञानात्मकस्यापि ज्ञानवत्त्वं सम्भवति" इति भावेन 
तथोक्तमित्यदोषः । ` 


प्रमाणजन्यज्ञानेन सर्वज्ञस्य अज्ञानं विना अयोगे देतुमाह्‌ कूटस्थतयेति । 
सर्वस्य आविद्यकत्वात्‌, आविद्यकार्थस्य अविद्यारन्यदरनायोग्यत्वस्य शुक्ति 
रजतादौ दनात्‌, कूटस्थपरमेश्वरस्य अज्ञानमन्तरा आविद्यकार्थप्रमातृत्वा- 
योग इत्यर्थः । यदि अज्ञानमन्तरा (एव) आविद्यकार्थदर्शनं परमेश्वरस्य 


स्यात्‌, तहि विदोषज्ञानवानपि शुक्तिरजतादिद्र्टा स्यात्‌, अविरोषात्‌ ; इति 
भावः । 


भ्रान्त्या सर्वज्ञत्वस्य अज्ञानसपक्षत्वे देतुमाह भ्रान्तेश्चेति । शुक्ति- 
रजतादिभ्रान्तेः अज्ञानकार्यत्वदर्नात्‌, विश्वकल्पकेरभ्रान्तिरपि अज्ञान- 
कार्यमेव इति वाच्यम्‌, ततश्च कार्यं कारणं कल्पयिष्यति इति भावः । 


सवरूपप्रज्ञायाः अज्ञानभ्रान्तिसापेक्षत्वासाधनाय प्रतिजानीते स्वरूपेति । 
स्वरूपप्रज्ञायाः अज्ञानमन्तरा अदोषार्थैः विषयविषयिभाव(लक्षण)ः 
सम्बन्धो न सम्भवति इत्यर्थः । 

देतुमाह्‌ असङ्गत्वादिति । सम्बन्धमात्रवधुरत्वात्‌ इत्यथः ॥ (परस्य) 
यस्य सम्बन्ध एव नास्ति तस्य विषयविषयिभावलक्षणः सम्बन्धः कथं 
स्यात्‌ । अज्ञाने त्वागते तस्य अधटितघटनासम्त्वात्‌, एवंविध्यापि विषय- 
विषयिभावः उपपद्यते; इति भावः | 


अत इति । अतः त्रिविध्यापि सार्व॑ज्यस्य उक्तरीत्या अज्ञानसापेक्षत्वात्‌ 
“सवज्ञस्य अज्ञानं न घटते" इत्यनुपपनम्‌ इति भावः ॥ 


मैवमिति । “सर्वज्ञस्य अज्ञानमाक्षिपति' इति न वाच्यम्‌ इत्यर्थः । 


मा भूदिति । भाड़ लुड्‌! (सि. को. सू. क्र. २२श्९्पा. सू. क्र. ३- 
३- १५७५) इति वचनात्‌ ठलडथं लुड्‌ । प्रमाणतः सर्वज्ञत्वं नास्ति, भ्रान्त्या 
च सर्वज्ञत्वं नास्ति, अप्रामाणिकेत्वात्‌; अज्ञानं विनैव स्वरूपप्रज्ञया 
अरोषार्थविषयिण्या सर्वज्ञत्वस्य प्रामाणिकैः अङ्गीकृतत्वात्‌ इत्यर्थः । 


परोदाहुतश्रुतेः न सम्बन्धसामान्यरून्यत्वम्‌ अर्थः, अपि तु अर्थान्तरमाह 
असङ्गत्वं त्विति | 


 यथाऽऽकाङास्थित इति । अस्यार्थ न ज्ञातः । 
जीववब्रह्मणोरूपाधिनिमित्तभेदशङ्धा 
(टी.) शङ्कते 
मूलम्‌-- उपाधिभेदाद्धटत इति चेत्‌. .॥ 


उपाधिनिमित्तो भेद उपाधिभेदः । घटते अन्नतेति सम्बन्धः । 
यदुक्तं श्रह्मणोऽखिलसंवेत्तुरज्ञता न घटत, इति तन्न । अज्ञानस्य 
जीवाभ्रयत्वाभ्युपगमात्‌ । ननु जीवो ब्रह्मणो न भिद्यत इति ते 

मतं । सत्यं, तथाप्युपाधिनिमित्तो भेदोऽस्त्येव । तत्र यथा 
सत्यपि बिम्बप्रतिबिम्बयोरैक्ये दर्पणाद्युपाधिनिमित्तमेदात्‌ 
बिम्बस्याबदातत्वेऽपि प्रतिबिम्बस्य इयामता घटते एवं जीव- 
ब्रह्मणोः सत्यप्यभेदे ब्रह्मणः सर्बजञत्वेऽपि जीवस्याज्ञता घटत 
एव उपाधिभेदादिति । 


(म. टि.) उपाधिभेदात्‌ सर्वजञस्याज्ञानं घटत इति शङ्कितं मूके । 
तदयुक्तमेव । उपाधीनामन्योन्यभेदेऽपि सर्वज्ञस्याज्ञानानुपपत्तेस्तदवस्थत्वात्‌ 
इत्यत आह्‌ ॥ उपाधिनिमित्त इति ॥ नायमुपाधीनां भेद इति षष्ठीतत्पुरुषः । 
किं तर्हिं १ मध्यमपदलोपी समासः । अथ वा उपाधेभद इति 
पञ्चमीतत्पुरुषः । हेतौ पञ्चमी । यद्वा षष्ठीसमास एवास्तु । षष्ठचर्थश्च 
हेतुहेतुमद्धाव इत्यर्थः । जीववब्रह्मणोरुपाधितो भेदेऽपि कथं सर्व॑ज्ञस्याज्ञानं ? 
इत्याशङ्कय अभिप्रायमाह ॥ यदुक्तमित्यादिना ॥ नन्वैपाधिकमेदसद्धावेऽपि 
स्वाभाविकाभेदेन जीवस्य सर्वज्ञता किं न स्यात्‌ ? इत्यत आह्‌ ॥ तत्रेति ॥ 
उपाधितो भेदे सतीत्यर्थः । ओपाधिकधर्मिभेदमात्रेणौपाधिकसार्वज्ञादि- 
व्यवस्थोपपत्तेः स्वाभाविकधर्मव्यावस्थायाश्चानङ्गीकारान स्वाभाविक- 
भेदापिक्षेति भावः । 


(श्री.टि.) ननूपाधीनां परस्परं भेदेऽपि सर्वज्ञस्य कथमज्ञानमुपपद्यते । 
न्यधिकरणत्वादित्यत आह्‌ ॥ उपाधिनिमित्त इति । अत्रोपाधिरन्तःकरणादि 
रिति ज्ञातव्यम्‌ ॥ जीवाश्रयत्वेति । वाचस्पतिपक्षोऽयमिति ज्ञातव्यम्‌ ॥ 
ब्रह्मणो न भिद्यत इति । तथा च ब्रह्मण्यवाज्ञानमङ्गीकृतं स्यात्‌ । तथा 
चोक्तदोषस्तदवस्थ एवेति भावः ॥ अस्त्येवेति । जीवब्रह्मणोरिति शेषः । 
नन्वौपाधिकभेदसद्धावेऽपि जीव एवाज्ञानं कस्मादङ्गीग्रियते । ब्रह्मण्येव किं ` 
न॒स्यादित्यत आदह ॥ तत्रेत्यादिना । तत्रौपाधिकभेदे सति ॥ 

अवदातत्वेऽपीति । निर्मलत्वेऽपीत्यर्थः ॥ इयामता घटत इति । उपाधेः 
प्रतिबिम्बपक्षपातित्वादिति भावः ॥ उपाधिभेदादिति । अन्तःकरणा- 
दयुपाधेरपि प्रतिबिम्बभूत जीवपक्षपातित्वादिति भावः । 


(सत्य.रि.) यदुक्तमिति । (अखिलसंवेततुरज्ञता न घटते" इति यदुक्तम्‌; 
तमन, कपिसंयोगिनो वृक्षस्य अवच्छेदकनिमित्तभेदेन संयोगाभावाश्रयत्ववत्‌, 
उपाधिनिमित्तमेदेन सर्वज्ञत्वाभावावच्छिनांरो अज्ञतासम्भवात्‌; इति भावः, 


एतेन “मूले “सवंज्ञस्य अज्ञता न घटते इत्युक्तत्वेन, टीकायाम्‌ 
“अज्ञानस्य जीवाश्रयत्व' कथनम्‌ अनुपपनम्‌”* इति परास्तम्‌, जीवाश्रित- 
त्वाभ्युपगमस्य मूलोक्तसवंज्ञत्वाज्ञत्वाज्ञत्वसामानाधिकरण्यघटनोपायत्वात्‌ ॥। 


^“ननु भवेत्‌ संयोगिनोऽपि वृक्षस्य तदभाववत्त्वम्‌, अवच्छेदकमेद- 
सद्धावात्‌; न जीवस्य अज्ञानमुपपद्यते, भेदाभावात्‌" * इति शङ्कते नन्विति । 


जीवाङ्गानवादिमायिमते अह्ञानोपा्योभदे अपसिद्धान्तानवस्थादोषौ 
(टी.) तदिदं दूषयितुं पृच्छति ` 
मूलम्‌-- ..-स स्वभावतः ॥ २ ॥ अज्ञानतो बा..। 
स्यादपीदं जीवाज्ञानमतं यदयुपाधिरूपपयेत । स एव 
विनिच्यतां । किं स्वभावतः अकल्पित इति याबत्‌ । अज्ञानतो 
वा कल्पितः इति देषः । आं दूषयति 
मूलम्‌-- ....द्रैतस्य सत्यता स्वत एब चेत्‌ । 
तथा चापसिद्धान्तः स्यात्‌ इति भावः । द्वितीयं निराकरोति 

मूलम्‌-- अनवस्थितिरज्ञानहेतौ-. . .॥ 

अन्ञानरेताविति तत्पुरुषो बहुत्रीदिश्च द्वावपि तन्त्रेण उपात्तौ । 
स इति प्रथमान्तं प्रकृतमपि अर्थात्‌ इह सप्तम्यन्त सम्बद्धयते । 
अन्ञानस्य हेतौ उपाधौ अज्ञानहेतुके अङ्गीक्रियमाणे 
अनवस्थितिः स्यात्‌ । सति खलु उपाधौ तद्धिनस्य जीवस्य 
अज्ञानं स्यात्‌ । उपाधिश्च अज्ञाने सति स्यात्‌ अन्ञानं च उपाधौ 
सतीति । नन्बेवमज्ञानोपाधिपरम्परैव स्यात्‌ नानवस्था इति 
चेन । असिद्धविषयत्वेनानवस्थात्वात्‌ । अज्ञानं प्रतीतिसिद्धं 
परम्परां कल्पयिष्यतीति चेन । आत्यन्तिकभेदेनैव तस्योपपत्तेः। 


जीवाज्ञानवादिमायिमते अज्खानोपाध्योर्भेदे अन्योन्याभ्रयदोषः 
स्यादेवं, यदि अनज्ञानोपाधिव्यक्तिभेदः स्यात्‌ । न चैवं, 
एकमे अज्ञानं उपाधिश्च इत्यङ्गीकारादिति चेत्‌ एवं तदं मा 
भूत्‌ अनवस्था । अन्योन्याश्रयस्तु भविष्यति इत्याह 
मूलम्‌-- ....बाऽन्योन्यसिद्धिता ॥ ३ ॥ 


(टी.) बाङाब्दो व्यबस्थितविकल्पे । अन्योन्येन सिद्धिर्ययो- 
स्ताबन्योन्यसिद्धी तद्धाबोऽन्योन्यसिद्धिता । अज्ञानोपाध्यो- 
रिति सम्बन्धः । 

ननूपाधेरज्ञाननिमित्तकत्वेऽप्यज्ञानस्य उपाधिहेतुकत्वाभावात्‌ 
कथं इतरेतराश्रयः? भेद एव हयुपाधिनिमित्तोऽङ्गीक्रियत इत्यताह्‌- 

मूलम्‌-- चक्रकापत्तिरथ वा..। 


अथ वा इत्ययं निपातसमुदायः पक्षान्तरयोतकः । यद्यपि 
भेद एवोपाध्यधीन उक्तः तथापि उपाधिभिने जीवेऽपि अज्ञान 
मङ्गीक्रियमाणं परम्परया उपाधिहेतुकं भवेत्‌ इति नेतरेतराभ्रयः 
राक्यसमाधानः । परम्परानाभ्रयणेऽपि चक्रकमापयत एव । 
अज्ञानाधीन उपाधिः तदधीनो भेदः भिनाभ्रयमज्ञानमिति । 
अथ वा अथशब्द एव पूर्वत्र सम्बद्धयते । वाङ्ब्देन आत्मा 
श्रयत्नादिकं पक्षान्तरे सूचयति । 


(मं.टि.) ननु अज्ञानहेतौ इत्यत्र किं षष्ठीतत्पुरुषो विवक्षितः? किं 
वा बहुत्रीहिः? उभयं वा १ नाद्यद्वितीयौ । उपाध्यज्ञानयोः का्य॑कारण- 
मावाभावेनानवस्थानवकाात्‌ । न तृतीयः । युगपदुभयविवक्षायोगादित्यत 
आह ॥ अज्ञानहेताविति तत्पुरुषो बहुत्रीहिदचेति ॥ उभयविवक्षानुपपन्ति 
परिहरति ॥ तन्त्रेणेति ॥ सकृटुचचरितमनेकोपकारकं तन्त्रम्‌ ॥ स इतीति ॥ स 
स्वभावतः इत्यतोऽनुषक्तस्य तच्छब्दस्य यथाश्रुतविभक्त्यङ्गीकारे अनन्वयात्‌ 
“सक्तून्‌ जुहोति" इत्यादाविव विभक्तिविपरिणामः क्रियत इति भावः । 
उपाधेः कारणमभूताज्ञानसपेक्षत्वेऽपि नाज्ञास्योपाधिसपेक्षत्वं भेदमात्र- 
सापक्षत्वात्‌ इत्यागङ्कयाह ॥ सति खलूपाधौ तद्धिननस्येति ॥ नानवस्थेति ॥ 
बीजाङ्करादाविव उत्पत्निज्ञपिप्रतिबन्धकत्वाभावेन नानावस्था दूषणमित्यर्थः। 
तत्र बीजाङ्करपरम्परा प्रामाणिकी । अत्र त्वज्ञानादिपरम्परा अप्रामाणिकी- 
त्यनवस्था दूषणमिति परिहरति ॥ न सिद्धेति ॥ कार्यमेवाज्ञानं 
कारणपरम्परां कल्पयिष्यतीति कथमप्रामाणिकत्वं ? इति शङ्कते ॥ अज्ञानं 
प्रतीतिसिद्धमिति ॥ परिहरति ॥ नेति ॥ आत्यन्तिकभेदाङ्गीकारेणैवाज्ञान- 
प्रतीतिर्निर्वाह्या । अन्यथा अनन्तोपाध्यादिव्यक्तीनां कल्प्यतया गौरवं 

स्यादिति एवकारार्थः ॥ व्यवस्थितविकल्प इति ॥ उपाधिव्यक्तीनाम- 
ज्ञानव्यक्तीनां च आनन्त्ये अनवस्था, उपाधिन्यक्तेरज्ञानन्यक्तेश्च एकैकत्वे 
अन्योन्याश्रय इति पक्षभेदेन न्यवस्थितयो्ुषणयोर्विकल्पे वाङब्दो वत॑ते । 
अनवस्थाया अनन्तव्यक्तिसापेक्षत्वात्‌ अन्योन्याश्रयस्य च व्यक्तिद्धय- 
सपेक्षत्वात्‌ एकस्मिनेव पक्षे वैकल्पिकदूषणद्धयायोगादित्यर्थः ॥ अथ वा 
इत्यत्र निपातसमुदायः किं व्यवस्थितविकल्पा्थः ? किं वा अन्यवस्थित- 
विकल्पार्थः । नाद्यः । “उपाधौ सति तद्धनस्य जीवस्याज्ञानं, अज्ञाने 
सत्युपाधिः' इत्यन्योन्याश्रयपक्ष एव “उपाधौ सति मेदः, भेदे सत्यज्ञानं, 
अज्ञाने च सति उपाधिः इति चक्रकाभ्रयोक्तेः पक्षभेदाभावात्‌ । न 
द्वितीयः। कोटि्रयसद्धावेन अन्योन्याश्रयविकल्पानुपपत्तेरित्यत आह ॥ 
यद्यपीत्यादिना ॥ व्यवस्थितविकल्पाथं एव निपातसमुदायः । न च 
पक्षभेदभावः । परम्पराश्रयणपक्षे अन्योन्याश्रयः । तदनाभ्रयणे च चक्रका- 
पत्तिरिति पक्षमेदात्‌ । अत एव अथ वेत्ययं निपातसमुदायः इति टीकायां 
पक्षान्तरदब्देन परम्परानाश्रयणपक्षो विवक्षित इति द्रष्टव्यम्‌ । अथ वा उक्त- 
विकल्पं अथङन्दोऽद्योतयत्‌ । वाराब्दोऽनुक्तविकल्पाथं इत्याह ॥ अथ वेति । 


(श्री.टि.) मूले स्वत एवेत्यस्य स्वभावत एवाकल्पितश्चेदित्यर्थः ॥ तथा 
चेति । द्वीति भाव प्रधानं तथा च द्वित्वसंख्यया इर्त वीतं द्वीतमेव दवतं 
दवितीयमित्यर्थः । तथा च द्वितीयस्योपाधेः सत्यत्वप्राप्याऽदवैतभङ्गापत्तिः 
स्यात्‌ । तथा चापसिद्धान्त इत्यर्थः ॥ तन्त्रेणेति । सकृदुक्तमनेकोपकारकं 
तत्रं तेन तंतरन्यायेनेत्यर्थः ॥ अर्थादिति । पूर्ववाक्यादनुवत्तस्य स इत्यस्य 
यथाश्चुतप्रथमाविभक्तयंतत्वे वाक्यार्थेऽन्वयायोगात्तदन्यथानुपपत्त्या सप्तम्य॑तं 
सम्बध्यत इत्यर्थः । विग्रहद्वयमपि दरयति ॥ अनज्ञानस्येति । 
अनवस्थामुपपादयति ॥ उपाधिश्चेति । 

ननुपाधेः कारणीभूताज्ञानसपिक्षत्वेऽपि नाज्ञानस्योपाधिसपेक्षत्वं तस्य 
भेदमात्रसपिक्षत्वादित्यत उक्तम्‌ । सति खटूपाधाविति ॥ नन्वेवमिति । 
उपाधेरज्ञानसपेक्षत्वेऽज्ञानस्य चोपाधिसपेक्षत्वे तस्याप्युपाधेः पुन- 
रज्ञानसपिक्षत्वे अज्ञानोपाधिपरंपरैव स्यादित्यर्थः ॥ नानवस्थेति । 
अनवस्थात्वेनदूषणं नेत्यर्थः । तथा च बीजाङ्कुरादाविवेयमप्यनवस्था न 
दोषायेति भावः । बीजाङ्करपरंपरा प्रामाणिकी । अतस्तत्रानवस्था न दूषणं 
अत्रत्वज्ञानोपाधिपरंपराऽप्रामाणिकीत्यनवस्था दूषणमेवेत्यारायेन परिहरति ॥ 
नेति ॥ असिद्धविषयत्वेनेति | अप्रामाणिकत्वेनेत्यर्थः | अनवस्थात्वादिति। 
अनवस्थात्वेन दुषणत्वादित्यर्थः ॥ प्रतीतीति । अज्ञानस्याहमज्ञ इति 
साक्षिरूपप्रतीतिसिद्धत्वेन प्रामाणिकतया कायय॑मेवाज्ञानकारणपरंपरां कल्प- 
यिष्यतीति नास्याः परंपराया असिद्धविषयकत्वमित्यथः ।॥ आत्यंतिक- 
भेदेनैवेति । जीवेश्वरयोरत्यंतपारमार्थिकमेदमंगीकृत्य जीवे असत्यभूताज्ञान- 
प्रतीतिनिर्वाहोपपत्तौ सत्यां अनंतोपाध्यादिव्यक्तिपरंपराकल्पने गौरवं 
स्यादित्यर्थः ॥ स्यादेवमिति । उक्तरीत्याऽनवस्थेत्यर्थः ॥ एकमेवेति । 
अज्ञानमेकमेव जीवे तद्धटकोपाधिश्चैक एवेति व्यक्तिद्धयमेवाङ्गीकृतमित्यरथः 
उपाधिव्यक्तीनामज्ञानव्यक्तीनां चानन्त्येऽनवस्थोक्ता । तस्मिनेव पक्षे 
अन्योन्याश्रयश्चोच्यत इति वाङाब्दात््रतीयते । अतो व्याख्याति । वाड़ब्द इति । 
उपाधिव्यक्तीनामज्ञानव्यक्तीनां चानंत्येऽनवस्थोक्ता । उपाधिव्यक्तेरज्ञान- 
व्यक्तेश्चैकत्वे अन्योन्याश्रय उच्यत इति पक्षभेदेन व्यवस्थितयोदूषणयोर्विंकल्पे 
वाराब्दो वर्तत इत्यर्थः।। अन्योन्येति । अज्ञानसिद्धौ तत्कल्पितोपाधिसिद्धिः 
तत्सिद्धौ च तत्सिद्धिरित्यन्योन्याश्रय इत्यर्थः ॥ भेद एव दीति । 
यद्यप्यज्ञानसिद्धौ तत्कल्पितोपाधिसिद्धिरित्यंगीकृतम्‌ । तथाप्युपाधिसिद्धा- 
वज्ञानसिद्धिरिति नांगीक्रियते । अज्ञानस्यापाधिकल्पितत्वानंगीकारात्‌ | विंतु 
जीवत्र्यभेद एव ह्युपाधिनिमित्तक इत्येवांगीक्रियते । अतो नान्योन्याश्रय 

इत्यरथः ॥ निपातसमुदाय इति । स्वरादिनिपातमन्ययमिति सूत्रात्‌ । अथवेति 
निपातसमुदायोन्ययद्भयमित्यर्थः ॥ पक्षांतरेति । पूर्वोक्तपरंपराश्रयण- 
पक्षाद्यत्पक्षातरं परपरानाश्रयणरूपं तद्ययोतक इत्यर्थः । उक्त इत्यनंतरं 
नाज्ञानमिति शेषः ॥ परंपरयेति । भेदद्वारेत्यर्थः ॥ नेतरेतराश्रयः 
दाक्यसमाधान इति । तथाचाज्ञानसिद्धौ तत्कल्पितोपाधिसिद्धिः । तत्सिद्धौ 
चोपाधिभिने जीवेऽज्ञानसिद्धिरिति कोटिद्वयमभ्युपेत्य पूरवोक्तान्योन्याश्रयो न 
शक्यसमाधानः । समाधानं कर्तुं परिहतुंमिति यावत्‌ । न राक्यः । 
अन्योन्याश्रयो भविष्यत्येवेत्यर्थः. ॥ परंपरानाभ्रयणेऽपीति । अज्ञानं 
मेदद्वारोपाधिदहेतुकमित्यनङ्गीकारेऽ- पत्यर्थः ॥ भिनाश्रयमिति । भिमो यो 
जीवः तदाश्रयमित्यर्थः । तथाचाज्ञानसिद्धौ उपाधिसिद्धिः । तत्सिद्धौ च 
भेदसिद्धिः तत्सिद्धौ च तद्धिने जीवेऽज्ञानसिद्धिरिति चक्रकाश्रयो द्रष्टव्यः ॥ 
पूर्वत्रेति । चक्रकापत्तिरथेत्यवं पूव॑वाक्य एव संबध्यत इत्यर्थः । तर्हि वाशब्दो 
व्यर्थं इत्यत आह ॥ वाङब्देनेति ॥ पक्षां तर इति । अंतः करणादिकमेव जीव 
ब्रह्मभेदरेतुभूतोपाधिरिति वाचस्पतिपक्षात्पक्षांतरे विवरणकारपक्ष इत्यथः। 


(सत्य.रि.) अज्ञानहेतुकेऽङ्गीक्रियमाण इति । अज्ञानान्तरहेतुके 
अङ्गीक्रियमाणे इत्यर्थः । (उपलक्षणमेतत्‌) तदज्ञानम्‌, उपाध्यन्तरहेतुकम्‌, 
स॒ उपाधिः अज्ञानान्तरहेतुकः, इत्येवम्‌ अनन्तव्यक्तिस्वीकारे (इति 
द्रष्टव्यम्‌) अनवस्थेति भावः । 


उपाध्यज्ञानभेदरूपन्यक्तित्रयसद्धावात्‌ नान्योन्याश्रयः, इति शङ्कते 
ननूपाधेरिति । 


परम्पराऽनाभ्रयण इति । (कुलालपितृवत्‌ अन्यथासिष्या, अज्ञानं प्रति 
उपाधेः हितुत्वानाश्रयणे' इत्यर्थः । (उपलक्षणमेतत्‌ । नाज्ञानं मेद्ेतुकम्‌, 
किन्तु मेदाधीनम्‌; इत्यज्गीक्रियत इति द्रष्टव्यम्‌ ।) 

वादाब्देनेति । अत्र॒ “आत्माश्रयत्वम्‌' इत्यतःपरं “न ब्रूमो वयं 
उपाधिमेदात्‌ अज्ञानं इति येन अनवस्था (अन्योन्याश्रया) दिकं स्यात्‌; 
किनाम अज्ञानवङ्ादेव अज्ञानम्‌ इति ब्रूमः इति" इति उच्छिनम्‌ । ततश्च 
एवं टीकावाक्यपाठः- 

““वा"ङब्देन आत्माश्रयत्वम्‌ । न ब्रूमो वयम्‌ “उपाधिभेदात्‌ अज्ञानं 
घटते" इति, येन अन्योन्याश्रयादिकं स्यात्‌; किनाम “अज्ञानवादेव 
अज्ञानम्‌" इति ब्रूमः, इति पक्षान्तरे सूचयति" इति । 

(टी.) तत्रेयमाराङ्ा । स्यादेतदन्योन्याश्रयादिकं यदि 
अन्तःकरणादिकं अज्ञानादन्यदेबोपाधितया अङ्गीक्रियते । न 
चैवम्‌ । अज्ञानस्योपाधितया अङ्गीकारात्‌ । 


नन्वविद्या कि, सम्बन्धिनी भेदनिमित्तं । दर्पणादिद्रन्यगपि 
कि सम्बन्धि भेदनिमित्तं । मुखमात्रसम्बन्धि इति चेत्‌ इहापि 
चित्‌ सुखरूपमात्रसम्बन्धि अज्ञानं जीवब्रह्मभेदं करोति । 
स्वरूपमात्रसम्बन्धिनोऽप्यज्ञानस्य जीवभागपक्षपातिता 
दर्पणादिबत्‌ युज्यत इति । 


तत्रापि वक्तव्यं तत्‌ अज्ञानमज्ञानकल्पितं ? उत न ? 
इति। नेति पक्षे पूर्ववदपसिद्धान्तः । आये त्वात्माश्रयः 
स्यादिति । नन्वज्ञानं जीवब्रह्मभेदङ्चानादिरेव । किं नाम !? 
अज्ञानाधीन एवेति कथमात्माभयादिकं ? इति । मैवं । 
किञ्चिदुपकाराभावे तदधीनताया एब मृषात्वात्‌ । तद्धावे 

त्वात्माश्रयायनिस्तारात्‌ । उत्पत्ति्ञप्योरि प्रवृत्त्यादेरपि प्रति- 
बन्धेन तस्य॒ दूषणत्वात्‌ । बिम्बप्रतिबिम्बयोरभेदाभावस्या- 
न्यत्रोपपादितत्वात्‌ दृष्टान्तो निरस्त एव । 


(मं.टि.) नन्वज्ञानमेव चेदुपाधिस्तर्हिं तदेव भेदकं वाच्यम्‌ । तथा च 
तत्किं. असम्बद्धं भेदनिमित्तं ? उत सम्बद्धं ? आदेऽतिप्रसङ्गः । द्वितीयं 
विकल्पयति ॥ नन्वविद्या किंसम्बन्धिनीति ॥ अविद्या जीवसम्बन्धिनी 
्रह्मसम्बन्धिनी वा १ नोभयमपि । तद्विभागस्य अविद्याऽधीनत्वादिति 
किंङाब्दाथः । दर्पणादिद्रन्यमपि किं बिम्बसम्बन्धि भेदनिमित्तं ? किं 
प्रतिबिम्बसम्बन्धि ? नोभयमपि । तद्विभागस्य उपाधिसम्बन्धाधीनत्वादिति 
गूढाभिसन्धिः परः परिहरति ॥ दर्पणादीति ॥ चिन्मात्रसम्बन्ध्यज्ञानं 
भेदनिमित्तमिति गूढाभिसन्धिरमिप्रायं विवरितुं शङ्कते ॥ मुखमात्रेति ॥ 
अभिप्रायं विवृणोति ॥ इहापीति ॥ दर्पणादिवद्युज्यत इति ॥ उपाधेः 
प्रतिबिम्बपक्षपातिवत्स्वाभाव्यादित्यर्थः ॥ पूव॑वदपसिद्धान्त इति ॥ 
अज्ञानस्यानिरव॑ंचनीयत्वं वदता तस्याप्यर्थादज्ञानकल्पितत्वाभ्युपगमादिति 
भावः । यद्वा अज्ञानस्य कल्पितत्वं वदता तस्यानादित्वे कल्पितत्वायोगात्‌ 
सादित्वे वाच्ये उपादानान्तराभावात्‌ अज्ञानोपादानकत्वस्य अथांदङ्गी- 
कृतत्वादिति भावः । अथ वा अज्ञानस्य कल्पितत्वं वदता अन्तः करणादेरिव 
अज्ञानस्याधिष्ठानचैतन्यावरणं विना कल्पनायोगात्‌ अज्ञानं च विना 
आवरणान्तराभावात्‌ अज्ञानकल्पनापि अज्ञानाधीनेत्यर्थादङ्गीकृतत्वादिति 
भावः । आद्यं दूषयति ॥ आये त्वात्माभ्रयः स्यादिति ॥ 


एतेनैतदपि निरस्तं, यथा भवतां भेदो भेदान्तरमन्तरेणैव भिनः 
एवमज्ञानमज्ञानान्तरमन्तरेणैव कल्पितम्‌ । यथोक्तं, 


भेद्यं च भेद च भिनत्ति भेदो यथैव भेदान्तरमन्तरेण । 
मोहं च कार्य च भिनत्ति मोहस्तथैव मोहान्तरमन्तरेण ॥ इति । 

अज्ञानान्तरानपेक्षणेनानवस्थाया अभावेऽपि आत्माश्रयापरिहारात्‌ । न च 
भेदः प्रतिबन्दी । न हि यथा त्वया अज्ञानेतराध्यासः अज्ञानसापक्षः 
अज्ञानाध्यासस्तु तनिरपेक्ष इति स्वीक्रियते तथा मया स्वरूपभेदवादिना 
घटादौ भिन्नत्वं भेदान्तरसापेक्षं भेदे तु तनिरपेक्षमित्यङ्गीक्रियते । किं 
नाम ९ सर्वत्र निरपेक्षमिति । तथा च त्वयापि तद्वदेव अन्तःकरणा- 
ध्यासोऽपि अज्ञाननिरपेक्ष इत्यङ्गीकार्यं स्यात्‌ । तथा चापसिद्धान्त इत्यलम्‌ | 


राङ्कते । नन्विति ॥ चद्ब्देन अज्ञानकार्योपाधेरपि प्रवाहतोऽनादित्व- 
मुक्तम्‌ । किं नामेत्यत्र अज्ञानङब्देन तदुपादानकोपाधिरपि विवक्ष्यते ॥ 
अज्ञानाधीन एवेति ॥ यथा अज्ञानसम्बन्धस्य “षडस्माकमनादयः' 
इत्युक्तत्वेन अनादित्वेऽप्यज्ञानाधीनत्वं सम्बन्धस्य सम्बन्धिनिरूप्यत्वात्‌ 
तद्वत्‌ जीववब्रह्मविभागोऽपि अनादिरपि अज्ञानाधीन इत्यर्थः । कथमात्मा- 
श्रयादिकम्‌ १ इत्यत्र प्रकृतार्थं दूषणमिति शेषः । विभागस्याज्ञानाधीनत्वं 
तत्कृतोपकाराभावे न सम्भवतीत्युपकारो वक्तव्यः । स च नोत्पत्तिः । 
अनादित्वेनैव त्वया अङ्गीकारात्‌ । नापि ज्ञप्तिः । अज्ञानाद्प्रतीतावपि 
“अहमन्यः' इति विभागप्रतीतेरित्याह ॥ किञ्चिदुपकाराभाव इति ॥ 


एतेन सम्बन्धप्रतिबन्यपास्ता । सम्बन्धप्रतीतेः सम्बन्धिप्रतीति- 
सपेक्षत्ववत्‌ विभागप्रतीतेः अज्ञानप्रतीतिसापेक्षत्वाभावात्‌ । अथ द्रव्यत्व- 
गुणित्वयोरिवानादित्वेऽपि प्रयोज्यप्रयोजकभावोऽङ्गीक्रियते । तत्र यथा 
गुणित्वस्य द्रव्यत्वाधिकरणनियामकत्वात्‌ तत्प्रयोजकत्वं एवं प्रकृतेऽपि 
अज्ञानादेविंभागाधिकरणनियामकत्वात्‌ तत्प्रयोजकत्वं । ततो विभागस्या- 
ज्ञानाधीनत्वमुपपनमिति तत्राह ॥ तद्धावे त्विति ॥ अस्माभिस्तु गुणित्वादेः 
कस्यचित्‌ स्वतो नियताश्रयत्वमङ्गीक्रियते । न चैवं त्वया अङ्गीकर्तुं राक्यम्‌ । 
अज्ञानादेरपि ब्रह्मण्यद्वितीये स्वतोऽसम्भवादिति भावः । ननु उत्पत्त्याद्य- 
प्रतिबन्धकत्वात्‌ नान्योन्याभ्रयादि दूषणमित्यत आह । उत्पत्तिज्ञप्योरिवेति ॥ 

प्रवृत्त्यादेरिति ॥ अत्र आदिरब्देन नियमनं विवक्षितं । प्रवृत्निग्रहणं तु 
दृष्टान्तार्थं । यथा स्वप्रवत्य॑स्य स्वप्रवतंकत्वे स्वस्यैव स्वप्रवतंकत्वे वा 
परवृत्तिप्रतिबन्धः एवं स्वनियम्यस्य स्वनियामकत्वे स्वस्यैव स्वनियामकत्वे वा 
नियमनप्रतिबन्धः स्यात्‌ । येन आकारेण यत्‌ यनियम्यं न तत्‌ तेन आकारेण 
तनियामकं' इति व्याप्तेः नियम्यनियामकभावस्य भेदगर्भत्वाचेत्र्थः | 

किं च उपाधेरत्यन्तासतः चैतन्यसम्बन्धे अतिप्रसङ्गात्‌ प्रातिभासिकत्वं 
वक्तव्यं । न च तद्वक्तुं शक्यं प्रातिभासिकत्वस्य प्रतिभाससम्बन्धाधीनत्वेन 
अन्योन्याश्रयप्रसङ्गात्‌ । अपि चायमुपाधिः किं केवलचैतन्यवेद्यः१ किं 
वोपाधिमिनवचैतन्यवेद्यः१ नाद्यः आरोपितस्य यावत्प्रतीत्यनुवर्तननियमेन 
तदनुव॒त्तिप्रसज्गात्‌ । न द्वितीयः । अन्योन्याश्रयात्‌ । किं चायं घटादिः गगन 
इव ब्रह्मण्युयाधिः? । किं वा दपंणादिमुंख इव? यद्वा अङ्गुल्यवष्टम्भादि्न्दर 
इव? अथ वा जपाकुसुमादिः स्फरिकादाविव १ नाद्यः । असङ्गस्या- 
ज्ञानेतरसम्बन्धाभाववत्‌ स्वभावतोऽज्ञानसम्बन्धस्याप्यनुपपत्तेः। न द्वितीयः। 
आत्मनोऽतीन्द्रियस्य प्रतिबिम्बनासम्भवात्‌ । अतीन्द्रियस्यापि प्रतिबिम्बने 
पवंतगतगुरुत्वस्यापि आदं प्रतिबिम्बनेन आदङस्यानुद्धा्॑त्वप्रसङ्गः । 
नापि तृतीयः प्रमेयसम्बन्धित्वेन त्वया अङ्गीकारात्‌ । करणासम्बन्धित्वाच | 
न॒चतुथः स्वगतधमांनुपसद्क्रामकत्वात्‌ । न दहि जपाकुसुमादौ 
रक्तत्वमिवाज्ञानादौ दुःखाद्नुसन्धातृत्वमस्ति । क्श ओपाधिक इति 
कोऽथः । किमुपाधिकृत इति ? किं वा उपाधिज्ञापित इति ? नाद्यः 
सत्वाविरोधेन मयाऽपि तदङ्गीकारात्‌ । द्वितीयेऽपि किं विद्यमान एव 
ज्ञाप्यते किं वा अविद्यमानप्रतिभासमात्रं क्रियते ? नाद्यः इष्टापत्तेः । न 
द्वितीयः प्रमेयसम्बन्ध्युपाधेः तदभावस्य वक्ष्यमाणत्वात्‌ । किं च अयं 
विभागः किं सादिः १ उत अनादिः १ नाद्यः मुक्तस्य संसारप्रसङ्कात्‌ । न 

द्वितीयः । अध्यस्तत्वायोत्‌ । न हि स्वरूपेणानादिरध्यस्यते । अन्यथा 
ब्रह्मणोऽपि तथाभावः प्रसज्येत । यचोक्तमुपाधेः प्रतिबिम्बपक्षपातित्वमिति 
तन । तथात्वे बिम्बस्थानीयतब्रह्मगतसवज्ञत्वादेरनुपाधिकत्वापातात्‌ | 


चैतन्यमात्रस्याज्ञानसम्बन्धानुपपत्तिः 


किं च चैतन्यमात्रस्याज्ञानसम्बन्धः किमौपाधिकः १ किं वा 
स्वाभाविकः ? आद्यऽनवस्थादिः । द्वितीये आनन्दादिवदनिवृत्तिप्रसङ्गः । 
किं च न मुखमात्रवत्‌ चैतन्यमात्रमस्ति । ब्रह्मादिभावस्यानादित्वात्‌ । 


मुक्तावपि ब्रह्य वेद्‌ ब्रह्मैव भवति" इति ब्रह्मत्वस्यानपायश्रवणात्‌ । 
अन्यथा उपचरितार्थत्वप्रसङ्गात्‌ । किं च स्फुरणस्यैव अज्ञानविरोधित्वो- 
पपादनात्‌ कथं चैतन्यस्याज्ञानसम्बन्धः । अपि च वक्ष्यमाण आकास्य 
उपाधिसम्बन्धनिरासप्रकारोऽत्रापि द्रष्टव्य इत्यलं प्रपञ्चेन । 


चेत्यमात्रस्याज्ञाननिरासप्रपश्चस्तु 


मोहं तत्साधकः साक्षी साधयेद्हमो यदा । 
अज्ञोऽहमिति केन स्याचिन्मात्रस्याज्ञता तदा ॥ 


इत्यादिना अन्यत्रास्मामिः कृतो द्रष्टव्यः । अज्ञानस्यैव प्रतिफलनार्हत्व 
लक्षणोपाधित्वपक्षे दूषणान्तरमाह ॥ बिम्बेति ॥ ततश्चोपाधेः प्रतिबिम्ब- 
पक्षपातित्वस्वभावकल्पनं चाप्रामाणिकमिति भावः । 


(श्री.टि.) पक्षान्तरमेव दर्शायति ॥ तत्रेयमांडकेति । अंतःकरणादि 
कमित्यत्रादिपदेन देदृद्वियग्रहणम्‌ । नन्वज्ञानस्यैवोपाधित्वे तस्यावङ्यं 
भेदनिमित्तत्वं वाच्यम्‌ । तत्रासंबद्धस्यैव भेदनिमित्तत्वेऽतिप्रसंगात्संबद्धस्यैव 
भेदकत्वे वाच्ये किं प्रतिबिम्बभूतं जीवं सम्बध्य भेदं करोति । उत 
प्रतिबिम्बभूतं ब्रह्यत्याङयेन सिद्धान्ती शङ्कते । नन्वविदयेति । उपाधिभूत 

दर्प॑णादि द्रव्यस्यापि मुखभेदनिमिंत्तत्वं तावदस्ति । तत्रासंबद्धस्य मेद्‌- 
कत्वेति प्रसङ्गात्‌ संबद्धस्यैव भेदकत्वे वाच्ये किं बिम्बभूतं मुखं संबद्धश्च भेदं 
करोति । उत बिम्बभूतं ब्रहयेत्यादायेन सिद्धांती शङ्कते ॥ नन्वविदयेति । 
उपाधिभूतदपणादिद्रन्यापि मुखप्रतिमुखभेदनिमित्तत्वं तावदस्ति । तत्रा- 
संबद्धस्य भेदकत्वेतिप्रसंगात्‌ संबद्धस्यैव भेदकत्वे वाच्ये किं बिम्बभूतं मुखं 
संबध्य भेदं करोति । उत प्रतिनिम्बभूतं प्रतिमुखं तत्र यदुत्तरं तदेव 
ममापीत्याङयेन मायावादी परिह्रति ॥ दर्पणादिद्रन्यमपीति । सिद्धांती 
गृढामभिसंधिरु्तरमाङंकते ॥ मुखमात्रेति । दर्पणादिद्रव्यं बिम्बभूतं 
मुखमात्रमेव संबध्य भेदनिमित्तं भवति । न यक्किचिद्धटादिकं संबध्येति 
मात्ररब्दा्थः । एवं सिद्धांत्यमिप्रेतं मात्रहब्दार्थमज्ञात्वा मायावादी 
बिम्बप्रतिबिम्बभूतमुखप्रतिमुखानुस्यूतं मुखमात्रं मात्रराब्देनोक्तं सिद्धांतिनेति 
मत्वोत्तरमाह्‌ ॥ इहापीति ॥ चित्स्वरूपमात्रेति । वबिम्बप्रतिविम्ब- 
भूतजीव्रह्यानुस्यूतचिन्मात्ररूपस्वरूपमत्रेतयर्थः । यथोक्तं विवरणकारेण । 


““आश्रयत्व विषयत्वभागिनी निरविंदोषचितिरेव केवला । 
पूव॑सिद्धतमसो हि पश्चिमो नाश्रयो भवति नापि गोचर ॥** इति । 


ननु जीववब्रह्मानुस्यूतचिन्मात्ररूपस्वरूपमात्रं संबध्याज्ञानं स्वकार्य 
दुःखादिकं बिम्बे कस्मान दङंयतीत्यत आह ॥ स्वरूपमात्रेति । उपाधेः 
प्रतिबिम्बपक्षपातित्वस्वाभाव्येन स्वभावस्यानपायादित्यर्थः । तत्र दृष्टान्तो 
दप॑णादिवदिति । यथा मूखप्रतिमुखानुस्यूतमृखमात्रं संबध्यापि दर्पणादिकं 
स्वकाय॑माछिन्यादिकं प्रतिमुख एव प्रदरीयति । नान्यत्र तद्वदित्यर्थः । 
इतीयमाराकेत्यन्वयः ॥ तदज्ञानमिति । उपाधिभूतमज्ञानमित्यर्थः ॥ 
पूर्ववदिति । अंतःकरणादयुपाधेर - ज्ञानाकल्पितत्वाङ्गीकारे सत्यत्वप्राप्याऽ- 
द्रेतमङ्गापत्त्याऽपसिद्धान्त उक्तः । तद्वदज्ञानरूपोपाधेरपि अज्ञाना- 
कल्पितत्वाङ्गीकारेऽपसिद्धान्त इत्यर्थः । स्यादितीत्यस्यात्मा्रयत्वं पक्षान्तरे 

सूचयतीत्यनेनान्वयो द्रष्टव्यः । चिन्मात्रा्रिताज्ञानवादी जीवाश्रिताज्ञानावादी 
च शङ्कते ॥ नन्वज्ञानमिति ॥ अनादिरेवेति । 


जीव ईदयो विशुद्धा विद्धेदस्तस्यास्तयो््योः । 
अविद्या तचितोर्योगः षडस्माकमनादय ॥ 


इति वचनादिति भावः ॥ आत्माश्रयादिकमिति । दूषणमिति दोषः । 
अज्ञानस्यानादित्वेनाज्ञानकल्पितत्वाभावानात्माश्रयः । जीवत्रह्मविभाग- 
स्याप्यनादित्वेऽज्ञानकल्पितत्वाभावाचन्योन्याश्रयोऽपीत्यादिङगाब्दार्थः । 
तथाचोत्पत्ति्ञप्यप्रतिबेधकत्वानत्माश्रयादिप्रसंगो दूषणमिति भावः ॥ 
किंचिदुपकारेति । उत्पत्निज्ञप्िरूपोपकारेत्य्थः ॥ मृषात्वादिति । 
तथाचाज्ञानाधीन एवेत्युक्तमसदिति भावः । नन्वज्ञानस्यानादित्वेना- 
ज्ञानेनोत्पत्त्यभावेऽपि अज्ञानप्रयुक्तत्वाङ्गीकारानात्माश्रयः । तथानादित्वेऽपि 
द्रव्यत्वगुणवत्त्वयोः प्रयुक्तयादावन्योन्याधीनत्वसद्धावेऽपि यथा नान्यो- 
न्याश्रयः एवमज्ञानस्यजीवत्रह्मविभागस्य चानादित्वेनोत्पत्त्यादावन्योन्याधी - 
नत्वाभावेऽपि प्रयुक्तयादावन्योन्याधीनत्वाङ्गीकाराच्चान्योन्याश्रयोऽपीत्या- 
दाक्याह ॥ सद्धावेत्विति । प्रयुक्तेरूपोपकारसद्धावे त्वित्यर्थः ॥ 
आत्माश्रयेति । उपपादयति ॥ उत्पत्तीति । प्रयुक्तयामेवेति दोषः । तथा 
चाज्ञानस्याज्ञानप्रयुक्तत्वाज्गीकारे प्रयुक्तयामेवात्माश्रयः स्यादित्यर्थः । आदि- 
पदेनान्योन्याश्रयादिग्रहणम्‌ । तथा हि । द्रव्यत्वजातेर्व्यग्यभूतायाः गुणित्व- 
रूपव्यंजकप्रयुक्तत्वेऽपि न व्यञ्जकस्य व्यंग्यप्रयुक्तत्वम्‌ । व्यंग्यस्य घटादेः 
स्वज्ञानादौ आलोकरूपव्यंजकप्रयक्तत्वेऽपि व्यंजकस्यालोकस्य घटादि- 
प्रयुक्तत्वाभावादिति न तत्रान्योन्याश्रयः । इह तु जीव॒वब्रह्मविभागस्या- 
विदयाप्रयुक्तत्वाद्‌- विद्यायाश्च जीवाभ्रितत्वाज्ीवाज्ञाने अन्योन्यप्रयुक्ते इति 
प्रयुक्तिप्रतिबंधकत्वादन्योन्याश्रयः स्यादेव । यथोक्तम्‌ । 


जीवाज्ञानवादिमायिमते अन्ञानस्योपाधित्मे अनुपपत्तयः 51 


'“अविद्याजीवयोर्यत्र ह्यपेक्षा तनिरोधकः | 
अन्योन्याश्रय नोचेदन्योन्याधीनताक्षतिरि'"ति। 


ननूत्पत्तज्ञप्षिप्रतिबेधकात्माश्रयादेरदषत्वम्‌ । न तु प्रयुक्तयादि- 
प्रतिबधकात्माश्रयादेरित्यत आह ॥ उत्पत्तिज्ञप्योरिवेति । आदिपदेन 
प्रयुक्तिगँद्यते । प्रव्निग्रहणं दृष्टान्तार्थम्‌ । यथा दहि स्वस्यैव स्वप्रवर्तकत्वे 
तत्प्रवत्य॑स्येव तत्प्रवतंकत्वे वा प्रवृत्ति- प्रतिबधादात्माश्रयादिकम्‌ । एवं 
स्वस्यैव स्वप्रयोजकत्वे स्वप्रयुक्तस्य स्वप्रयोजकत्वे वा(स्व)प्रयुक्ति- 
बेधकत्वादात्माश्रयादिकं भविष्यत्वेव । यथोक्तम्‌ । यदयुत्पत्निज्ञप्षिमात्र 
प्रतिबधेन दोषता । तहिं स्याचैत्रमैत्रादेरन्योन्यारोहणादिकमिति । 
आरोहणादिकमित्यत्र युगपदिति रोषः । आदिपदेन स्वस्कंधारोहणग्रहणम्‌ । 
एवश्चाज्ञानस्याज्ञानप्रयोजकत्वे जीववब्रह्मविभागप्रयुक्तस्याज्ञानस्य जीव- 
ब्रह्मविभागप्रयोजकत्वे चात्माश्रयादिकं भविष्यत्येवेति भावः ॥ यथा सत्यपि 
बिम्बप्रतिबिम्बयोरिक्ये दर्पणाद्युपाधिनिमित्तभेदात्‌ बिम्बस्यावदातत्वेऽपि 
प्रतिबिम्बस्य इयामता घटत इत्युक्तं दृष्टान्तमपि दूषयति ॥ बिम्ब- 
प्रतिबिम्बयोरिति ॥ अन्यत्रेति । तत्वनिर्णयटीकादावित्यथः । तथाहि । 
बिम्बप्रतिबिम्बयोरिक्ये न तावत्प्रत्यक्षं मानम्‌ । इमे चैत्रतच्छाये भिने इतिवत्‌ 
इमे चैत्रतत्प्रतिबिम्बे भिने इत्येवं पार्ध॑स्थेन ग्रहणात्‌ । स्वेनापि 
मदेहतत्परतिमिम्बे भिन्ने इत्येव ग्रहणाच्च । सूर्यस्य पाशवं प्रतिसूर्यं इतिवदर्पणे 
मम॒ मुख छायेत्येवानुभवेन दप॑णे मम मुखं लग्रमिति कस्यापि 
प्रतीत्यभावाच्च । प्रतिबिम्बमेव दृष्टं न चैत्र इत्यनुभवायोगाच्च । प्रतिमुखे 
प्रत्यङ्मुखत्वादिना दरयमानेऽपि मुखे तद्भध्यभावाच् । कचित्प्रतिमुखे मम 
मुखमिति व्यपदेशस्तु स्वछायारिरसि स्वरिरोव्यवहारवत्‌ मागंविन्यस्त- 
पादादौ स्वपादव्यवहारवच गौणः । भेदज्ञाने सत्यभेदव्यवहारस्य 
गौणत्वनियमात्‌ । किञ्च बिम्बप्रतिबिम्बयोर्भेदसाक्षात्कारे तावन विवादः । 
अन्यथा त्वयापि कस्य भ्रमत्वमुच्यते । 

न च भेदं भेदकं च साक्षात्कुर्वन्‌ अभेदमपि साक्षात्कुवंन्‌ दृष्टः । ननु 
चैत्रो यत्स्वलक्षणो बहिः प्रतिपनस्तत्स्वलक्षण एव वेदमांतस्थितो भाति । 
तथा च यत्स्वलबक्षणं ग्रीवास्थं मुखं तत्स्वलक्षणमेव दपंणस्थमपि भाति । न 
च तद्वस्त्वंतरत्वे युज्यते । तस्मादेकमेकदेदास्थं च मुखं भ्रान्त्या भिन्नं 
` भिनदेङस्थं च भातीति चेत्‌ । उच्यते । किमनेन बिम्बप्रतिबिम्बयोरिक्ये 
तदेवेदं मुखमिति प्रत्यभिज्ञाप्रत्यक्षमुपन्यस्तम्‌ । उत बिम्बप्रतिबिम्बे अभिने 
अत्यन्तसदृरत्वादिति सादरयलिज्गकानुमानम्‌ । नाद्यः । असिद्धेः । 
किञ्चित्स्वच्छताम्रादौ प्रतीते मुखसंस्थानविरोषाप्रतीत्या प्रत्यभिज्ञाभावस्य 
स्पष्टत्वात्‌ । आदद्प्रतीते स्वनेत्रगोलकादौ स्वस्यामिज्ञाया एवाभावेन 
परत्यभिज्ञायोगाचच । नापि द्वितीयः । सन्येतरकरादौ व्यभिचारात्‌ । 
वैधम्यांभावो लिज्ञमस्त्विति चेन । प्रत्यक्पराग्भावादिरूपविरुद्धधरमस्यैव 
सद्धावेनासिद्धेः । मुखे चकिते सति प्रतिमुखं चरतीति क्रियासाम्यं 
लिङ्गमसित्वति चेन । छायादावनैकान्त्यात्‌ | 


ननु प्रतिबिम्बं बिम्बामिनं बिम्बकारणमात्रत्वादित्यनुमानमस्त्विति चेन | 
बिम्बादवांचीने प्रतिबिम्बे तस्यासिद्धेः । बिम्बजननेन चरितार्थानां कारणानां 
कालान्तरीयप्रतिबिम्बजनकत्वाङ्गीकारे विरम्यव्यापारप्रसङ्गात्‌ । पुथग्दष्ट- 
कार्यानुरोधेन परिवेष॑द्रचापच्छायाप्रतिसूयांदाविव कारणस्य कल्प्यत्वात्‌ । 
एतेन दर्पणादौ न प्रतिमुखरूपं व्यक्तयंतरमस्ति कारणरन्यत्वाच्छङामस्तके 
विषाणवदिति निरस्तम्‌ । उक्तरीत्या कारणस्य कल्प्यत्वेनासिद्धेः । 
एतेनाभिज्ञायां भेदो भाति । प्रत्यभिज्ञायां त्वभेद; । तत्र भेदधीः प्रतिमुख- 
रूपव्यक्तयंतरे हेत्वभावेनोपपत्तिहीनत्वाद्धान्तिः । अभेदधीस्तु सोपपत्ति- 
कत्वात््रमेति निरस्तम्‌ । अभेदधीरेव नास्तीत्युक्तत्वात्‌ । च्छायादाविव 
कारणस्य कल्प्यत्वेन भेदबुद्धेः सोपपत्तिकत्वाच्च । एतेन- 

““दपणामिहता दृष्टिः परावृत्य स्वमाननम्‌ । 

न्याप्रुवत्याभिमुख्येन व्यत्यस्तं दङयेन्मुखमि'' ति निरस्तम्‌ । 

परावृत्य स्वमुखस्यैव ग्रहणे पार्श्वस्थस्य मुखद्वयप्रतीत्ययोगात्‌ । 
रिलाद्यमिहतनेत्रस्यापि स्वमुखग्राहकत्वापाता् । अस्यां प्रक्रियायां 
स्वच्छताया अनुपयोगात्‌ । अथ नापि 


“ ननेक्षेतोद्य तमादित्यं नास्तं यंतं कदाचन । 
नोपरक्तं न वारिस्थं न मध्यं नभसोगतमि""ति 


स्मृतिरेव बिम्बप्रतिबिम्बैक्ये मानम्‌ । उद्यदादित्यादौ बिम्ब इव 
वारिस्थमादित्यमिति वारिस्थेऽपि प्रतिबिम्बे आदित्यङब्दप्रयोगादिति चेन । 
अस्य स्मार्तव्यवहारस्य गौणत्वात्‌ । व्यपदेरामात्रस्य भेदप्रत्यक्षबाधकतायां 
आदित्यो यूप इत्यादावपि प्रसङ्गात्‌ । त्वत्पक्षेऽपि हि वारिस्थदाब्दो न 
मुख्यः। गगनस्थस्य वारिस्थत्वायोगात्‌ । वारिस्थसूरयदराननिषेधे तयो- 
रभेदादाकाङगतसूर्यदरशनस्यापि निषिद्धत्वप्रसङ्गाच । 


किञ्च बिम्बप्रतिबिम्बयोरेक्ये अयं प्रदेशो बिम्बवान्‌ प्रतिबिम्बवत्वादिति 
प्रतििम्बाद्विबानुमानं न स्यात्‌ । साध्यावेरिष्टयापातात्‌ | 


ननु तदहि बिम्बप्रतिबिम्बयोर्भेदे प्रतिबिम्बे किं कारणमिति चेत्‌ । अत्र 
ब्रूमः । बिम्बरूपमुखसंनिधिवरादादङं एव प्रतिमुखगिंतः परिणमते । 
तथा चादङ्खं एवोपादानकारणं बिम्बसनिधानं निमित्तमिति । ननु तर्हि 
बिम्बसनिधिलन्धपरिणतिविद्ोषो बिम्बसनिध्यपाये अवतिष्ठेत । न हि 
निमित्तकारणनाात्काय॑नाशोऽस्तीति चेन । यथा बिम्बसनिधिरादरस्य 
प्रतिबिम्बाकारपरिणतौ हेतुः एवं तदपायोऽप्यादङघंस्य विपरीताकारपरिणतौ 
हेतुः । विपरीतपरिणतौ तु प्रतिमिम्बगभिंतता नइयत्येव । यथा हि । 
सुवर्णरजतादीनां तुषमुषागनिसंयोगादिना लन्धमेव द्रवावस्थानं तदपाये 
पुनर्घनीभावस्तथाऽत्रापीति । ननु निमित्तकारणनाात्कार्यनाडो न दृष्ट इति 
चेन । यथा लोके समवायिकारणभूततंतुनाशात्कार्यभूतपटनारो दृष्टः । यथा 

वाऽसमवायिकारणभूततंतुद्धयसंयोगनाशात्पटनाङो दृष्टः । एवं निमित्त- 
कारणनाङ्ञादपि कार्शानारोऽङ्गीकर्तन्य एव । अपिक्षाबुद्धिनारेन द्वित्वनाङा- 
दर्शानात्‌ । एवं प्रतिबिम्बस्यापि कचिदुपाधिनाात्कविद्विम्बनाशात्क- 
चिदुभयनाङाच नाङोऽङ्गीकर्तव्य एव । एवश्च बिम्बप्रतिनिम्बयोरभेदा- 
भावाद्धेद एव स्वाभाविक इत्यङ्गीकार्यमिति संक्षेपः । तथा चोपाधेः 
प्रतिबिम्बपक्षपातित्वस्वभावकल्पनमप्यप्रामाणिकमिति भावः ॥ 


(सत्य.टि.) इतःपरं टीकायां श्रूयमाणानि ^तत्रेयमाडाङ्का' इत्यारभ्य 
आद्ये आत्माश्रयः स्यात्‌" इत्यन्तानि वाक्यानि प्रक्षिप्तानि, न टीकावाक्यानि 
॥ अवङ्यं च एतदेवं विज्ञेयम्‌, “अज्ञानम्‌ अज्ञानवद्ादेव, न उपाधि- 
कल्पितभेदवशात्‌" इत्याशङ्काया एव आत्माश्रयप्रदानोपयुक्ततया इत्यमेव 
दाङ्काया वक्तव्यत्वात्‌" “अज्ञानम्‌ उपाधिः' इतिराङ्कायाः आत्माश्रयप्रदाना- 
नुपयुक्तत्वेन आत्माश्रयत्वसूचनाय, तच्छङ्कप्रदर्शनायोगात्‌ । न हि 
“अज्ञानम्‌ उपाधिः इत्युक्ते आत्माश्रयो भवति, किन्तु अन्योन्याश्रयो 
भवति- “अज्ञानकल्पितो भेदः भिनाश्रयम्‌ अज्ञानम्‌" इति । 


ननु च उक्तं तत्रापि वक्तव्यम्‌" इत्यादिना आत्माश्रयत्वम्‌ उक्तम्‌ इति । 
सत्यम्‌, उक्तं दुरुक्तं ॑तत्‌ । तेन “अज्ञानम्‌ अज्ञानकल्ितम्‌' इतिपक्षे 
आत्माश्रयत्वलाभेऽपि “अज्ञानम्‌ उपाधिः" इतिपक्षे आत्माश्रयत्वालाभात्‌ ॥ 
न हि “अज्ञानमेव उपाधिः इतिवचनानन्तरमेव “अज्ञानम्‌ अज्ञानकल्पितं न 
वा" इति "^(प्रष्टव्यम्‌, अन्यदा न प्रष्टव्यम्‌; सति राज्ञामाज्ञास्ति ।) पृष्व्रा 
आत्माश्रयत्वं वक्तव्यम्‌” ' इति राज्ञामाज्ञा अस्ति, यन अयं दोषः (अज्ञानमेव 
उपाधिः" इतिपक्षसम्बन्धी स्यात्‌ । “अज्ञानमेव उपाधिः" इति पक्षे 
अन्योन्याश्रयसद्धावेन “स्यादेतत्‌ अन्योन्याभ्रयादिकम्‌" इत्युक्त्ययोगाच । 
(मुखप्रतिमुखव्यतिरिक्तमुखमात्राभावेन दर्पणस्य तत्सम्बन्धाभिधाना- 
योगाच्च | निःस्वरूपस्यैव) वचित्स्वरूपस्येव सवंज्ञत्वेन तस्य अज्ञान 

सम्बन्धाभिधानायोगाच्च । एवं सति “जीवाश्रितम्‌ अज्ञानम्‌" इति 
पक्षपरित्यागापाताच् । द्प॑ण(दिः) स्य प्रतिबिम्बसम्बन्धस्य प्रत्यक्षसिद्धत्वेन 
चिन्मात्रसम्बन्धिनोऽज्ञानस्य दपंणदृष्टान्तेन पक्षपातामिधानायोगा | 
चिन्मात्रस्याज्ञानायोगे राङ्किते “चिन्मात्रसम्बन्धि अज्ञानम्‌" इत्यभिधाना- 
योगाच । (आत्माश्रयत्वस्य ^तत्रापि वक्तव्यम्‌" इत्यादिना उक्तप्रशोत्तर- 
प्रयुक्तत्वेऽपि अज्ञानस्य उपाधिरद्कप्रयुक्तत्वाभावाच ।) परेण अज्ञानम्‌ 
अज्ञानतत्कार्ययोः अन्यतरत्वम्‌ इत्यङ्गीकृत्यामिधानेन, (अज्ञानम्‌ अज्ञान- 
कल्पितं न" इति पक्षे अपसिद्धान्ताभिधानायोगाच् । न दि “अज्ञानम्‌ 
अज्ञानकल्पितं न" इत्युक्ते (द्वैतस्य) अज्ञानस्य सत्यता भवति, येन 
अपसिद्धान्तः स्यात्‌ इति। 


ननु यदि उभावपि अनादी तर्हिं "अज्ञानात्‌ अज्ञानम्‌, अज्ञानात्‌ भेदः' 
इत्यादि कथम्‌; इत्यारायेन पृच्छति किनामेति । 


उत्तरमाह अज्ञानाधीन एवेति । अज्ञानम्‌ अज्ञानाधीनं भेदः 
अज्ञानाधीनः; इति “अज्ञानात्‌ अज्ञानम्‌" इत्यादिव्यपदेरो युज्यत इति भावः 
॥ “उपाधिभेदाद्धटते" इति मूलस्य व्याख्याने टीकायाम्‌ उक्तः परामिप्रेतो 
दृष्टान्तः निरस्तः इत्याह बिम्बप्रतिविम्बयोरिति । 

(टी.) अपर आह, “स्यादिदं मायावादिनां दूषण, 
नास्माकम्‌ । “एवमेव ब्रह्म अन्तःकरणायनन्तोपाध्यवच्छेदात्‌ 
अनन्तजीवभावमापा्यतेः इत्यङ्गीकारेऽपि भेदस्य उपाधीनां च 
अस्माभिर्मिथ्यात्वानङ्गीकारात्‌ । भेदसत्यत्वाङ्गीकारेऽपि 
स्वाभाविकभेदानङ्गीकारेण अद्वैतवादाविरोधात्‌ । उपाधेः 

अज्ञानकल्पितत्वाभावेन अनवस्थाद्यभावात्‌ । अंशांरिभावेन 
विम्बप्रतिबिम्बभावाभावात्‌ । अतो ब्रह्मजीवसम्बन्धिनी 
सर्व्॑ञत्वाज्चत्वे न विरुद्धयेते" इति तत्राह 


मूलम्‌-- .--भेदश्चोपाधितः कुतः । 


मायावादे द्युपाधेभेदस्य च कल्पितत्वेन अननस्थादि- 
दोषप्रसक्तावपि उपाधिनिमित्तो भेदावभास इत्येतावानंशो 
युज्यते । अङ्खल्यवष्टम्भादिना चन्द्रादिभेदाध्यासदरनात्‌ । 
अस्मिस्तु पक्षे अनवस्थादिदोषाभावेऽपि उपाधितः भेदो 
भवतीत्येतनन युज्यते । तदयोगे च जीवब्रद्याश्रयतया अज्ञता- 
सर्वज्ञत्योर्व्यवस्थानं सुतरां न युज्यते इति चरब्दार्थः । 


(मं.रि.) मायावादिभिः भेदस्योपाधिकृतत्वानङ्गीकारात्‌ मेद्चोपाधितः 
कुतः१ इत्यनुक्तोपाम्भमाराङ्कयमतान्तरनिराकरणपरतया भेदश्च इति पादं 
व्याख्यातुं शङ्कते ॥ अपर आदति ॥ अन्तःकरणादीत्यादिङब्देन स्थूलोपाधिं 
देहं विवक्षति ॥ मिथ्यात्वानङ्गीकारादिति ॥ प्रत्यक्षादिप्रमाणसिद्धत्वादित्यर्थः 
| उद्वैतवादाविरोधादिति ॥ सत्यस्याप्युपाध्यधीनस्य उपाधिनिवृत्त्या 
निवृत्तेः । न च पूर्वं भिन्नस्य पश्चात्‌ कथमभेदः इति वाच्यम्‌ । 
ज्ञानेनामेदस्य सम्पादनात्‌ । ओपाधिकभेदनिवृत्तौ तदभावलक्षणाभेदा- 
वदयम्भावाचेति भावः । अस्मिन्‌ पक्षे अज्ञानस्योपाधिसपिक्षत्वेऽपि 
नोपाधेरज्ञानसापेक्षत्वं । तदकल्पितत्वात्‌ । तस्मानान्योन्याश्रयादिरित्याह्‌ ॥ 
उपाधेरिति ॥ | 

ननु लोके बिम्बप्रतिबिम्बयोः सत्यभेदाभावात्‌ तदात्मकयोर्जीवब्रह्मणोः 
कथं सत्यभेदः ९ इति मायावादिङङ्कां निरस्यति ॥ अांरिभावेनेति ॥ 
अरांरिनोर्विरुद्धपरिमाणयोठकिऽपि दृष्टः पारमा्थिंकमेद इति भावः | 


मायावादे दूषणसमुच्चयाभावात्‌ चराब्दानुपपत्तिमाराङ्कयाह ॥ मायावाद 
इत्यादिना चङब्दाथं इत्यन्तेन ॥ नात्र मायावादे दुषणद्धयं समुच्चीयते । किं 
तर्हिं ? सत्योपाधिवादे उपाधिकृतमेदानुपपत्तिः सावंज््यादिव्यवस्था- 
नुपपत्तिश्च समुच्चीयत इत्यरथः । | 


(श्री.रि.) अपर आदति । भास्कर इत्यर्थः । मायावादिनां वाचस्पति- 
विवरणकारादीनाम्‌। अंतःकरणादीत्यादिपदेन देदेन्द्रियादिकं ग्राह्यम्‌ । तर्द 
भेदस्य सत्यत्वाङ्गीकारापत्त्याऽदवैतदानिः स्यादित्यत आह ॥ भेदसत्यत्वेति॥ 
स्वाभाविकमेदानङ्गीकारेणेति । मेदस्यौपाधिकत्वेन स्वाभाविकत्वा- 
नङ्गीकारेणेत्यर्थः ॥ उद्वितवादेति । अभेदः स्वाभाविक इत्यद्वैतवादेत्यर्थः । 
यदि भेदः स्वाभाविकः स्यात्‌ तदैव हि स्वाभाविकाद्ैतवादविरोधः स्यादिति 
भावः ॥ अज्ञानकल्पितत्वाभावेनेति । उपाधेः सत्यत्वेनाज्ञान- 
कल्पितत्वाभावादित्यथः । ननु बिम्बप्रतिबिम्बयोर्भेदस्य मिथ्यात्वात्‌ 
तादरायोर्जाविब्रह्मणोरभेदस्य कथं सत्यत्वमित्यत आह्‌ ॥ अंशांशिभावेनेति । 
जीवानां ब्रह्मांरात्वेन जीववब्रह्मणोरंरां शिभावाङ्गीकारेण तन्तुपटवद्धेदा- 
भेदाङ्गीकारादिति भावः । अवभासपदं प्रतिभासपरम्‌ ॥ अंगुल्य- 
वष्टंभादिनेति । चश्चुषोऽङ्गुल्यवष्टभरूपोपाधिनेत्यथः । चाब्दसमुचचेयमाह ॥ 
तदयोग इति । उपादितो भेदजननायोगे सतीत्यर्थः | 


(सत्य.टि.) ननु अनवस्थादिप्रसङ्गेन “उपाधितो भेदः इति पक्षस्य 
दूषितत्वात्‌ भेद्चोपाधितः कुतः” इति तननिराकरणप्रारम्भो व्यर्थः; इत्यत 
आह- अपर आहेति । 

स्यादिदमिति । अज्ञानानुपपत्तिलक्षणं दूषणं मायावादिनामेव स्यात्‌, न 
तु अस्माकम्‌; इत्यर्थः । अज्ञानानुपपत्तौ हि सर्वज्ञत्वम्‌ ए८कं) व बाधकम्‌ । 
उपाधिभेदाङ्गीकारेण तत्परिहारे उपाधेः सत्यत्वे अद्वैतहानिः, मिथ्यात्वे 
अनवस्थादयो (दोष)व्यवस्थितविभाषया चत्वारो दोषा उक्ताः । जीवस्य 
अज्ञत्वे प्रतिनिम्बत्वानुपपत्तिः, स्फुट एव॒ दोषः; बिम्बप्रतिबिम्बयोः 
अत्यन्तसादृदयनियमात्‌ । 


मिलितानाम्‌ एतद्ोषाभावानाम्‌ असम्भवरूपदोषाभावे हेतुत्वम्‌ 
अभिप्रेत्य सव॑ज्ञत्वलक्षणबाधकाभावं तावदाह्‌ एकमेवेति । जीवत्रह्यैक्यविषये 
मायावादमतसाम्येऽपि भेदसत्यत्वाङ्गीकारात्‌ न सर्वज्ञत्वं बाधकम्‌ । 
सर्व॑ज्ञत्वद्ून्ये जीवे अज्ञानसम्भावात्‌, नास्माकम्‌ अज्ञानानुपपत्तिः; इति 
भावः | 


अद्वैतवादविरोधाभावं हेत्वेकदेशत्वेन(देदोन) आह भेदसत्यत्वेति । 
हत्वेकदेरत्वात्‌ पश्चमी ॥ एतेन “मिलितानाम्‌ अभावानां देतुत्वात्‌, 
पञ्चमीप्रयोगः अनुपपनः' इति परास्तम्‌ । एवम्‌ उत्तरत्रापि द्रष्टव्यम्‌ । 


अनवस्थाद्यभावम्‌ अज्ञानासम्भवरूपदोषाभावे देत्वेकदेशात्वन आह्‌ 
उपाधेरिति । | 


 निम्बप्रतिबिम्बभावानुपपत्निरूपदोषाभावं हेत्वेकदेरात्वेन आह अंरांशि- 
भावेनेति । बिम्बप्रतिबिम्बभावस्य अनङ्गीकारेण तदनुपपत्त्यभाव इति भावः, 


उपसंहरति अत इति । ब्रह्मणः सर्वज्ञत्वेऽपि जीवस्य अज्ञत्वं घटत इति 
भावः | | 


“मेदश्चोपाधितः कृतः इतिमूलं मायावादिमतनिरासार्थमेव किं न स्यात्‌, 
दोषान्तरेण निराकृतस्य दोषान्तरेण निराकरणसम्भवात्‌; इत्यत आहं 

मायावा(दिमित इति)दे हीति । गायावादिना भेदस्य उपाधिज्ञाप्यत्वम्‌ 
अङ्गीक्रियते, अनेन मूलेन भेदस्य उपाधिजन्यत्वम्‌ आक्षिप्यते; अतो 
मतान्तरनिरासपरतया इदं मूलं ज्ञेयम्‌; इति भावः । 

उपाधिनिमित्तो भेदप्रतिभास इतीति । मेदप्रतिभासस्य ओपाधिकत्वेन 
'उपाधितो भेदः इत्युपचारः सम्भवति इति भावः । 


उपाधे्विंयमानावयवभेदज्ञापकत्वम्‌ 


(टी.) कुतः सत्योपाधितः सत्यभेदोत्पत्तिनं युज्यते ! 
इत्यत आह 


मूलम्‌-- विद्यमानस्य भेदस्य ज्ञापको नैवे कारकः ॥४॥ 


उपाधि्टपू्वां हि... । 


हिशब्दो हेतौ । यस्मात्‌ महारजनादुपाधिविंयमानस्यैव 
पटायवयवभेदस्य ज्ञापक एव दृष्टपूवां न तु प्रागबियमानस्य 
कारकः । अतो भेदश्चोपाधितः कुतः इति सम्बन्धः । अत्र 
उपाधिः कारको न दृष्टपूर्वं इत्येतावदेव वक्तव्यम्‌ । बियमानस्य 
ज्ञापक इत्युक्तस्तु “कारकत्वाभावे वैयर्थ्यं स्यात्‌ इति 
शङ्कानिरासाथां इति ज्ञातव्यम्‌ । 

(मं.रि.) कारणानुगुणं कार्यं भविष्यतीति शङ्कते ॥ कुतः सत्योपाधित 
इति ॥ भेदस्योपाधिकार्यत्वमेवासिद्धमित्याह ॥ अत आहेति ॥ 


(श्री.टि.) महारजनेति । मंजिष्ठरूपं रक्तिमद्रन्यमित्यर्थः । 
अविद्यमानस्य भेदस्य ॥ कारकत्वाभाव इति । उपाधेरिति रोषः । 

(सत्य.रि.) महारजनाद्युपाधिरिति । पटेन सबद्धो महारजनादयुपाधिः 
विद्यमानस्य पटावयवजन्यभेदस्य ज्ञापको दृष्टपूर्वः इत्यथः ॥ भेदो दहि 
वस्तुस्वरूपम्‌ । स च पटेन सह्‌ पटावयवजन्यः । स च उपाधि- 
सम्बन्धातपरक्षालीन इति नोपाधिजन्यः, किन्तु तज्ज्ञाप्य एव; इति भावः । 

एतेन “उपाधेः अवयवस्य अवयवान्तरभेदज्ञापकत्वमिव पटान्तरभेद- 
ज्ञापकत्वस्यापि भावात्‌, प्रथमोपस्थितं पटभेदं विहाय पटावयवभेदस्य 
ज्ञाप्यत्वामिधानम्‌ अयुक्तम्‌" इति परास्तम्‌; “पटा(भावस्य)वयवभेदस्यः 
इत्यनेन पटात्मकभेदस्य विद्यमानत्वोपपादनाय पटावयवजन्यत्वाभिधानात्‌ | 

वय्यं स्यात्‌ इति राङ्कानिरासार्थेति “ओपाधिको भेद इतिव्यवहारे 
ओपाधिकराब्दस्य नैरथ॑क्यं स्यात्‌" इतिरङ्कानिरासार्थति ज्ञातव्यम्‌ इत्यर्थः | 
उपाधिज्ञाप्यत्वम्‌ “ओपाधिकः शब्दार्थं इति भावः । 


एतेन “उपाधेः मेदकारकत्वाभावेऽपि न वैयर्थ्यम्‌, दोभाजनकत्वात्‌! 
इति निरस्तम्‌ । 


उपाधेरबयविभेदकत्वाभावः 


(टी.) न च महारजनादिः परस्यैव भेदकः द्धौ पटैः 
इत्यप्रतीतेः । न च दण्डकुण्डलोपाधिभ्यां एक एव देवदत्तौ 
भियत इति वाच्यम्‌ । देवदत्तभेदस्य अप्रतीतेः । दण्डकुण्डल- 
सम्बन्धात्‌ बिशिष्टद्वयस्यैवोत्पत्तेः । न चैवमेवास्तु प्रकृते इति 
वाच्यम्‌ । उपाध्यपगमे जीवस्य विनाश एव न ब्रह्यैक्यापतिः 
इत्यापत्तेः । जीवे नष्टे स्वरूपमात्रावदोष एव तथोच्यत इति 
चेत्‌ । तदि ब्रह्मण्येव बन्धमोक्षावङ्गीकृतौ स्यातामित्युक्त- 
दोषापत्तिरिति । 

(मं.टि.) ननु महारजनाद्युपाधिर्यदि नामांशञानां भेदकः स्यात्‌ तदा 
ज्ञापकः स्यादपि तेषां पूर्वमेव भिन्नत्वात्‌ । न चैवं । पटं प्रत्येव भेद- 
कत्वादिति मन्दाराङ्कां परिहरति ॥ न च महारजनादिरिति ॥ नन्वेकं एव 
देवदत्तो नानोपाधिसम्बन्धात्‌ नाना व्यवहियते । न च व्यवहियमाणमेदाभावे 
व्यवहारभेदः सम्भवति । तस्मादुपाधिर्भेदकारक इति । अत आह्‌ ॥ न च 
दण्डेति ॥ 


विशिष्टस्य पदार्थान्तरत्वे पूर्वपक्षः 


ननु विदोषणविरोष्यतत्सम्बन्धातिरिक्तं न विशिष्टं पयामः । तथा दहि, 
तत्किं नित्यं ९ अनित्यं वा १ नाद्यः, सर्वदोपलम्भप्रसन्गात्‌ । विदोषण- 
विङोष्यसम्बन्धोऽभिनव्यञ्जकः ततो न सर्वदोपकब्धिरिति चेत्‌ स किं सत्तया 
ज्ञापकः? किं वा ज्ञाततया ! नाद्यः, विदोषणविरोष्यतत्सम्बन्धज्ञाना- 
भावेऽपि विरिष्टधीप्रसङ्गात्‌ । न द्वितीयः । सम्बन्धविदोषणविदोष्यज्ञानादेव 
विरिष्टव्यवहारोपपत्तौ तज्ज्ञाप्यविरिष्टविषयकज्ञानात्‌ तद्धयवहारकल्पने 
गौरवात्‌ । नाप्यनित्यमिति द्वितीयः । समवायिकारणाभावात्‌ । तथा हि, न 
तावत्‌ विदोषणविरष्याभ्यामन्यत्‌ समवायिकारणं सम्भाव्यते । विदोषण- 
विरोष्ययोरपि न प्रत्येकमुपादानत्वम्‌ । एकस्य द्रव्योपादानत्वायोगात्‌ । 
मिलितयोश्चदुपादानत्वं, तदा “रूपी घटः' इत्यत्र रूपी नाम विशिष्टो 
रूपारब्धो घटारब्धश्चेत्युररीकरणीयम्‌ । तच्चायुक्तम्‌ । गुणस्य समवायि- 
कारणस्याभावात्‌ । द्रव्यगुणारब्धस्य तदुभयात्मकत्वापत्त्या द्रन्यत्व- 
गुणत्वयोः सा्कयंप्रसङ्गाच । अपि च यावन्ति विरोषणानि तावन्ति 
विरिष्टान्यज्गीकरणीयानि । तानि चैकस्मिनेव विरोष्ये वर्तन्त इति मूर्तानां 
सामानाधिकरण्यं प्रसज्येतेति कथं विरिष्टद्वयस्यैवोत्पत्तेः इत्युक्तं ? इति । 

विशिष्टस्य पदाथान्तरत्वसमर्थनम्‌ 
अत्रोच्यते, 

दण्डीत्यादिव्यवहतेमूलभूता विरिष्टधीः । 

विभिन पुरुषादिभ्यो विरिष्टमवलम्बते | 
दण्डीत्यादिविरिष्टव्यवहारनिमित्तं विशिष्टज्ञानं तावदङ्गीकार्यम्‌ । 
विरिष्टज्ञानं विना विरिष्टव्यवहारानुदयात्‌ । यच विरिष्टज्ञानालम्बनं तदेव 
विरिष्टं नाम । आम्बनान्तरानिरूपणात्‌ । तथा दि, दण्डीत्यादि- 
विरिष्टप्रत्यये किं विरोषणविरष्यौ विषयौ १ किं वा अगृहीतासंसर्गौ तावेव ए 
यद्वा विरोषणविरोष्यतत्सम्बन्धाः१ अदण्डिव्यावृत्तं देवदत्तस्वरूपमात्रं वा ? 
आद्येऽपि किं प्रत्येकं तयोर्विषयत्वं ? किं वा मिलितयोः ९? नाद्यः, 
दण्डदेवत्तायेकैकन्ञानेनापि विरिष्टव्यवहारप्रसङ्गात्‌ । न द्वितीयः, “इमौ 
दण्डदेवदत्तौ" इति गृहीतासंसर्गेण विदोषणविरोष्यविषयकसमूहालम्बन- 
ज्ञानेनापि विरिष्टव्यवहाप्रसङ्गात्‌। नापि द्वितीयः, “इमौ दण्डदेवदत्तौ" इति 
समूहालम्बनज्ञानेनापि विदिष्टव्यवहारप्रसङ्गात्‌ । तत्रासंसगे विद्यमानेऽपि 
तद्रहनियमाभावेन तस्यागृहीतासंसगंकविङोषणविङोष्यविषयकत्वात्‌ । नद्य- 
संसृष्टयोर्दण्डदेवदत्तयोः स्वरूपनज्ञाने असंसर्ग॑ग्रहोऽपेक्ष्यते । नापि तृतीयः, 
दण्डदेवदत्ततत्सम्बन्धाः' इति समूहालम्बनज्ञानात्‌ "दण्डी" इति विरिष्ट- 
ज्ञानस्य वैलक्षण्याभावप्रसङ्गात्‌ । विषयभेदाभावात्‌ । विषयभेद विना 
ज्ञानयोर्वेलक्षण्यायोगाचेति । चतुर्थेऽपि अदण्डिव्यावृत्तिः "दण्डी" इति 
विरिष्टज्ञाने प्रतीयते न वा ¢ न चेत्‌ “दण्डी देवदत्तः" देवदत्तोऽयं" इति 
ज्ञानद्वयस्य वैलक्षण्यं न स्यात्‌ । विषयभेदस्यानिरूपितत्वात्‌ । प्रतीयते चेत्‌ 
सा किं स्वरूपेण प्रतीयते ¢ किं वा देवदत्तादिविरिष्टाकारेण । नाद्यः, 
व्यावृत्तेरन्योन्याभावरूपाया निरधिकरणायाः प्रत्येतुमङाक्यत्वात्‌ । 
अधिकरणान्तरस्य अगप्रस्तुतत्वा्च । द्वितीये यथा दण्डवैरिष्टयं नाम 

अदण्डिव्यावृत्तिमात्रं तथा व्यावृत्तिवेरिष्टयमपि अन्यावृत्तव्यावृत्तिमात्रं किं 
वा पदार्थान्तरं ? द्वितीये सिद्धं नः समीहितम्‌ । प्रथमे साऽपि 
अव्यावृत्तव्यावृत्ति्विदष्टज्ञाने प्रतीयते न वा १ न चेदुक्तदोषः । प्रतीयते चेत्‌ 
सा किं स्वरूपेण १ किं वा देवदत्तादिविरिष्टत्वाकारेण !? 
इत्यादिप्रभाप्यवसानात्‌ अनवस्था स्यात्‌। 


विरिष्टस्य पदार्थान्तरत्वे प्रमाणोपन्यासः 


तर्कितिऽथे प्रमाणं च “दण्डी देवदत्तः इति विरिष्टव्यव्ारः 
दण्डदेवदत्ततत्सम्बन्धातिरिक्तविषयकन्यवहतृंसमवेतविदोषज्ञानजन्यः 
विरशिष्टन्यवदहारत्वात्‌ कुण्डलीतिव्यवहारवत्‌, दण्डीति व्यवहारो दण्डदेव- 
दत्ततत्सम्बन्धातिरिक्तविषयकव्यवहतुंसमवेतविरोषज्ञानजन्यः सत्यपि 
तज्ज्ञाने कदाप्यनुत्पद्यमानत्वात्‌ संमतवत्‌ । ईश्वरज्ञानेनार्थान्तरतां परिहतं 
न्यवहतंसमवेतेत्युक्तम्‌ । न॒ च द्वितीयानुमाने असिद्धिः । “दण्ड- 
देवदत्ततत्सम्बन्धाः' इति समूहालम्बने सञ्जातेऽपि "दण्डी" इति विरिष्ट- 
ज्ञानं विना तद्धयवहाराभावात्‌ । समूहालम्बनज्ञानस्य निर्विकल्पकतुल्यत्वेन 
विरशिष्टव्यवहाराजनकत्वस्य त्वयाप्यज्गीकारात्‌ । 


विशिष्टस्य पदार्थान्तरत्वे परोक्ताक्षेपनिरासः 


यदप्युक्तं तत्किं नित्यमनित्यं वेत्यादि । तत्र ब्रूमः, यत्र विरोषणविरष्यौ 
नित्यौ तत्र विशिष्टो नित्य एव । यत्र तावनित्यौ तत्रानित्य इति । तत्रानित्येषु 
विरिष्टेषु तद्विरोषणान्युपादानानि न विहष्यमपि । येन मूर्तानां सामानाधि- 
करण्यप्रसङ्गः । येन च द्रव्यगुणद्वयारब्धे काये जातिसाद्क्यप्रसङ्गः । 
विशोष्यसनिधानं तु निमित्तमेव । एकस्योपादानत्वं कथम्‌ १ इति चेन । 
एकेनैव दीर्घतन्तुना पटारम्भदङ्नात्‌ । एकस्य गुणोपादानत्ववत्‌ द्रव्योपादा- 
नत्वस्याप्युपपततेश्च । एकस्योपादानत्वे अवयवसंयोगलक्षणासमवायि- 

कारणाभावात्‌ कथं कार्योत्पत्तिः १ इति चेन । कार्यस्य असमवायि- 
कारणजन्यत्वनियमस्य अस्माभिरनङ्गीकारात्‌ । अङ्गीकारे वा विङेषण- 
विदोष्यसंयोगस्यैवासमवायिकारणत्वोपपत्तेश्च । न च रूपस्य गुणत्वात्‌ 
द्रन्यारम्भकत्वानुपपत्तिः । गुणत्वं आरम्भकत्वसमानाधिकरणं सत्ता- 
साक्षाद्वयाप्यजातित्वात्‌ द्रन्यत्ववत्‌' इत्यनुमानेन तत्साधनात्‌ । रूपादेरपि 
“एकं रूपं" इत्यवाधितप्रतीतेः सङ्क्यारम्भकत्वप्रतीतेश्च । अथ वा विदोषण- 
विरेष्ययोरूभयोरुपादानत्वमस्तु । न च मूर्तानां सामानाधिकरण्यानुपपत्तिः । 
परमाणुप्रदेदोऽपि मूतांनन्तजीवावस्थानवत्‌ ईश्वरशक्त्या अस्याप्युपपत्तेः । 
एकस्मिनेव तन्तौ द्वितन्तुकादिमहापटपयन्तावयविपरम्पराया स्त्वयाप्यङ्गी - 
कारा । विरिष्टस्य मया द्रन्यत्वानङ्गीकाराच । न च जातिसाङ्कर्यप्रसज्गः । 
दरव्येणोपादानेन गुणत्वप्रतिबन्धात्‌ गुणेनोपादानेन च द्रव्यत्वप्रतिबन्धात्‌ 
तदुभयारन्धस्य द्रन्यगुणानन्त्भाविनः पदार्थान्तरत्वाङ्गीकारात्‌ । ननु यदा 
विङेष्यमपि विदिष्टोपादानं तदा तत्वविवेकग्रन्ये "कार्यकारणयोश्च" इत्युक्त्या 
कथं पुनराचायां “विशिष्टञयुद्धयोः' इति पृथग्विरष्यविरिष्टयोग्रंहणमकरोदिति 
चेत्‌ गोबटीवदन्यायेनेत्यवेहि । यद्यपि विद्िष्टविङष्ययोरभेदः तथापि 
भेदस्याप्यज्गीकारात्‌ सत्येव विदोष्ये विरिष्टोत्पत्तिरुपपद्यत एव । तदेतदाह ॥ 
विद्िष्टद्वयस्योत्पत्तेरिति ॥ तदीति ॥ श्रवणादिजन्यज्ञानवत एव मोक्षान्वयात्‌ 
बन्धमोक्षयोः सामानाधिकरण्यनिर्बन्धादिति भावः | 


(श्री.टि.) ननु न महारजनाद्युपाधिः पटावयवस्य भेदकोऽङ्गीक्रियते । 
येन तदवयवस्य प्राक्‌ सिद्धत्वेनोपाधिरविंद्यमानस्य भेदस्य ज्ञापक एव दृष्टपूर्वो 
न तु कारक इत्युक्तं युक्तं स्यात्‌ । न चैवम्‌ । किं नाम पटरूपावयविन एव 
भेदकोङ्गीक्रियते । तथा च प्रागविद्यमानस्य भेदस्य कारक एवोपाधि- 
रित्याङंक्य निषेधति ॥ न चेति । 

नन्वेक एव॒ देवदत्तो दण्डकुण्डलरूपनानोपाधिसम्बन्धादृण्डी 
कुण्डलीत्येवं नानाप्रकारेण तावद्भयवद्वियते । न च व्यवदहियमाणे वस्तुनि 
भेदाभावे न्यवहारभेदः संभवति । तस्मादण्डादयुपाधिर्देवदत्तमेदकारक 
एवाङ्गीकर्तव्य इत्याद्य निषेधति ॥ न च दण्डेति ॥ अप्रतीतेरिति । अन्यथा 
देवदत्ते भेदसद्धावे द्वौ देवदत्ताविति प्रतीतिप्रसंगादिति भावः । ननु 
दण्डकुण्डलरूपोपाधिभ्यां यदि देवदत्ते भेदो न जायते तर्हि दण्डादयुपाधिना 
किं जायते अन्यथा तद्वैयथ्यं स्यादिति चेत्तत्राह ॥ दण्डकुण्डलसम्बन्धादिति। 
एकस्मिनेव देवदत्ते दण्डरूपोपाधिसम्बन्धादृंडवेरिष्टयं जायते । 
कुंडलरूपोपाधिसम्बन्धात्कुंडल्वेरिष्टयमिति विरिष्टद्वयमेव जायते । न तु 
देवदत्तस्वरूप एव भेद इत्यथः ॥ एवमेवेति । अन्तःकरणादिरूपोपाधि- 
सम्बन्धास्ीवरूपं दुःखाज्ञानादिमिर्विरिष्टमुत्पद्यत इत्यर्थः ॥ विनाङञ एवेति । 
यथा दण्डाद्युपाध्यपगमे तद्विरिष्टस्यैव नारो दृष्ट एवमेवेत्यर्थः । राङ्कते ॥ 
जीव इति । दुःखादिविरिष्टरूपे नष्टे सतीत्यर्थः ॥ स्वरूपमात्रेति । 
विदोष्यमात्रेत्य्थः ॥ तथोच्यत इति । ब्रहयैक्यापत्तिरित्युच्यत इत्यथः । तर्हीति । 
यथा देवदत्तरूपे विदोष्यमात्रे दण्डाद्युपाधिसम्बन्धन विरिष्टाख्य- 
पदार्थान्तरोत्पादस्तदपगमे तनाङश्च भवति । एवमेव विषयभूते चिन्मात्र 
एवान्तःकरणाद्युपाधिसम्बन्धेन तत्कार्याज्ञानदुःखादिरूपबन्धप्राप्या 
श्रवणादिसाध्यापरोक्षज्ञानेनोपाध्यपगमेऽज्ञानादिरूपबन्धध्वंसस्यापि तत्र 
तत्राङ्गीकारप्रसङ्गः । बन्धमोक्षयोः सामानाधिकरण्यनियमादिति भावः । 
नन्वद्गी क्रियेत ब्रह्मण एव बन्धमोक्षौ को दोष इत्यत आह्‌ ॥ उक्तदोषेति । 
अज्ञानरूपबन्धाङ्गीकारे (“अज्ञताखिलसंवेत्र्टते न कुतश्चने""त्यक्तदोषा- 
पत्तिरित्यर्थः । दुःखरूपबन्धाङ्गीकारे च आनन्दादिरूपस्य दुःखादिकमपि न 
घटत इत्यपि द्रष्टव्यम्‌ । दरय एवेत्यनन्तरमिति राङ्कायामिति दोषः ॥ 

(सत्य.टि.) ननु पटावयवजन्यः पटात्मा भेदः अन्यः, स च 
पटेतरप्रतियोगिकः; महारजनजन्यस्तु अपरः महारजनाश्रयधमिंकः, तत्प्रति 
योगिकञ्च" इत्याराङ्कय निषेधति न चेति । 


न च दण्डेति । “मा भूत्‌ महारजनोपाधिः भेदकः, दण्डकुण्डले उपाधी 
भेदजनके भवतः; कुण्डलसम्बन्धावस्थायां ज्ञातिमरणजन्यदोषलिष्तस्यापि 
देवदत्तस्य दण्डत्वे तद्केपाभावदरनात्‌, तयोरिक्ये वैरूप्यं न स्यात्‌" इति 
पूव॑पक्ष्याङयः । 


देवदत्तभेदस्य अप्रतीतेरिति । देवदत्तभेदाभावेऽपि आश्रयभेदात्‌ 
वैरूप्यम्‌ उपपन्नम्‌ इति न तदन्यथाऽनुपपत्त्या प्रतीयमानो भेदः कल्प्यत 
इति भावः । 


तहिं "दण्डकुण्डलसम्बन्धः न कस्याप्यर्थस्य कारकः स्यात्‌, इति एक 
एव देवदत्तः. ताभ्यां भिद्यते इति वाच्यम्‌; इत्यत आह्‌ दण्डकुण्डलेति । 
अनुभवबलेन ताभ्यां विशिष्टद्योत्पत्तिरेव अङ्गीकर्तव्या, न भेदोत्पत्ति- 
रङ्गीकायां इति भावः | 
| आकादो ओपाधिकभेदशङ्भानिरासः 
(टी.) नन्वेकस्मिन्नेवाकाड घटमटायुपाधिभिर्भेदः 
क्रियमाणो दयत एव । नेत्याह 
मूलम्‌-- .--खेऽपि देशान्तरस्य सः ॥ ४ ॥ 


ज्ञापको विद्यमानस्य... । 


यदा आकाशे भेदो नास्तीति सिद्धान्तः तदा अन्तरशब्दो 
विरोषवचनः । ततश्च 'खेऽपि प्रागेव वियमानस्य देरा- 

विशोषस्य ज्ञापक एव स उपाधिरङ्गीक्रियते नतु भेदस्य 
कारकः इति नायं दृष्टान्त इत्यर्थः । यदा तु घटमटा्याकार- 
भेदाभ्युपगमः तदा खेऽपि घधटादयुपाधिः प्राग्वि्यमानस्यैव 
देशान्तरस्य देशभेदस्य ज्ञापक एव न तु कारक इति योज्यम्‌ । 


(मं.टि.) सिद्धान्ते आकारांरानां देशविदोषाणां यावद्रन्यभावित्वात्‌ 
अत्यन्ताभेदस्याङ्गीकारात्‌ भेदवाच्यन्तररब्दप्रयोगो नोपपद्यत इत्यत आह्‌ ॥ 
यदेति ॥ परेणौपाधिकमभेदेऽङ्गीक्रियते । तं प्रति स्वाभाविकभेद- 
मङ्गीकारयतीत्याह ॥ यदा तु घटेति ॥ 


\ किं घटाकाङ्महाकाङयोरभद्‌ उपाधिकृत इत्युच्यते ? किं वा घटाकाश 
मटाकारायोः ? आयेत्तरत्वेन कारिकाखण्डं व्याचष्टे ॥ यदेति ॥ 
द्वितीयोत्तरत्वेन तदेव खण्डं व्याचष्टे ॥ यदा त्विति ॥ उपाधे कारकत्वे 
उपाध्यपेक्षेवं न स्यात्‌ । भेदस्य स्वरूपत्वेनोपाधेरूपयोगानिरूपणात्‌ । 


(भश्री.टि.) यदाकाङा इति । अन्याकृताकाड इत्यर्थः ॥ भेदो नास्तीति । 
अडांरिनोरंदानां चांरिनां च परस्परं चात्यन्त भेदाङ्गीकारादित्यर्थः । 
खेऽपि अव्याकृताकारोऽपि । देशान्तरस्येत्यस्यार्थो देरविरोषस्येति । अयं 
अव्याकृताकाङः ॥ घटमठादीति । भूताकारे घटमठा्यवच्छिनाकादोन 
भेदामभ्युपगम इत्यर्थः । खेपि भूताकाशेऽपि ॥ 


(सत्य.टि.) नन्वेकस्मिनाकाङ् इति । एतद्दृष्टान्तेन अन्तःकरणा- 
युधिरपि भेदस्य कारकः अभ्युपगन्तव्यः, इति भावः । 


(आकाशो द्विविधः - अव्याकृताकाश भूताकाङ्चेति । अव्याकृताकाद 
नास्त्येव भेदः । भूताकाडो तु अस्ति भेदः, किन्तु न उपाधिकृत" इति 
सिद्धान्तमालोच्य, आकाराङ्ाब्देन अव्याकृताकारग्रहणपक्षे मूलं योजयितुम्‌ 

"अन्तर" राब्दार्थमाह्‌ यदाऽऽकादा इति । यदातदाशब्दौ यस्मात्तमादित्यर्थौ । 
यस्मात्‌ अव्याकृताकाडो भेदो नास्ति" इति सिद्धान्त तस्मात्‌ “अन्तर' शब्दो 
भेदप्रतिनिधिविदोषवचनः; इत्यर्थः । 


न तु भेदस्य कारक इतीति । भेद एव नास्ति, कस्योपाधि कारकः 
स्यात्‌; इति भावः | 

एतेन “* “भेदस्य कारकः" इति शङ्कायां मूरकृता “न कारकः' इत्येव 
वक्तव्यम्‌, न तु “विरोषस्य ज्ञापकः इति, असङ्गतत्वात्‌" इति परास्तम्‌ 
“भेद एव नास्ति, कुतः कारकः" इत्यत्र तात्पयाङ्गीकारात्‌ । 

“आकार शब्देन भूताकाराग्रहणपक्षे मूलं योजयति यदा तु घटमठेति । 

(टी.) ननु भेदो नाम बस्तुस्वरूपमेव स तदरानेनैव 
दद्यः। न चोपाधेः स्वरूपदर्शाने उपयोगोऽस्ति । तत्कथमुच्यते 
उपाधिर्भदस्य ज्ञापक इति ? तत्राह 


मूलम्‌-- ..- -मूढनुद्धिव्यपेक्षया । 


अस्ति भेदस्य वस्तुस्वरूपत्वं तथापि तद्विरोष इति 
प्रतिपादितमन्यत्रः । ततो बस्तुप्रतीताबपि भेदाप्रतीतिरभेद- 
प्रतीतिञ्च युज्यते । तदा भेदज्ञापने अस्त्येबोपाधेरूपयोग इति । 
(म.टि.) ननु ज्ञापकत्वेऽप्ययं दोषः समः । स्वरूपाभिन्नस्य 


भेदस्य पूर्वमेव सिद्धेः । अस्माभिर्भेदस्य स्वरूपत्वाङ्गीकारादिति राङ्कते ॥ 
ननु भेदो नामेति ॥ तवेति शेषः । तर्हि स्वरूपदरशन एव तदपेक्षाऽस्त्वित्यत 

आह्‌ ॥ न चेति ॥ उपाध्यप्रतीतावपि स्वरूपप्रतीतेरिति भावः । ननु मूढा 
अप्युपाधिप्रतीतिं विनैव स्वरूपप्रतीतौ स्वरूपाभिननं भेदं प्रतिपद्यन्त एव । 
अतः कथं तदपेक्षाप्युपाध्युपयोगः१ इति तत्राह्‌ ॥ अस्तीति ॥ 


(श्री.टि.) मेदो नामेति । भेदो नामान्योन्याभावः स॒ च भवन्मते 
वस्तुस्वरूपमेवेत्यर्थः । स भेदः । तद्दनिनैव वस्तुदरशनेनैव । ननु तर्हि 
वस्तुस्वरूपदर्शान एवोपाध्यपेक्षाऽस्त्वित्यत आह्‌ ॥ न चेति । उपाध्य- 
प्रतीतावपि स्वरूपप्रतीतेरिति भावः। कथमनेनोक्तदांकापरिहार इत्यतस्तदुप- 
पादयति ॥ अस्तीत्यादिना ॥ तद्विदोष इतीति । धर्मिणा न निर्विंदोषात्यंता- 
भिनः । किन्तु सविरोषात्यंताभिन इत्यर्थः ॥ तत इति । धर्मिणा 
सविदोषाभेदाङ्गीकाराद्विरोषस्य च भेदकार्यकारित्वादित्यर्थः ॥ अभेद- 
परतीतिश्चेति । वस्तुस्वरूपत्वादित्यर्थः । तदेति । मूढानां वस्तुप्रतीतावपि 
यदा भेदो न प्रतीयते तदेत्यर्थः ॥ भेदज्ञापन इति । अनेन मूढबुद्धिल्यपेक्षया 
खेऽपि देशांतरस्य भेदस्य स उपाधिज्ञापक इत्यन्वयो द्रष्टव्य इति सूितं 
भवति । ज्ञानिनां तु वस्तुप्रतीतेरेव मेदप्रतीतित्वेन न तान्प्रत्युपाधिभद- 
ज्ञापनोपयुक्त इत्याङयेन मूढबुद्धिव्यपेक्षयेत्युक्तमिति ज्ञातव्यम्‌ ॥ 


(सत्य.टि.) युज्यत इ(ती)ति । “मूढबुद्धीनाम्‌! इति रषः । 

(टी.) नन्वाकाद विद्यमानस्यैव भेदस्योपाधिज्ञापक इति 
कस्मात्‌ अद्गीकार्यम्‌१ अविद्यमानस्योत्पादक एव कस्मा- 
न्नाद्ीक्रियते ? इति । तत्राह 


मूलम्‌-- न चेदुपाधिसम्बन्ध एकदेरोऽथ सर्वगः ॥ ५ ॥ 


यद्युपाधिरविद्यमानस्यैव भेदस्य ज्ञापक इति नेष्यते । किन्तु ? अविद्य- 
मानस्यैव कारक इत्यङ्गीक्रियते । तदैवं वक्तव्यं, किं घटाद्युपाधिराकारा 

सम्बन्धी तद्धेदं करोति उतासम्बद्धः । द्वितीयेऽतिप्रसङ्गः । आयेऽपि वाच्यं, 
स उपाधिसम्बन्ध आकारस्यैकदेशो वर्त॑ते उत स्वांकाड इति । आये 
दोषमाह 


एकदेशगतस्योपाधेर्भैदकारकत्वे अनवस्थात्माभ्रयदोषौ 


मूलम्‌-- एकदेरोऽनबस्था स्यात्‌... । 

(टी.) शचेदपाधिसम्बन्ध इति" वर्तते । यदि घरायुपाधि- 
सम्बन्धो गगनैकदेशवर्तीत्युच्यते तदा तस्याप्याकादौकदेशस्य 
ओपाधिकत्वं वक्तव्यम्‌ । सोऽप्युपाधिरुपाध्यन्तरकृतैकदेदो 
सम्बद्धय भेदक इत्यनवस्था । उपाध्यन्तरानङ्गीकृताबात्माभ्रयः 
स्यात्‌ । द्वितीयं दूषयति 


उपाधेः सर्वगतत्वे भेदकत्वानुपपत्तिदोषः 
मूलम्‌-- ..-सवंगश्चेन भेदकः । 


ययुपाधिसम्बन्धः सर्वाकाङागतः स्यात्‌ तदासौ नाकारा- 
भेदस्य कारकः स्यात्‌ । कृत्सरस्यैकोपाधिनैव ग्रस्तत्वात्‌ । 
इदमुक्तं भवति । असम्बद्धस्योपाधेरवच्छेदकत्वे कारमीरस्थेन 
महारजनेन केरलवतिनो वाससोऽबच्छेदप्रसङ्गात्‌ सम्बद्ध 
एवोपाधिभदक इति वक्तव्यम्‌ । घटाकाङ्गासंयोगश्च आका 
व्याप्यवृत्तिश्चेत्‌ सर्वाकाशस्य घटाकाङ़ात्वात्‌ आकारभेदहेतुर्न 
स्यादिति प्रदेशवृत्तिरित्यङ्गीकार्यम्‌ । तस्य च प्रदेशस्योपाधि- 
कृतत्वे अनवस्थादिप्रसङ्गात्‌ स्वाभाविकत्वमेवेष्टव्यम्‌ । तथा च 

प्राकूसिद्धस्य आकाङभेदस्य उपाधिना कर्तुमशक्यत्वात्‌ 
उपाधिविंययमानस्यैव भेदस्य ज्ञापको विज्ञायत इति । 


(मं.टि.) ननु असम्बद्धस्यैवोपाधेर्भदकत्वमङ्गीक्रियते । न चातिप्रसङ्गः । 
भेदप्रतीतेस्तत्प्रतीत्यधीनत्वस्यैव नियामकत्वात्‌ । ततश्च “एकदेदोऽथ 
सर्वगः" इति विकल्पोऽनवसरपराहत इत्याद्याह ॥ यद्युपाधिरित्यादिना ॥ 
न चेदित्यस्यार्थं विवृण्वन्‌ तात्पय॑माह ॥ तदेवमित्यादिना ॥ ` असम्बन्धे 
मेदप्रतीतेस्तत्प्रतीत्यधीनत्वमेव न स्यादिति भावः । नन्वसम्बन्धेऽपि 
अन्वयव्यतिरेकबलादुपाधेरभेदकत्वमिति नातिप्रसङ्ग इत्यारङ्कयामिप्रायमाह्‌ ॥ 
इदमुक्तं भवतीत्यारम्भ विज्ञायत इत्यन्तेन ग्रन्थेन ॥ विद्यमानभेद- 
ज्ञापनमात्रेण उपाध्यन्वयव्यतिरेकयोश्चरितार्थत्वादिति भावः | 


(श्री.टि.) आकारासम्बन्धीति । आकादोन सम्बद्धः सनाकाडभेदं 
करोतीत्यर्थः । अतिप्रसङ्ग इत्युक्तातिप्रसङ्गविवरणं स्वयमेव करिष्यति ॥ 
उपाध्यंतरानङ्गीकृताविति । स्वकृतेकदेङ्ा एव स्वयं सम्बध्य इत्यङ्गीकृता- 
वित्यर्थः । कृत्सस्य सर्वस्याप्याकारास्य । द्वितीयेऽतिप्रसङ्ग इत्यक्तातिप्रसङ्ञं 
विवृणोति ॥ असंबद्धस्येति । अवच्छेदकत्वे । भेदकत्वे । कारमीरकेरलौ 
देदाविदोषौ । अवच्छेदो भेदः । प्रदेशावृत्तिः एकदेशवृत्तिः ॥ अनवस्थादीति । 
सोऽप्युपाधिरुपाध्यंतरकृतैकदेरो वर्तत॒ इत्यङ्गीकृतावनवस्थेत्य्थः । 
उपाध्यन्तरानङ्गीकृतावात्माश्रय आदिपदेन ग्राह्यः ॥ प्राक्‌ सिद्धस्येति । 
स्वाभाविकत्वेनोपाधिसम्बन्धात्य्रागपि सिद्धस्येत्यर्थः । 


नैयायिकमतेन उपाधेरंशवृत्तित्वाभावशङ्का तन्निरासश्च 


(टी.) प्रदेशवृत्तित्वं नाम॒ स्वात्यन्ताभावसमानाधि- 
करणत्वमिति चे्न,। तस्य विरुद्धत्वात्‌ । 

(मं.टि.) ननु प्रदेशवृत्तित्वं नाम नांावृत्तित्वम्‌ । किं तरिं १ अन्यदेवेति 
तटस्थो नैयायिकः शङ्कते ॥ प्रदङावृत्तित्वं नामेति ॥ भावाभावयोः 
स्वाभाविकविरोधानैतद्युज्यत इत्याह ॥ नेति ॥ 


अत्यन्ताभावान्योन्याभावयोः स्वप्रतियोगिसामानाधिकरण्याभावः 


ननु “अत्यन्ताभावोऽपि प्रतियोगिसमानाधिकरणः अभावत्वात्‌ 
प्रागभाववत्‌" इति चेत्‌ मैवम्‌ । भावाभावयोर्विरोधपरिहारो द्वेधा भवति 
` कालभेदेन वा देराभेदेन वेति । प्रागभावप्रध्वंसाभावयोस्तु कालभेदेन 
विरोधपरिहारात्‌ प्रतियोगिसामानाधिकरण्याज्गीकारेऽपि न कथिद्धिरोधः । 
अत्यन्ताभावस्य तु नित्यत्वात्‌ कालभेदेन विरोधपरिहारासम्भवेन देङभेदेनैव 
विरोधः परिहरणीय इति कथं सामानाधिकरण्यं १ अथ नित्योऽप्यन्योन्या- 
भावः प्रतियोगिसमानाधिकरणो दृङयते । घटवत्येव भूतले घटान्योन्या- 
भावानुभवात्‌ । अतः कथं विरोधपरिदहारस्तत्र ? इति चेदित्थम्‌ । अभावो हि 
प्रतियोगितावच्छेदकावच्छिनेव प्रतियोगिना विरुद्धयते न पुनः प्रतियोगि- 
मात्रेण । अन्यथा अदण्डिनि पुरुषे विद्यमान एव “दण्डी पुरुषो न" इति 
निषेधो न स्यात्‌ । तत्र प्रतियोगितावच्छेदकदण्डावच्छिनस्य पुरुषस्या- 
सत्त्वेऽपि प्रतियोगिमात्रस्य पुरुषस्य सत्वात्‌ । एवं चान्योन्याभावोऽपि 
यद्यपि प्रतियोगिमात्रसमानाधिकरणः तथापि प्रतियोगितावच्छेदक- 
तादात्म्यावच्छिनेन प्रतियोगिना न समानाधिकरणः । “न हि भूतले घटो 
भूतलात्मना वतते" इति नान्योन्याभावोऽपि प्रतियोगितावच्छेदकावच्छिन - 
प्रतियोगिसमानाधिकरणः । तथा च प्रयोगः “अत्यन्ताभावः प्रतियोगिता- 
वच्छेदकावच्छिनप्रतियोगिसमानाधिकरणत्वे सति तादृकूप्रतियोगि- 
समानकालीनो न अभावत्वात्‌ संमतवत्‌ तदेतदाह ॥ तस्य 
विरुद्धत्वादिति ॥ तस्येति ॥ भावाभावयोः सामानाधिकरण्यस्येत्यर्थः । 


प्रतीतिबलात्‌ अत्यन्ताभावस्य स्वप्रतियोगि- 73 
सामानाधिकरण्यशङ्कापरिहदारौ 


अंङाभेदेन अत्यन्ताभावस्य स्वप्रतियोगिसमानाधिकरण्यशङ्ापरिदारौ 


| नन्वत्यन्ताभावेऽप्यंङभेदेन विरोधपरिहारोऽस्तु । हस्तपादा्वच्छेदक 
भेदेन पुस्तकसंयोगतदत्यन्ताभावयोदंरनादिति चेन । तत्रांशभेदवत्‌ 
गगर्नेऽङभेदाभावात्‌ । 


(श्री.टि,) ननु प्रदेशवृत्तित्वं नाम नांावृत्तित्वम्‌ । येन तस्यौपाधिकत्वे 
अनवस्थाप्रसङ्गास्वाभाविकत्वमङ्गीकतंव्यम्‌ स्यात्‌ । किं नामान्यदेव इति 
तटस्थो नैयायिकः शङ्कते ॥ प्रदेशवृत्तित्वं नामेति ॥ तस्य विरुद्धत्वादिति । 
भावभावयोः सामानाधिकरण्यस्य विरुद्धत्वादिति भावः ॥ 


प्रतीतिबलात्‌ अत्यन्ताभावस्य स्वप्रतियोगि- 
सामानाधिकरण्यशाद्कापरिहारौ 


(टी.) प्रतीतत्वादविरोध इति चेन । आकारभेदवादिनं 
प्रति प्रतीत्यसिद्धेरिति । 


(मं.रि.) नन्वथापि प्रतीतिबलात्‌ संयोगतदत्यन्ताभावयोः 
सामानाधिकरण्यमस्तु । प्रमाणेनैव विरोधपरिहारादिति शङ्कते ॥ प्रती- 
त्वादिति ॥ न प्रतीतिमात्रं व्यवस्थापक अतिप्रसङ्गात्‌ । किं तर्हिं !? 
प्रमारूपा प्रतीतिः । प्रामाण्यं च विरोधे परिहते, विरुद्धाथग्राहकयोः 
अन्यतराप्रामाण्यस्य अवङयम्भावात्‌ । विरोधपरिदारश्च प्रमाण- 
बलादित्यन्योन्याश्रयः । तस्मात्‌ युक्त्या विरोधं परिहृत्य पश्चात्‌ प्रतीतेः 
प्रामाण्यं विज्ञेयं । तात्र नास्तीति नैतदयुक्तमिति परिहारे स्थितेऽपि 
परिहारान्तरमाह ॥ न आकाडति ॥ आकाशञांशञानामन्योन्यभेदवादिनं 
प्रतीत्यर्थः । वेयधिकरण्येनैव प्रतीतिनिवहि न सामानाधिकरण्यकल्पकं 
किञ्चिदस्तीति भावः| 

आकाशांशानामन्योन्यभेदाङ्गीकारे आकाशस्य अनित्यत्वशङ्कापरिदारौ 


एवं चेदाकारास्य सावयवत्वेनानित्यत्वं स्यादिति चेन । सांशत्वेऽपि 
सावयवत्वाभावेन आपादकासिद्धेः । व्याहतमेतदिति चेत्‌ । किमंरा 
एवोपादानापरप्यांयावयवा इत्यभिमानः ९ किं वा तद्भयाप्ता ? इति | 


अवयवातिरिक्तांशसमर्थनम्‌ 


नाद्यः पटावयवतन्त्वतिरिक्तानां दस्तवितस्त्या्य- वच्छे्यानामंरानामनु- 
भवात्‌ । तथा हि, न तावत्पटस्तदवच्छेद्यः तस्य ततोप्यधिकपरिमाणत्वात्‌ | 
अनेकहस्तावच्छेये एकहस्तावच्छे्यत्वं सुतरां सम्भवतीति चेत्‌ तर्हि परम- 
महतो मध्यमपरिमाणत्वं मध्यमपरिमाणस्याणुत्वमापद्येतेति साधु समर्थितं 
तार्किंकमतं । स्वरूपेणाधिकपरिमाणस्यापि खण्डपटावच्छिनस्य अल्प- 
परिमाणत्वं च भविष्यतीति चेन्न । अनुपदमेव निराकरिष्यमाणत्वात्‌ । किं 
चैवमनेकत्वसद्कययैव एकं इति व्यवहारनिवदहि एकत्वमप्रामाणिकमापदयेत । 
परिमाणभेदेन द्रव्यभेदावङयम्भावेन एकस्मिन्‌ परिमाणद्भयायोगाच । 


नापि तन्तवस्तदवच्छेद्याः तेषां ततोऽप्यल्पपरिमाणत्वात्‌ । 


खण्डपटास्तदवच्छेद्या इति चेत्‌ किमनारमभ्यारम्भवादोऽङ्गीक्रियते ? किं 
वा आरभ्यारम्भवादः१ आद्ये तन्तुमहापटातिरेकेण आन्तरालिककायय॑मेव 
नाङ्गीक्रियते ? उत अङ्गीकृत्यापि तस्य पटारम्भकत्वं नाङ्गीक्रियते ! 
आेऽपि किं तनोत्पद्यते ? उत उत्पनमपि महापटस्य स्वप्रतिबन्धकत्वात्‌ 
तदवस्थानसमये स्वयं नयति ! इति । उभयथापि महापटरावस्थानसमये 
कथं खण्डपटावकाडः । द्वितीये त्वि्टापत्तिः । 


आरभ्यारम्भवादेऽपि किं खण्डपटाः पहापटोपादानभूताः ? उत न ९न 
चेत्‌ सिद्ध नः समीहितं । उपादानातिरिक्तारानां त्वयैवोपपादनात्‌ । 


प्रतीतिबलात्‌ अत्यन्ताभावस्य स्वप्रतियोगि- 5 
सामानाधपिकरण्यङट्धापरिदारौ 


प्रथमेऽपि किं त एव पटस्योपादानानि ? कि वा तन्तवोऽपि १ नाद्यः, “इद्‌ 
तन्तुषु पटसमवायः' इति प्रतीत्यभावप्रसङ्गात्‌ । तन्तूनामनुपादानत्वात्‌ । 
परम्परयोपादानत्वेन तथा प्रतीतौ शत्यणुके पटः' इति प्रतीयेत । द्वितीये 
खण्डपटा अपि तन्त्वारब्धा इति वक्तव्यम्‌ । आरम्भकान्तराभावात्‌ । न च 
तदुक्तम्‌ । तन्त्वारभ्यपटारम्भकाणां तेषां तन्तुवत्‌ तन्तूपादेयत्वायोगात्‌ । 
पटारम्भकतन्त्वारब्धस्य पटवत्‌ पटोपादानत्वायोगाच । 


एकद्रव्यारम्भकस्य द्रव्यान्तरानारम्भकत्वनियमभङ्गः 


. ननु त्वत्यक्षऽप्यंरास्तन्तूपादेया इति वक्तव्यम्‌ । गत्यन्तराभावात्‌ । तथा 
च अन्यद्रव्यारम्भकस्य अन्यद्रन्यारम्भकत्वमन्यत्रादृष्टमापद्येतेति चेन । 
स्वारब्धपटनाडौ तेषामेव तन्तूनां पटान्तरारम्भकत्वदर्ानात्‌ । युगपदेव 
नास्तीति चेन । अत्राप्यंरारम्भानन्तरमंरयारम्भाङ्गीकारेण तदभावात्‌ । 
तथापि तन्तुष्वेवांांरिनोरवस्थानात्‌ मूर्तानां सामानाधिकरण्यं प्रसज्यत इति 
चेन । पटतदवयवयोरेकस्मिनेव भूतले वृत्तिदङनात्‌ । अवयवावयविभावा- 
नापनयोस्तथाभावो नास्तीति चेन । ` आलोकमण्डलन्याप्त एव देदो 
वायुसभ्वारदर्शानात्‌ । निबिडावयवत्वे सतीति विरोष्यत इति चेन । तस्य 
अपेक्षिकस्य सवत्र सम्भवात्‌ । आत्यन्तिकस्य क्षीरादन्यत्रासम्भवात्‌ । 
पटवत्येव भूतले तदुपरक्तमहारजनवतंनानुभवाच । अंडांशिभावानापनयोरेव 
तथात्वमिति वक्तुं दाक्यत्वाच्च । समवायवृत्या तथाभावो नास्तीति चेत्‌ 
अत्रापि तथा वृत्त्या के नामाङ्गीकु्व॑ते ? । मया समवायस्यैवानङ्गीकारात्‌ । 
उपादानोपादेययोरभेदेन अन्तत आश्रयाश्रयिभावाभावाच्च । तस्मानावयवा 
एवाङ्शाः | 


अंशा अवयवन्याप्ता इति द्वितीयेऽपि किं यत्रांदाः तत्रावयवा इति 
व्याधिः किं वा यदांडास्तदा अवयवा इति ? ्योऽङी सोऽवयवीति वा ¢ 

नाद्यः मूर्तानां सामानाधिकरण्यविरोधेन त्वयाऽपि तदनङ्गीकारात्‌ । न 
द्वितीयः इष्टापत्तेः । गगने यदा अास्तदा द्वयणुकावयवपरमाण- 
-नामङ्गीकारात्‌ । न तृतीयः नित्यत्वेन निरवयवेऽपीश्वरे “एते स्वांशकलाः 
पुंसः" इत्यादावंडस्मरणात्‌ । अपि च (आकारां सावयवं सारात्वात्‌" इति 
चेदनुमानप्रयोगः तदा “आकारां सावयवं बाद्यन्द्रियग्राह्यविोषगुणत्वात्‌! 
इत्यादिभिः निररात्वेऽपि सावयवत्वं किं न स्यात्‌ ? विपक्षे बाधका- 
भावानैतैः सावयवत्वसाधनं युक्तमिति चेत्‌ समः समाधिः | 


अगानां अनित्यत्वनियमभङ्गः 


तथापि सादात्वे किं “अंशानामनित्यत्वादंिनोऽप्यनित्यत्वं स्यात्‌" इति 
विपक्षे दण्डः? किं वा “अं्ानामन्योन्यसंयोगस्य अनित्यत्वादंरिनोऽप्य- ` 
नित्यत्वं स्यात्‌" इति । नाद्यः अंरानामपि नित्यत्वाङ्गीकारात्‌ । 


म च नित्या प्रमाणाभावः, “अंडात्वं नित्यनिष्ठं सकलमहद्वयव्यनुस्यू- 
तद्रन्यवृत्तित्वात्‌ अवयवत्ववत्‌" इति अनुमानसद्धावात्‌ । कमम॑त्वादौ 
व्यभिचारपरिहाराय द्रव्यग्रहणम्‌ । तावत्युक्ते परस्यासिद्धिः । द्वयणुकस्या 
वयवित्वेऽप्यंशराभावात्‌ अतो महदित्युक्तम्‌ । तावत्युक्ते तन्त्वादौ व्यभिचारः 
तत्परिहारार्थं सकलावयव्यनुस्यूतेत्यक्तम्‌ । तन्तूनां पटावयव्यनुस्यूतत्वेऽपि 
सकलावयन्यनुस्यूतत्वाभावात्तत्र व्यभिचारपरिहारः । न चासिद्धिसाधन- 
वैकल्ये शाङ्कये । सर्वेषां महतामवयविनां सांशत्वात्‌ सावयवत्वाच । 


सयोगस्यानित्यत्वनियमभङ्गः 


नापि द्वितीयः । “संयोगत्वं नित्यवृत्ति सम्बन्धमात्रवृ्तिधर्मत्वात्‌ 
समवायत्ववत्‌' इत्यनुमानेन नित्यसंयोगसाधनेनांशानां नित्यसंयोग- 
स्याङ्गीकारात्‌ । तस्मात्‌ “अकाङभेदवादिनं प्रति" इति साधूक्तं । 


सत्योपाधिकृतसत्यभेदबादे सुखादिभोगस्य नियतप्रमातुकत्वाभावदोषः 77 


(श्री.टि.) प्रतीतत्वादिति । एकस्मिनेवाकादो इह पक्षी नेह पक्षीति 
पक्षिसंयोगतदत्यंताभावयोः प्रतीतत्वान विरोध इत्यर्थः ॥ आकाङभेदवादिनं 
प्रतीति । भूताकाशांरानामन्योन्यभेदवादिनं प्रतीत्यथंः । अभेदेन 
वेयधिकरण्येनैव संयोगतदत्यन्ताभावप्रतीत्योनिंवांहात्‌ नैकाधिकरण्यज्ञापकं 
प्रतीतेः किञ्चिदस्तीति भावः ॥ 


सत्योपाधिकृतसत्यभेदनादे सुखादिभोगस्य नियतप्रमातृकत्वाभावदोषः 
(टी.) सत्योपाधिकृतसत्यभेदबादे दोषन्तरं चाह 


मूलम्‌-- सुखदुःखादिभोगश्च स्वरूपेक्ये न भेदतः ॥६॥ 


र्यो रि... । 


हिशब्दो व्याप्तिसूचनार्थः । भवतु वा आकाशादिभेदः 
कथित्‌ ओपाधिकः । जीवब्रह्मणोः जीवानां च भेदस्तु 
स्वाभाविक एवाङ्गीकार्यः । स्वरूपैक्ये स्वाभाविकैक्ये 
सुखद्‌ःखादिभोगस्य भेदेन दर्शनं न स्यात्‌ सम्प्रति- 
पनैकात्मवत्‌ । 


(म.टि.) ॥ भेदेनेति ॥ भिद्यत इति भेदः । कर्मणि घञ्‌ । 
इत्थम्भूतलक्षणे तृतीया । आश्रयविदोषणं चैतत्‌ । भिनेनाभ्रयेणोपलक्षितस्य 
दर्ानं न स्यादित्यर्थः । नियतप्रमातृत्वं न स्यादिति यावत्‌ । एवमेव 
स्वरूपैक्ये न भेदतः इति कारिकास्थोऽपि भेदङाब्दो व्याख्येयः ॥ 
सम्प्रतिपनैकात्मवदिति ॥ (तत्र तस्येव" इत्यनेन सूत्चेण तत्रेव इत्यर्थं वतिः । 
सम्प्रतिपैकात्मनीवेत्यर्थः | 

(श्री.टि.) व्याप्तीति । तर्के अनुमाने चेत्यर्थः । इदं चोत्तरत्र विवरिष्यते | 
न वचेदुपाधिसम्बन्ध इत्यादिनौपाधिकत्वस्य दुर्ितत्वात्कथंचिदित्युक्तम्‌ । 
स्वरूपैक्य इत्यनूद्य स्वाभाविकेक्य इति व्याख्यातम्‌ । जीवत्रह्मणोरिति वर्तते । 
सुखदुःखादिभोगो भेदेन न द्द्यत इत्यस्य तात्पर्यतो व्याख्यानं 
सुखदःखादिभोगस्येति ॥ भोगोऽनुभवोऽनुसन्धानं तस्येत्यर्थः ॥ भेदेनेति । 
व्यवस्थयेत्यर्थः ॥ 


(सत्य.टि.) भेदेन दानं न स्यादिति । भिनाभ्रयकत्वेन दरदानं न स्यात्‌ 
इत्यथः | 


भेदस्य मिथ्योपाधिकृतत्ववादे काल्पनिकव्यवस्थाया 
अभ्युपगमवादेनाङ्गीकारः 


(टी.) ये तु भमिथ्योपाधिनिमित्तो भेदभमः' इति बदन्ति 
तेषां सुखद्‌ःखादीनामपि मिथ्यात्वात्‌ काल्पनिकी व्यवस्था 
घटेतापि । 


भेदभ्रमस्य मिथ्योपाधिनिमित्तत्ववादे काल्पनिकव्यवस्थाया 
अप्यनुपपत्तिसमर्थनम्‌ 

(मं.टि.) ननु तेषां काल्पनिकी व्यवस्था घटेत इत्ययुक्तम्‌ । तथा हि, 
किं तेषां व्यवस्था न प्रतीयत इति न दोषः ? उत अपारमाधिंकीति ? यद्वा 
युक्त्यसदेति ? नाद्यः अनुभवसिद्धत्वात्‌ । द्वितीये सा किं व्यवस्थापकमेव 
नपिक्षते ¢ किं वा पारमार्थिकम्‌ ? नाद्यः यक्षानुगुणबलिवत्‌ तदनुगुण- 
व्यवस्थापकस्य आवदयकत्वात्‌ । अन्यथा अपारमाथिंकजीवत्वादि- 
व्यवस्थासिद्धये अविद्यानङ्गीकारप्रसङ्गात्‌ । न द्वितीयः, अपारमाथिंकस्यापि 
व्यवस्थापकस्य स्वाभाविकभेदव्यतिरेकेण निराकरिष्यमाणत्वात्‌ । न तृतीयः 
^दुधंटत्वं भूषणं चेत्स्यादविद्यात्वमात्मनः ।' " इति वक्ष्यमाणातिप्रसङ्गात्‌ । 


भेदस्य मिथ्योपाधिकृतत्ववादे काल्पनिकन्यवस्थाया 79 
अभ्युपगमवादेनाङ्गीकारः 


ननु एकजीववादे एकस्यैव दुःखानुसन्धातृत्वम्‌ । इतराणि निर्जीवानि 
रारीराणि । तथा च अन्यो दुःखानुसन्धातैव नास्ति । कुतोऽब्यवस्था १ इति 
चेन | 


तत्परिहारः 


त्वदज्ञानकल्ितेनापि मया दुःखानुभवात्‌ । तथैव मदज्ञानकल्पितोऽ- 
सीति चेत्‌ त्वदज्ञानेन तथा कल्पने “अयं दुःखी" इति तव प्रतीतिरस्तु । 
अहं दुःखी" इति मम तु कथं प्रतीतिः? नास्ति सा तवेति चेन 
परबुद्धेरप्त्यक्षत्वात्‌ । तथापि तावकीनानुभेवे मम किं प्रमाणं इति चेत्‌ रूपे 
चक्षुष इव मद्धचनैकंवेद्ये तस्मिन्मद्वचनस्यैव प्रमाणत्वात्‌ । स्वतः प्राप्तस्य च 
प्रामाण्यस्य बाधकापोद्यत्वात्‌ तथाविधे मद्भचने बाधकाभाव । 


किञ्चैवं सति प्रतिवादिनं मां प्रति उत्तरं दत्तं त्वया" इत्यत्र प्रमाणा- 
भावादननुभाषणं नाम निग्रहस्तवापद्येत । तत्र त्वदनुभवः प्रमाणमिति 
चेन । मम॒ कल्पितस्याननुभवितृत्वात्‌ । मयाप्यनुभवालापमाश्रित्य 
अनुभूयाऽपि नानुभूयत इति वक्तुं शक्यत्वाच्च । 


प्रा्िकानुभवः तत्र प्रमाणमिति चेन । तेषामप्यननुभवितृत्वात्‌ । 
अनुभवितृत्वेऽपि “अकल्पकैरस्माभिर्दुःखमनुभूयते इति प्रा्निकानुभवस्य 
परामाण्यसम्भवाच्च । अथेवं ब्रूषे (त्वमेव कल्पकोऽदहं त्वत्कल्पितः' इति, 
तदापि त्वया अनुभवापलपेऽपि ये नानुभवापलापिनः तेषां कल्पकात्माति- 
रिक्तानां दुःखानुभवितृत्वं न स्यात्‌ । अपि चैवं अनुभवापलापे लोकायतं 
प्रति “मम शरीरं" इत्या्यनुभवबलेन रारीरातिरिक्तात्मसाधनं “अहमज्ञः' 
इत्याद्यनुभवबलेन भावरूपाज्ञानसाधनं परमप्रेमास्पदत्वानुभवेन 
आनन्दात्मकत्वसाधनमित्यादिकं त्वयोक्तमसङ्गतं स्यात्‌ । 

तस्मात्‌ “काल्पनिकी व्यवस्था घटेत" इत्ययुक्तमिति । सत्यं, अभ्युप- 
गमवादोऽयमित्यदोषः । अत एवाधघटनमेव पारमाथिंकमिति सूचयितुं 
घटेतापि इति अपिदाब्दः प्रयुक्तः । 


(श्री.टि.) मेदभ्रम इतीति । जीवव्रह्मणो्जीवानां च भेदो भ्रान्तिकल्पित 
इति वदतीत्यर्थः ॥ व्यवस्थेति । सुखदुःखादीनां भेदेन दरानमित्यर्थः ॥ 
घटेतापीति । त्वन्मते तपाधर्जवब्रह्मणोजीवानां च भेदस्य दुःखादीनां च 
सत्यत्वाद्यवस्था नैव युज्यत इति भावः | 


(सत्य.रि.) इतःपरं टीकायां श्रूयमाणं "े तु मिध्याभूतो मेदभरमः इति, 
तेषां दुःखादीनामपि मिथ्यात्वात्‌ काल्पनिकी व्यवस्था घटेतापि" इति वाक्यं 
्रकषि्म्‌, न टीकावाक्यम्‌ । अवक्यं चैतदेवं विज्ञेयम्‌, घटादिज्ञानस्यापि 
परेण प्रमात्वाङ्गीकारेण भेदग्रम इति वदन्ति इति अभिधानायोगात्‌ । 
भेदज्ञानस्य भ्रमत्वाङ्गीकारे भेदस्य प्रातिभासिकत्वापत्त्या अरथक्रियाकारित्वं 
न स्यात्‌ इति । (१) दुः खाद्यनुभवन्यवस्थाघटनाभिधानात्‌ (१) । काल्प- 
निकव्यवस्था घटने दुःखादिमिथ्यात्वस्य उपयोगाभावेन तदमिधान- 
वैयर्थ्य । न हि “स्वरूपैक्यसद्धावे सत्यदुःखादेः काल्पनिकव्यवस्था न 
घटते, अनिर्वचनीयस्य तु तत्‌ घटते" इत्यत्र नियामकमस्ति, न्यवस्था- 
विरोधिनो जीवव्रहमैक्यस्य उभयत्रापि साम्यात्‌; प्रत्युत सत्यभेदवादिमते 
व्यवस्थाघटकस्य भेदस्य सत्यत्वेन व्यवस्था उपपना । न हि “यत्र घटकं 
सत्यं, तत्र घटना नास्ति; यत्र घटकं मिथ्या, तत्र घटना युज्यते" इति 
युक्तम्‌ । येनेदं वाक्यं टीकान्तगतं स्यात्‌ ॥ मायावादिनां मते "व्यवस्था 
घटेत" इत्यवर्यं वक्तव्यत्वेन तदनभिधानेन न्यूनत्वाच् । 


सुखदुःखायनुभवभेदस्य आत्मपरेदसाधकत्वोपपादनम्‌, ` ˆ 


टी.) ननु सुखदुःखादयोऽन्तःकरणधर्माः । तद्धेदात्‌ 
कथित्‌ अन्तःकरणभेदः साध्यताम्‌ । आत्मभेदे त॒ 

किमायातम्‌ ? इत्याङ्कापरिहाराय भोग इत्युक्तम्‌ । न बयं 
सुखादिभेदात्‌ अन्तःकरणभेदं साधयामः । कि नाम ! 
-स्वरूपाभेदे सुखायनुसन्धानं स्यात्‌" इति ब्रूमः । 


(मं.टि.) दुःखादीनामन्तःकरणधर्मत्वेन तद्धेदसाधकत्वेऽपि सुखा्नु- 
सन्धातृत्वाननुसन्धातृत्वलक्षणादात्सगताद्विरुद्धधमांदात्मभेदो भविष्यतीति 
परिहरति ॥ इत्याशङ्कापरिहारायेति ॥ 


(श्री.टि.) तद्धेदात्तेषां धर्माणां भेदात्‌ । अन्तःकरणभेद इति । 
तदाधारभूतान्तःकरणेत्यर्थः । रूपादिधर्माणां भेदे तदाधारस्य घटादभदा- 
भावात्कथंचिदित्यक्तम्‌ः ॥ अनुसन्धानं स्यादिति । तंथा च सुखादे- 
रन्तःकरणधरम॑त्वेऽपि तदधीनानुसंधातृत्वस्यात्मनि सद्धावात्सुखायनु- 
संधातृत्वाननुसंधातृत्वलक्षणाद्विरुदधधरमादात्मभेदो भविष्यत्येवेति भावः ॥ 


(सत्य.टि.) किचित्‌ भेदवादिभिः सुखटुःखादिभेदेन जीवभेदः 
साधितः । तत्र मायावादिना यदूदूषणम्‌ उक्तम्‌ (तत्‌ न आचायांणां लगति, 
आचार्याणां भमोगभेदान्यथाऽनुपपत्त्यैव आत्मनि भेदस्य साधनात्‌ 
इत्याङयवान्‌ परमते परोक्तदूषणम्‌ अनूद्य, यथा न आचा्यांणां तद्दूषणं 
तथाऽऽह ननु सुखदुःखादय इति ।) तत्‌ न अस्माकम्‌ अस्ति, अस्माभिः 
भोगभेदान्यथाऽनुपपत्त्यैव आत्मनि भेदस्य साधितत्वात्‌" इत्यारायेन 
आचार्यैः “भोग इत्युक्तम्‌; इति भावेन परं प्रति मायावादयुक्तं दूषणम्‌ 
अनुवदति ननु सुखादय इति । 


एवैन “सुखादिभेदेन आत्मभेदस्य आचार्यैः असाधितत्वात्‌, इयं शङ्का 
अनुपपन्ना" इति परास्तम्‌। 

सुखदुःखादिव्यवस्थान्यथानुपपत्तेरात्मभेदासाधकत्वाशङ्ा 
(टी.) एतेनैतदपि निरस्तं, यत्‌ केनचित्‌ व्यवस्थान्यथानु- 
पपत्त्या भेदमादाङय उक्त “न तावत्‌ धर्मभेदो व्यवस्था । धर्म- 
भेदेऽपि धर्मिणो भेदाप्रतीतेः । नापि भिन्नाभ्रयधर्मभेदः । 
इतरेतराशभ्रयप्रसङ्गात्‌ । न च विरुद्धधर्मभेदः । एेकात्म्यवादिनं 
प्रति सुखादीनां बिरोधासिद्धेः' इति । 


सुखदुःखायनुसन्धानव्यवस्थान्यथानुपपत्तरात्मभेदसाधकत्वसमर्थनम्‌ 


(टी.) सुखदःखाय्यनुसन्धानभावाभावरूपव्यवस्थाया 
अङ्गीकृतत्वात्‌ । 


स्वरूपेक्ये अनुसन्धानं स्यात्‌” इति तके व्याप्तयभावशङ्ा तत्परिहारश्च 


(टी.) ननु एतदनुसन्धानं किमंशानामापायते ? 
उतांशिनः ? नादयः व्याप्यभावात्‌ । हस्तगतसुखस्य पादगतेन 
अननुसन्धानात्‌ । न द्वितीयः तस्य अभोक्तृत्वादिति । मेवम्‌ 
उभयथाप्यदोषात्‌ । न टि तत्तद्धोगायतनानां सङ्क्रान्तिरा- 
पायते । कि तु ? सुखायनुसन्धानमात्रम्‌ । तत्‌ अंशाना- 
मस्त्येव । भोक्तृभूतांडवतोंऽदिनोऽभोक्तृत्वासिद्धेश्च । 


अतीतसुखादाविन अननुसन्धानं किं न स्यात्‌ ? इति चेत्‌, 
न हि वयं बत॑मानतया अनुभवं स्मरणं वा अनुसन्धानं ब्रूमः। 
किं नाम ? स्वीयतया अनुभवमात्र । न च तनास्ति 
अतीतसुखादाविति । 

तदयं प्रसङ्गार्थः “यदि जीवब्रह्मणी जीवाश्च स्वभावतोऽ- 
भिन्नाः स्युः तदा अन्योन्यगतसुख्दुःखादिविषये स्वीयतया 
अनुभवबन्तः स्युः यथा सम्प्रतिपनः' इति । “विमताः 
परस्परमैक्यरदहिताः चेतनत्वे सत्यन्योन्यगतसुखदुःखायनु- 
सन्धानशून्यत्वात्‌ यो येनैक्यवान्‌ चेतनः स ॒तत्सुखायनु- 
सन्धानवान्‌ यथा सम्प्रतिपनः' इत्यनुमानं बा अनेन 
सूचितम्‌ । चेतन्यावच्छिन्नत्वात्‌ व्यापतर्नं कशचित्‌ कुद्रोपद्रवः । 


(मं.टि.) ॥ यत्केनचिदिति ॥ तत्र किं धर्मभेदो व्यवस्था? किंवा 
भिननाश्रयधर्मभेदः ? विरुद्धधर्मभेदो वा इति विकल्पान्‌ हदि निधाय प्रथमं 
प्रत्याचष्टे ॥ न तावदिति ॥ द्वितीयं प्रत्याह ॥ नापीति ॥ इतरेतराश्रय 
प्रसङ्गादिति ॥ धर्मभेदे धर्माणां भिनाश्रयत्वं, धमाणां भिनाभ्रयत्वे च सति 
धर्मिभेदसिद्धिरित्यन्योन्यसापेक्षत्वात्‌ । तृतीयं प्रत्याचष्टे ॥ न चेति ॥ विरोधः 
किं सहानवस्थानलक्षणः? किं वा वध्यधातकभावलक्षणः१ नाद्य इत्याह ॥। 
ठेकात्म्यवादिनं प्रतीति ॥ न द्वितीयः । एकात्मसमवेतयोः पूर्वोततरज्ञान- 
योर्वध्यधातकभावलक्षणविरोधसद्धावेन आत्ममेदप्रसङ्गात्‌ । तत्र कालभेदेन 
विरुद्धधमांश्रयत्वमुपपद्यते । प्रकृते तु युगपदेव देवदत्ते सुखस्य यज्ञदत्ते 
दुःखस्य च प्रतीतेराश्रयभेदो वक्तव्य इति चेन । तदाश्रययोरभेद्‌ 
विरोधासिद्धेः 'नाजात एकोऽन्यं हन्ति, नाप्यन्याधारः' इति न्यायेनेत्यर्थः | 
किं च खरतरदिनकरकिरणैनिदग्धोध्व॑कायस्य शिरिरतरसलिलावगाढापर- 
भागस्यापयांयमेव सुखदुःखदरनिन तयोर्न सहानवस्थानं नापि 
वध्यधातकभाव इति भावः । 

चेतनाचेतनानुगतभेदव्यवस्थापकनिरधारः 


॥ सुखदःखादयनुसन्धानेति ॥ चेतनेष्वेवेदं व्यवस्थापकं यत्‌ “सुखं दुःखं 
वा योऽनुसन्दधाति सोऽननुसन्धातुभिंदयते" इति । चेतनाचेतनानुगतस्य 
भेदन्यवस्थापकस्य प्रश्ने तु “यो यदवृत्तिधर्माश्रयः स तस्माद्धि्यते' इति वा 
“यत्र यत्तादात्म्यमारोप्यते स तस्माद्धि्यते" इति वा “यत्र यदात्मकत्त्रं न 
प्रतीयते स तस्माद्धि्यते" इति वा उत्तरं वक्तव्यम्‌ । विकल्पासहत्वानायं 
तर्कः साधुरिति शङ्कते ॥ नन्विति ॥ अननुसन्धानादिति ॥ अनुसन्धाने च 
“पादे मे वेदना रिरसि सुखं" इति न प्रतीयेत । किं तर्हिं १ उभयत्रोभयं 
प्रतीयेतेति भावः ॥ तस्याभोक्तृत्वादिति ॥ स्वरूपानन्दस्य ज्ञानामिनस्य 
स्वतः स्फुरणेऽपि न बाद्यसुखाद्यनुसन्धानम्‌ । तत्साधनान्तःकरणा- 
वच्छेदाभावादिति भावः । परिहरति ॥ मैवमिति ॥ न तावदादे दोषः । 
पादावच्छिनदुःखस्य दस्तगतेनाडेन अननुसन्धाने पादतललग्र- 
कण्टकोद्धरणाय दस्तव्यापारानुपपत्तेः । न च पित्रादेः पूत्रादिदुःख- 
परिजिही्षयेव प्रवृत्तिः । आक्रन्दितादिलिङ्गाचनुसन्धानं विनैव इटिति 
प्रवृत्तेः । न ॒चांशी दुःखमनुसन्धाय अं प्रेरयतीति युक्तम्‌ । अंरा- 
न्यापारकल्पने गौरवात्‌ । न वचांइयेव तत्र व्याप्रियत इति युक्तं । 
पादलग्रकण्टकजनितदुः खमप्यंदयेवानुसन्धत्त इति प्रसङ्गात्‌ । "पदे मे 
दुःखं" इत्यनुभवस्तत्र प्रमाणमिति चेत्‌ इहापि “हस्ते मे व्यापारः' 
इत्यनुभवः प्रमाणम्‌ । 


एवं तर्हिं "पदे मे दुःखं" इति नियतप्रतीतिनं स्यादित्यत आह्‌ ॥ न हीति 
| सङु्रातिरिति ॥ इतरांरासम्बन्ध इत्यर्थः । येन नियमेन प्रतीतिर्न स्यादिति 
वाक्यदोषः ॥ किं त्विति ॥ श्रूयमाणाब्दस्य श्रोत्रसम्बन्धेऽपि वीणायाः 
कणननिमित्तत्वात्‌ "वीणायां शब्दः" इतिवत्‌ पादे दुःखहेतोः कण्टकस्य 
सम्बन्धात्‌ तदवच्छेदेन प्रतीतिरिति. भावः ॥ भोक्तृभूतेति ॥ अंरिनः 

सर्वगतस्य अन्तःकरणाय्वच्छेदात्‌ भोगः स्यादेव । न चेत्‌ तन्यायेनैव 
पादावच्छिनदुःखा्यनुसन्धानं देहिनो न स्यादिति भावः । 


अनुसन्धानशब्दार्थविबरणम्‌ 


“ननु “अनुसन्धानं स्यात्‌ इत्यत्र किं सुखादीनामनुभव आपाद्यते १ किंवा 
स्मरण १ यद्वा अन्यतरत्‌ ? अथ वा प्रत्यक्षानुभवः ? 
आदोसिवित्प्त्यक्षज्ञानजन्यं स्मरणं १ यद्वा तदन्यतरत्‌ ? नाद्यद्वितीयतुतीयाः 
इष्टापत्तेः । देवदत्तेन यज्ञदत्तमुखोष्कासादिना तत्सुखानुमानात्‌ तस्य च 
स्मरणजनकत्वात्‌ स्मरणानुभवयोरुभयोरङ्गीकारात्‌ । चतुर्थं प्रत्याह ॥ 
अतीतेति ॥ देवदत्तस्य स्वीय एवातीते सुखे इन्द्रियसंनिकर्षजन्यप्रत्यक्षानु- 
भवाभावात्‌ तत्र व्यभिचार इत्यर्थः । पञ्चमं दूषयति ॥ आदीति ॥ 
वत॑मानमादिपदार्थः । वतंमानस्वीय एव सुखे स्मरणाभावात्तत्र व्यभिचार 
इत्य्थः। षषठेऽप्येतदेव दूषणम्‌ ॥ आदीति ॥ अनागतमादिङब्दार्थः। तत्र 
इन्द्रियसनिकषाभावान तत्प्रत्यक्षज्ञानम्‌ । अत एव न तज्न्यस्मरणं चेत्यर्थः, 


यद्वा दुःखानुसन्धातृत्वं खलु अहं दुःखी" इत्यनुभवः । न चातीतेन 
दुःखेन तथा दुःखानुभवोऽस्तीत्याङ्कते ॥ अतीतेति ॥ सुखादीत्यादिरन्देन 
दुःखादिकं विवक्षति । अस्मिन्‌ पक्षे परिहारप्रन्थे स्मरणग्रहणं अतीते 
स्मरणनियमाभावादुपपनमिति द्रष्टव्यम्‌ । 


परिहरति ॥ न दीति ॥ अनुभवं स्मरणं च प्रत्येकं क्रोडीकृतं वा 
वतंमानतया अनुभवं तस्बन्यस्मरणं च प्रत्येकं क्रोडीकृतं वा अनुसन्धानं न 
रूम इत्यर्थः । यद्वा अनुभवविदोषं स्मरणं वा अनुसन्धानं न ब्रूमः । 
येनातीतादावनुभवस्मरणनियमाभावेन व्यभिचारः स्यादित्यथः । एवं न 
चेत्तद्यनुसन्धानरब्दाथों वक्तव्य इति शङ्कते ॥ किं नामेति ॥ परिहरति ॥ 
स्वीयतयेति ॥ इईश्वरस्यापि सर्वापरोक्षविदो यज्ञदत्तदुःखानुभवितुः 

तदुःखानुसन्धातृत्वं मा भूदिति स्वीयग्रहणम्‌ । अनुभवराब्देन स्मृत्यन्यं ज्ञानं 
विवक्षति । मात्रहब्देन कालविरोषाऽकलनं व्युदस्यति । एवं च न व्या्धिभङ्ग 
इत्याह ॥ न चेति ॥ विवक्षितश्चानुभवोऽतीतादावप्यानुमानिकः सम्भवतीति 
भावः । 


नन्वथापि अतीतादौ व्यभिचारः । अतीतस्य यस्य॒ कस्यचित्‌ 
आनुमानिकानुभवसम्भवेऽपि सवस्य तथात्वनियमाभावात्‌ । न द्यतीतं 
स्वमप्यनुमीयत इति चेत्‌ एवं तद्य॑नुभवराब्देन साक्षयनुभवो विवक्ष्यतां । न 
चातीतादौ व्यभिचारः । स्वसत्तासमये स्वीयतयाऽनुभवस्यापा्यत्वात्‌ । 
अतीतादावपि स्वसत्तासमये स्वीयतया अनुभवसद्धावादिति भावः । फठितं 
दरयति ॥ तदयमिति ॥ एकपदं चैतत्‌ । सोऽयं प्रप्च इत्यर्थः । प्रसङ्गस्तर्कः 
अर्थः प्रयोजनं यस्य प्रपञ्चस्य सोऽयं प्रसङ्गार्थः । अथ वा प्रसङ्गरूपस्य 
सुखेत्यादिवाक्यस्य अयं वक्ष्यमाणोऽ्थोभिप्रेतार्थ इत्यर्थः । अत्र तदिति भिनं 
पदम्‌ । तच्च तस्मादित्यर्थे वर्तते । 


॥ विमता इति ॥ ननु कथमेतदनुमानं ? एेक्यप्रसिद्धौ तनिषेधायोगात्‌ | 
अप्रसिद्धौ तु तदभावस्यासिद्धत्वेन अप्रसिद्धविरोषणत्वापनत्तेरिति चेन । 
प्रतियोग्यप्रसिद्धावप्यभावप्रसिद्धरन्यत्रोक्तत्वात्‌ । यद्वा “यज्ञदत्तधर्मिकमैक्यं 
न देवसत्तप्रतियोगिकं देवदत्तसुखादयनुसन्धानरदितधमिंकत्वात्‌ यत्‌ रेक्यं 
यत्परतियोगिकं तत्‌ तत्सुखानुसन्धातृधर्मिंकं यथा देवदत्तेन देवदत्तस्येक्यं' 
इति वा देवदत्तप्रतियोगिकमैक्यं न यज्ञदत्तधर्मिकं तत्सुखाननुसन्धातृ- 
प्रतियोगिकत्वात्‌ यमेवं तनैवं यथा यज्ञदत्तेन यज्ञदत्तस्यैक्यं' इति वा 
प्रयोगस्य विवक्षितत्वात्‌ । ननु घटस्य स्वनिष्ठसुखा्यननुसन्धातुरपि स्वेनैक्यं 
विद्यत एव । तथा च तत्र व्यभिचार इत्याशङ्कयाह ॥ चैतन्येति ॥ 


(श्री.टि.) उक्तमिति । व्यवस्थाङब्दार्थविकल्पेन दूषितमित्यर्थः । तत्र 
किं धर्मभेदो व्यवस्था भिनाश्रयधर्मभेदो वा विरुद्धर्मभेदो वेति 

विकल्पान्हदि निधायाद्यं दूषयति ॥ न तावदिति । सुखदुःखादि 
रूपधर्मभेदोऽन्यथानुपपत्त्या धर्मिंणोर्जीवब्रह्मणोजीवानां च भेद इत्ययुक्तम्‌ । 
धर्मभेदे धर्मभेद इति नियमस्यायुक्तत्वादित्याह ॥ धर्मभेदेऽपीति । 
रूपादिधर्मभेदेपि धर्मिणो घटस्येकत्वेन व्यभिचारादित्यर्थः । द्वितीयं 
निराचष्टे ॥ नापीति । भिनाश्रेया देवदत्तयज्ञदत्तादिरूपमिनाभ्रया ये धमाः 
-सुखदःखादयः तद्धेदो व्यवस्था । तेन धर्मिणां भेदसिद्धिरित्यर्थः । 
रूपादीनां भिनाश्रयत्वाभावानोक्तदोष इति भावः ॥ इतरेतरेति । धर्मिणां 
भेदसिद्धौ धर्माणां भिनाश्रयत्वसिद्धिः । तत्सिद्धौ च भिनाश्रय- 
ध्मभेदाद्धमिंभेदसिद्धिरितीतरेतराश्रयप्रसङ्गादित्यर्थः । तृतीयं प्रत्याचष्टे ॥ न 
च विरुद्धेति ॥ एकात्म्येति । विरोधो नाम सहानवस्थानम्‌ । जीव- 
ब्रहमैक्यवादिमते सुखदुः खयोरिकात्म्यनिष्ठत्वस्यैव सद्धावेनोक्तरूपविरोधस्यैवा 
भावादित्यर्थः । एतेनेत्युक्तं विङ़ादयति ॥ सुखदुःखादीति । तथा च 
सुखदुः खाद्यनुसंधानभावाभावरूपल्यवस्थान्यथान्ययानुपपत्त्या जीवत्रह्मणो- 
जीवानां च भेदसाधनं युक्तमेवेत्यारायः ॥ 


एतदिति । सुखदुःखादीत्यर्थः ॥ किमंशानामिति । जीवत्रह्मणोः 
स्वाभाविकेक्ये परस्परं सुखदुःखाद्नुसंधानं स्यादित्यापाद्यमानानुसंधानं 
किमंानां जीवानामापाद्यते उतांरिनो ब्रह्मण इत्यर्थः ॥ व्याप्यभावादिति । 
यत्र॒ स्वाभाविकेक्यं तत्राडानां परस्परं सुखदुःखाद्यनुसंधानमिति 
व्याप््यभावादित्यर्थः । तमेवोपपादयति ॥ हस्तगतेति । हस्तावच्छेदेन 
ज्ञायमानस्य सुखस्येत्यर्थः । पादगतेनांशेन । तथा च हस्तपादगतयोररायोः 
स्वरूपैक्ये सत्यपि परस्परं सुखद्‌ःखाद्यनुसंधानाभावाग्यमिचार इत्यर्थः । 
ननु तत्राप्यस्ति परस्परं सुखदुःखाद्यनुसंधानमिति न व्यभिचार इति चेन्न । 
तत्राप्यनुसंधानाङ्गीकारे हस्ते मे सुखं पादे मे दुःखमिति नियतावच्छेदक- 
प्रतीतिरनुपपना स्यात्‌ । किं तर्हि उभयत्रोभयं प्रतीयेत । तथा च पादोपि 

सुखावच्छेदकः स्यात्‌ । हस्तोपि दुःखावच्छेदकः स्यादिति भावः। तस्येति । 
स्वरूपेक्ये अरिनो ब्रह्मणः सुखाद्यनुसंधानं नापादयितुं शक्यते । अनुसंधानं 
नाम भोगः । अंरिनश्च भोगापादनं न युक्तम्‌ । आनन्द्रूपस्य तस्य 
बाद्यसुखादिभोगसाधनीभूतांतःकरणद्यभावेनाभोक्तृत्वादित्य्थः । नन्वंशा- 
नामापाद्यत इति पक्षे पादे मे सुखमित्यादि- नियतावच्छेदक(ताक) प्रतीतिर्न 
स्यादित्यत आह ॥ न दीति । स्क्रान्तिस्साधारण्यम्‌ । स्वान- 
वच्छेदयस्याप्यवच्छेदकत्वमिति यावत्‌ । कर्मणि षष्ठी । स्वेनानवच्छेदयं 
प्रतीत्यर्थः । पादानवच्छे्यसुखं प्रति पादोपि अवच्छेदकः स्यादित्यर्थः | 
ततश्चायमर्थः । ब्रह्मांडानां देवदत्तयज्ञदत्तादीनां स्वरूपैक्ये परस्परं 
सुखद्‌ःखादयनुसंधानं स्यादित्यापाद्यस्य यज्ञदत्तोपाधिर्देवदत्तीयसुखा- 
वच्छेदकोपि स्यात्‌ । देवदत्तोपाधिश्च यज्ञदत्तीयसुखावच्छेदकोपि स्यादिति 
यद्यथा विवक्षितः स्यात्तदा परमुक्तो व्यभिचारः संगच्छते । न चैवम्‌ । किन्तु 
तत्तदुपाधिगतचैतन्यस्यैव तत्तदवच्छिनसुखाद्यनुसंधानं स्यादिति । तच्च 
हस्तपादगतांशयोरप्यस्त्येव । अन्यथा पादतललग्रकंटकोद्धरणाय हस्त- 
व्यापारो न स्यात्‌| 


ननु पुत्रादिसुखपरिजिदीर्षया कृपया पित्रादेः प्रवृत्तिवदुपपन इति चेन । 
पित्रादिप्रवृत्तौ पूत्रादिदुःखज्ञापकतदीयाक्रदनादिरूपन्ञापकसद्धावादर 
तदभावदिति संप्रदायः । अन्ये तु । स्वरूपैक्ये अंग़रानामनुसंधानं स्यादिति 
विकल्पस्यायममिप्रायः । यदांडानामनुसंधानमापाद्यते तदा हस्तरूपांां प्रति 
पादगतजीवांदा आयातीत्यज्गीकाय॑म्‌ । अन्यथा हृस्तगतांशनिष्ठसुखानुसंधानं 
विप्रकृष्टस्य पादगतांरास्य न स्यात्‌ । तथा च यदा पादगतांशो हस्तगतांां 
प्रति समायाति तदा तस्य स्वायतनं पादं विहायागमनासंभवादायतनभूतः 
पादोप्यायातीत्यज्गीकारयम्‌ । तथा च तत्तद्धोगायतनानां परस्परमितरांदा- 
सम्बन्धप्राघ्यानुसंधानं स्यादिति । व्याघ्यभावमेवोपपादयति ॥ 

हस्तगतस्येति । हस्तावच्छिनांरागतस्येत्यर्थः । पादगतेन पादावच्छिननारोन । 
हस्तस्वरूपांदा प्रत्यागत्येति रोषः । आद्यपक्षे दोषाभावमुपपादयति ॥ न 
हीति । संक्रान्तिरितरादासम्बन्धः । उक्तरीत्या संक्रान्त्यापादनपूवंकमनुसंधानं 
नापाद्यत इत्यथ इत्याहुः ॥ अस्त्येवेति । अन्यथा पादतललग्रकंटकोद्धाराय 
हस्तव्यापारो न स्यादित्यथ । अंरिनोऽनुसंधानमापाद्यत इति द्वितीय- 
पक्षेऽपि न दोषः । ननूक्तं किल तस्याभोक्तृत्वादिति । तन । स्वरूपै- 
क्येऽरिनः सुखादिभोगो नापादयितुं शक्यते । तस्याभोक्तृत्वात्‌ । तथा च 
बाध इति टि तवामिप्रेतम्‌ । तदयुक्तम्‌ । यदि वयं स्वरूपैक्येनांरिनो ब्रह्मणः 
युखादिभोगं साधयामः । तदा परं बाधामिधानं संगच्छेत । न चैवम्‌ 
किंत्वापादयामः । तत्र च बाधोऽलकार एवेति परिहारे स्थितेऽपि 
प्रतिवादिस्खरितं नोपेक्षामरह॑तीत्यारयेन तस्याभोक्तृत्वादित्यक्तम्‌ दूषयति ॥ 
भोक्तृभूतेति । अंशं शिनोरभदेनांरानां भोक्तृत्वेन तादशांङावतस्तदभिन्नस्येति 
यावत्‌ । अंरिनोऽभोक्तृत्वमेवासिद्धमित्यर्थः । 


ननु यदि स्वरूपैक्यं स्यात्तदा सुखाद्यनुसंधानं स्यादित्यत्रापाद्यमानं 
सयुखाद्यनुसंधानं नाम सुखादेव॑तंमानतयानुभवः । तथा स्मरणं वा वक्तव्यम्‌ । 
नान्यत्‌ । तथा चात्मनोऽतीतसुखानुभवः । स्मरणं वा तावदिदानीं जायते । 
तत्र व्यभिचारः । प्रतीतसुखानुभवितुरात्मनः स्वृरूपेक्ये सत्यपि अतीत- 
सुखादेर्वतंमानतयानुभवस्मरणयोरभावाद्वयमिचार इत्याशयेन राङ्कते ॥ 
अतीतसुखादाविवेति ॥ ब्रूम इति । येन व्यभिचारः स्यादिति भावः । 
तर्यनुसंधानशब्दार्थो वक्तव्य इत्याराङ्कते ॥ किं नामेति । उत्तरमाह्‌ ॥ 
स्वीयतयेति । तथा चातीतसुखादावपि स्वसत्तासमये स्वीयतयानुभव- 
सद्धावान व्यभिचार इति भावेनाह ॥ न च तदिति । अतीतसुखादौ तत्‌ । 
स्वीयतयानुभवमात्रं नास्तीति न किंत्वस्त्येवेत्यथः । वतंमानतयेत्यस्य 
व्यावृत््य्थो मात्रशब्दः । फलितं दर्शयति ॥ तदयमिति । एकपदं चैतत्‌ । स 

चासावयं चेति तदयं सोयमित्यथ॑ः । यद्वा तदिति भितं पदम्‌ । 
तस्मादित्यर्थः ॥ प्रसङ्गा्थं इति । प्रसङ्गरूपस्य सुखादुःखादिभोगश्चेति 
वाक्यस्यार्थं इत्यथः । यत्र स्वाभाविकोऽभेदः तत्र स्वगतसुखादिविषये 
स्वीयतयानुभववत्त्वमिति व्याप्तिमभिप्रेत्य तत्र दृष्टान्तमाह ॥ यथा संप्रतिप्न 
इति । संप्रतिपनन एकात्मा देवदत्त इत्यर्थः । तत्र स्वेन स्वाभाविकैक्यमस्ति | 
स्वगतदुःखादिविषये स्वीयतयानुभवोप्यस्तीति द्रष्टव्यम्‌ । व्यतिरेकव्याप्ति 
दरयति ॥ यो येनेति ॥ संप्रतिपन्न इति । संप्रतिपनरैकात्मा देवदत्तः स्वयं 
स्वेनैक्यवान्स्वगतसुखाद्नुसंधानवांश्च भवतीत्यर्थः ॥ सूचितमिति । 
सुखदुःखादिभोगो भेदेन टृदयत इत्यनेन सुखाद्यनुसंधानरन्यत्वं न दरयत 
इत्यनेन सुखाद्यनुसंधानं सूवितमित्यर्थः । ननु घटस्य घटेनैक्ये विद्यमानेपि 
सुखाद्यनुसंधानाभावाद्भयभिचार इत्यत आह्‌ ॥ चैतन्यावच्छिनत्वादिति । 
तथा च चेतनत्वे सति यो येनैक्यवानिति व्याप्तेरभिप्रेतत्वाद्धटे 
व्यभिचाररूपश्चद्रोपद्रवो नास्तीत्यर्थः । प | 


(सत्य.टि.) न तावद्ध्मभेद्‌ इति । धर्मभेदः व्यवस्थाञब्दवाच्यो न 
भवति इत्यर्थः । 


धर्मभेदेऽपीति । रूपरसात्मकधर्मभेदे विद्यमानेऽपि, धर्मिभेदाभावात्‌ 
धर्मभेदः धर्मिभेदसाधको न भवति; इत्यथः । 


नापीति । "व्यवस्था" इत्यनुवर्तते । 
अङ्गीकृतत्वादिति । आत्मभेदसाधकत्वेन अङ्गीकृतत्वात्‌ इत्यर्थः । ि 


सुखदुःखादिभोगस्य भेदेन दर्शनं नस्यात्‌ इत्युक्तौ परस्पर- 
सुखदुः खानुसन्धानं स्यात्‌ इत्यापादनं लब्धम्‌ इति सिद्धवत्कृत्य राङ्कते 
नन्वेतदिति । 

व्याप्यभावम्‌ उपपादयति हस्तगतेति । जीवेक्यलक्षणापादके विद्य- 
मानेऽपि, हस्तगतांशस्य यत्‌ सुखम्‌ तस्य पादगतांरन पादा-वच्छिनतया 
अननुसन्धानेन व्यभिचारः; इति भाव । 


तस्येति । अरिनो ब्रह्मणः अभोक्तृत्वात्‌, तस्य अनुसन्धानापादनं न 
युक्तम्‌; इत्यर्थः । भोक्तृत्वावच्छि्स्य एेक्यं यत्र तत्र अनुसन्धानम्‌ इति 
व्याप्तेः । प्रकृते च विरिष्टापादका(ना) भावात्‌) न आपादनम्‌ उचितम्‌, इति 
भावः | 


“ट्स्तगतसुखस्य पादगतेन अननुसन्धानात्‌" इत्यनेन उक्तं व्यभिचारं 
परिहर्तुम्‌ आपाद्यस्वरूपम्‌ आह न हीति । न अस्माभिः, तत्तद्धोकायतनानां 
देवदत्तादिसर्वदेहानाम्‌, संक्रान्तिः साम्यम्‌, “यस्य दुःखस्य देवदत्तदेः 
अवच्छेदकः, तस्यैव यज्ञदत्तादिदेहाः पादावच्छिनतया अनुसन्धानं 
` पादगतस्य नास्ति, इति न्यभिचारोद्धावनं सङ्गच्छेत । न च एवम्‌, किन्तु 
अनुसन्धानमात्रम्‌ । तच पादादिगतांशानाम्‌ अस्त्येव, इति न व्यभिचारः, 
इति भावः | 


द्वितीयपक्षोक्तं दोषम्‌ उद्धरति भोक्तुभूतेति । भोक्तृत्वावच्छिनस्य 
एेक्यस्य भावात्‌, आपादनम्‌ उचितम्‌ इति भावः । 


स्वरूपेक्ये अनुसन्धानं स्यात्‌" इति तकं उपाधिषङ्भा 
(टी.) ननु दृष्टान्तस्थले अनुसन्धानस्य उपाधिभेदाभावः 


प्रयोजकः, न तु स्वरूपेक्यमात्रं प्रकृते तु उपाधिभेदसद्धावात्‌ 
कथमनुसन्धानप्रसङ्गः १ 

सिद्धान्त्युक्तानुमाने अप्रयोजकत्वाङाङ्ा 


(टी.) कथं च अन्यनिमित्तस्य अनुसन्धानस्याभावात्‌ 
स्वरूपेक्याभावानुमानं इति । 


पूवोक्तगाङ्धापरिदारः 
अत आह्‌- 
मूलम्‌-- .. .उपाधिभेदेऽपि... । 


ूर्वबाक्येन सम्बन्धः । अनेन अनुसन्धानं प्रति 
उपाधिभेदाभावो न प्रयोजकः । कि नाम ? स्वरूपैक्यमेवः 
इत्युक्तं भवति । तत्कुतो ज्ञायते इत्यत आह्‌ 


मूलम्‌-- ...हस्तपादादिगो यथा । 


अस्यापि पूर्वेणैव सम्बन्धः 1 ‹स्वरूपेक्ये सति हस्तपादा- 
दुपाधीनां भेदे सत्यपि अनुसन्धानदर्ञनात्‌ तदेव प्रयोजकं 
नोपाधिभेदाभावः' इति ज्ञायते । अन्यथा उपाधिभेदात्‌ हस्त- 
पादादिगतसुखादिभोग एकस्य न स्यात्‌ । अतः “उपाधि- 
भेदेऽपि हस्तपादादिगतसुखादिभोगवत्‌ स्वरूपैक्ये सबोपाधि- 
गतोऽसौ भेदेन न दृश्येत" इति । 


(मं.रि.) तक॑स्योपाधि शङ्कते ॥ नन्विति ॥ उपाधिभेदाभाव एव 
चेत्प्रयोजकः तिं यज्ञदत्तशारीराविष्टपिराचदुःखादयुनुसन्धानं यज्ञदत्तस्य 
स्यादिति । तत्राह ॥ न तु स्वरूपैक्यमात्रमिति ॥ उपाध्यैक्यस्वरूपैक्य- 
योरुभयोरपि प्रयोजकत्वम्‌ । अतो नोक्तदोष इत्यर्थः । उपाधेः साधना- 

व्यापकत्वमाह्‌ ॥ प्रकृत इति ॥ अनुकूलतकांभावादप्रयोजकं चानुमानमित्याह 
॥ कथं चेति ॥ अन्यनिमित्तस्येति ॥ उपाध्यैक्यावच्छिनस्वरूपैक्य- 
निमित्तकस्येत्यर्थः । नैमित्तकस्यानुसन्धानस्याभावो हि निमित्ताभावं 
कल्पयति । प्रकृते तु न स्वरूपैक्यमात्रं निमित्तम्‌ । किं तर्हिं ? 
विरिष्टमित्युक्तम्‌ । विशिष्टाभावाश्चोपाध्यैक्याभावमात्रेणोपपद्यत इति 
स्वरूपैक्याभावानङ्गीकारे बाधकं नेति भावः| 


सिद्धान्तयतीत्याह्‌ ॥ अत आहेति ॥ न प्रयोजक इति ॥ अन्वय- 
व्यतिरेकाभ्यां प्रयोज्यप्रयोजकभावस्य निर्णेतव्यत्वात्‌ उपाध्यैक्यस्य 
व्यतिरेकन्यभिचारानाप्रयोजकमनुमानम्‌ । नापि तकः सोपाधिकः । 
साध्यन्यापकत्वाभावादिति भावः | 


(श्री.टि.) तक उपाधिमाङञाङ्कते ॥ नन्विति । दृष्टान्तस्थले संप्रति- 
पनेकात्मनि प्रयोजक उपाधिः । अनेन साध्यभूतापा्यव्यापकत्वमुक्तं 
भवतीति द्रष्टव्यम्‌ ॥ नतु स्वरूपैक्यमात्रमिति । उपाधिभेदाभावविरिष्टं 
वस्तुस्वरूपेक्यमेवानुसंधाने प्रयोजकमित्य्थः । उपाधिभेदाभावमात्रस्येव 
प्रयोजकत्वे गरभस्थस्यापि पितृमातृगतसुखा्नुसंधानापत्तिः स्यात्‌ अतः 
स्वरूपैक्यमपि प्रयोजकम्‌ । गर्भस्थस्य तु मात्रा स्वरूपैक्या- 
भावानानुसंधानमिति भावः । आपादकीभूतानुसंधानान्यापकत्वं दङंयति ॥ 
प्रकृते त्विति । पक्षभूतेषु जीवेष्वित्य्थः । अनुकूठतकभिवानानुसंधानमिति 
भावः । परस्परं सुखाद्यनुसंधानशून्यत्वमस्तु । परस्पैरैक्यराहित्यं च 
मास्त्वित्यप्रयोजकं चानुमानमित्याह ॥ कथं चेति ॥ अन्यनिमित्तस्येति । 
उपाधिभेदाभवानिमित्तकस्येत्य्थः । नैमित्तिकस्यानुसंधानस्याभावो दि. 
निमित्तभावं कल्पयति । प्रकृते त्वनुसंधाने न स्वरूपैक्यमात्रं निमित्तम्‌ 1- 
किन्तुपाधिमेदाभावविरिष्टम्‌ । तथा च नैमित्तिकस्यानुसंधानस्याभावेन ` 
कल्प्यमाननिमित्तरूपविशिष्टाभाव उपाधिभेदाभावेनैवोपपद्यत॒ इति 

स्वरूपेक्याभावानङ्गीकारे बाधकं किमपि नास्तीत्यप्रयोजकतेति भावः ॥ 
ूर्ववाक्येनेति । उपाधिभेदेपि सुखदुःखादिभोगो भेदेन न द्यः । 
सुखाद्नुसंधानमस्तीति यावदिति पूर्ववाक्येन सम्बन्ध इत्यर्थः || न प्रयोजक 
इति । सत्यप्यनुसंधाने .उपाधिभेदाभावो नास्तीति व्यभिचारादित्यर्थः। 
तदिति । व्यभिचारात्प्रयोजको न. भवतीत्येतत्‌ कुतो ज्ञायत इत्यर्थः ॥ 
अस्यापीति । हस्तपादादिगो यथेति वाक्यस्यापि सुखदुःखादिभोगश्चेति 
ू्ववाक्येनैव सम्बन्धः इत्यर्थः ॥ अन्यथेति । अनुसंधान उपाधिभेदाभावस्यैव 
प्रयोजकत्व इत्यर्थः ॥ 


भोगौनुसंधानं -न स्यादिति । तथा; चानुर्धाने सत्यपि उपाधि- 
. भेदाभावाद्वयमिचार इत्यर्थः । उपाधिमेदेपि हस्तपादादिगो यथेत्येतत्‌ । 
पर्ववाक्येनैव सम्बन्धं दर्ायन्व्याख्यति .॥ अत इतिं ॥ सर्वोपाधीति । 
देवसत्तयज्ञदत्तादिसर्वोपाधीत्य्थः । असौ सुखादिभोगस्तदनुसंधानमिति 
यावत्‌ । तथा चानुसंधाने उपाधिभेदाभावस्य व्यभिचारेण प्रयोजकत्वाभावेन 
स्वरूयैक्यस्यैव प्रयोजकतया अन्वयव्यतिरेकाभ्यां च निणीतत्वादनु- 
संधानाभावेनः परस्परं स्वरूपैक्याभावानुमानं नाप्रयोजकम्‌ । नापि तरक 
सोपाधिकः । साध्यभूतोपाध्यन्यापकत्वादितयुक्तं भवतीति द्रष्टव्यम्‌ । 


 ( सत्य, टि.) ननु दृष्टान्तस्थल इति देवदत्त इत्यथः । । 

पूर्ववाक्येनैव सम्बन्ध इति । उपाधिभेदेऽपि “सुखदुःखादिभोगश्च 
 स्वरूपैक्ये न भेदतः । दरयो हि" इति पूर्वेण सम्बन्धः, इत्यथः । तद्वाक्यम्‌ 
इह अनुवत॑ते, इति भावः | 


अस्यापीति । उपाधिमेदेऽपि स्वरूपैक्यमात्रेण हस्तपादाद्यवच्छेदेन 
जायमानो भोगः यथा भेदेन न दयः, तथा “स्वरूपेक्ये न भेदतः टदयः' 
इति पूर्वेण सम्बन्धः, इत्यर्थः । 

एकस्य न स्यादिति । हस्तगतो भोगः पादगतस्य न स्यात्‌, पादगतो 
भोगः हस्तगतस्य न स्यात्‌; इत्यथः | 


संखिष्टोपाधेरनुसन्धानप्रयोजकत्वशङ्ा तनिरासश्च 
(टी.) अथापि स्यात्‌ । संशिष्टोपाधित्वमनुसन्धाने 
प्रयोजकम्‌ । तदभावात्‌ प्रकृते नानुसन्धानमिति चेत्‌ 


किमुपाधिसंरलेषमात्रं प्रयोजकम्‌? उत स्वरूपैक्ये सति ! 
नायः मातुसुखादेर्गभस्थेनानुभवप्रसङ्गात्‌ । 


स्वरूपक्यविरिष्टसंखिष्टोपाधेरनुसन्धानप्रयोजकत्वराङ्खानिरासः 


न॒ द्वितीयः स्वरूपेक्यमात्रस्य प्रयोजकत्वे सम्भवतिं 
विरोषणप्रकषपे प्रमाणाभावात्‌ । दोषान्तरं च सूचयति 


मूलम्‌-- नानादेहगभोगानुसन्धानं योगिनो यथा .॥७॥ ` 


स्वरूपैक्यसद्धावात्‌ विशिष्टनानादेहगतसुखायनुसन्धानं 
सौभर्यादियोगिनो दृष्टमिति तदवानुसन्धाने . प्रयोजकं 
नोपाधिसंशेषोऽपीति ज्ञायते । अन्यथा योगप्रभावोत्पादितानेक 
ररीरगतसुखायनुसन्धानं योगिनो न स्यात्‌ । अतो योगिनः 
स्वरूपैक्यात्‌ उपाधिषु बिशिष्टष्वपि यथौ नानादेहगतसुखादि 
भोगानुसन्धानं तथा प्रकृतेऽप्यापायत एवेति । ` | 

(मं.टि.) प्रयोजकस्य व्यतिरेकव्यमिचारपरिहारा्थं उपाधेः | 


साध्यन्यापकतासिद्धवर्थ च उपाधिर्विरिष्यत इति शङ्कते ॥ अथापीति ॥ 
सिद्धान्ती तत्परिजिहीषुंविकल्पयति ॥ किमुपाधीति ॥ आद्ये वृषणं 

प्रतिजानीते ॥ नाद्य इति ॥ कोऽयमुपाधीनामन्योन्यसंखेषो नाम ९ किं 
सम्बन्धमात्रम्‌ ? किं वा उत्पत्तिमारभ्य सम्बन्धः ? यद्वा मिलित्वा 
एकावयव्यारम्भकत्वम्‌ १ नाद्यः तस्य प्रकृतेऽपि सत्वात्‌ । न द्वितीय इत्याह 
॥ मात्रमिति ॥ अन्वयव्यभिचारस्य संश्िष्टोपाधिरनुसन्धाने प्रयोजक इति 
नास्मदुक्तमनुमानमप्रयोजकम्‌ । नापि तककः सोपाधिकः । "यत्रानुसन्धानं 
तत्रोपाधिसंछेषः' इति साध्यन्यापकत्वेऽपि साध्याभावाविनाभूताभाव- 
प्रतियोगिनः. स्वरूपैक्यस्य प्रयोजकत्वे सम्भवति साध्याभावाविनाभूता- 
भावरहितस्योपाधेरेवाप्रयोजकत्वम्‌ | यथोक्तं, 


“"एकसाध्याविनाभावे मिथः सम्बन्धन्ययोः । 
साध्याभावाविनाभावी स उपाधिर्यदत्ययः ॥ 


इति भावः । उभयोत्यत्निमारभ्य सम्बन्धो - विवक्षित इति चेन । 
देवतावचनादिना मध्ये हृस्ता्युत्पत्तिदरशनेन व्यभिचारात्‌ । अनाइयसम्बन्धो 
विवक्षित इति चेन । सति हस्ते पादच्छेददर्शानादिति भावः । 


` स्वरूपैक्ये सति संेषः प्रयोजक इति द्वितीयं दूषयति ॥ न द्वितीय 
इति ॥ दोषान्तरं सूचयतीति ॥ यद्यपि उपाधिसंशेषविरिष्टस्वरूपैक्यस्य 
नानुसन्धानप्रयोजकत्वम्‌ । योगिषु व्यतिरेकव्यभिचारादित्ययमर्थो मूलग्रन्थे 
मुखत एवोच्यते तथापि दोषान्तरत्वाकारेण सूच्यत्वम्‌ । विङोषणप्रक्ेपे 
प्रमाणाभावादिति स्वेनोक्तस्याचार्येण सुचितत्वादिति भावः । अथ वा 
व्यभिचारस्थलस्य कथनेऽपि व्यभिचारः सूच्यत इति तात्पर्यम्‌ । 
“एकावयेव्यारम्भकत्वं संशषेषः' इति पष्षोऽप्यमनेव योगिषु व्यतिरेक 
द्मभिचारकथनेव निरस्तो वेदितव्यः । . | 

अन्तःकरणरूपोपाधिभेदाभावस्य अनुसन्धानप्रयोजकत्वशङ्ा तनिरासथ 


ननु अन्तःकरणरूपोपाधिभेदाभावोऽनुसन्धाने प्रयोजकः । एवं च 
चैत्रस्य ॒हस्तपादादिभेदेऽपि अन्तःकरणभेदाभावात्‌ योगिनोऽपि रारीर 
भेदेऽपि अन्तःकरणभेदाभावादनुसन्धानोपपत्तिः । देवदत्तयज्ञदत्तयोस्तु 
अन्तःकरणभेदादननुसन्धानम्‌ । मातृगर्भस्थयोरपि अन्तःकरणभेदा- 
दननुसन्धानोपपत्तौ “स्वरूपैक्ये सति" इति न विेषणीयम्‌ । तेन गौरवं च 
नास्तीति चेत्‌ ` 


नैष दोषः । सुप्तौ अन्तःकरणविलयमङ्गीकु्व॑तस्तव मते प्रत्यह्‌- 
मन्तः करणमेदसद्धावेन पूर्वदयुमंयादुःखमनुभूतं' इत्यनुसन्धानाभाव- 
प्रसङ्गात्‌ । सु्मुक्तयोरन्तःकरणरूपोपाधिभेदाभावेन तयोः जाग्रत्संसार- 
सम्बन्धिदुःखाद्नुभवप्रसङ्गाच । एकस्यैवाणुभूतस्यान्तः करणस्य विप्रकृष्ट- 
देशस्थितानेकयोगिररीरसम्बन्धासम्भवेन योगिनोऽपि अन्तःकरणभेद- 
सद्धावाच । अन्यथा देवदत्तयज्ञदत्तयोरप्यन्तः करणैक्यप्रसङ्गात्‌ । 


अविद्यारूपोपाधिभेदाभावस्यानुसन्धानप्रयोजकत्वशङ्ा तनिरासच्च 

ननु तद्यविद्यारूपोपाधिभेदाभावः अनुसन्धाने प्रयोजकः । एवं च न 
दोषः, सुषुप्तावन्तःकरणविलयवत्‌ अविद्याविटयाभावात्‌ अविद्याया 
अन्तःकरणवदणुत्वाभावेन योगिन्यविद्याभेदाभावात्‌ देवदत्तयज्ञदत्तादौ च 
अनेकजीववादे अविद्याभेदात्‌ एकजीववादे तु व्यवस्थाया एवाभावादिति चेत्‌ 
उच्यते, अविद्यारूपोपाधिभेदाभावस्यानुसन्धाने प्रयोजकत्वे मायो- 
पाधिकस्येश्वरस्य च एेन्द्रिकसुखा्यनुसन्धानं स्यात्‌ । 


अन्ञानरूपोपाधिभेदाभावस्यानुसन्धानप्रयोजकत्वशङ्का तनिरासश्च 


अज्ञानरूपोपाधिभेदाभावोऽनुसन्धाने प्रयोजक इति चेन्न । मायायां 
लोकेऽज्ञानपदाप्रयोगात्‌ । न हि मायाविनमज्ञानिनमाचक्षते । न च मायावी 

कस्यचिदर्थस्याज्ञानादेन्द्रजालिकं दङ्ंयति । किं तु १ ओषधिविरोषज्ञाना- 
देव । किं च मुक्तस्याज्ञानरूपोपाधिभेदाभावात्‌ संसारिसम्बन्धिदुःखाद्यनु- 
सन्धानप्रसङ्गः । 


अज्ञानरूपोपाध्येक्यस्यानुसन्धानप्रयोजकत्वाशङ्ा तनिरास् 
अज्ञानरूपोपाध्यैक्यमनुसन्धाने प्रयोजकमिति चेत्‌ तहिं मुक्तस्य 
स्वरूपसुखानुभवो न स्यात्‌ । 'वचैतन्येक्येप्यन्तःकरणभेदात्‌ अविद्याभेदाद्वा 
अननुसन्धानं" इत्यत्र मां प्रति दृष्टान्ताभावेन शरीरभेदबदन्तःकरणादि- 
भेदस्यापि चैतन्येक्ये सति अनुसन्धानाप्रतिबन्धकत्वात्‌ | 


भोगायतनाभेदस्यानुसन्धानप्रयोजकत्वशङ्गा तनिरासश्च 


एतेनैतदपि निरस्तं “यथा खलं स्वक्ण॑पुटपरिच्छिननभोभागसमवायि- 
दब्दोपलम्भेऽपि भागान्तरवर्तिङब्दानुपलम्भः तथा सुखदुः खप्रयल्राचु- 
पलम्भानुपलभ्य व्यवस्थितिसिद्धेस्तत्कर्णशष्कुटीमण्डलावच्छिनस्य नभ- 
सस्तत्र तत्र श्रोत्रभाववत्‌ तत्तद्धोगायतनावच्छेदरन्धजीवभावस्य तत्र तत्र 
भोगोपपत्तौ किमनेकात्मकल्पनादुन्य॑सनेन' इति । 


अव्याकृताकाङास्यास्माभिः श्रोत्रत्वानङ्गीकारात्‌ । आकारस्य स्वतः 
सांरत्वोपपादनाच । योगिनो भोगायतनमेदेऽपि भोगाव्यवस्थाया 
उक्तत्वाच । किं च यथा अनेकात्मवाद्‌ तत्तत्कणंपुटस्य तत्तदीयत्वनियमः न 
तथेकात्मवादे तत्तद्धोगायतनस्य नियमोऽस्ति । तत्रा च स्वीयकर्ण॑पुटद्वय- 
परिच्छिननभोभागवृत्तिशाब्दोपलम्भवदेकात्मवादे सवषां भोगायतनानां 
स्वीयत्वात्‌ सर्व॑भोगायतनपरिच्छिनात्मसम्बन्धिसुखदुः खा्यनुभव एकैकस्य 
स्यादेवेत्यलम्‌ । 


(श्री.रि.) संचिष्टोपाधित्वं उपाधिमत्त्वं विश्िष्टोपाधिमेदाभाव इत्यर्थः 
॥ प्रकृत इति । दस्तपादादिगतसुखाद्यनुसंधानमेकस्यात्मनो युक्तम्‌ । 

संशिष्टोपाधित्वाद्विखिष्टोपाधिमेदाभावाज्बीववब्रह्मणोजीवानां च विशिष्टो - 
पाधिमत्त्वानानुसंधानमित्यर्थः । प्रयोजकमनुसंधाने ॥ प्रसङ्गादिति । तत्रापि 
विश्िष्टोपाधिभेदाभावसद्धावादित्यर्थः ॥ दोषांतरं चेति । प्रयोजनाभाव एको 
दोषः स्वैरुक्तः । व्यभिचारूपदोषांतरं सूचयतीत्यर्थः । मूले व्यभिचार- 
स्थलोक्तया व्यभिचारः सूचित इति भावः । तदेव स्वरूपैक्यमेव । 
उपाधिसंश्ैषः संखिष्टोपाधिभेदाभावः ॥ अन्यथेति । विशिष्टोपाधिभेदा- 
भावस्यैवानुसंधानप्रयोजकत्व इत्यर्थः । ईश्वरे मनः प्रणिधानं योगः । न 
स्यादिति । विश्चिष्टोपाधीनामेव सत्वेन विश्िष्टोपाधिमेदाभावाभावेन 
न्यभिचारादिति भावः । मूलं योजयति ॥ अत इति । अनुसंधाने 
विश्िष्टोपाधिमेदाभावस्याप्रयोजकत्वादित्य्थः । यथेत्यनंतरं मूलेऽध्या- 
हार्यमाह्‌ ॥ तथेति । देवदत्तयज्ञदत्ताभिधोपाधिषु विश्िष्टेष्वपि सुखायनु- 
संधानमापाद्यत एवेत्यर्थः ॥ 


(सत्य.टि.) दोषान्तरं च सूचयतीति । उपाधिसंशेषस्य प्रयोजकत्वे 
दोषान्तरं सूचयति इत्यर्थः । (अस्माभिरेको दोष उक्तः, अन्यं दोषं 
मूलकारः सूचयतीत्यथः । 


योगिनो नानादेहगतभोगानुसन्धानस्यासिद्धिङाद्ा तन्निरासश्च 
(टी.) स्यादेतत्‌ । परबद्धेरपत्यक्षत्वात्‌ योगिनो 
नानादेहगतभोगानसन्धानं कुतः सिद्धम्‌ ? इत्यत आह 
न चेद्धोगानुसन्धानं तदिच्छा योगिनः कुतः । 
(टी.) इच्छापूर्वं खलु योगिनोऽनेकररीरोपादानं पुराणेषु 
पठयते । तत्र यदि योगिनोऽनेकशरीरगतसुखायनुसन्धानं न 
स्यात्‌ तदा तस्य तदिच्छैव न स्यात्‌ । शरीरोपादानस्य 

प्रयोजनान्तराभावात्‌ । अप्रयोजनस्य प्रेक्षावता निवतिष्य- 
माणत्वात्‌ । अतो ज्ञायते अस्त्यनुसन्धानमिति । 


योगिनो नानाशरीरग्रहणे अनुसन्धानातिरिक्तप्रयोजनाभावस्य 
असिद्धिशङ्धा तत्परिहारश्च 


नच योगिनोऽविवेकिनः । येनानुसन्धानासाधनमपि 
देहबाहुल्यं तदर्थमिच्छन्तीति कल्पयामः । 


(म.रि.) आक्षिपति ॥ स्यादेतदिति ॥ परिहरति ॥ अत आहेति ॥ 
योगिनः प्रवृत्तिः किमिच्छापूर्विका ? उत न ? आद्यः मूलग्रन्थेन दूषितः । 
द्वितीयं दूषयति ॥ इच्छापूर्वकं खल्विति ॥ इच्छापूर्वकमिति पक्षे किं 
सप्रयोजनं ¢ किं वा निष्प्रयोजनं १ आद्यं दूषयति ॥ तत्रेति ॥ तथा 
सतीत्य्थः ॥ ननु “सप्रयोजनत्वेऽपि प्रयोजनमात्रमपेक्षते न तु युखा्यनु- 
सन्धानमिति नियमः" इति तत्राह ॥ रारीरेति ॥ द्वितीयं दूषयति ॥ 
अप्रयोजनस्य चेति ॥ 


ननु श्रयोजनान्तराभावात्‌" इत्यसिद्धो हेतुः देहबहुत्वस्य वैभवार्थत्वा- 
दित्यत आह ॥ न चेति ॥ तदर्थमिति ॥ तच्छब्देन योगिन इत्यत्र 
विरोषणत्वेन प्रकृतो योगः तपोजन्यापूर्वरूपो विवक्ष्यते । तस्यार्थः प्रयोजनं । 
देहबहुत्वविरोषणं चैतत्‌ । वैभवार्थमिति दोषः । यद्वा बुद्धिस्थत्वात्‌ तच्छब्देन 
वैभवं परामङयते । वैभवायेत्यर्थः । अतिप्रयाससाध्ययोगजन्यापूर्वस्य 
्क्षावतां श्ुद्रफले व्ययीकरणानुपपत्तेरिति भावः । 


(श्री.टि.) कुतः सिद्धमिति । अस्माकं कुतः प्रमाणात्सिद्धमित्यर्थः ॥ 
पुराणेष्विति । यथोक्तमाग्रेयपुराणे । 

सौभरिश्च महायोगी पंचाङय्जन्मसंस्मतिम्‌ । 
दिव्यज्ञानेन विज्ञाय भाविजन्मफलं पुनः । 
एकदेव फलं भुद्क्त्वा पंचादा्न्मकर्मजम्‌ । 
स्वेच्छयैव ततः शुद्धो राहुमुक्त इवोडुप इति । 
तस्य सौभर्यादियोगिनः ॥ तदिच्छैवेति । युगपदनेकरारीरगतसुखादि 
+ भोगानुसंधानायानेकरारीरोपादानेच्छैवेत्यर्थः । प्रयोजनांतरेति । सुखाद्नु 
सन्धानव्यतिरेकेण प्रयोजनान्तराभावादित्यर्थः । निष्प्रयोजनमपि रारीरो 
पादानमिच्छन्ति योगिन इति चेत्तत्राह ॥ अप्रयोजनस्येति ॥ अत इति । 
अनेकररीरोपादानेच्छान्यथानुपपत्यत्यर्थः । ननु योगिनः सुखा्नुसन्धाना- 
साधनमपि देदबाहुल्यं सुखाद्यनुसन्धाना्थमिच्छन्ति विवेकज्ञानाभावादिति 
चेत्तत्राह ॥ न च योगिन इति । अविवेकिनो भ्रान्ताः । 


(सत्य.टि.) परबुद्धरिति । प्रत्यक्षं तावत्‌ न प्रवर्तते ॥ नाप्यागमः, 
उक्तार्थप्रतिपादकस्य आगमस्य अदङानात्‌ । व्यापिग्रहाभावात्‌, अनुमान- 
स्यापि अभावः; इति भावः | 

(टी.) अथोच्येत, न योगिनः अनेकशरीरोपादित्सया 
अनेकदारीरगतसुखायनुसन्धानमेकस्य कल्पयितुं राक्यते देह- 
बाहुल्यार्थमेबेच्छोपपत्तेः । न च तस्य बैयर्थ्यादप्रयोजकत्वम्‌ । 
कर्मक्षयाय भोगार्थत्वात्‌ । भोगश्च बिनाप्यनुसन्धानेन तत्र 
तत्र तद्रतांशेः शक्यते कतुमिति । तत्राह 


मूलम्‌-- अनुसन्धानरदितदेहबाहूल्यमन्यथा ॥ ८ ॥ 

सिद्धमेव हि तत्पक्षे विशेषो योगिनः कुतः । 


न॒ योगिनः अनुसन्धानेन विना केबलदेहबाहूल्यार्थ- 
मेवेच्छेति कल्पयितुं शाक्यते । तथा सति अनुसन्धानरदितदेह- 
बाहुल्यस्य योगित्वेन बिनापि वियमानत्वायोगिनोऽनेक- 
शरीराधिष्ठातृत्वमिति विशेषो न स्यात्‌ । अस्ति चासौ । तेन 
ज्ञायते “न दारीरबाहुल्यमात्रायेच्छा योगिनः किं तु ? तद्रत- 
भोगायनुसन्धानार्थां" इति । कथमयोगिनोऽपि शरीरबाटुल्यं 
सिद्धम्‌ ? इत्यत उक्तं ॥ तत्पक्ष इति ॥ सर्वंशरीरगतचेतनानां 
स्वभावतोऽभेदस्य परेणाङ्गीकृतत्वादिति । 


(मं.रि.) श्रयोजनान्तराभावात्‌" इत्यस्य असिद्धिमाराङ्कते ॥ अथेति ॥ 
कल्पनं चासद्कटितमित्याह ॥ एकस्येति ॥ जीवस्याणुत्वेन नाना- 
ारीरगतसुखाच्नुसन्धातृत्वानुपपत्तेरिति भावः ¡ देहबाहुल्यं च न स्वरूपेण 
पुरुषाः । ततः कथं तस्य प्रयोजनत्वम्‌ ? इत्यत आह्‌ ॥ न चेति ॥ 
स्वरूपेणापुरुषारथत्वेऽपि पुरुषाथांन्तरसाधनत्वमस्तीत्याह्‌ । भोगार्थत्वादिति 
॥ ननु भोगो नाम किं सुखादिकमेव ? किं वा तदनुसन्धानं ? नाद्यः 
अननुसंहितस्यापि सुखस्य पुरुषार्थत्वे परसुखस्यापि पुरुषार्थत्वप्रसङ्गात्‌ । 
द्वितीये सिद्धं न: समीहितमित्यत आह्‌ ॥ कर्मक्षयायेति ॥ अननुसंहितस्यापि 
सुखस्य संसारनिदानकर्मनाङ़कत्वेन पुरुषार्थत्वमिति भावः । ननु तथापि 
सुखादेज्ञतिकसत्वादुत्पनं सुखं ज्ञायेतेवेति तत्राह ॥ भोगश्चेति ॥ 
अनुसन्धातुरदिनः सर्वदेहन्यापित्वाभावात्‌ अनुसन्धात्रभावबाधितत्वेन “यत्‌ 
सुखं तत्‌ ज्ञातैकसत्‌" इति व्याप्िनांङ्गीक्रियत इति भावः । तरिं भोगश्च न 
स्यात्‌ सानुसन्धातुकस्यैव शारीरस्य भोगायतनत्वादित्यत आह ॥ तत्र तत्र 
तद्रतारौरिति ॥ अनुसन्धाने अंरयपेक्षा सुखद्‌ःखोत्पत्तिलक्षणभोगस्तु 

अासननिधानमात्रेण भवतीति भावः । अहरिति करणे तृतीया । करणत्वं च 
रारीरस्य भोगायतनताया उपपादकत्वादौपचारिकम्‌ । 


“यत्‌ सुखं तत्‌ अनुसन्धीयत एव" इति व्याप्तिसमर्थनम्‌ 

नानारारीरेष्वंानामनङ्गीकारे निजींवरारीर इव भोगोऽपि न स्यात्‌ । 
अानामङ्गीकारे अंरयप्यज्गीकतंव्यः । न चाणुत्वविरोधः अणोरपि दाक्त्या 
पादादिव्यापित्ववत्‌ नानादेहव्यापित्वस्याप्युपपत्तेः । तेन॒ विना 
अडानामवस्थानायोगात्‌ । तयोरेकत्वात्‌ । योगे वा पादादाविव अद्वारा 
अरी चानुसन्दधीत । तथाच “यत्सुखमुत्पनमविनष्टं च तदनुसन्धीयत एवः 
इति व्याप्तेवांधकाभावत्‌ अन्यकर्मफलठस्य चान्योनानुसन्धातुमशक्यत्वात्‌ 
तस्यैवानुसन्धानं सुस्थम्‌ । 


सुखादिरूपभोगस्यानुसन्धानानङ्गीकारे योग्ययोगिनोरविदोषापादनसमर्थनम्‌ 


अपि चानुसन्धानाभावेऽपि कर्मक्षयातंत्वेन भोगः साथकोऽस्तु । 
अनुसन्धानराहित्वाविेषात्‌ योगिनोऽयोगिनो विषो न स्यात्‌! 
इत्यभिप्रायेण सिद्धान्तयति ॥ तत्राहेति ॥ मूलग्रन्थे अन्यथा इत्यत्र अपि 
दाब्दाध्याहारेणाद्‌ ॥ योगित्वेन विनापीति ॥ ननु “विषो न स्यात्‌" इत्यत्र 
विदोषदाब्देन अनेकदेहजन्यदुःखानुसन्धानाननुसन्धानरूपो विदोषो 
विवक्षितः ¢ किं वा एकरारीरयोगित्वानेकरारीरयोगित्वलक्षणः? अथ वा 
स्वभोगसाधनानेकरारीरभावाभावलक्षणः? नाद्यः योगिनोऽप्यनुसन्धाना- 
भावेनेष्टापत्तेः । नापि द्वितीयः एेकात्म्यवादिनामयोगिनोऽप्यनेकररीर- 
सद्धावेनेष्टापत्तेः । तृतीयस्तु स्यादेव अयोगिनोऽनेकदारीरत्वेऽपि तेषां 
स्वभोगसाधनत्वाभावात्‌ इत्याक्षिपति ॥ कथमयोगिन इति ॥ भोगस्य 
स्वीयत्वं यदि नाम स्वानुसन्धेयत्वं तदा न योगिनोऽपि तत्‌ । स्वदारीर- 
जन्यत्वं चेत्‌ अयोगिनोप्यस्तीत्यमिप्रायेण परिह्रतीत्याह ॥ अत उक्तमिति ॥ 

(श्री.टि.) देहबाहुल्याथमेवेति । न सुखादयनुसन्धायेत्येवा्थः । तस्य 
देहबादुल्यस्य । तत्र तत्र तस्मिंस्तसिमन्देहे । मूले अन्ययत्यनन्तरमपि 
शन्दोऽध्याहायं इत्यमिप्रत्यान्ययेत्यस्यार्थमाह्‌ ॥ योगित्वेन विनापीति । 
अयोगिष्वस्मादादिष्वित्यर्थः ॥ कथमयोगिन इति । एकस्यात्मनोऽस्मदादेः 
एक एव देहः प्रमितः । अतः कथं देहबाहुल्यं सिद्धमित्यर्थः ।। अङ्गीकृत - 
त्वादिति । तथा चैकस्यात्मनो देवदत्तस्य देहबाहुल्यं सिद्धमित्यर्थः ॥ 

(सत्य.टि.) अप्रयोज८(कत्व)नत्वमिति । इच्छाया इति (इच्छां प्रतीति) 
दोषः | 

भोगानुसन्धानार्थतीति । “भोग शब्दोऽत्र सुखादिरूपविषयपरः । ततश्च 
तत्तच्छरीरावच्छेदेन जायमानसुखाद्यनुसन्धाना्थत्यर्थः । 

(टी.) अथ मन्येत, एकस्यैव योगिनोऽनेकडारीरगत- 
सुखानुसन्धानाभावेऽपि योगिन एवानेकड़रीरत्वम्‌ इति 
 विदोषो युज्यते । तेषां इारीराणां तत्कर्मफलभोगार्थत्वात्‌ । 
भोगस्य च अनुसन्धानेन बिनाप्युपपत्तेः । न चैवं सकल- 
देहगतचेतनानां स्वभावतोऽभेदेऽपि देहबाहल्यस्य अस्ति 
 देवदत्तकर्मफलभोगार्थतेति । 


तन्मतनिराकरणम्‌ 


तदेतदसत्‌, सर्वदेहगतात्मनां देवदत्ताभेदेन सर्वकर्मणामपि 
देवदत्तसम्बन्धित्वापत्त्या सर्बदेहानां देवदत्तकर्मफलभोगार्थताऽ- 
भावानुपपत्तेः । अभेदेऽपि देवदत्तोपाधिकृतमेव कर्म देवदत्त- 


आत्मैक्यवादिभिर्योग्ययोगिनोविंदोषसमर्थनम्‌ 105 


सम्बन्धि नान्यदिति नियम इति चेन । अभेदादेव सर्बोपाधी- 
नामपि देवदत्तोपाधित्वापातात्‌ । देवदत्तकर्मनिर्मित एव 
देवदत्तोपाधिर्नेतरोऽभेदेऽपीति चेत्‌ तत्राह 


मूलम्‌-- सिद्धो हि कर्मभेदस्य स्याद्पाधिविभिन्नता 
॥ ९ ॥ 


तत्सिद्धौ चैव तत्सिद्धिरित्यन्योन्यव्यपाभ्रयः । 


इदं देवदत्तस्यैव इदं यज्ञदत्तस्यैव इति कर्मभेदसिद्धौ तत्तत्क- 
तत्वेन अयं देवदत्तोपाधिः अयं यज्ञदत्तोपाधिः इति उपाधि- 
विभिन्नता स्यात्‌ स्वरूपाभेदेन निमित्तान्तराभावात्‌ । उपाधि- 
भेदसिद्धाबेव कर्मभेदसिद्धिः उक्तादेव हेतोः । ततश्च अन्यो- 
न्याभ्रयात्‌ नैकमपि सिद्धयति । क्मोपाधिव्यक्तिभेदान्ान्यो- 
न्याभ्रय इति चेत्‌ । तथाप्यनवस्था स्यात्‌ । अनादित्वामेति 
चेन्न । असिद्धविषयत्वेन मूलक्षतेः । कर्माण्युपाधयश्च विभिना 
एव दहदयन्त इति चेत्‌ सत्यं, तद्धेदस्य स्वाभाविकात्मभेदे- 
नैबोपपत्तेः । तदेवं योगिनोऽनुसन्धानाभावे विरोषाभाव- 
प्रसङ्गादनुसन्धानमङ्गीकार्य, अभेदो वा त्याज्यः । अनुसन्धाने 
च सति उपाधिविश्ेषोऽकिशचित्कर इति ‹स्वरूपेक्याङ्गीकारे 
सुखद्‌ःखादिभोगो भेदेन न दृश्येत" इत्युक्तं युक्तम्‌ । 
` (मं.टि.) राङ्कते ॥ अथेति ॥ अनेकरारीरसद्धाव इति ॥ 
स्वभोगसाधनानेकरारीरसद्धाव इत्यर्थः । ॥ भोगार्थत्वादिति ॥ 

भोगप्रयोजनकत्वादित्यर्थः । भोगस्य स्वीयत्वं दुर्निरूपमित्युक्तमित्याशङ्खय 
तनिरूपयितुं भोग ॒विरिनष्टि ॥ तत्कर्मफलेति ॥ स्वकर्मक्षयकारित्वं 
स्वीयत्वमित्यर्थः । कर्मक्षयाय भोगार्थत्वात्‌ इत्यत्र भोगस्य अपुरुषार्थत्व- 
दाङ्भानिरासाय कर्मक्षयः फलत्वेनाभिहितः । इदानीं त्वविरोषराङ्कानिरासा्थ- 
मभिधीयत इति न पौनरुक्तम्‌ ॥ भोगस्य॒चेति ॥ “सुखत्वादिकं 
ज्ञातिकसन्मात्रनिष्ठं न भवति धर्मत्वात्‌ घटत्वादिवत्‌" इत्यनुमानेनोत्पननस्यापि 
सुखस्याननुसन्धानोपपत्तेरिति भावः । अयं च विदोषः अयोगिनो 
नास्तीत्याह ॥ न चैवमिति ॥ एवं योगिवत्‌ शरीरबाहूुल्यस्य 
यज्ञदत्तादिररीराणां देवदत्तकर्मफलभोगार्थता नेति सम्बन्धः । 


यदुक्तमनुमानं तत्र ज्ञातैकसन्मात्रनिष्त्वं प्रसिद्धं न वा? न चेत्‌ 
तदभावोऽप्यप्रसिद्ध ॒इत्यप्रसिद्धविदोषणत्वम्‌ । प्रसिद्धं ॒चेत्‌ यत्र प्रसिद्धं 
तनिष्ठधमं एव व्यभिचारः । अस्मद्रीत्या आत्मत्वादौ व्यभिचारश्च । 
आत्मनः स्वकर्मकसंविद्रूपत्वात्‌ । सुखादेज्ञतिकसत्वानङ्गीकारे संरायादि- 
गोचरत्वापत्तिरिति तकंबाधश्च । सुखादिज्ञानरूपस्य साक्षिणो नित्यत्वेन 
तज्ज्ञानस्यावदयकत्वाचेत्यादयो दोषा ऊह्याः । तस्माग्धोगानुसन्धानं 
दुष्परिहरम्‌ । 

अपि च अस्त्वनुसन्धानं विनापि भोगः तथापि न विदोषः सूपपाद्‌ 
इत्याह ॥ तदेतदिति ॥ कारिकायां भेदभिनताङब्दौ भिननस्वाभि- 
कत्वापरपर्यांयनियमवाचकौ । कमाँपाधिस्वरूपभेदपरत्वे प्रकृतानुपयोगादि- 
त्याह ॥ इदं देवदत्तस्येति ॥ कोटिद्वयाङ्गीकारे खटुं अन्योन्याश्रयः । प्रकृते च 
अनेककोटिसद्धावाचान्योन्याश्रय इति राङ्कते ॥ कर्मति ॥ एवं तद्य 
नवस्थाऽस्त्विति परिहरति ॥ तथापीति ॥ प्रवाहस्यानादित्वात्‌ बीजाङ्करा- 
दाविव नानवस्था दोषायेति शङ्कते ॥ अनादित्वादिति ॥ दृष्टः कर्मोपाधि- 
नियमोऽनन्यथासिद्धय्धेत्खलु नियम्यनियामकभावापननां कर्मोपाधिपरम्परां 

कल्पयेत्‌ । स एव न दृरयत इति गूढाभिसन्धिः परिहरति ॥ नासिद्धेति ॥ 
अमिप्रायमजानानः पर आह्‌ ॥ कर्माणीति ॥ विभिना इति ॥ कममांणीत्यनेन 
विभिनानीति लिङ्गव्यत्ययेन सम्बन्धः । नियमस्य दृष्टत्वमात्रमङ्गीकरोति ॥ 
सत्यमिति ॥ कल्पकत्वं तु नाङ्गीक्रियते अन्यथासिद्धत्वादिति गूढाभिसन्धिं 
विवृणोति ॥ तद्धेदस्येति ॥ अयं भावः, “यद्धि यस्य कारणं न तत्तस्य कार्यः ` 
इति यथा नियमः तथा यो धमं यन्निरूप्यकारणतावच्छेद्कः नासौ 
तननिरूप्यकार्यतावच्छेदकः यथा तन्तुत्वं" इत्यपि नियमः । तत्र पटनिरूप्य- 
कारणतावच्छेदकस्य तन्तुत्वस्य न पटप्रतियोगिककार्य॑तावच्छेदकत्वम्‌ । न 
हि कश्चिदपि तन्तुः पटजन्यः । येन तन्तुत्वं पटाख्यकारणनिरूप्य- 
कार्यतावच्छेदकं स्यात्‌ । प्रकृते च उपाधिनियमनिरूप्यकारणतावच्छेदकस्य 
कर्मनियमत्वस्य तनिरूप्यकार्य॑तावच्छेदकत्वमस्त्येव । कस्यचित्कर्म- 
नियमस्योपाधिनियमकारणत्वेऽपि कस्यचित्‌ कर्मनियमस्योपाधिनियम- 
कार्यत्वात्‌ । बीजाङ्करादौ गत्यन्तराभावात्तथा अङ्गीक्रियते । न चैवं प्रकृते । 
अन्यथाप्युपपनत्वादिति । उपसंहरति ॥ तदेवमिति ॥ योगिनोऽनुसन्धान- 
लक्षणविरोषमनङ्गीकृत्य अनेकरारीरित्वलक्षणविदोषाङ्गीकारेऽयोगिनस्तद- 
भावसिद्धयथं आत्माभेदस्त्याज्य इत्याह ॥ अभेदो वेति ॥ योगिनो 
विदोषसिध्यर्थं चात्माभेदत्यागे घड्कुटयां प्रभातवृत्तान्तायितं स्यादिति 
भावः। अथ तत्परिहाराय योगिवदयोगिनोऽप्यनेकरारीरित्वमङ्गीक्रियते तथा 
योगिनोऽनुसन्धानलक्षणविदोषोऽस्तीत्यभिमानः तदा उपाधिसंशटेषविशेषौ 
नानुसन्धानाननुसन्धाननियामकौ योगिषु संशेषव्यतिरेकेऽप्यनुसन्धानदङ्नेन 
व्यतिरेकन्यभिचारात्‌ विष्छेषसद्धावेऽप्यनुसन्धानदरानिन अन्वयन्यभिचारा- 
चेत्याह ॥ अनुसन्धाने चेति ॥ 


(श्री.टि.) योगिन एवेति । तथाचानुसन्धानरदहितदेहबाहूल्यं योगित्वं 
विनाऽयोगिनोऽपि सिद्धमित्युक्तमसदिति भावः । तेषां ररीरणां 

योगीश्वरगुदीतडरीराणाम्‌ ॥ तत्क्म॑फलभोगेति । तच्छरीरापादकयोगी- 
शरीयकर्मफलभूतसुखादयनुभावार्थत्वादित्यर्थः । नन्वनुसन्धानाभावे भोगोनु- 
पपन इति चेत्तत्राह ॥ भोगस्य चेति ॥ अनुसन्धानेन विनापीति ॥ 
देदान्तैरेननुभूयसुखाचनुसन्धानेन विनापि योगिन उपपत्तेरित्यर्थः । 


विङोषो योगिनः कुत इत्युक्तदोषमयोगिष्वयं प्रकारो न सम्भवतीत्यारायेन 
परिहरति ॥ न चैवमिति । देहबाहुल्यस्य देवदत्तकर्मफल- भोगार्थतास्तीत्येवं 
भवद्धिर्न वक्तव्यमित्यर्थः । यथा एकस्यैव योगिनो देहबाहूल्यं तत्कर्म- 
फलभोगार्थं एवमेकस्यैवायोगिनो देवदत्तस्य यज्ञदत्तादिदेहबाहूल्यं 
तत्कर्मफलभोगार्थमिति वक्तु न राक्यते । तत्तत्कर्मणां भेदे यज्ञदत्तादि- 
ररीराणां यज्ञदत्तकर्मफलभोगार्थत्वेन देवदत्तकर्म॑फलभोगार्थत्वादिति भावः। 
स्व॑कर्मणां यज्ञदत्तादिकर्म॑णाम्‌ । शङ्कते ॥ अभेदेपीति ॥  देवदत्तोपाधीति । 
देवदत्तामिधदेहेत्यर्थः । सर्वापाधीनाम्‌ । यज्ञदत्ता्यमिधदेहानाम्‌ । पुनः 
इङ्गते ॥ देवदत्तेति । अभदेपीत्यादौ योज्यम्‌ । इदं कम॑ । ननूपाधिभेदस्य 
कर्मभेदं विना तत्तत्स्वरूपभदेनैवोपपत्तेः कर्मभेदस्य निमित्तत्वाभाव इति 
चेत्तत्राह ॥ स्वरूपाभेदेनेति । अङ्गीकृतत्वेन निमिततेनेत्यर्थः । चैतन्यस्य 
स्वरूपस्यैकत्वेन स्वरूपभेदस्य निमित्तत्वानुपपत्तौ कर्मभेदन्यतिरेकेणो- 
पाधिभेदे निमित्तान्तराभावादित्य्थः । तत्सिद्धौ चेत्यादि व्याख्याति ॥ 
उपाधिभेदसिद्धाविति ॥ उक्तादेव हेतोरिति । स्वरूपाभेदेन तद्धेदस्य कर्मभेदे 
निमित्तत्वानुपपत्तेरुपाधिभेदं विना तद्धेदेनिमित्तान्तराभावादित्यर्थः ॥ 
व्यक्तिभेदादिति । यथा बीजादङ्करमङ्कराद्रीजमिति सामान्येनान्योन्य- 
सपेक्षतया अन्योन्याश्रयप्राप्नावपि न बीजाङ्करव्यक्तिभेदादन्योन्याश्रयः । एवं 
कमो पाधिसामान्ययोरन्योन्यसापेक्षत्बे नान्यो न्याश्रसप्राप्तावपि 
कर्मोपाधिव्यक्तिभेदानान्योन्याश्रय इत्यर्थः । अनवस्थेति ॥ बीजाङ्करव्यक्ति- 
भेदमङ्गीकृत्य परंपराङ्गीकारे यथानवस्था तथेत्यर्थः. । अनादित्वादिति । 

बीजांकुरव्यक्तिभेदेन प्राप्तानवस्था यथानादित्वान दोष एवमिहापीत्यर्थः । 
असिद्धविषयत्वेन मूलक्षतेरिति । अगप्रामाणिकविषयत्वेनेत्यर्थः । यदर्थ- 
मत्तरोत्तरानुसरणम्‌ । तन्मूलमुत्यतिर्ञिरवा । युक्तं बीजाङ्करस्थलेऽनादित्वै- 
नानवस्थाया अदोषत्वम्‌ । मूलभूतांकुरोत्पत्ेः प्रत्क्षसिद्धत्वेन प्रामाणिक- 
तया परम्परा कल्पकसद्धावात्‌ । तदकल्पने च मूलक्षतिप्रसङ्गात्‌ । न चैवं 
प्रकृते सम्भवति । चैतन्याभेदपक्षे कर्मोपाधिव्यक्तिभेदरूपमूलस्यैवा- 
प्रामाणिकत्वेन तस्यैव क्षतेरित्यर्थः । 


नन्वत्रासिद्धविषयत्वं नास्ति । अङ्करवन्मूभूतकममोपाधिव्यक्तीनां 
भेदस्यापि प्रत्यक्षसिद्धत्वादिति शङ्कते ॥ कर्मांण्युपाधयश्चेति ॥ तद्धेदस्येति । 
कर्मोपाधिव्यक्तिभेदस्येत्यथः । सुखदुःखादिभोगश्चेत्यारभ्य विषो योगिनः 
कुत इत्यन्तश्छोकत्रयेणोक्तं प्रमेयं व्युत््रमेणोपसंह्रति ॥ तदेवमित्यादिना ॥ 
विङोषाभावेति । अयोगिभ्योऽस्मदादिभ्य इति रोषः । अभेदोवेत्यतः पूव 
तदनङ्गीकारे चेति रोषः ॥ उपाधिविष्वैषोऽकिञचित्कर इति । तथा च 
विशिष्टोपाधिभेदाभावस्यानुसन्धानप्रयोजकत्वमङ्गीकृत्य तदभावेन अनु- 
सन्धानाभावकथनमयुक्तम्‌ । उक्तरीत्या अनुसन्धानाङ्गीकारे उपाधि- 
विशेषस्याकिञ्चित्करत्वादित्यर्थः | 

 (सत्य.टि.) अनादित्वानेति चेदिति । अनादित्वेन मूलक्षयस्य 
वक्तुमदाक्यत्वात्‌ नानवस्था । बीजांकुरादावपि अनवस्था स्यात्‌ इत्यथः । 

असिद्धविषयत्वेनेति । बीजाङ्करयोः कार्यकारणभावस्य प्रामाणिकत्वात्‌, 
अन्यथासिध्यभावाञ्च न मूलक्षतिः । न हि स्वोपाधिकृतमेव स्वकर्म इति 
नियमोऽस्ति, पुत्रदेहकृतक्मणोऽपि पितृकरम॑त्वदरशानात्‌; येन बीजाङ्कर साम्यं 
स्यात्‌; इति भावः | 

एतेन “उपाधिकर्मभेदः प्रमाण८अनुभव) सिद्धः, परम्परा च अनादित्वेन 
सिद्धा; एवश्च यदि मां प्रति मूलक्षतिः तर्हिं तवापि स्यात्‌, अविोषात्‌" इति 


110 उपाधिखण्डनम्‌ 


परास्तम्‌, कर्मभेदस्य त्वदुच्यमानकेवलोपाधिहेतुकत्वस्य अप्रामाणिकत्वात्‌ । 
नच “कमभेदस्य जीवभेदेन सहितोपाधिकृतत्वमपि नास्ति, त्वया 
पित्रादिभिनपुत्रदेहकृतक्मंणोऽपि पितृकर्म॑त्वाङ्गीकारात्‌" इति वाच्यम्‌; 
कर्मणः स्वत्वस्य (तः) प्राप्रेः शाखाधीनत्वस्य मया अङ्गीकारेण, 
स्वकृत(स्व) त्वस्य देहकृतत्वस्य वा (स्य प्र) प्रयोजकत्वेनानङ्गीकारात्‌ । 
उद्ितवादद्वयसाधारणदोषकथनम्‌ 


(टी.) एवमसत्योपाधिनिमित्ताध्यस्तभेदमङ्गीकुर्बतां सत्यो- 
पाधिकृतसत्यभेदमभ्युपगच्छतां चद्वैतवादिनां पक्षं पृथङ्‌- 
निराकृत्य साधारणदोषेणापि दूषयति 


मूलम्‌-- आत्मस्वभावभेदस्य बिदोषत्वेन चाखिलः 
॥ १० ॥ 
प्रत्यक्षादिविरोधाच दुष्टः पक्षोऽयमञ्जसा । 


“जीवात्मपरमात्मनोः जीवानां च यो भेदः स स्वभावत 
एव, न मिथ्यासत्योपाधिनिपित्तः* इति पक्षस्य । विदोषत्वे- 
नेत्युपलक्षणम्‌ । प्रामाणिकत्वेनेत्यपि ज्ञातव्यम्‌ । अयमखिलः 
पक्ष इत्यक्तोभयविधाद्रैतसिद्धान्तः । प्रत्यक्षादिविरोधाचेत्युप- 
लक्षणम्‌ । प्रमाणाभावाचेत्यपि द्रष्टव्यम्‌ । परपक्षप्रतिक्षेपेण 
स्वपक्षसाधनेन च सिद्धान्तस्य प्रतिष्ठा तदभावे दुष्टता । 
परपक्षप्रतिक्षेपो द्विविधः बाधकसाधकभावाभावव्युत्पादन- 
भेदात्‌ । स्वपक्षसाधनमपि साधकबाधकभावाभावव्युत्पादन- 

भेदेन द्विविधम्‌ । तत्रैकेकस्याप्यभावो दृष्टत्वहेतुः किमु 
सर्वस्येति । तदिदमुक्तं अञ्नसा इति । तत्र आत्मस्वभावभेद- 
बाधकस्य तदभेदसाधकस्य चाभावोऽन्यत्र व्युत्पादितः । 


(मं.रि.) मूलग्रन्थे दुष्टः पक्षोऽयमित्यत्र महाप्रकृतस्य पक्षद्वयस्य दुष्टत्वं 
विवक्ष्यते । तथा चाखिपद्प्रयोगो युक्त इत्यभिप्रेत्य वृत्तानुवादपू्वकं 
वर्तिष्यमाणमवतारयति ॥ एवमिति ॥ आत्मेत्यत्र भेदं प्रति आत्मनो न 
धर्मित्वमात्रं नापि प्रतियोगित्वमात्रम्‌ । परेणापि आत्मनो जडात्‌, जडस्य 
चात्मनो भेदाङ्गीकारात्‌ । किं तरिं ? उभयमित्याह्‌ ॥ जीवेति ॥ 
स्वभावभेदस्य इत्यत्र पञ्चमीतत्पुरुषो विवक्षित इत्याह ॥ स्वभावत इति ॥ 
स्वभावत इत्यस्यार्थमाह ॥ न मिथ्योपाधिनिमित्त इति ॥ भेदङाब्देन तत्पक्षो 
लक्ष्यत इत्याह्‌ ॥ इति पक्षस्येति ॥ चङाब्दार्थमाह ॥ विदोषत्वेनेत्युप- 
लक्षणमिति ॥ ज्ञातव्यमिति ॥ चराब्दसूचिततया ज्ञातन्यमित्य्थः । नन्वेवं 
तद्युपलक्षणं न स्यात्‌, चराब्देनोक्तत्वादिति चेन । च़ब्दस्य निपातत्वात्‌ 
निपातानां च दयोतकत्वेन अभिधायकत्वाभावात्‌ । द्योतितत्वेऽपि 
अनभिहितत्वमात्रेणोपलक्षणपदप्रयोगोपपत्तेः । निपातानां चाभिधायकत्वे 
समुयो वर्तत इत्यभिप्रायेण "चो वर्तते" इति प्रयोगः स्यात्‌ । चराब्द्‌- 
स्यार्थान्तरमाह ॥ प्रत्यक्षादीति ॥ अत्राप्युपलक्षणपदप्रयोगः पूवंवनिर्वाह्यः । 
यद्वा चङाब्दयोरुक्तासाधारणदूषणसमुचयार्थत्वं परस्परसमुद्चया्॑त्वं वा 
आश्रित्य उभयत्राऽपि उपलक्षणपदप्रयोगो मुख्य एव द्रष्टव्यः । 


अञ्जसा इत्येतत्पदकृत्यम्‌ 


अञ्जसा दुष्टः इत्युक्तम्‌ । तत्र अञ्जसा इत्यस्यार्थमाह ॥ परपक्षेत्यादिना ॥ 
साधकबाधकभावाभावन्युत्पादनभेदेनेति ॥ 

भावत्वस्य दुनिरूपत्वूर्वपक्षः 


ननु किमिदं भावत्वं नाम १ निष्प्रतियोगिकत्वं ? उत अभावादन्यत्वं ? 
यद्वा अभावत्वानधिकरणत्वम्‌ ? अथ वा अभावविरोधित्वम्‌ ? उत “अस्ति 
इति प्रत्ययाविषयत्वम्‌ ? नाद्यः सादरयादावव्याप्तेः । तस्यापि प्रतियोगि- 
निरूप्यत्वात्‌ । न द्वितीयः अभावस्यापि यत्किञ्चिदभावादन्यत्वेनाति- 
व्याप्तः । न तृतीयः अभावत्व एवातिव्याप्तेः । तस्य तदनधिकरणत्वात्‌ । न 
चतुर्थः नित्यत्वाभावस्याप्यनित्यत्वाभावविरोधित्वेनातिव्याप्तेः । 


न पञ्चमः अभावस्यापि “घटाभावोऽस्तिः इति प्रतीतिविषयत्वेनाति- 
व्याप्तः । अथ मतं, प्रथमप्रतीतौ “अस्ति इति प्रतीयमानत्वं विवक्षितम्‌ । 
एवं च नातिव्याप्तिः । “घटो नास्ति" इति ज्ञात्वैव "घटाभावोऽस्ति' इति 
ज्ञानादिति चेत्‌ केयं “अस्ति इति प्रतीतिः१ किं “अस्तिः इति 
न्यवहारोत्पादिका? किं वा अस्तिपदार्थविषयिका? किं वा अस्तित्व- 
प्रकारिका१ नाद्यः अन्यापघ्रेः | घटोऽस्ति" इति ज्ञानस्यापि अस्ति" इति 
न्यवहारजनकत्वनियमाभावेन त्वदुक्तस्यास्तीतिप्रत्ययविषयत्वस्याभावात्‌ । 
उत्पनस्यापि ज्ञानस्य न्यवजिहीषाभावेन व्यवहाराजनकत्वात्‌ । त द्वितीयः 
अभावे अतिव्यापनेः । अभावस्य अस्तिपदार्थत्वाभावे कथं पश्चात्‌ 
'घटाभावोऽस्ति" इति प्रतीतिः? 


तुतीये किमिदमस्तित्वं सत्वं वा? भावत्वं वा आद्ये अनुगत- 
सत्तामनङ्गीकुव॑ता त्वया स्वरूपसत्वमेव वक्तव्यं १ तत्किं स्वरूपप्रतीतावेव 
प्रतीयते? उत न ? न चेत्‌ कथं घटविषयिका प्रथमप्रतीतिरस्तित्वावलम्बिनी ! 
प्रथमे अभावविषयिकाऽपि प्रथमा प्रतीतिः कथमस्तित्वालम्बिनी न स्यात्‌ ? 
अभावेऽपि स्वरूपसत्तायाः भाव इव प्रथममेव प्रत्येतव्यत्वात्‌ । द्वितीये 
अन्योन्याश्रयः । तस्मान पञ्चमः । 

नापि षष्ठः घटस्यापि "घटाभावो नास्ति इति प्रत्ययविषयत्वेन 
असम्भवात्‌ । प्रथमप्रतीतौ “नास्ति इत्यप्रतीयमानत्वं विवक्षितम्‌ । न 
चैवमसम्भवः । भावस्य प्रथमं घटोऽस्ति" इत्यस्तित्वप्रकारेणैव प्रतीतेः । 
नाप्यतिन्या्निः । अभावस्य प्रथममेव “नास्ति' इत्येव नास्तित्वाकारेणैव 
प्रतीतेरिति चेन । त्वन्मते घटादेरपि प्रथममेव “अन्यात्मना नास्ति" इति 
प्रतीतेः । अन्यथा स्वेतरसवांत्मना प्रतीतिप्रसङ्गात्‌ । भेदस्य स्वरूपत्वेन 
तथाप्रतीत्यवरयम्भावाच । तस्माद्धावत्वं दुरनिरूपम्‌ । 


अभावात्वस्य दुनिरूपत्वपूवपक्षः 


किं चेदमभावत्वं नाम? सप्रतियोगिकत्वं वा ? भावादन्यत्वं वा? 
भवित्वानधिकरणत्वं वा? भावविरोधित्वं वा ? (अस्ति इति प्रत्यया- 
विषयत्वं वा? नास्ति" इति प्रत्ययविषयत्वं वा? नाद्यः साद्दयादावति- 
व्याप्तेः । न द्वितीयः भाव एवातिव्याप्तैः । भावस्यापि यक्किञ्िद्धावा- 
दन्यत्वात्‌ । न तृतीयः भावत्वानधिकरणत्वस्य अभावरूपत्वेनात्मा- 
श्रयत्वात्‌ । न चतुर्थः रीतस्परस्याप्युष्णस्पराविरोधित्वेनातिव्यापतेः । 


ननु च स्वाभाविकभावविरोधित्वं विवक्षितम्‌ । न चैवं रीतस्परं- 
विरोधिन्युष्णस्पो अतिव्याप्तिः । रीतस्पदस्योष्ण- स्परंभावन्याप्तत्वे- 
नैवोपाधिना उष्णस्पदविरोधित्वेन स्वाभाविकविरोधाभावात्‌ । भोवा- 
भावयोस्तु स्वाभाविक एव विरोधः उपाधेरस्फुरणात्‌ । न च भावज्ञानस्या- 
भावज्ञानाधीनत्वेन अन्योन्याश्रयः शङ्कयः । पदा्थांश्रयत्वस्य भावत्वात्‌ । न 
चाभावेऽतिव्या्षिः । अभावे हि भवन्‌ पदार्थ भावो वा अभावो वा | नादयः 
भावाश्रयत्वे भावत्वापत्तः । न द्वितीयः अभावे अभावाङ्गीकारे आत्मा- 
श्रयत्वादिति चेन | 


विरोधस्यानिरूपणात्‌ । स किं सहानवस्थानलक्षणः१ किं वा 
वध्यघातकभावलक्षणः । नाद्यः तस्याभावरूपत्वेनात्माभ्रयत्वात्‌ । 

द्वितीयेऽपि तदभावन्याप्तत्वं वा तदभावरूपत्वं वा । उभयथाऽप्यन्यो- 
न्याश्रयः। अथ प्रागभावप्रध्वंसयोभविन सह॒ काटतो विरोधः । 
अत्यन्तभावस्य तु देशात इत्यादिप्रतिनियत एव विरोध इति चेन । 
अनुगतविरोधरब्दाथंस्याभावे लक्षणाननुगतेः । 


यचोक्तं“पदाथांभ्रयत्वं भावत्वं" इति तत्र वक्तव्यं, अभावस्यापि 
कि्चिह्लक्षणमस्ति ? न वा १ इति । न चद्धावाद्भयावृत्तिनं स्यात्‌ । अस्ति 
चेत्‌ कथं पदा्ाश्रयत्वाभावः १ लक्षणस्यैव पदार्थत्वात्‌ । ननु लक्षण- 
मभावानाश्रितमपि तटस्थं सत्‌ इतरेभ्यो व्यावृत्ति अनुगतं व्यवहारं च 
करोतीति चेत्‌ तथापि तटस्थलक्षणलक्ष्यत्त्वरूपधरमाश्रियत्वेन पदा्थाश्रियत्वा- 
वद्यम्भवात्‌ । न॒ चात्माश्रयः व्यक्तिभेदाद्धावे भावान्तरवदभावेऽपि 
अभावान्तरस्यानुभवसिद्धत्वाच्च । तस्मान चतुर्थः । 


नापि पञ्चमः अभावस्यापि “घटाभावोऽस्ति' इति प्रत्ययविषयत्वेना- 
सम्भवात्‌ । प्रथमप्रतीतिविवक्षायां तु पूर्ववदेव भङ्गीभेदेन दूषणान्यूह्यानि । 
नापि षष्ठः घटस्यापि घटभावो नास्ति इतिप्रत्ययविषयत्वेनातिव्यापतेः । 
प्रथमप्रतीतौ नास्ति" इति प्रत्ययविषयत्वमिति चेन । दत्तोत्तरत्वात्‌ । 


किञ्च प्रतीतौ प्रथमग्रहणं "प्रथमं योऽस्ति" इत्येवं कालविङोषणं ९ किं वा 
प्रथमा या प्रतीतिरिति प्रतीतिविोषणं ? नाद्यः बुद्धर्विरम्यन्यापाराभावात्‌ | 
द्वितीयेऽपि किमिह जन्मनि या स्वविषयिका प्रथमा प्रतीतिः सा विवक्षिता ! 
किं वा एकसामग्रीजन्यासु स्वविषयिकासु या स्वविषयिका प्रथमा प्रतीतिः 
सा ? अथवा यदा यदा स्वयं जायते तदा तदा स्वविषयकं ज्ञानद्वयमस्ति 
आपातजं विमर्ाजं चेति । तत्रापातजा या संवित्‌ सा? नाद्यः गिरिदरीवर्तिनो 
गजाभावस्य ज्ञानात्पूर्वमेव जातायां “यत्‌ प्रमेयं तदस्ति इत्यस्यां 
सामान्याकारेण प्रमेयमात्रविषयिकायां वन्यगजाभावस्य प्रथममस्तित्वेनैव 

प्रतीत्या लक्षणाव्याप्तेः । न द्वितीयः? एकसामग्रया अनेकज्ञान- 
जनकत्वायोगात्‌ । सामग्रीभेदाभावे कायंभेदस्य आकस्मिकत्वप्रसङ्गात्‌ । न 
तृतीयः “घटाभावो नास्ति" इति वाक्यात्प्रथममेव घटस्य नास्तित्वाकारेण 
प्रतीत्या लक्षणस्यातिव्याप्तः । 


तस्माद्धावत्वाभावत्वयोदर्निरूपत्वात्‌ भावाभावन्युत्पादनभेदेन इत्युक्तं 
अयुक्तमिति वैतण्डिको मन्यते | 


भावत्वाभावत्वन्यवस्थाया उभयवादिभ्यामङ्गीकार्यत्वसमर्थनम्‌ 
अत्रोच्यते 
भावाभावपदे तावत्प्युज्येते त्वयापि ते । 
प्र॒त्तिहेतुसापेक्षे पदत्वात्संमतं यथा ॥ 


भावाभावङगब्दप्रयोग एव नाङ्गीक्रियते ? उत अङ्गीकृत्यापि प्रयोगे 
तत्परवृत्तिनिमित्तं नास्तीत्युच्यते अथ प्रवृत्तिनिमित्तमङ्गीकृत्यापि प्रवृत्ति- 
निमित्तस्यानिवंचनीयत्वं मन्यसे ? नाद्यः त्वयापि तत्प्रयोगात्‌ । न द्वितीयः 
्रवृत्तिनिमित्ताभावे पदप्रयोगानुपपत्तेः । न तृतीयः मिथ्यापदप्रवृ्ति- 
निमित्तदृष्टान्तेन अस्यापि निर्वचनार्हूत्वसाधनात्‌ । न च साध्यवैकल्यं 
दाङ्कयम्‌ । मिथ्यापदप्रवृत्तिनिमित्तस्य मिथ्यात्वस्य त्वयैव महाप्रयत्रेन 
निरुक्तत्वात्‌ । तस्मात्‌ सामान्येन भावत्वाभावत्वयोव्य॑वस्थितिवांदि- 
प्रतिवादिभ्यामङ्गीकतंव्येति स्थिते विदोषजिज्ञासायामुच्यते । 


भावत्वनिरुक्तेः 


अभावत्वावच्छिनाधारतानिरूप्याधेयताश्रयान्यत्वप्रतियोगित्वं भावत्वम्‌ | 
अभावत्वावच्छिना या आधारता, तया निरूप्या या आधेयता, तस्य 
आश्रयश्चासावन्यत्वं च, तदपेक्षयैव प्रतियोगित्वमित्यथः । अन्यत्व 

प्रतियोगित्वमित्युक्ते अभावेऽतिव्याप्निः । तत्परिहारार्थमभावत्वावच्छिन्े 
त्यादिना अन्यत्वं विरोषितम्‌ । अभावस्याप्यभावान्तरनिष्ठाधारत्व- 
प्रतियोगिकाधेयताश्रयान्यत्वप्रतियोगित्वेऽपि न सा आधारता अभावत्वेना- 
वच्छिद्यते । अभावत्वस्य प्रतियोगिन्यपि सत्वात्‌ । प्रतियोगिनिष्ठस्य 
चान्यत्वाधिकरणतावच्छेदकत्वायोगात्‌ | 


अभावत्वनिरुक्ति 


अभावत्वं च स्वप्रतियोगिकानुयोगिनिर्विरोषतादात्म्यवत्प्रतियोग्यनु 
योगित्वम्‌ । स्वं प्रतियोगि यस्यासौ स्वप्रतियोगिकः । स चासावनुयोगी च । 


अनुयोगी नाम प्रतियोगिप्रतिसम्बन्धी । तेन सह निर्विदोषतादात्म्य- 
मस्यास्तीति स्वप्रतियोगिकानुयोगिनिरविंरोषतादात्म्यवान्‌ । स चासौ 
प्रतियोगी च । तं प्रत्यनुयोगी तस्य भावस्तत्वमिति विग्रहः । प्रतियोग्यनु- 
योगित्वमित्युक्ते साददयादावतिन्याप्षिः । तस्य स्वप्रतियोगिनौ गोगवयौ 
प्रत्यनुयोगित्वात्‌ । तत्परिहाराय स्वप्रतियोगिकानुयोगितादात्म्यवदिल्युक्तम्‌ | 
एवं च नातिव्याप्तिः । सादरयप्रतियोगिकेन केनचिदपि गोगवययोः 
तादात्म्याभावेन सादृदयप्रतियोगिकानुयोगितादात्म्यवत्प्रतियोगिनौ प्रत्यनु- 
योगित्वाभावात्‌ । न चासम्भवः । घटाभावस्य स्वप्रतियोगिकेन घटाभावा- 
भावरूपेणानुयोगिना तादात्म्यवन्तं घटाख्यं प्रतियोगिनं प्रत्यनुयोगित्वात्‌ । 
अभावाभावस्य भावत्वात्‌ । नञूद्रयेन प्रकृताभिधानात्‌ । तावत्युक्तेऽ- 
प्यतिव्याप्िः । सादरयप्रतियोगिकेन भेदेन गोगवययोस्तादात्म्यवत्वात्‌ । 
तदर्थं निर्विंरेषेत्यक्तम्‌ । एवं च नातिव्याप्निः भेदस्य स्वधर्मिणा 
सविरोषाभेदाङ्गीकारात्‌ । घटादे्ध॑टादित्वेन भावत्वेऽप्यभावनिषेधात्मनाऽ- 
भावत्वाच | 

अभावाभावस्य भावरूपत्वानङ्गीकारे अनवस्थादोषः 


ये पुनरभावाभावो न भावः किं तर्हिं १ अभावव्यवहारादभाव एवेत्याहुः । 
तेषामभावपरम्परया अनवस्था दुवांरा । तस्मादयुक्तं भावाभावन्युत्पादनमेदेन 
इति । प्रपञ्चस्य प्रयोजनमाह ॥ तत्रैकेकस्येति ॥ तत्र चतुर्णा मध्य इत्यर्थः | 


(श्री.टि.) स्वभावत एवेत्यस्याथोँ न मिथ्येति । मिथ्याभूतस्सत्य- 
भूतश्चोपाधिस्तस्मिनिमित्तो नेत्यर्थः । भेदस्येत्यत्र भेदङब्दस्तत्पक्षोपलक्षक 
इत्याह ॥ इति पक्षस्येति ॥ उपलक्षणमिति ॥ ननु चाब्दद्वयसद्धावात्तयोरेव 
प्रामाणिकत्वप्रमाणभावसमुचायकत्वोपपत्तेः । उपलक्षणमिति कस्मा- 
दुक्तमिति चेत्‌ । उच्यते । पूवोत्तरार्धस्थितयोश्वराब्दयोः परस्पर- 
समुचायकत्वेनैव चरितार्थत्वममिप्रेत्य प्रामाणिकत्वप्रमाणाभावयोरूपलबक्षणं 
कृतमिति ज्ञातव्यम्‌ । अंजसेत्यस्यामिप्रायमाह ॥ परपक्षेत्यादिना । प्रतिष्टा 
प्रकर्षण स्थापनं भवतीति रोषः । तदभावे परपक्षप्रतिक्षेपस्वपक्ष- 
साधनयोरभावे ॥ बाधकेति । परपक्षे बाधकभावसाधकभावेति विवेकः ॥ 
साधकेति । साधकभावबाधकाभावेति विवेकः ॥ एकैकस्येति । 
परपक्षप्रतिक्षेपस्याभावः स्वपक्षसाधनस्याभावो वा सिद्धान्तस्य दुष्टत्वे हेतुः। 
सिद्धान्तस्य प्रतिष्ठापको न भवतीति यावत्‌ । तथा बाधकसद्धाव- 
्युत्पादनाभावः साधकाभावव्युत्पादनाभावः अपरपक्षस्य दुष्टत्वे हेतुः । 
परपक्षप्रतिक्षेपको न भवतीति यावदित्यर्थः ॥ किम्विति । सिद्धान्त- 
्रतिष्ठापकद्वयस्य परपक्षप्रतिक्षेपकद्वयस्येति सर्व॑स्य चतुषटयस्याभावो दुष्टत्वे 
हेतुरिति किमु वक्तव्यमित्यर्थः ॥ 


तदिदमुक्तमिति । सिद्धान्तप्रतिष्टापकद्वयं परपक्षप्रतिक्षेपकद्धयं चेति 
चतुष्टयमपि परपक्षे नास्तीति प्रमेयमञ्जसेत्यनेनोक्त मित्यर्थः । उत्तरवाक्यं 
सङ्गमयितुमाह । तत्रेत्यादिना । मायिनः स्वसिद्धान्तप्रतिष्ठापकं नास्तीत्याह 

॥ आत्मनः स्वभावभेदबाधकस्येति । भेदो मिथ्या भेदत्वाचन्द्रभेद्‌- 
वदित्यनुमानस्य ज्ञाते द्वैतं न विद्यते अविद्यमानो ह्यवभाति हि द्य इति 
्रुतिस्मृतिरूपस्य च बाधकस्येत्यर्थः ॥ तदभेदसाधकस्येति । जीवाः 
परमात्मनस्तत्वतो न भिद्यन्ते आत्मत्वात्परमात्तमवदित्यनुमानस्य तद्योहं 
सोसौ योसौ सोहं स॒ आत्मा तत्वमसि अहं हरिस्सव॑मिदं जनार्दन 
इत्यादिरूपस्यात्मामेद्साधकस्येत्यर्थः ॥ अभाव इति । अनुमाना- 
नामाभासत्ववर्णनेन श्रुत्यादीनामन्याथ॑त्ववर्णनेन च तदभावोऽन्यत्र 
विष्णुतत्वनिर्णयादौ व्युत्पादित इत्यर्थः । 


(सत्य.टि.) न मिथ्यासत्येति । मिथ्योपाधिनिमित्तः सत्योपाधि- 
निमित्तश्च भेदो न इत्यर्थः | 

(टी.) भेदसाधकाभेदबाधकव्युत्पादनायोत्तरं वाक्यम्‌ । 
तत्रेदमाह, यदुक्तं ॒प्रत्यक्षादिसिद्धो जीबेश्वरयोजीवानां च 
भेदः, तत एव तदभेदः प्रत्यक्षादिबिरुद्धः' इति तदयुक्तं, 
सर्वस्य हि स्वात्मैव प्रत्यक्षो न तु जीवान्तरमीथधरो वा। नच 
प्रत्यक्षाप्रत्यक्षधर्म; प्रत्यक्षो वायुबनस्पतिसंयोगवत्‌ । तत्कथं 
भेदः प्रत्यक्षः इत्याशङ्कां परिहरञ्जीवभेदस्य प्रत्यक्षतां 
तावत्समर्थयते । 


मूलम्‌-- चेष्टालिङ्गेन सात्मत्वे परदेहस्य साधिते ॥११॥ 


अन्यत्त्वं स्वात्मनस्तस्मात्सबैरेवानुभूयते । 

भेदो हि नैक एव अनेकधर्मः' इत्युपपादितमन्यत्र । 
किन्तु १ एकस्मिन्‌ धमिणि परप्रतियोगिक एव । तस्य च 
प्रत्यक्षता धर्मिणः प्रत्यक्षतां प्रतियोगिनश्च स्मरणमपेक्षते । तत्र 
धमी स्वात्मा तावत्‌ प्रत्यक्षसिद्धः । प्रतियोगिस्मृतिहेतुश्चानु- 
भवोऽनुमानाद्भवति । तथा हि, परदारीरं तावत्पत्यक्षसिद्धम्‌ । 
तस्य चेष्टादिलिङ्गेन स्वशरीरबत्‌ सात्मत्वमनुमातुं शक्यते । 
चेष्टा नाम हिताहितप्रप्िपरिहारेच्छापूर्वको व्यापारः । न 
परिस्पन्दमात्रं येन व्यभिचारः स्यात्‌ । न चैवं सन्दिग्धा- 
सिद्धता । हिताहितप्रापिपरिदारानुगुणतायाः स्वात्मदृष्टान्ते- 
नैवावगमात्‌ । अतः तस्मात्‌ परररीराधिष्ठातुः स्वात्मनोऽ- 
न्यत्वं प्रत्यक्षं भवितुमर्हति । न चैवं सम्भवनामात्रम्‌ । 
सर्वैरपि तु अनुभूयत एव । न हि चेष्टाबिेषानुमितप्रयत्र- 
विशोषवतः परात्मनः स्मृतौ सत्यां तथाविधप्रयत्रविरदिणं 
स्वात्मानं प्रत्यक्षत ॒एवानुभवस्तस्मात्स्वात्मनोऽन्यत्वं नानु- 
भवति इति युज्यते । 

(मं.रि.) सिद्धान्तिनैवमुक्ते अन्यस्तत्परिजिहीर्षतीत्याह्‌ ॥ तत्रेदमाहेति 
॥ बुद्धिपरिकल्पितप्रतिवाद्यभिप्रायेण प्रथमुपुरुषप्रयोगः । अनूदितं दूषयति 
परः ॥ तदयुक्तमिति ॥ स्वात्मवेत्येकारस्य व्यावत्य॑माह्‌ ॥ न त्विति ॥ 
भेदस्तावदुभयधर्मः । उभयप्रतीतिसपिक्षत्वात्‌ । तत्र किं सामान्यादिवत्‌ 
प्रत्येकं परिसमाप्तः? किं वा संयोगादिवत्‌ व्यासज्यवृत्तिः१ नादयः 
एकव्यक्त्युपलम्भेऽपि गोत्वोपलम्भवत्‌ धर्मप्रतियोग्यन्यतयप्रतीत्यैव 
भेदप्रतीतिप्रसङ्गात्‌ । द्वितीयं दूषयति ॥ न चेति ॥ 

ननु चेष्टालिङ्गेन इति मूलग्रन्थे आनुमानिकत्वं प्रतियोगिनोऽमिदितम्‌ । 
किमनेनोक्तं भवति ? कि भेदस्य प्रामाणिकत्वमात्रं ? किं वा प्रत्यक्ष- 
सिद्धत्वं १ नायः उपक्रमाननुकूलत्वात्‌ । न द्वितीयः प्रत्यक्षानुपपत्तेरुक्तत्वा- 
दित्याराङ्कयाह ॥ भेदो हीति ॥ “एक एवानेकधममो न" इत्युपपादितमिति 
सम्बन्धः ॥ प्रतियोगिनश्च स्मरणमपेक्षत इति ॥ प्रतियोगिस्मरणमात्रेण 
सादृदयाभावादीनां सप्रतियोगिकानां प्रत्यक्षतादर्शानात्‌ “स्तम्भःपिङ्ञाचोन 
भवति" इति अप्रत्यक्षप्रतियोगिकमेदस्य प्रत्यक्षतादङघानाचेति भावः । 


सम्भावितस्मृतिलक्षणानामतिव्यापिदोषः 


ननु किमिदं स्मरणत्वं नाम? किं ज्ञानजन्यज्ञानत्वं १ अनित्यज्ञान- 
जन्यज्ञानत्वं वा ९ अनित्यविरिष्टज्ञानजन्यज्ञानत्वं वा स्वसमानविषयका- 
नित्यविरिष्टज्ञानजन्यज्ञानत्वं वा ? स्वसमानाधिकरणस्वसमानविषयक- 
विरिष्टज्ञानजन्यज्ञानत्वं॑वा ! नाद्यः अनुभवस्यापि नित्येश्वरज्ञान- 
जन्यत्वेनातिन्याप्तेः । न द्वितीयः विरिष्टानुभवस्यापि विङ्षणविषयक- 
निविंकल्पकज्ञानजन्यन्वेनातिव्याप्तेः । न तृतीयः लिङ्गयनुभवस्यापि 
लिङ्गविषयकविरिष्टज्ञानजन्यत्वेन अतिव्याप्तेः । न चतुर्थः श्रोतृगत- 
समानविषयकवक्तगतविरिष्टज्ञानजन्ये श्रोतृगते शब्दानुभवेऽतिव्यापतेः । न 
पञ्चमः देवदत्तसमवेतपूर्वानुभवजन्ये पूर्वानुभूतविषयके देवदत्तसमवेत- 
प्रत्यमिज्ञानेऽतिव्यापतेः | 


एकदेरिमतानुसारेण स्मरणलक्षणम्‌ 


नैष दोषः। यावत्स्वविषयविषयकविरिष्टानुभवजन्यज्ञानत्वस्य 
स्मृतित्वात्‌ । न चैवं प्रत्यभिज्ञानानुभवेऽतिव्याप्निः । प्रत्यभिज्ञाया परवा 
ननुभूततत्ताविषयिकाया यावत्स्वविषयविषयकविशिष्टानुभवजन्यत्वा- 
भावादिति केचित्परिहरन्ति। ` 

एकदेयभिमतस्मृतिलक्षणे असम्भवदोषः 
“तत्रैकं सन्धित्सोरपरं च्यवते इतिन्यायेनातिव्याप्चिं समादधतोऽ- 
सम्भवस्योत्थानात्‌ । स्मृतेरप्यननुभूततत्ताविषयकत्वात्‌ । ननु च तत्ता नाम 
तदेदाकालसम्बन्धः । सोऽपि पूर्वमनुभूत एवेति चेन्न । तथात्वे तदानीमेव 
“तत्‌ इति प्रतीतिप्रसङ्गात्‌ । ननु विषयभेदाभावेऽपि संस्कारजन्यत्वा- 
जन्यत्वाभ्यां तन्तोद्धेखानुङ्केखाविति चेन । प्रतीतिवैलक्षण्यस्य विषयवे- 
लक्षण्याधीनत्वात्‌ । कारणमेदमात्रेण प्रतीतिवेलक्षण्याङ्गीकारे प्रतयक्षज्ञाने 
"वद्धिः" इति प्रतीयेत । अनुमितौ तु “व्याघ्रः' इति प्रतीयेत । सामग्रीभेदस्य 

तत्र सत्वात्‌ । तस्मात्‌ एकदेरिनां परिहारो न युक्तः । ` 


स्वमतेन स्मृतिलक्षणम्‌ 
वयं तु ब्रूमः | | 
संस्कारमात्ररूपा या मनसो व्यापृतिस्तया । 
मन्यन्ते स्मरणं जन्यं ज्ञानं मध्वमतानुगाः ॥ 


संस्कारमात्ररूपावान्तरन्यापारजन्यज्ञानत्वं स्मृतित्वम्‌ । अवान्तर- 
व्यापारजन्यज्ञानत्वमित्युक्ते अनुभवे अतिव्याप्चिः । अनुभवस्यापि इन्द्रियाय - 
संनिकर्षलक्षणावान्तरन्यापारजन्यत्वात्‌ 1 तत्परिहारार्थं व्यापारं संस्कारा- 
त्मकत्वेन विरोषयितुं संस्कारग्रहणम्‌ । तावत्युक्ते प्रत्यभिज्ञानेऽतिव्या्षिः । 
तस्यापि तत्तारो संस्काराख्यप्रत्यासत्तिजन्यत्वात्‌ । तत्परिहाराय 
अवधारणाथंकमात्रग्रहणम्‌ । एवं च नातिव्याप्तिः । प्रत्यभिज्ञाया इदमद 
इन्द्रियसम्प्रयोगलक्षणन्यापारेणापि जन्यत्वात्‌ । 


तत्ताया अनुभवविषयत्वसम्थनम्‌ 


ननु तत्ताया अननुभूतत्वात्‌ तत्र संस्कारस्य अवान्तरल्यापारत्वाभावात्‌ 
मात्रग्रहणं व्यथ॑म्‌ । न व्यर्थम्‌ । तत्ताया अपि कथचचिदनुभूतत्वात्‌ । अतीतो 

देकालसम्बन्धो दि तत्ता । “तत्र तदा तत्‌ आसीत्‌" इति स्मरणोत्पत्तेः । 
तत्र “आसीत्‌” इति भूताथंवाचिलडादिप्रत्ययप्रयोगात्‌ तदेशकालसम्बन्ध- 
स्यातीतत्वाप्रतीतेः । भूतत्वमतीत्वं प्रध्वंसप्रतियोगित्वमिति च पयायः । 
तथा चोक्तं तत्वोद्योतटीकायां टीकाकारः न टि स इत्यस्य तदेदाकाल- 
सम्बन्धमात्रमर्थः । किं नाम तस्यातीतत्वमपि' इति । तच्च स्मरणे 
प्रतीयमानं तदेराकालसम्बन्धस्यातीतत्वं यद्यपि न पूर्वमनुभूतं, पूर्वं तदेशा- 
कालसम्बन्धस्य वर्तमानत्वेनातीतत्वाभावात्‌ तदानीमेव तच्छब्दप्रयोग- 
प्रसङ्गाच्च तथापि तदेकालसम्बन्धस्वरूपमात्रस्य अनुभूतत्वात्‌ प्रत्यभिज्ञाया- 
स्तस्मिनंदो संस्कारः संनिकषां भवत्येवेति न व्यर्थं मात्रग्रहणम्‌ । 


अननुभूतस्य तत्तातीतत्वस्य स्मृतिविषयत्वसमर्थनम्‌ 


ननु तद्य॑ननुभूतस्यापि तदेशकालसम्बन्धातीतत्वस्य स्मरणाङ्गीकारेऽति- 
प्रसङ्गः स्यात्‌ । न स्यात्‌ । पूरवंमनुभूतस्य तदेदाकालसम्बन्धस्य यत्‌ अतीतत्वं 
तस्यैवाननुभूतस्यापि स्मरणम्‌ । अन्यस्य सव॑स्यानुभूतस्यैव स्मरणमिति 
नियमात्‌ । अननुभूतस्याप्यतीतत्वस्य स्मरणदरानात्‌ । न द्यतिप्रसङ्गभिया 
दरानापलापो युक्तः । किं तर्हिं ? दृष्टमङ्गीकृत्य ततोऽन्यत्रातिप्रसङ्गं परिहर्तु 
व्यवस्था कल्प्या । अन्यथा तत्रैवातिप्रसङ्गात्‌ । 


तत्तातीतत्वेनासंनिकृष्टस्यापि मनसस्तज्ज्ञानजनकत्वम्‌ 


नन्वथापि अतीतत्वस्याननुभूतत्वात्‌ तत्र संस्कारलक्षणसंनिकषभिावात्‌ 
संनिकर्षान्तरस्य च अङ्गीकायंत्वात्‌ स्मृतौ संस्कारमात्रप्रत्यासत्तिजन्यत्वं 
नास्तीति लक्षणस्यासम्भवः स्यादिति चेन । तदेराकालसम्बन्धेन सह्‌ 
संस्काराख्यप्रत्यासक्तियुक्तेन मनसा करणेन तदेदाकालसम्बन्धातीतत्वस्या- 
संनिकृष्टस्याप्याकलटनात्‌ । स्मृतिरपि यदि सम्बन्धभेवाकलयेत्‌ तदा 
प्रत्यभिज्ञानवदनुभवः स्यात्‌ । प्रत्यभिज्ञायां तु इदन्ताया इन्द्रियार्थसंनिकषः 

प्रामाणिक इत्युक्तम्‌ । उद्भद्ध एव संस्कारः प्रत्यासत्तिः न संस्कारमात्रम्‌ । 
तेन संस्कारे सत्यपि स्मरणानुदयात्‌ नास्य प्रत्यासत्तित्वमिति चोद्यं 
निरस्तम्‌ । तस्मात्‌ सुषुतं प्रतियोगिनः स्मरणमपेक्षते इति । 


॥ न चैवमिति ॥ “विमतं इरीरं दहिताहितप्रा्तिपरिहारेच्छापूव॑क- 
व्यापाररहितं न भवति इारीरत्वात्‌ मच्छरीरवत्‌" इत्यनुमानेन हेतुसाधनादिति 
भावः । नन्वेवं त्यनेनैव सात्मकत्वं साध्यतां किमनया प्रणाडया १ इति 
चेन । दारीरत्वमात्रस्य सात्मकत्वेन मृतदारीरे व्यभिचारात्‌ । 
दिताहितप्राप्तिपरिहारेच्छापूवंकल्यापारविष्िष्टस्य च इरीरत्वस्यासिद्धत्वात्‌ 
साक्षात्साधनायोगात्‌ । सावयत्वादिनैव सकतुंकत्वादिसाधनसम्भवेन 
कार्यत्वादर्ैयर््यप्रसज्गाच । अनुभूयत एव सर्वैरिति कारिकास्थावधारणार्थ- 
माह ॥ न चैवमिति ॥ ततश्च प्रत्यक्षाप्रत्यक्षधर्मत्वेन अप्रत्यक्षत्वसाधनं 
बाधितमिति भावः । अनुभवे विप्रतिपद्यमानं प्रत्याह ॥ न हि चेष्टेति ॥ 
भेदकज्ञानस्य भेदज्ञानसामग्रीव्याप्तत्वात्‌ विरुद्धधर्मरूपभेदकनज्ञाने 
तद्भयापकमभेदज्ञानसामग्रयवङयम्भावात्‌ सामग्रीसद्धावेऽपि कार्यानङ्गीकारे 
व्याघातादिति दिराब्दार्थः । 


(श्री.टि.) अस्मत्सिद्धान्तप्रतिष्ठापकं प्रमाणमस्तीति वक्तुमुत्तरवाक्य- 
मित्याह ॥ मेदसाधकेति ॥ प्रत्यक्षादि (प्रमाण) सिद्ध इति । विदोषत्वेन 
चेत्यत्र चकाब्देन प्रत्यक्षादिप्रमाणसिद्धत्वस्य समुच्चितत्वादिति भावः ॥ 
स्वात्मैव प्रत्यक्ष इति । अहमित्यनुभवादिति रोषः ॥ न च प्रत्यक्षेति । तथा 
च स्वस्मिन्‌ जीवान्तरेशवरप्रतियोगिको मेदः अप्रत्यक्षो भवितुमर्हति । 
प्रत्यक्षाप्रत्यक्षधमंत्वात्‌ वायुवनस्पतिसंयोगवदित्यनुमानमनेनोक्तं भवतीति 
ज्ञातव्यम्‌ ।॥ तत्कथं (भेदः) प्रत्यक्ष इति । जीवेश्वरमेदः परस्परं जीवभेदश्च 
कथं प्रत्यक्षसिद्ध इत्यर्थः । जीवभेदस्य परस्परं जीवभेदस्य ॥ नैक 
एवानेकधरमं इति । तार्किंकादिमते संयोगादिवदेकस्यैवानेकधरमिंनिष्ठत्वे वा 

उभयोरपि धर्मिणोः प्रत्यक्षताऽपेक्षिता स्यात्‌ । न चैवमिति भावः ॥ तस्य 
चेति । एकधर्मिंकस्य परनिरूप्यस्य भेदस्येत्यर्थः ॥ धर्मिणः प्रत्यक्षतामिति । 
भेदो नामान्योन्याभावः । अन्योल्याभावप्रत्यक्षे च धरमिंपरत्यक्षमेव तन्त्रम्‌ । न 
तु प्रतियोगिप्रत्यक्षत्वम्‌ । अन्यथा स्तंभः पिाचादिनं भवतीति स्तंभे 
पिङाचान्योन्याभावः प्रत्यक्षो न स्यादिति भावः । अत एवोक्तं मणिकृता । 
स्तंभे पिद़ाचान्योन्याभावः प्रत्यक्ष एव । अधिकरणस्य प्रत्यक्षत्वादिति ॥ 


प्रतियोगीति । प्रतियोगी परमात्मेत्य्थः । परङरीरं सात्मकं 
चेष्टावत्त्वादित्यनुमाने आश्रयासिद्धपरिहारायाह्‌ ॥ परदारीरमिति । ननु रथादौ 
परिस्पंदापरपर्यांयवचेष्टावत्त्वस्धावेपि सात्मकत्वाभावाद्वयभिचार इत्या- 
दांकायां हेतोरेवाभावान्न व्यभिचार इत्यमिप्रत्य चेष्टाशब्दस्य विवक्षितमर्थमाह 
॥ चेष्टा नामेति । व्यापारः प्रयतः प्रयत्रविदोष इति वक्ष्यमाणत्वात्‌ । ननु 
परयत्श्चात्मधर्मः स्यादुत्साहो भावना च स इत्यभिधानात्‌ । परङरीरे 
` प्रयत्ररूपव्यापारवत्त्वमसिद्धमिति चेत्‌ । उच्यते । अत्र प्रयत्नवत्त्वं नाम 
तदायतनत्वं विवक्षितम्‌ । तदवच्छेदकत्वमिति यावत्‌ । अरारीरस्य 
प्रयत्रायोगात्‌ । यदाश्रित्य यदवच्छेदेनेति यावत्‌ । अयं प्रयत्नवान्‌ भवतीति 
तदर्थः । तथा च एताद्राप्रयत्नवत्त्वस्य परररीरे सत्त्वानासिद्धिरिति भावः | 
येनेत्यनन्तरं रथादाविति रोषः । ननु परचित्तवृत्तीच्छादेरप्रत्यक्षत्वेन 
पक्षीभूतपरदारीरावच्छेदेनात्मना क्रियमाणे व्यापारे हिताहितप्राध्तिहारेच्छा- 
पुव॑कत्वनिश्चायकाभावेन तत्सू॑कव्यापारवत्त्वहेतोः संदिग्धासिद्धिरित्याङंक्य 
निषेधति ॥ न चैवमिति । पक्षे निरुक्तं . चेष्टावत्त्वरूपं हेतुं साधयति ॥ 
हिताहितेति । परङरीरावच्छेदेन क्रियमाणस्यात्मन्यापारस्य हिताहितप्राि- 
परिहारानुगुणतायास्तदिच्छापूव॑कताया इति यावदित्यर्थः । चेष्टावत््वादिति 
हेतुनेति शोषः । वेष्टाविदरोषानुमितेति वक्ष्यमाणत्वात्‌ ॥ स्वात्मेति । 
स्वात्मावच्छेदकीभूतरारीरदृषटान्तेनेत्यर्थः ॥ अवगमादिति । तथा च परङरीरं 

दितादितप्रापिपरिहारेच्छापूरवव्यापारवद्धवितुमर्हति । तदवच्छेदकं भवितु- 
मर्हतीति यावत्‌ । परिस्पंदापरयांयचेष्टाविोषवत्त्वान्मच्छरीरवदित्यनु-मानेन 
हेतोः साधनान सन्दिग्धासिद्धिरिति भावः । तत्रोन्मत्तादिवेष्टायां 
व्यभिचारवारणाय विरोषपदमिति द्रव्यम्‌ । 


ननु तद्धेतोरेवास्तु तद्धेतुत्वम्‌ । मध्ये किं तेनेति न्यायेन व्याप्यव्याप्यस्य 
सुतरां व्याप्यत्वेन चेष्टावत्त्वलिज्ञैनैव सात्मकत्वं परदारीरस्यानुमीयताम्‌ । किं 
मध्ये निरुक्तचेष्टावत्त्वानुमानेनेति चेत्सत्यम्‌ । सावयवत्वसाधितेन कार्यत्वेन 
क्षित्यादेः सकतुंकत्वस्य तार्किकैः साधितत्वेन तद्वदत्राप्युपपत्तेः । अन्यथा 
तत्रापि वेयर्थ्यमाराङ्कयेतेति न दोषः । तस्मादित्यस्यार्थः परदरीराधिष्ठातु- 
रिति । सकाशादिति दोषः । सर्वैरेवानुभूयत इत्येत्याख्यातुं तनिवर्त्या- 
मादाङ्कामाह ॥ न चैवमिति । स्वात्मनस्तस्मादन्यत्वं प्रत्यक्षतो ज्ञायत 
इत्येतदित्यर्थः ॥ सम्भावनामात्रमिति । उत्कटकोटिकः संरायः सम्भावना । 
यद्धर्मसहचरितानेकधर्मोपलम्भो यस्मिन्धर्मिंणि तत्कोटावुत्कटलत्वम्‌ । यथा 
पुरुषत्वरूपधर्मसहचरितकरचरणाद्यनेकधर्मोपलम्भः पुरोवृ््यध्व॑पदार्थरूपे 
धर्मिणि भवति । तत्कोटौ पुरुषत्वकोटावुत्कटत्वम्‌ प्रतीयते । प्रायेणानेन 
पुरुषेण भवितव्यमिति । तथा च सम्भावनामात्रमेवेदं न निश्चयः । 
निश्चायकप्रमाणाभावादित्यथः । एवकारो भिनक्रम इत्यमिप्रत्य व्याख्याति ॥ 
अनुभूयत एवेति । तथा चानुभव एव निश्चायकप्रमाणमस्तीत्युक्तं भवतीति 
द्रव्यम्‌ । कथमनुभूयत इत्यतस्तदुपपादयति ॥ न हीत्यादिना ॥ 
चेष्टाविदोषेति । परिस्पंदरूपवेष्टाविरोषानुमितेत्यर्थः । तथा च चेष्टावत्त्व- 
रूपरेतोः संदिग्धासिद्धिनांस्तीति भावः ॥ प्रयत्रविरोषवत इति । 
हिताहितप्राप्निपरिदहारेच्छापव॑कन्यापाररूपप्रयल्रविदोषावच्छेदकभूतररीरः 
इत्यर्थः । तथा च परिस्पंदापरपर्यांयवचेष्टाविङेषेण परारीरे अनुमितं 
यनिरुक्तचेष्टावत्त्वापरपर्यायप्रयल्रविङोषावच्छेदकत्वं तदुपेतरीरवत इत्यरथः 

॥ स्मृतौ सत्यामिति । अनुमानेन पू॑मनुभूतत्वादिति भावः ॥ तथा 
विधप्रयत्रेति । दितादितप्राप्िपरिदारेच्छापूव॑कन्यापाररूपप्रयत्नावच्छेदकी- 
भूतदारीरविरदिणमित्य्थः । तस्मात्परमात्मनः सकाशञानानुभवतीति न हि 
वा युज्यत इत्यन्वयः । अनुभवत्येवेत्यन्वयः । प्रत्यक्षे धर्मिणि भेदक- 
धर्मसाक्षात्कारस्य भेदसाक्षात्कारव्याप्तत्वादिति भावः । तथा च स्वात्मनि 
जीवान्तरे स्वप्रतियोगिकभेदस्य प्रत्यक्षाप्रत्यक्षधर्मत्वहेतुना यदप्रत्यक्षत्वं 
साधितं तदनुभवबाधितत्वादप्रमाणमित्युक्तं भवतीति विज्ञातव्यम्‌ । 


(सत्य.रि.) प्रतियोगिनः (च)स्मरणमिति । प्राय इति शेषः । 


एतेन, “पुरोवृत्तिघटात्‌ पटस्य भेदग्रहसमये प्रतियोग्यनुभवस्य सत्त्वेन 
स्मरणाभावात्‌, भभेदप्रत्यक्षता प्रतियोगिस्मरणम्‌ अपेक्षते इत्युक्तम्‌ 
अयुक्तम्‌" * इति परास्तम्‌ । 


भेदस्य स्वाभाविकत्वसमर्थनम्‌ 


(टी.) स्यादेतत्‌, तथापि. तस्य भेदस्य स्वाभाविकत्वं 
कुतः? इति चेत्‌, मैवं स्वाभाविकत्वं हि यदा सत्यत्वं स्यात्‌ 
तदा प्रमाणसिद्धत्वादेव तत्‌ सिद्धयति । प्रामाण्यं च प्रत्यक्षस्य 
अन्यत्रोपपादितम्‌ । सत्योपाधिकृतत्वं तु पूर्वमेव निरस्तमिति 
न पुनः प्रयतितव्यम्‌ । 


(मं.टि.) आक्षिपति ॥ स्यादेतदिति ॥ परिहरति ॥ मैवमिति ॥ 
स्वाभाविकत्वं किं सत्यत्वम्‌ ९ किं वा अनौपाधिकत्वम्‌ १ इति विकल्पं हदि 
निधाय आद्यमनृद्य दूषयति ॥ स्वाभाविकत्वं हीति ॥ 

सत्यत्वस्य दुनिरूपत्वपूर्वपक्षः 


अथ किं सत्यत्वं अबाध्यत्वमिति चेत्‌ तदेव विविच्यताम्‌ । 
निषेधाप्रतियोगित्वमिति चेन । घटादेरपि निषेधप्रतियोगित्वेन लक्षणा- 
सम्भवात्‌ । त्रैकालिकनिषेधाप्रतियोगित्वमिति चेन । अश्चत्वस्य गवि 
तरैकालिकनिषेधप्रतियोगित्वेन तत्रान्याप्ेः। न हि गौः कदाचिदप्यश्चत्वाश्रयः। 
प्रतिपोपाधाविति विशिष्यत इति चेन । तथाप्यनित्यस्य घटादेरसत्यत्व- 
प्रसङ्गः । त्रैकालिकनिषेधाप्रतियोगित्वं हि तरैकालिकनिषेधप्रतियोगित्वाभावः। 
घटादेरनित्यस्य स्वसमयात्‌ प्रागूर्ध्वं च निषेधप्रतियोगित्वेन त्रैकालिको योऽयं 
निषेधप्रतियोगित्वाभावः तद्रहितत्वात्‌ । अथ त्रैकालिकत्वं न तनिषेध- 
प्रतियोगित्वाभावविङोषणम्‌ । किं तहिं ? निषेधविदषणम्‌ । एवं च 
त्रिकालावस्थायी यो निषेधः तत्प्रतियोगित्वाभावः सत्यत्वमिति लक्षण- 
वाक्यार्थः । स च घटादेरपि सम्भवति । घटादे्निषिधस्य त्रिकाला- 
वस्थायित्वाभावादिति चेत्‌ एवमपि घटस्यैव प्रतिपनोपाधौ पटात्मना 
त्रिकालावस्थायिनिषेधप्रतियोगित्वं वर्तत इत्यन्यापिस्तदवस्था । 


अथ यदात्मना यस्िकाठावस्थायिनिषेधाप्रतियोगी स तदात्मना सनिति 
लक्षणवाक्यार्थः । तथा च घटस्य घटात्मना त्रिकालनिषेधाप्रतियोगित्वात्‌ 
तदात्मना सत्वं पटात्मना तु तत्प्रतियोगित्वात्‌ तदात्मना असत्वम्‌ । अत 
एव सर्वं स्वात्मना सत्‌ तदन्यात्मना असदित्यास्माकं मतमिति चेत्‌ तर्हि 
असतोऽपि सत्वापातः । तस्यापि येन केनविदाकारेण त्रैकालिकनिषेधा- 
प्रतियोगित्वात्‌ । न द्यसत्‌ त्रैकालिकनिषेधयप्रतियोगित्वाकारेण त्रैकालिक- 
निषेधप्रतियोगि । तेनाकारेण असदपि सदस्तु को दोषः१ इति चेत्‌ अस्ति 
महान्‌ दोषः । सदसतोरुभयोरपि आकारभेदेन सत्वासत्वाभ्युपगमे 
सदसद्धिवेकानुपपत्तेः । तस्मात्सत्वं ॒दर्निरूपमिति प्रामाणिकत्वेन 
तत्साधनमसङ्गतमिति । 

केषाखिन्मतेन प्रतिबन्या सत्त्वस्य दुनिरूपत्वनिराकरणम्‌ 
अत्र केचित्‌, ब्रह्मणि याददां परेषां सत्त्वं ताददामेवास्माकं भविष्यतीति 
प्रतिबन्या परिहरन्ति । 
अन्येषां मतेन सत्त्वनिरुक्तिः 


अपरे तु त्रैकाछिकनिषेधप्रतियोगित्वतदविनाभूतेतरधर्मांवच्छिनतया 
तरैकालिकनिषेधाप्रतियोगित्वं सत्वम्‌ । न चैवमसत्यतिन्यापिः । 
सतस्रैकालिकनिषेधप्रतियोगित्वतदविनाभूतधरमान्तरेसैकालिकनिषेधा- 
प्रतियोगित्वेऽपि तदितरधमांवच्छिनतया तत्परतियोगित्वात्‌ । न चासम्भवः | 
घटादेस्चैकालिकनिषेधप्रतियोगित्वतदविनाभूतेतरघटवादिधरमां वच्छेदेन 
त्रकालिकनिषेधाप्रतियोगित्वादित्याहुः । 


स्वमतेन सतत्वनिरुक्तिः 
वयं तु ब्रूमः । 


स्वदेशकालनिष्टश्च स्वनिष्ठेन प्रकारतः । 
विशिष्टस्य निषेधो यस्तदयोगि सदुच्यते ॥ 


स्वसमानकाटीनस्वसमानाधिकरणस्वनिष्ठधमांवच्छिननिषेधप्रति- 
योगित्वाभावाश्रयत्वं सत्त्वम्‌ । 


एकदेशिमतेन सत्वलक्षणस्य असति अतिव्याप्तिनिरासः 


निषेधप्रतियोगित्वाभावाश्रयत्वमित्यनेनैव असत्यतिव्याप्चिः परिहृता । 
तस्य निस्स्वरूपस्योक्तधमांश्रयत्वाभावात्‌ । 

असति एकधमभिवे तद्धिरूदधधर्मशङ् तत्परिहारश्च 


ननु यद्यसतो न निषेधप्रतियोगित्वाभावाश्रयत्वं तर्हि निषेधप्रतियोगित्वा- 
श्रयत्वं स्यादिति चेत्‌, न स्यात्‌ । सतामेव हि सत्स्वरूपाणामाश्रयत्व- 
योग्यानां तदाश्रयत्वाभावे तद्विरुद्धधमाभ्रियत्वनियमः । असतस्तु 
निःस्वरूपस्याश्रयत्वयोग्यतैव नास्तीति कुतस्तद्विरोषप्रसक्तिः । अन्यथा 
गवि ब्राह्मणत्वाभावे क्षत्रियत्वा्यन्यतमः स्यादित्युक्ते कः परिहारः? 


ननु क्षत्रियत्वादीनां मनुष्यत्वन्यापकत्वात्‌ व्यापकस्य मनुष्यत्वस्य अभावे 
 तद्धयाप्यक्षत्रियत्वादेरप्यभावः । “एकस्य विङोषस्याभावे तद्विरुद्- 
विदोषान्तरस्य भावः इति नियमस्तु यत्र विरुद्धविङ्ोषद्धयव्यापकं सामान्य- 
मस्ति तत्रैव । गवि तु विदोषद्वयव्यापकं मनुष्यत्वसामान्यमेव नास्तीति 
परिहार इति चेत्‌ स एव प्रकृतेऽपि परिहारः । असतो दि यदि नाम 
आश्रयत्वसामान्यं स्यात्‌ तदा त्वदुक्तं स्यात्‌ । अपि तु तन्नास्ति 
निःस्वरूपत्वादित्यन्ये । 


ग्रन्थकृन्मतेन असति अतिव्यापिनिरासः 
वस्तुतस्तु नासतो देराकालौ । किं तु? तदत्यन्ताभावस्येति । 


, सत्वलक्षणस्यात्माभ्रयत्वाप्यसत्वदोषशङा 
` नन्वेतद्वक्षणं एतद्नक्षणे अस्ति? उत न ९ आये आत्माश्रयः । द्वितीये 
लक्षणस्याव्याप्तिः । अलक्ष्यत्वे च कथमस्यासतो लक्षणत्वम्‌ १ इति चेन्न । 


अनुगतलक्षणमङ्गीगीकुर्वतां प्रमेयत्वे प्रमेयत्वाङ्गीकार इवात्माश्रय- 
स्योत्पत्तिज्ञप्यप्रतिबन्धकतया अदोषत्वात्‌ । 

सिद्धान्ते आत्माभ्रयत्वादिदोषपरिदारः 


प्रतिव्यक्तिलक्षणभेदमङ्गीकुव॑तामस्माकं त्वात्माश्रयप्रसक्तेरेवाभावात्‌ । 
प्रतिव्यक्तिलक्षणमेदाङ्गीकारे लक्षणस्यान्याप्तिः स्यादिति चेन दोषः । न हि 
लक्षणस्य सकललक्ष्यानुगतिव्यांश्षिः । किं तर्हिं ? लक्षणवाक्यस्य विवक्षित 
तत्तद्धयक्तिपय॑वसानम्‌ । सव॑लक्षणेऽप्येवमेवेति सिद्धान्तरहस्यम्‌ । तच 
प्रकृतेऽपि सम्भवत्येव । स्वराब्दस्य सव॑नामत्वेन विवक्षितव्यक्तिपर्यवसान- 
सम्भवात्‌ । विवक्षितन्यक्त्यपयंवसाने च स्वराब्दस्य सर्वनामत्वं व्याहन्येत | 
यथाह पतञ्जलिः 'सर्वेषां नामानि सर्वनामानीत्यन्वर्थसञ्ज्ञा' इति । 


सत्वलक्षणान्तरम्‌ 


अथ वा साक्षात्प्माविषयतावच्छेदकध्माश्रयत्वं सत्वम्‌ । भ्रमो 
ममासीत्‌" इति प्रमाणज्ञानस्य शुक्तिरजतत्वादिकमपि परम्परया विषयो 
भवतीत्यतिव्या्तिः स्यात्‌ । तदथं साक्षादित्युक्तम्‌ । न च साध्यविोष्यं 
राङ्कयम्‌ । सत्वप्रकारकप्रमाणविषयत्वस्य हेतुत्वात्‌ । प्रमाणविषयता- 
वच्छेदकधममाभ्रियत्वस्य च साध्यत्वात्‌ । अवच्छेद्यावच्छेदकयोश्च भिन्नत्वात्‌ । 


प्रामाणिकत्वसत्त्वयो्व्यांप्तिसमर्थनम्‌ 


नन्वथापि कथं प्रामाणिकत्वस्य सत्वेन व्याप्तिः ? शुक्तिरजतस्या- 
सत्यस्यापि शशक्तिरजतज्ञानं ममासीत्‌ इति प्रमाविषयत्वादिति चेन्न | 
ज्ञानान्तरप्रणाडीमनपेक्ष्य साक्षात््माविषयत्वस्य हेतुत्वात्‌ । शुक्तिरजतादेश्च 
ज्ञानद्वारा प्रमाविषयत्वात्‌ | 


प्रमासामान्यलक्षणपूर्वपक्षः 


अथ केयं प्रमा? यथार्थज्ञानं प्रमेति चेत्‌ यथाङाब्दः किं सादरयवाची! 
किं वा अनतिक्रमाद्यन्यतमवाची ? नायः घटज्ञानयोः घटत्वादिना 

साददयाभावात्‌ । कथश्चित्सादृदयस्य चातिप्रसञ्जकत्वात्‌ । न द्वितीयः 
'यथाऽसादृदये" इत्यसादरयाथं अव्ययीभावविधानात्‌ । अन्ययीभावस्य च 
नपुंसकत्वविधानात्‌ “उपकुम्भं इत्यादिवत्‌ “यथार्थं प्रतीतिः" इत्यादि- 
प्रयोगापातात्‌ । न चैवं व्यवहारः । “यथाथां प्रतीतिः" इत्येव व्यवहारात्‌ । 
तस्मात्‌ प्रमात्वं दुरनिरूपमिति । 


सिद्धान्ते प्रमालक्षणम्‌ 
अत्रोच्यते 
यथार्थज्ञानमित्येव प्रमाया लक्षणस्थितिः । 
स्मृतेरपि च लक्ष्यत्वादतिव्याप्िकथाः मुधा ॥ 


यथार्थज्ञानं प्रमा । न च स्मृतावतिव्या्षिः तस्या अपि लक्ष्यत्वात्‌ । न च 
यथाङ्ाब्दार्थानिरुक्तिः सादरयस्य यथाङाब्दाथंत्वात्‌ । साददयं च ज्ञानाथंयोः 
सत्तया । न च भ्रमेऽतिव्या्षिः । तत्र ज्ञानस्य सत्त्वात्‌ अर्थस्य च असत्त्वात्‌ 
ज्ञानार्थयोः सत्तया साददयाभावात्‌ । एवं च यथा सादर्यविदिष्ट एव अथो 
यस्येति बहुव्रद्याश्रयणे यथार्थब्दस्याभिधेयवह्धिज्गं लोकसिद्धं सिद्धम्‌ ॥ 
यथाङाब्दोऽतिक्रमे वतत इति टीकाकारवचनं तु फकितप्रदङानपरतया 
व्याख्येयम्‌ । ज्ञानार्थयोः सादृदयकथनेन ज्ञानस्य अर्थानतिक्रमणस्य 
आवदयकत्वाच्च । एवमेव च “धर्माय जिज्ञासा धर्मजिज्ञासा इति 
पव॑मीमांसाभाष्यं, धर्म॑जिज्ञासयोः युपदावांदिवत्‌ उपादानोपादेयलक्षण- 
प्रृतिविकृतिभावाभावात्‌ “धर्मांय" इति चतुर्थीसमासे व्याकरणविरोध- 
माराङ्कय फलितप्रदर्शनपरतया भद्रेन व्याख्यातमिति । 


स्मृतिप्रामाण्यसमर्थनम्‌ 
इह केचित्‌, स्मृतेः प्रामाण्ये विप्रतिपद्यन्ते । ते प्रष्टव्याः, किं 

रप्प्रमाकरणाभावात्‌ स्मृतेः प्रमात्वानभ्युगमः? किं वा अनुमानाद्य- 
जन्यत्वेऽपि असंनिकृष्टा्थोष्किखित्वात्‌? किं वा असद्ोँल्ेखित्वात्‌? यद्वा 
ुद्धव्यवहाराभावात्‌! 


नाद्यः सुखादिप्रमायां छ्कपतस्यैव मनसः स्मृतावपि करणत्वात्‌ । 
बाह्यप्रमायां न ङ्रृप्तमिति चेन धटो मयाऽनुभूतः १ इत्यनुव्यवसायस्य 
मनोमात्रकरणकत्वेन मनसो बाद्याथविषयकप्रमायामपि छ्रप्तत्वात्‌ । 
साक्षाद्राहयप्रमितौ न ह्रं मन इति चेत्‌, मा भूत्‌ इहापि संस्कारद्वरिव मनसा 
स्मरणोत्पादनात्‌ । एतेन स्मरणकरणे संस्कारे प्रमाकरणत्वन्यवहाराभावान 
तस्य प्रमापकत्वमिति निरस्तम्‌ । मनस एव तत्करणत्वात्‌ | 


न द्वितीयः प्रत्यभिज्ञायां व्यभिचारात्‌ । प्रत्यभिज्ञायामपि तदेशकाल- 
सम्बन्धस्यासनिकृष्टस्यैव आकलनात्‌ । तत्र संस्काराख्यः सनिकषोँऽस्तीति 
न व्यभिचार इति चेदिहापि तथेवेत्यसिद्धिः । 


तृतीयेऽपि किमत्यन्तासदथष्धिखित्वम्‌ ? किं वा स्वकाठे अविद्य- 
माना्ोल्वेखित्वम्‌ ९ यद्वा अन्यथो्टेखित्वम्‌ ? नाद्यः असिद्धेः । न द्वितीयः 
अतीतानागतविषयिकायां अव्यभिचरितदाकुनादिलिङ्गजन्यानुमितौ 
व्यभिचारात्‌ । ननु “अग्निरासीत्‌' वृष्टिर्भविष्यति' इत्याद्यनुमितावपि 
अग्रिप्रध्वंसस्य व्यवदितवृष्टिप्रागभावस्य विषयत्वाङ्गीकारात्‌ तस्य च तदा 
वतंमानत्वान व्यभिचार इति चेत्तर्हि तत्कालादिप्रध्वंस एव विषयीक्रियते । 
स च स्मृतिकाले वर्तमान एवेति त्वद्धेतोरसिद्धिः । न चाननुभूतस्य तत्काल- 
सम्बन्धप्रध्वंसस्य आकलने स्मृतेरनुभूतमात्रविषयकसंस्कारसीमो्वद्वनं 
स्यादिति अन्यस्यापि स्मरणं स्यादिति युक्तम्‌ । कालान्तरभाव्यनुभवस्य 
कालान्तरभाविनीं स्मृतिं प्रति कारणतानिवांहार्थं कल्प्यमानस्य संस्कारस्य 
यादङाखभावाङ्गीकारे स्मृतिकारणता निरूढा भवेत्‌ तादृशस्वभावस्यैव 
धर्मिप्रमाणसिद्धत्वेनानतिप्रसङ्गात्‌ । 

न तृतीयः असिद्धेः । स्मुतिरहिं “तत्र तदा तत्‌ तादृशमासीत्‌" इति 
उद्धिखति । न च तत्‌ तादा तत्र नासीत्‌ । येन स्मृतिरन्यथो्टेखिनी स्यात्‌ । 


एतेन स्मृतिः स्वविषयस्य वतंमानतो्धेखिनी संस्कारजन्यज्ञानत्वात्‌ 
परत्यभिज्ञावत्‌" इत्यनुमानेन स्मृतेरनुभूततत्कालसम्बन्धादिविरिष्टस्वविषयस्य 
वर्त॑मानतोङ्केखितासाधनात्‌ ताददावस्थाविरिष्टस्य च अवर्त॑मानत्वात्‌ अवतं 
माने वतंमानतोक्ठेखिनी स्मृतिरन्यथोह्टेखिनी' इति निरस्तम्‌ । “आसीत्‌! 
 इत्यतीतोङ्केखस्यानुभवसिद्धत्वेन वर्तमानतोष्केखितासाधने बाधात्‌ । अतीत- 
कालादिसम्बन्धप्रध्वंसस्य स्मुतिविषयस्य वस्तुतो वर्तमानस्यैव वर्तमानतो 
ह्ेखितासाधने सिद्धसाधनत्वात्‌ 


एतेन “याचितमन्नं कमनीयमिव स्मृतेः प्रामाण्यं" इति उदय- 
नोपालम्भोऽपि निरस्तः । प्रध्वंसांरो अनुभवाभावेन तदंदो प्रमात्वस्य 
तत्परमात्वानधीनत्वात्‌। | 


किं च स्मुतिविषये विरोष्यमात्रस्य वर्तमानतोष्धेखसाधने सिद्धसाधनम्‌ । 
विरिष्टस्य तथात्वसाधने साध्यवैकल्यं दृष्टान्तस्य । ननु यदि स्मृतिः 
स्वविषयस्य घटादेवतंमानतां नाकलयेत्‌ तदा गृहे घटः* इति ज्ञानानन्तरं 
घटार्थं न प्रवर्तेतेति चेन । न हि स्मृतिः “स घट इदानीं वर्तते" इत्युष्किखति । 
किं तर्हिं ? "तदा आसीत्‌" इत्वेव । विरोष्यस्य घटादर्वतंमानताऽवत॑मान 
तयोस्तु उदासीनैव । अन्यथा काश्चीतः कां गतः तत्र यथानुभूत॒पुत्र- 
स्मरणेनैव तस्य स्थितिनिश्चये पुत्रः पुनः करस्ते इति न सन्दिद्येत । 
कचित्परवृत्तिस्तु “इदानीमेव घटस्तत्रानुभूतः, न चैतन्मध्ये तस्यापहतां 
सम्भावितः" इति सम्भावनारूपेण ज्ञानान्तरेणेत्यनुभवसिद्धम्‌ । 

नापि चतुर्थः अस्मदीयवृद्धैः स्मृतेः प्रमात्वेन व्यवहारात्‌ । त्वदीयवृद्ध- 
व्यवहाराभावस्य त्वयाप्यनाद्रणीयत्वात्‌ । लौकिकैरपि प्रमात्वेन 
व्यवहारा । तस्मात्स्मृतः प्रमात्वं सुस्थमिति न लक्षणस्यातिव्याप्निः । 

प्रमालक्षणान्तरनिरासेन स्वोक्तलक्षणसमर्थनम्‌ 


एतदेव प्रमालक्षणं, लक्षणान्तराभावात्‌ । तथा दि, किं संवा्यनु- 
भवत्वम्‌१ किं वा अविसंवादयनुभवत्वम्‌१ यद्वा समर्थप्रवृत्तिजनकानुभवत्वम्‌! 
अथ वा तदयोग्यानुभवत्वम्‌? उत अबाधितानुभवत्वम्‌? आहोस्वित्‌ तद्वति 
तत्प्रकारकानुभवत्वम्‌१ नाद्यः ज्ञानान्तरेण तथोष्के्यमानत्वस्य च संवादित्वे 
धारावाहिकविभ्रमेऽतिव्याप्तेः । प्रमान्तरेण तथोष्केख्यमानत्वस्य संबवादित्वे 
प्मात्वस्यैव निरूप्यमाणत्वेनात्माश्रयात्‌ । न द्वितीयः अनुपसञ्जात- 
बाधभ्रमेऽतिव्याप्तेः । न तृतीयः उपक्षाज्ञानेऽव्याप्तैः । न चतुर्थः 
निर्विंकल्पकेऽव्याप्तेः । न हि निर्वंकल्पकजातीयं किञ्चिदपि प्रवृत्तिं जनयति । 
तस्जातीयस्य कचित्परवृत््यजनकत्वे च तत्र॒ योग्यतायाः कल्पयितु- 
मङाक्यत्वात्‌ । निर्विकल्पकस्य प्रमात्वानङ्गीकारे अपसिद्धान्तात्‌ । न पञ्चमः 
अन्योन्याश्रयत्‌ । अबाधितत्वं हि बाधरदितत्वम्‌ । बाधश्च विरोधिप्रमा | 
ततश्च प्रमाज्ञानं विना बाधज्ञानाभावात्‌ बाधज्ञानं विना च बाधरदितानुभव- 
रूपप्रमाज्ञानाभावात्‌ कथं नान्योन्याश्रयः? षष्ठेऽपि यावन्तो धमां वर्तन्ते 
तावत्सर्वधर्मप्रकारकत्वं विवक्षितम्‌? तन्मध्ये यत्किञचिद्ध्मप्रकारकत्वं वा ए 
नाद्यः असम्भवात्‌ । न हि "घटोऽयं' इति प्रमा घटगतसवंधरमप्रकारिका । न 
द्वितीयः भ्रमेऽतिव्यापतेः । भ्रमेऽपि इदन्त्ववति . शुक्तिकाशकले इदन्त्व- 
प्रकारकत्वात्‌ । इदमंश भ्रमोऽपि प्रमवेति चेन । प्रमात्वाप्रमात्वयोरेकतरा- 
नवस्थानात्‌ । इदमंरो प्रमात्वं रजतां भ्रर्म॑त्वमिति अाभेदेनाविरोध इति 
चेन । त्वया हि प्रमाया गुणजन्यत्वं दोषाजन्यत्वं च, अप्रमायाः दोषजन्यत्वं 
गुणाजन्यत्वं च अङ्गीक्रियते । तत्कथं स्यात्‌ एकस्यैव तखजन्यत्वा- 
तज्न्यत्वयोविरोधात्‌ । तत्राप्यंङाभेदादविरोध इति चेन । ज्ञानस्य 
गुणत्वेनांशाभावात्‌ । ज्ञानस्य निरवयत्वेनांशां सम्भवेऽपि इदन्त्वं रजतत्वं 
चेति प्रकारावेवांशाविति चेन । इदन्त्वरजतत्वयोः प्रकारयोर्भेदेऽपि 

तयोगुुणदोषजन्यत्वाभावेन विरोधाङामकत्वात्‌ । गुणदोषजन्ये च ज्ञाने 
अराभेदाभावेन विरोधस्य तदवस्थत्वात्‌ । तस्मात्‌ प्रमा चेत्‌ सर्वथापि 
प्रमैव । अप्रमा चेदपि सर्वथा अप्रमैव । अप्रमाविषयस्यापि इदमंदास्याबाधः 
स्मृतिविषयघटादेव॑तंमानतावदुपपद्यते । इदमंशञाबाधमात्रेण च तत्र 
प्रमात्वव्यवहारः । 


किञ्चि अंराभेदेन प्रमात्वाप्रमात्वयोरङ्गीकारे योऽयं” इति प्रमाया अपि 
घटत्वांदो अप्रमात्वं स्यात्‌ । तत्र तद्वति तत्प्रकारकत्वाभावात्‌ । न दि 
“घटोऽयं" इति ज्ञाने घटत्वे प्रकाररूपं विरोषणं प्रतीयते । प्रतीतौ वा तस्मिन्‌ 
विदोषणे विदोषणान्तराप्रतीतेः तत्रैवाप्रमात्वं स्यात्‌ । तत्रापि विरोषणान्तर- 
प्रतीत्यङ्गीकारे अनवस्था स्यात्‌ । न च अनवस्था न दोष इति राङ्कयम्‌ । 
उत्तरोत्तरप्रकारापरिज्ञाने पूर्वपूर्प्रकारिज्ञानासम्भवेन मूलक्षतेः । त्वन्मते 
प्रकारज्ञानस्य प्रकारावच्छिनप्रकारिज्ञानहतुत्वात्‌ । तथा च अनवस्था- 
परिहारार्थं कचित्‌ निष्प्रकारकस्य पदार्थस्य प्रमितिविषयत्वावरयम्भावेन 
तत्रैवांे तस्याः ` प्रतीतेरप्रमात्वावङ्यम्भाव इति अंङ़ाभेदेन प्रमाप्रमयो- 
रुभयोरपि प्रमाप्रमोभयात्मकत्वापातात्‌ प्रमाप्रमाविभागो न स्यादिति 
महानतिप्रसर्गः । ि 


विोष्यावृत्त्यप्रकारकत्वं विवक्षितमिति चेन । देवदत्तस्य गौः' 
“ईभ्वरस्येच्छा' इत्यादौ विरष्यगवादवृततरदेवदत्तादेः प्रकारतानुभवेनान्याप्तेः । 
त्वत्पक्षे जातिसमवाययोः सव॑गतत्वेन शुक्त्यादावपि रजतत्वादे्वत्याऽति- 
व्याप्तेश्च । तयोराधाराधेयभाव एव नास्तीति चेन । समवायस्यैव 
इदप्रत्यहेतुत्वेन तदतिरिक्तस्याधाराधेयसम्बन्धस्याभावात्‌ । तदेतदमिप्रत्योक्तं 
प्रमाणपद्धतौ टीकाकररिः यथावस्थितमेव ज्ञेयं यद्विषयीकरोति तत्प्माण- 
धति । यदि पुनरिदमंरो प्रमात्वं स्यात्तदा एवकारो व्यर्थः स्यात्‌ । लक्ष्ये 
उद्रो वतंमानत्वस्यादोषत्वात्‌ । प्रकारांरो च यथावस्थितज्ञेयविषयी - 

कारित्वाभावात्‌ । यद्वा यारच्छिकसंवादिविप्रलम्भकवाक्यस्यानुप्रमाणता- 
व्युदासाय एवकारो व्याख्येयः । तथा च न शुद्धाऽप्रमासाधनप्रयास इत्यलं 
प्रपञ्चेन | 


आत्मभेदस्य सत्यमिथ्योधाधिकृतत्वमेव स्वाभाविकत्वमिति 
शङ्कानिरासः 


द्वितीयं दूषयति ॥ .सत्योपाधिकृतत्वं त्विति ॥ मिथ्योपाधिकल्ितत्वं तु 
सत्यत्वसाधनेन निरस्तमिति भावः । 


(श्री.टि.) स्वाभाविकत्वं नाम किं सत्यत्वं उत सोपाधिकृतत्वं वेति 
विकल्पं हदि निधायाद्यमनूद्य दूषयति ॥ स्वाभाविकत्वं हीति ॥ प्रमाणेति । 
अनुभूयत इत्युक्तप्रत्यक्षरूपप्रमाणसिद्धत्वादेवेत्यथः । तत्‌ . सत्यत्वम्‌ । 
प्रत्यक्षेण तावद्धेदो गृह्यते । तस्य च बाधकाभावात्सत्यत्वमेव सिध्यतीति 
भावः । ननु प्रत्यक्षस्यातत्वावेदकत्वेनाप्रामाण्यात्तद्रहीतभेदोऽसत्य एवेति 
चेत्तत्राह ॥ प्रामाण्यं चेति ॥ अन्यत्रेति । प्रत्यक्षवच् `प्रामाण्यमित्यादि- 
नानुव्याख्यानादावित्यर्थः । द्वितीयं दूषयति ॥ सत्योपाधिकृतत्वं त्विति ॥ 
पव॑मेवेति । भेदश्चोपाधितः कुत इत्यादिना पूरवमेवेत्यर्थः ॥ न पुनः 
प्रयतितव्यमिति । तन्निराकरणाय पुनः प्रयत्नो न कर्त॑न्य इत्यर्थः ॥ 


जीवानां मिथो भेदस्य अनुमानसिद्धत्वसमर्थनम्‌ 
(टी.) अनेन जीवभेदस्य विरुद्धधर्मसंस्गेणानुमानेनापि 
सिद्धिरुक्ता भवति । 


(मं.टि.) अनुमानं च जीवभेदे प्रमाणयति ॥ अनेनेति ॥ 
विरुद्धधर्मकथनेनेत्यर्थः । ननु पारमा्थिंकोभेदः साध्यते किं वा 
अपारमार्थिकः? नाद्यः अप्रसिद्धविङेषणत्वात्‌ । अस्माभिः पारमार्थिकस्य 

कुत्राप्यनङ्गीकारात्‌ । न द्वितीयः सिद्धसाधनत्वादिति चेत्‌ नैष दोषः 
धर्मिसत्तासमानसत्ताकमेदस्य साध्यत्वात्‌ । एवं च नाप्रसिद्धविरेषणता 
न्यावहारिकसत्ताश्रयघटधरमिंकस्य तद्धेद्स्य त्वयापि - धर्मिंसत्तासमान- 
व्यावहारिकसत्ताङ्गीकारात्‌ । नापि सिद्धसाधनता अत्र॒ चैतन्यस्य 
पारमार्थिंकसत्ताश्रयस्य धर्मित्वात्‌ । तद्धेदस्यापि धर्मिसत्तासमानसत्ताकत्वेन 
साध्यमानस्य पारमाथिंकसत्ताश्रयत्वेन पर्यवसानात्‌ । धर्माणां विरोधश्च 
सहानवस्थानलक्षणो विवक्षितः । न चैकात्मवादिनामसिद्धो विरोध इति 
वाच्यम्‌ । सहानवस्थितत्वेन प्रतीयमानत्वस्य वा सहावस्थितत्वेना- 
प्रतीयमानत्वस्य वा सहानवस्थानराब्देन विवक्षितत्वात्‌ । 


तथा च प्रयोगः, “देवदत्तो यज्ञदत्तप्रतियोगिकस्वसत्तासमानसत्ताक- 
भेदाश्रयः तदनिष्ठत्वेन प्रतीयमानधमांश्रयत्वात्‌ तनिष्ठत्वेनाप्रतीयमान- 
धमभ्रियत्वाद्वा, यदेवं तदेवं यथा घटानिष्ठत्वेन प्रतीयमानस्य घटनिष्ठत्वेन 
अप्रतीयमानस्य वा पटत्वादिधर्म॑स्याश्रयः पटो घटप्रतियोगिकस्वसत्ता- 
समानसत्ताकभेदाश्रयः' इति । 


(श्री.टि.) अनेनेति । परस्परं जीवभेदस्य प्रत्यक्षत्वोपपादनपरेण चेष्टा- 
लिगेनेति मूलवाक्येनेत्य्थः । जीवभेदस्य परस्परं जीवभेदस्य ॥ विरुद्ध- 
धर्मसर्गेणानुमानेति । प्रयत्रविरोषवतः परमात्मनः स्मृतौ सत्यां तथाविध- 
प्रयत्रविरहिणं स्वात्मानमनुभवनिति विरुद्धधर्मसंसगंस्योपपादितत्वा- 
तद्रूपानुमानेनेत्यथंः । तथा च देवतत्तात्मा यज्ञदत्तादीतरात्मभ्यो भिनः 
निरुक्तचेष्टारूपप्रयत्रविरोषवत्त्वतदभावरूपविरुद्धधमांधिकरणत्वात्‌ । यत्‌ 
यद्विरुद्धधर्माधिकरणं तत्ततो भिन्नम्‌ । यथा शीतस्पशांधिकरणं जलमुष्ण- 
स्पांधिकरणादनलादित्यनुमानप्रकारो द्रष्टव्यः ॥ अनुमानेनापीति । न 
केवलं प्रत्यक्षेणेत्यपि ङब्दार्थः ॥ 

जीवेश्वरभेदे प्रत्क्षप्रमाणसमर्थनम्‌ 


(टी.) एवं जीवानां परस्परभेदस्य प्रत्यक्षत्वे असम्भवं 
परिहृत्य प्रत्यक्षता चोपपादिता । इदानीं जीबेश्वरभेदस्य 
प्रत्यक्षतामुपदादयति 


मूलम्‌-- अज्ञता चाल्पराक्तित्वं दुःखित्वं स्वल्पकतंता 
॥ १२॥ 
सर्वज्ञत्वादीरगुणविरुद्धा ह्यनुभूतिगाः । 


जीवनिष्ठतयेति पूरणीयम्‌ । दिराब्दो यस्मादित्यर्थे । तस्मादीङादपि 
स्वात्मनोऽन्यत्वं सर्वैरनुभूयत एवेति पूर्वक्तानुवृत्त्या अन्वयः । न हीधर्म- 
विरुद्धधम॑वन्तमात्मानं प्रत्यक्षतः पदयन्‌ ततोऽन्यत्वं न पयतीति युज्यते । 
अतिस्फुटतां भेदप्रत्यस्योपपादयितुं विरुद्धधर्मबाहूल्योपपादनम्‌ । 


जीवेश्वरभेदे अनुमानप्रमाणसमर्थनम्‌ 
अनेन जीवेश्वरभेदस्य अनुमानसिद्धता चोपपादिता भवति । 


(मं.टि.) विरुद्धधर्मकथनेनैव ईश्वरप्रतियोगिकजीवाश्रयभेदेऽप्यनुमानं 
प्रमाणमुक्तमित्याह्‌ ॥ अनेनेति ॥ प्रयोगस्तु “विमतौ अन्योन्यप्रतियोगिक- 
धर्मिंसत्तासमानसत्ताकभेदाश्रयौ अन्योन्यानिष्ठतया प्रतीयमानधर्माश्रयत्वात्‌ 
संमतवत्‌" इति । ननु किमत्र अन्तःकरणावच्छिनं चैतन्यं पक्षः किं वा 
चैतन्यमात्रम्‌? नाद्यः सिद्धसाधनत्वात्‌ । अवच्छेदकमेदेनावच्चिननभेदस्या- 
स्माभिरङ्गीकारात्‌ । अवच्छिनस्य व्यावहारिकत्वात्‌ तत्समानसत्ताकस्य 
न्यावहारिकस्य भेदस्य अस्माभिरप्यङ्गीकारात्‌ । न द्वितीयः तत्र 
विरुद्धधर्माभावेन असिद्धेरिति चेत्‌ नैष दोषः । ययो््रह्यत्वादिकल्पना तत्पक्षे 

तयोस्तत्त्वंपदार्थयोः पक्षीकरणात्‌ । अन्यथा अभेदसाधकानुमानेऽपि 
अवच्छिनपक्षीकारे अपसिद्धान्तात्‌ । अन्यथा सिद्धसाधनताप्रसङ्गादिति । 
नचैवमसिद्धिः । संसाररिण्यल्पज्ञत्वादेः प्रत्यक्षेण, ब्रह्मणि च सार्वज्यादेः 
श्रुत्या सिद्धत्वात्‌ । | 

(श्री.टि.) असम्भवमिति । असम्भावनाङकानुभवरूपनिश्वायक- 
प्रमाणोक्तया परिहुत्येत्य्थः ॥ पूरणीयमिति । अनुभूतिगा इत्यतः पूर्वमिति 
रोषः । तस्मादित्यस्याथं ईङादिति । सावव॑ज्ञादिविशिष्टादित्यर्थः । स्वात्मनः 
तद्विरुद्धाल्पत्वादिविरिष्टस्य ॥ पू्वक्तेति । अन्यत्वं स्वात्मनस्तस्मादित्य्ध- 
स्यानुवृत्त्यत्यर्थः ॥ न पयतीति युज्यत इति । परयत्येवेत्यर्थः । प्रत्यक्षे 
धर्मिणि भेदकधर्मसाक्षात्कारस्य भेदसाक्षात्कारव्यापकत्वादिति पूर्वोक्त 
एवाभिप्रायः ॥ अनेनेति । जीवेश्वरभेदस्य प्रत्यक्षसिद्धत्वोपपादनपरेणाज्ञता 
चेति मूटवाक्येनेत्यर्थः ॥ अनुमानसिद्धताचेति । तथा च जीव ईश्वराद्धिनो 
भवितुमर्हति इश्वरीयधर्मविरुद्धधर्मांधिकरणत्वात्‌ । यद्यद्विरुद्धधर्मांधिकरणं 
तत्ततो भिनम्‌ । यथा जलानलमित्यनुमानं द्र्टन्यम्‌ । 


(सत्य.ि.) अतिस्फुटतामिति । स्फुटत्वं च ज्ञानगत एव विषः, न 
विषयोपाधिकः; इति द्रष्टव्यम्‌ । 


जीवेश्वरभेदसाधकानुमानस्यासिद्धिशङ्कापरिदारः 
(टी.) स्यादेतत्‌, यदि सार्बज्यादिगुणवत्तया ईश्वरः सिद्धः 
स्यात्‌ तदेव कुतः! इत्यत आह 
मूलम्‌-- सार्वज्यादिगुणा विष्णोः श्रुतिषु प्रतिपादिताः 
॥ १३ ॥ 

ध्यः सर्वज्ञः स सर्ववित्‌, “पराऽस्त राक्तेविंविधेव 
भूयते," “य॒ आत्माऽपहतपाप्मा," “स हि सर्वस्य कर्ता 
इत्यायास्विति शेषः । 


(मं.टि.) चोदयति ॥ स्यादेतदिति ॥ परिहरति ॥ अत आहेति ॥ 
सार्वज्यादिकमल्पन्ञत्वादिविरुद्धं श्रुत्या इश्वरस्य प्रतिपादयितुं क्रमेण ताः 
पठति ॥ यः सर्वज्ञ इत्यादिना ॥ 


(श्री.टि.) तदेव ईश्वरस्य सावज्ञादिगुणवत्त्वमेव ॥ कुत इति । 
कस्मात््माणास्सिद्धमित्यर्थः । मूले सावज्ञादीत्यादिपदेन पू्ण॑शक्तित्व- 
निर्दःखत्वसर्वकर्तृत्वादीनां ग्रहणम्‌ । तत्र पूर्णक्तित्वे परास्य शक्ति- 
विविधेवेति मानम्‌ । य आत्मेति निर्दुःखत्वे मानम्‌ । दुःखादीनां 
पापका्य॑त्वेन तदभावे तदभावसिद्धिरित्यारयः । सर्वंकतूंत्वे स वा सर्वस्य 
कतेत्यादिग्रुतिमांनमिति द्रष्टव्यम्‌ । 


(सत्य.टि.) यः सर्वज्ञः (स) सर्वविदिति । “यः सर्वज्ञः" इत्यादि- 
श्रुतिषु यः प्रसिद्धः, स सर्वविदेव; न तु सर्वज्ञत्वोपचारविषयः; इत्यर्थः ! 

(टी.) ननु भेदो नाम वस्तुस्वरूपमेव । अतस्तदरशनमेव 
भेददर्शनमिति कि प्रतियोगिप्रतीत्यनुसरणेन? किं च त्दुप- 
पादनाय विरुद्धधर्मोपन्यासेन१ मैवं, न निर्विंशोषवस्तुमातरं 
भेदः । तथा सति वस्तुमात्रस्य परेणाप्यङ्गीकृतत्वात्‌ 
बिवादानुपपत्तेः । किं नाम? अन्योन्याभाव एव । स च 
रूपादिवत्‌ वस्तुना सविशोषाभिन्न इत्येव स्वरूपं भेद 


भेदस्य धर्मिस्वरूपत्वपक्षे प्रतियोगिन्ञानादिनैष्फल्यगङ्धा तनिरासश्च 141 


इत्यस्यार्थः । अन्योन्याभावश्च प्रतियोगिनिरूप्य इत्युपपन्नमेव 


तत्प्रतीत्यनुसरणम्‌ । सादरयादिना सन्नप्यन्योन्याभावो 
नोपलभ्यत इति विरुद्धर्मपन्यासोऽप्युपपयते । अत एव भेद 
इति प्रस्तुतेऽपि अन्यत्वं इत्युक्तम्‌ । 


(मं.टि.) राङ्ते ॥ ननु भेदो नामेति ॥ अतस्तदरानमेव भेद- 
दर्शनमिति ॥ तच्च प्रतियोगिप्रतीत्यनपेक्षमिति वाक्यदोषः । विरुद्धधर्मकथनं 
च असङ्गतं, स्वरूपामिने भेदे कस्यापि विप्रतिपत्तेरभावादित्याह्‌ ॥ किं 
चेति ॥ तदुपपादनाय विरुद्धधर्मोपन्यासेन च किं ? इति चक्ञब्दो भिनक्रमः। 
परिहरति ॥ मैवमिति ॥ ननु स्वरूपातिरेके भेदस्यानवस्थाप्रसङ्गात्‌ 
स्वरूपमात्रत्वं भेदस्येति शङ्कते ॥ किं नामेति ॥ परिहरति ॥ अन्योन्याभाव 
इति ॥ तादात्म्यनिषेध इति यावत्‌ . ॥ सविङोषेति ॥ विषेण 
सहैकाधिकरणक इत्यर्थः । 


बिदोषाङ्गीकारे प्रमाणाक्षेपः 

ननु विद्ोषे किं प्रमाणम्‌ ? “घटस्य भेदः" इति सम्बन्धन्यवहारः 
प्रमाणमिति चेन । देवदत्तस्य कम्बलः" इतिवत्‌ भेदेनैवोपपत्तेः । अभेदे 
सत्यपि सम्बन्धन्यवहारः प्रमाणमिति चेन “धटस्य रूपम्‌" इतिवत्‌ 
अभेदेनाप्युपपत्तेः । भेदासदिष्ण्वमेदे सत्यपि सम्बन्धन्यवहारः प्रमाणमिति 
चेन । तस्यासिद्धेः । तत्परतीतौ तत्प्रतीतिरित्या्भेदकाययस्य अभेद- 
मात्रेणोपपत्तौ “घटस्य भेदः” इति सम्बन्धप्रतीतिप्रापितस्य भेदस्याप्यज्गी- 
कार्यत्वेन भेदस्य घटेन आत्यन्तिकाभेदासम्भवात्‌ । 


नन्वीश्वरतद्भुणयोः भेदो नाङ्गीकार्यः । ““एवं धर्मान्‌ पृथक्‌ पडयंस्ताने- 
वानुविधावतिः' इति भेदप्रतिषेधात्‌ । तथा च भेदासदिष्णुरभेदोऽङ्गीकार्यः । 

अथापि श्रूयते “आनन्दो ब्रह्मणः" इति ब्रह्मानन्दयोः सम्बन्धः । तथा च 
तनिर्वाहार्थं विरोषोऽज्गीकर्त॑न्य इति चेत्‌, नाङ्गीकर्तव्यः । “एवं धर्मान्‌" इति 
श्रुतौ च आत्यन्तिकभेदनिषेधात्‌ । भेदमात्रनिषेधे सम्बन्धव्यवहारे कारणत्वेन 
छ्ृप्तभेदस्य परित्यागप्रसङ्गात्‌ । कप्तकारणपरित्यानेन अङ्कप्तकारणान्तर- 
कल्पने च संसरग॑व्यवहारे कारणत्वेन छ्प्तसंसगंप्रत्ययस्य परित्यागेन 
असंसगांग्रहस्यैव कारणत्वकल्पनेन अख्यातिपक्षपातप्रसङ्गात्‌ । न च 
भेदाभेदयोर्विरोधात्‌ तद्विरोधङमनाय विदोषोऽङ्गीकार्य इति वाच्यम्‌ । 
विङषस्यापि भेदकार्यस्य भेदवदभेदविरोधित्वेन अभेदेन सहावस्थाना- 
सम्भवात्‌ । तत्र प्रतीतत्वादविरोध इति चेत्समं भेदाभेदयोरपीति । 


एतेनैतदपि परास्तम्‌ । घटभेदङगाब्दौ तावदपर्यायतया प्रसिद्धौ । न 
चैतयोरपययांयत्वं घटपटङाब्दादाविवात्यन्तमिनार्थवाचित्वेन सम्भवति । 
घटतद्धेदयोरात्यन्तिकभेदाभावात्‌ । नापि घटरूपादिङगाब्दवद्धिनाभिनार्थं- 
वाचित्वेन, घटतद्धेदयोरत्यन्ताभेदात्‌ । तस्मात्‌ तदपर्यायतानिरवांहकः 
कथिदङ्गीकायंः स एव विदोष इति । उक्तन्यायेन भेदाभेदाङ्गीकारेणैव 
सर्वव्यवस्थोपपत्तेः । तस्मान्न विरोषे प्रमाणमस्ति । 


विरोषे लक्षणाभावराद् . ` 


नापि लक्षणमस्ति । तथा दि, न तावद्ेदन्यवहारनिवांहकत्वं तद्लक्षणं, 
घटपटभेदल्यवहारनिर्वाहके भेदेऽतिन्याप्नेः । नाप्यमिने भेदन्यवहार- 
निर्वादिकत्वं, घटाभिने रूपे “घटस्य रूपं" इति भेदनिबन्धनसम्बन्ध- 
व्यवहारनिर्वाहिकभेदेऽतिव्याप्तेः । अत्यन्तामिने भेदन्यवहारनिवांहकत्वमिति 
चेन असम्भवात्‌ । एकपदार्थांभिधाय्यनेकङाब्दापयांयतानिवांहकत्वमिति 
चेन । शङ्खः पटः* इत्यत्र एकपटाभिधास्यनेकङब्दापर्यांयतानिर्वाहके 
शुङ्कपदप्रवत्तिनिमित्ते शौङ्कये पटपदप्रवृत्तिनिमित्ते पटत्वे चातिव्याप्तेः । 

प्रवृत्तिनिमित्तभेदरहितैकाथांमिधाय्यनेकराब्दापयांयतानिवांहकत्वं लक्षणमिति 
चेन असम्भवात्‌ । घटभेदादिङब्देष्वपि घटत्वभेदत्वादिप्रवृत्तिनिमित्त- 
भेदसद्धावात्‌ । तस्मान विरोषे प्रमाणं लक्षणमप्यस्तीति । 


विरोषस्य भेदस्वरूपत्वराड़ा 


अपि चायं विदोषः किं भेदकार्यं करोति? उत न ? न चेत्किमनेनाङ्गी- 
कृतेन । आद्ये भेद एवायं नामान्तरेणोच्यते । भेदकार्यकरस्यैव भेदत्वात्‌ । 
छप्तकारणं विना कायांयोगात्‌ । 


विशेषाद्गीकारे भेदस्वरूपापलापरङ् 


एकस्यैव सम्बन्धव्यवहारकार्यस्य कारणद्धयं भेदो विोषश्चेति । तत्र भेदो 
"देवदत्तस्य कम्बलः इत्यादिसम्बन्धव्यवहारहेतुः । “घटस्य भेदः! 
इत्यादेस्तु व्यवहारस्य विदोषो हेतुरिति न्यवस्थाऽस्तिवति चेत्‌, किमनया 
कल्पनया १ देवदत्तस्य कम्बलः इत्यादिप्रत्ययप्रयोगयोरपि विदोष एव 
हेतुरस्तु । तथात्वेऽनुगमात्किं भेदेन ९ इति । तथा च भेदकार्यनिरवाहा्थं 
कल्प्यमानो विषो भेदमेवोन्मूलयतीति । 


विरोषस्वरूपस्य दु्निरूपत्वशङ्ा 


अपि च कोऽयं विदोषः १ किं स्वभावभेदः? किंवा राक्तिविङोषः! 
आद्येऽपि किं घटस्य स्वभावः? किं वा भेदस्य ? नाद्यः, स्वभावः 
स्वरूपमिति पर्यायौ । तथा च घटस्य विदोषश्रयताया अनुपपत्तिः । स्वस्य 
स्वाश्रयतानुपपत्तेः । न द्वितीयः भेदस्यापि घटस्वरूपत्वेन भेदस्वभावस्यापि 
विदोषस्य घटाभ्रितत्वानुपपत्तेः । नापि द्वितीयः अभिन्ने भेदव्यवहार- 
जननसमर्थायाः राक्तेरदररीनात्‌ । न टि शक्तिरपि स्वाविषये स्वकार्यं करोति । 
न ॒चामिनो भेदव्यवहारजननसमथंदाक्तिविषयः । न्याधातात्‌ । किं च 

विोषेऽपि विदोषाङ्गीकारेऽनवस्था । अनङ्गीकारे तु विङोषतत्स्वरूप- 
तद्धेदरब्दानां पर्यांयतापत्तिः । तस्माद्विरोषस्यानुपपनत्वात्‌ सविरोषाभिनः 
इत्युक्तमयुक्तमिति । 


विरोषे प्रमाणाभिधानम्‌ 
अत्र ब्रूमः । | 


आनन्दो ब्रह्मणः कुम्भस्वरूपमिति भाषितम्‌ । 
सम्बन्धन्यवहारत्वात्सम्बन्धं कल्पयिष्यति ॥ 


आनन्दो ब्रह्मणः “घटस्य भेदः' इत्यादिव्यवहारः सम्बन्धपूवंकः 
सम्बन्धव्यवहारत्वात्‌ संमतवत्‌ । अन्यथा कारणं विना कायाङ्गीकारे 
व्याघातः । व्यवदियमाणस्य व्यवहारं प्रति विषयतया कारणत्वात्‌ । 
ओपचारिकोऽयं व्यवहार इति चेत्‌ । कोऽर्थः १ किं निर्निमित्त इति ९ किंवा 
आरोपितविषय इति ? यद्धा छ्रुप्तनिमित्ताभावेऽपि निमित्तान्तरवानिति ? 
नाद्यः न्याधातादित्युक्तत्वात्‌ । न द्वितीयः “आनन्दो ब्रह्मणः' इत्यादि 
श्रौ तन्यवहारस्याप्यारोपितविषयत्वे श्रुतेरप्रामाण्यप्रसङ्गात्‌ । “न घटस्य भेदः 
न॒ घटस्य स्वरूपं इति विपरीतन्यवहाराभावेन “घटस्य स्वरूपं 
इत्यादिलौकिक- व्यवहारस्याप्यभ्रान्तत्वात्‌ । तृतीये सिद्धं नस्समीहितम्‌ । 
क्ुप्तमेदाख्यनिमित्ताभावेऽपि यनिमित्तान्तरमङ्गीक्रियते तस्यैवास्मामि- 
विंरोषत्वेन व्यवहरणात्‌ । स च सम्बन्धो भेदग्भैः सोमासम्भवे पूतिकावत्‌ 
भेदासम्भवे तत्प्रतिनिधिं कल्पयति यतः । 


घटस्य स्वरूपमित्यादिव्यवबहारस्य भेदाभेदाभ्यामुपपत्तिनिरासः 


न च मेदासम्भवोऽसिद्धः भेदाभेदाङ्गीकारेणाप्युपपत्तेरिति युक्तम्‌ । “एवं 
धर्मान्‌" इति तनिषेधात्‌ । न च तत्राप्यात्यन्तिकभेद्‌ एव निषिद्धयत इति 

युक्तम्‌ । लोकेऽपि धर्मधर्मिंणोरात्यन्तिकमेदाभावस्य सिद्धत्वेन विशिष्य 
कथनानुपपत्तेः । धर्मधमिणोरात्यन्तिकभेदाभावश्च भाष्यकारटीकाकाराभ्या- 
मेवान्यत्रोपपादितः । “घटस्य स्वरूपं" इत्यादावपि न भेदाभेदावङ्गी- 
कारार्हौ । घटस्य स्वरूपातिरेकेण घटस्याभावेन तयोर्मात्रयाऽपि भेदा- 
सम्भवात्‌ । भेदाभेदयोरविरोधेन तद्विरोधङमनार्थं विदोषस्य आव्यकत्वाच् | 


अभेदबिरोधिभेदप्रतिनिधेविंदोषस्याभेदाविरोधित्वम्‌ । 


न च विदोषस्यापि भेदप्रतिनिधित्वेनाभेदविरोधः समान इति वाच्यम्‌ । 
माणवके मुख्यसिंहन्यवहारनिमित्तस्य सिहत्वस्य विरोधेऽपि अमुख्य 
क्रौयदिरविरोधवदन्राप्युपपत्तेः । धर्मिग्राहकप्रमाणेन विषस्य भेदकाय 
करस्यापि अभेदाविरोधेनैव सिद्धत्वात्‌ । तत्र विरोधापादकतंकस्यापि 
धर्मिग्राहकप्रमाणविरोधेनानुत्थानाच । 


विरषेण भेदकार्यनिवहि भेदवैयर्थ्यशङ्धानिरासः 


न चानेनैव सवंकार्यनिवहि भेदो दत्ततिलाञ्जलिः स्यादिति युक्तम्‌ । 
तथात्वे स्त्र पूतिकाग्रहणे सम्भवति सोमापेक्षाभावयप्रसङ्गात्‌ । सिंहेऽपि 
क्रौय॑स्यानुगतत्वेन सिहन्यवहारनिवांहकत्वे सम्भवति सिंहत्वस्य दत्त- 
तिलाज्जलित्वप्रसङ्गाच । तत्र “मुख्ये सम्भवति नामुख्यं कल्प्यते" इति चेत्‌ 
समः समाधिः । 


घटस्य स्वरूपमिति व्यवहारस्य सामान्यविरोषविषयकत्वनिरासः 


ननु “घटस्य स्वरूपं इत्यादिन्यवहारः सामान्यविरोषविषयकः । 
स्वरूपस्य पटादावपि साधारण्यात्‌ । तथा च सामान्यविङोषभावेन 
भिनविषयकत्वात्‌ “घटस्य स्वरूपं" इत्यादिव्यवहारो न विरोषकल्पक इति 
चेन । “घटस्य स्वरूपं” इत्यत्र स्वरूपदब्देन किं घटस्वरूपं विवक्षितम्‌? 

किं वा अन्यस्य स्वरूपम्‌? सामान्यं वा१ नाद्यः तस्याप्यसाधारण्येन 
सामान्यविदोषभावाभावात्‌ । न द्वितीयः तस्यैतदीयत्वायोगात्‌ । न ततीयः 
घटाद्यसाधारणस्वरूपातिरिक्तस्य सवांनुगतस्येकस्याभावात्‌ । भवे वा 
सवद्वितापत्तेः । ननु स्वरूपस्यानुगतस्याभावेऽपि स्वरूपत्वं नाम ध्मः 
घटादावप्यनुगतः । न तथा घटत्वम्‌ । तावतैव सामान्यविदोषभाव इति 
चेन । अस्माभिरनुगतस्य स्वरूपत्वस्याप्यनङ्गीकारात्‌ । अङ्गीकारे वा द्रव्यं 
घटः" “मनुष्यो ब्राह्मणः इत्यादिवत्सामानाधिकरण्यमेव स्यात्‌ । न तु 
सम्बन्धन्यवहारः । सामान्यविरोषभावमात्रेण षष्ठीप्रयोगे ब्राह्मणस्य 
मनुष्यः" इत्यपि स्यात्‌ | 


बिङेषे लक्षणाभिधानम्‌ 


एतेन अत्यन्ताभेदे भेदव्यवहारनिर्वाहकत्वं विरोषलक्षणं चोपपादितं 
द्रष्टव्यम्‌ | 


विरषे प्रमाणान्तरामिधानम्‌ 

अपि च श्रह्मतदानन्दघटतत्स्वरूपतद्धेदादिपदानि अपर्यायतानि्वांहक- 
पदार्थवन्ति अपर्यायपदत्वात्‌ घटपटपदवत्‌" इति । स चापर्यांयतानिवांहकः 
न॒तावद्धटपटादाविव अत्रापि भेदः सम्भवति । ब्रह्मतदानन्दादीनां 
भेदाभावात्‌ । नापि घटतद्रूपादिषिव भेदाभेदौ, आत्यन्तिका- 
भेदस्योपपादितत्वात्‌ । तथा च तनिवांहकः कथित्पदार्थोऽङ्गीकर्तन्यः । स 
एव च विद्ोष इति हि गीयते । यथोक्तं भगवत्पादैः 

"“भेदहीने त्वपयांयङ्ब्दान्तरनियामकः | 
विदोषो नाम कथितः सोऽस्ति वस्तुष्वरोषतः ॥** इति । ¦ 


अथ मतं “घटतद्धेदादिपदानामत्यन्तामिनार्थत्वं भवेत्‌ । तथापि तेषा- 
मपर्यायतानिर्वाहार्थं न विदोषः कल्पनीयः । घटत्वभेदत्वादिप्रवृ्ति- 

निमित्तभेदादेव अपर्यांयतोपपत्तेः । न च घटतद्धेदयोभदाभावे कथं 
घटत्वभेदत्वयोरपि भेदः? इति वाच्यम्‌ । धर्मिंभेदाभावेऽपि धर्मभेददरशनात्‌' 
इति । तन । अत्यन्ताभिना्थामिधायिनां शब्दाना प्रवृत्तिनिमित्तमेदमात्रेणा- 
प्यांयत्वे घटकलरादिङ्ाब्दानामप्यपयांयताप्रसङ्गात्‌ । कपालोपादानत्वं 
घटत्वं, कपालसंयोगासमवायिकारणकत्वं कल्दात्वं वक्तुं शक्यत्वात्‌ । 
“स्थितस्य गतिश्चिन्त्यतेः इति कथमतिप्रसङ्गः१ इति चेन । अनति- 
प्रसञ्जकस्यैव चिन्तनीयत्वात्‌ । तस्मात्‌ शुङ्कः पटः" इत्यादावपि 
विङोषबलादेवापर्यायत्वं वाच्यम्‌ । 


विशेषलक्षणान्तरस्थापनम्‌ 
एवं च अभिनार्थामिधाय्यनेकराब्दापर्यांयतानिर्वाहकत्वं च विरोषलक्षणं 


स्थापितं भवति । भेदसञ्जीविन्यां त्वस्मामिर्विरषमाच्छाद्य नैयायिकादि- 
पक्षाश्रयणेन भेदपटादिङ्ञब्दानामपर्यायत्वं प्रत्यपादीति न तेनास्य विरोधः । 


विषे अनुमानान्तरम्‌ 
“अयं घटः एतद्धटनिष्ठभेदातिरिक्तमेदकायंकराश्रयः घटत्वात्‌ घटान्तर- 
वत्‌" इत्यनुमानाच विदोषसिद्धिः । न चास्यानुमानस्य आभाससभानयोग- 
षेमत्वं शङ्कयम्‌ । तकानुग्रहाननुग्रहाभ्यां विषात्‌ । 


बिरोषस्य शक्तिविदोषरूपत्वसमर्थनम्‌ 


यचोक्तं, अपि च कोऽयं विदोषः? इत्यादि । तत्र शाक्तिविरोषो विदोष 
इति ब्रूमः । न च राक्तैः स्वाविषये कथं कार्यकरत्वम्‌ ९ इति वाच्यं, 
विङोषाख्यायाः दाक्तेर्धर्मिग्राहकप्रमाणेन अभिने भेदकार्यविषयकत्वाकारेणैव 
सिद्धत्वात्‌ अभिने भेदकाय॑स्य स्वाविषयत्वाभावात्‌ | 

विशेषस्य धर्मिंपदाथ॑स्वरूपत्वसम्थनम्‌ 


स॒ च विदोषस्तत्पदार्थस्वरूपमेव । न च तथात्वे आश्रयाश्रयि- 
भावानुपपत्तिः । स्वामिनेऽपि स्वाश्रयत्वसम्पादकत्वाकारेणैव तत्सिद्धेः । 


विरोषाङ्गीकारे अनवस्थादोषपरिहारः 


यच्चोक्तं “किं च विषे विरोषाङ्गीकारे अनवस्था" इत्यादि । तत्र विदोषो 
नास्तीति ब्रूमः । कथं तर्हिं तत्र भेदकार्यदर्शानम्‌ ९ आधारभूतविरोष- 
माहात्म्यबलादेवेत्यवेरि । 


अन्यत्रादृष्टं विरोषे माहात्म्यं धर्मिग्राहकमानसिद्धम्‌ 


कुत एतत्‌? इत्थं, यथा “ज्योतिष्टोमेन यजेत इति तृतीयया यागस्य 
करणत्वे प्रामाणिके सति तनिर्वाहा कालान्तरदेशान्तरदेहान्तरभोग्यफल 
कल्पयित्वा तस्य च फलस्य सद्यःप्रध्वस्तयागजन्यत्वानुपपत्तिपरिहारार्थ 
मध्ये अपूरव॑मित्यादिकं कल्प्यते । प्रमाणसिद्धार्थनिर्वाहार्थ कल्प्यमानस्यापि 
प्रामाणिकत्वात्‌ । एवं प्रकृतेऽप्यक्तप्रकारेण विषे प्रामाणिके सति तस्य 
यावता विना न निवांहस्तावत्सर्वमपि कल्पयामः । विरोषनिर्वांहकस्य 
सव॑स्यापि विदोषग्राहकप्रमाणेनैव आक्षिप्तत्वात्‌ । यथाहुः 


“ प्रमाणवन्त्यदृष्टानि कल्प्यानि सुबहून्यपि” इति । 


तस्माद्विरोषे साधकसद्धावात्‌ बाधकाभावाच्च विदषोऽङ्गीकर्त॑व्य इति 
सविरोषामिन इति साधूक्तम्‌ । 


(श्री.टि.) प्थक्त्वान्यत्वस्वरूपभेदानां त्रयाणां भेदवादी तार्किकः 
दाङ्कते ॥ नन्विति । तदृशंनमेव वस्तुस्वरूपदङ्ानमेव ॥ प्रतियोगीति । 
प्रतियोगिभूतपरमेश्वरेत्यथः । न॒हि स्वरूपप्रतीतौ प्रतियोगिप्रतीतेरूप- 

योगोस्तीति भावः । तदुपपादनाय विरुद्धधर्मोपन्यासेन च किमिति चदाब्दो 
भिनक्रमः । मेदोपपादनाय वचेष्टािगसारव॑ज्ञादिरूपविरुद्धध्मोपन्यासश्च 
व्यर्थः । स्वरूपदङ्ानविरुद्धधमदिरूपयोगाभावादिति भावः । निर्विरषा- 
त्यन्तभिनो नेत्यर्थः । कुतो नेत्यत आह ॥ तथा सतीति । निर्विदोष- 
वस्तुमात्रत्वे इत्यर्थः ॥ विवादेति । भेदविषये विप्रतिपत्त्यनुपपततेरित्यर्थः । 
ननु भेदस्य वस्तुस्वरूपत्वाभावे भेदो नाम कः. पदार्थः । स च 
वस्तुस्वरूपमिति च कों इत्याशङ्कते ॥ किं नामेति । उत्तरमाह ॥ 
अन्योन्याभाव एवेत्यादिना । अन्योन्याभाव एव॒ भेदो नातिरिक्तः 
स्वरूपभेदो नाम कश्चिदस्तीत्यर्थः । यथोक्तमनुन्याख्याने । 


पुथक्त्वान्यत्वमेदास्तु पयायेणैव छौकिकेः । 
व्यवहियते सततं लोकवेदानुसारत इत्यादि ॥ 


रूपादिवदिति । यावद्भस्तुभाविरूपपरिमाणादिवदित्यर्थः । सविदोषा- 
भिनः सविरोषात्यन्ताभिनः । एवं सति प्रतियोगिप्रतीत्यनुसरणं युक्त- 
मित्याह ॥ अन्योन्याभावश्चेति ॥ प्रतियोगिनिरूप्य इति । स्यामधिकरण- 
प्रतियोगिभ्यामभावो निरूप्यत इति वचनादिति भावः । तथा च वस्तुप्रतीतेः 
प्रतियोगिप्रतीतिसापिक्षत्वाभावेपि भेदप्रतीतेस्तत्सम्भवत्येव । वस्तुना 
सविङोषाभेदाङ्गीकारात्‌ । विरोषस्य च भेदकायंकारित्वादिति भावः । 
भेदोपपादनाय विरुद्धधर्मोपन्यासोपि युक्त इत्याह ॥ साददयादिनेति । 
साददयदूरस्थत्वादिरूपदोषेणत्यर्थः । नोपलभ्यते । गोगवययोः द्रवीभूत- 
घुततैलयोः दूरस्थयोश्रूतपनसयोश्चेत्य्थः । अतो वस्तुप्रतीतेरविरुद्धधरम- 
सपेक्षत्वाभावेपि मेदप्रतीतेस्तययुक्तं॒वस्तुना सविदोषाभेदांगीकारात्‌ । 
विदोषस्य भेदकार्यकारित्वादिति भावः । भेदो नामान्योन्याभाव एव न 
तदतिरिक्तः स्वरूपभेद नाम कश्िदस्तीत्यत्रोपष्टभकमाह्‌ ॥ अत एवेति । 
यतो भेदो नामान्योन्याभाव एव न ततोतिरिक्तः । अत एवात्मस्वभाव- 

भेदस्येति भेदङन्दस्य प्रस्तुतत्वात्‌ भिनत्वं स्वात्मनस्तस्मादिति वक्तव्यम्‌ । 
तथानुक्त्वा अन्यत्वमिति यदोक्तम्‌ । तदा ज्ञायते भेदो नामान्योन्याभाव 
एवेत्य्थं इति । | 

(सत्य.रि.) स चेति । अन्योन्याभावः रूपादिवत्‌ धर्मिणा सविदोषा- 
भिनः न इत्यर्थः | 

ननु एवं तर्हिं “स्वरूपं भेदः" इति पराज्ञवचनविरोधः , इत्यत आह्‌ 
इत्येवेति । स्वरूपं भेदः' इति प्राज्ञवचनस्य “इत्येव' सविङोषाभिन्नो भेद 
इत्येव अर्थः इत्यर्थः । 


ईरगतसार्वज्यादिगुणानां सत्यत्वाक्षेपपरिहारौ 


(टी.) भवेदेवं, यदि सार्वज्यादिकमीश्वरस्य सत्यं स्यात्‌ । 
न चैतदस्ति । तत्र प्रमाणाभावात्‌ । “यः सर्वज्ञः" इत्यादि- 
श्रुतयस्तु॒सार्वज्यादिकमेव प्रतिपादयन्ति । न पुनस्तस्य 
सत्यताम्‌ । तथा अश्रवणात्‌ । मृषा विरुद्धधर्माधिकरणतया 
तात्विकमभेदप्रतीत्युपपादनमयुक्तम्‌ । अतिप्रसङ्गादिति । अत 
आह- 


मूलम्‌-- सत्यः सो अस्य मदिमेत्यादिवाक्यान्मृषा न च । 
सार्वज्यादिगुणा विष्णोरिति वर्तते । यद्यपि “यः सर्वज्ञः 
इत्यादिध्रुतयः सार्वज्यादिकमेन प्रतिपादयन्ति तथापि सः 
बेदोदितः, अस्य महिमा सर्वज्ञत्वादिः, सत्य एव इति 
वाक्यान्तरात्‌ सत्यतावगमात्‌ न सार्वज्यादिकं मृषा इति । 

(मं.ि.) ॥ तथा अश्रवणादिति ॥ “सवज्ञत्वादिकं सत्यं" इति 
अश्रवणादित्य्थः । यत्र शाब्दो गुहीतसङ्गतिकः तत्र प्रतीतिं जनयति । न च 
सवज्ञादिरब्दाः तत्सत्यत्वगुहीतसङ्गतिका इति. भावः । ननु विरुद्धधरमैरेव 
भेदसिद्धौ न तत्सत्यता अपेक्ष्यत इति । तत्राह ॥ मृषेति ॥ अतिप्रसङ्गादिति 
॥ शुक्तिकायां शुक्तिकात्वविरुद्धस्य रजतत्वस्यारोपितस्य सत्वेन शुक्तिकातो 
भेदप्रसङ्गादित्यर्थः । 


(श्री.रि.) ननु यः सर्वज्ञ इत्यादिश्रुतय एव सावज्ञादीनां सत्यत्वे 
प्रमाणमिति । तत्राह ॥ यः सव॑ज्ञ इत्यादिश्रुतयस्त्विति । तस्य 
सार्वज्ञादिगुणजातस्य तथा श्रवणादिति । सार्वज्ञादिगुणजातं सत्यमित्येवं 
यः सर्वज्ञ इत्यादिश्रुतिष्वश्रवणादित्यर्थः । नन्वस्तु सार्वज्ञादिगुणानां न 
सत्यत्वम्‌ । तथापि मृषाभूतविरुद्धधर्माधिकरणत्वेनापि जीवेश्वरयोर्भृदः 
साध्यत इति चेत्तत्राह ॥ मृषेति । मिथ्याभूतेत्य्थः । स्यादेवं मिथ्याभूत- 
विरुद्धधर्माधिकरणत्वेनापि जीवेश्वरयोभेदसाधनम्‌ । यदि साध्यमान- 
स्तद्ेदोप्यतात्विकः स्यात्‌ । न चैवम्‌ । भवद्धिस्तद्धेदस्य तात्विक- 
त्वाङ्गीकारात्‌ । अतोऽतात्विकविरुद्धधमांधिकरणत्वेन तात्विकमेदसाधन- 
मयुक्तमित्यथंः । कुतोऽयुक्तमित्यत आह्‌ ॥ अतिप्रसङ्गादिति । शुक्तिकायां 
शुक्तिकात्वविरुद्धस्य रजतत्वस्यारोपितस्य सद्धावेन शुक्तिकाया अपि 
शुक्तिकातो भेदप्रसङ्गात्‌ । प्रतिपादयतीत्यनन्तरं तत्सत्यत्वमिति रोषः । 
वाक्यादित्यनंतरमध्याहायमाह ॥ सत्यतावगमादिति ॥ अङ्गीकृत्य 
चेदमुदितमिति । भवेदियमित्यादिना यस्सवंज्ञ इत्यादिश्रुतयः सार्वज्ञमेव 
प्रतिपादयन्ति । न पुनस्तत्सत्यत्वमिति शङ्कितमङ्गीकृत्य सत्यः सोऽस्य 
महिमेति वाक्यान्तरात्सत्यत्वं सिध्यतीत्युत्तरमुदितमित्यर्थः ॥ 


(सत्य.टि.) मृषाविरुद्धधर्माधिकरणतयेति । मिथ्याभूतविरुद्धधर्माधि- 
करणतया इत्यर्थः । 

सार्वज््यादिगुणबोधकानामेव श्रुतीनां तत्सत्यत्वे प्रमाणत्वसमर्थनम्‌ 


(टी.) अङ्गीकृत्य चेदमुदितम्‌ । वस्तुतस्तु बस्तुबिषयकमेव 
ज्ञानं तत्सत्यत्वे प्रमाणम्‌ । न पुनस्तत्र प्रमाणान्तरापेक्षा । 
प्रामाण्यस्वतस्त्वस्य सिद्धत्वात्‌ । अतो “यः सर्वज्ञः" इत्यादि- 
श्रुतिरेव तत्सत्यतां प्रतिपादयतीत्यनुपपनन एवाक्षेपः । एवं सति 
शुक्तिरजतादिसत्यतापि स्यादिति चेन । ओत्सगिंकप्रामाण्यस्य 
करणदोषे्बाधक्प्रमाणैरपनयनेन तन्मिथ्यात्वस्य स्थितत्वात्‌ । 
न चैवमेबास्तु प्रकृतेऽपीति वाच्यम्‌ । करणदोषबाधक्प्रमाणा- 
भावादित्याह 


मूलम्‌-- न च बेदोक्तमिथ्यात्वे मानं... । 


(टी.) अत्र न च तन्मिथ्यात्वे मानं इति बक्तव्ये बेदोक्तेति 
करणदोषाभावोपपादनार्थमुक्तम्‌ । अपौरुषेयतया वेदे दोषा- 
भावेऽपि प्रतिपत्तरेव दोषः सम्भवतीति चेन । तस्यापि 
माधकप्रमाणोनेयत्वेन तदभावे अभावनिदचयात्‌ । 


(मं.रि.) ॥ अङ्गीकृत्य चेदमुदितमिति ॥ यथा “विज्ञानमानन्दं ब्रह्म" 
इत्यादौ सत्यपदाभावेऽपि स्वतः प्रमाणभूतया श्रुत्यैव विज्ञानादयात्मकत्वं 
ब्रह्मणः पारमार्थिकसत्यं सिद्धयति तथा सर्व॑ज्ञत्वादिकमपि श्रुत्या 
पारमार्थिकं सत्यं सिद्धयतीत्य्थः । यद्यपि सत्यत्वं न पदार्थः नापि 
वाक्यार्थः सत्यत्वस्य सर्वज्ञादिपदार्थत्वाभावात्‌ संसर्गव्यतिरिक्तत्वाच, 
तथापि श्रुतेः प्रामाण्यात्‌ तदर्थन सत्येन भवितव्यं इति आर्थिकं सत्यत्वं 
वाक्यार्थः । राक्यार्थस्य च अर्थात्‌ सत्यत्वानङ्गीकारे “सत्यं ज्ञानं" 

इत्यादावपि श्रह्मण एव सत्यत्वं प्रतिपाद्यते न सत्यत्वस्य सत्यत्वं" इति 
ब्रह्मणि या सत्यता तस्याः सत्यता न स्यात्‌ । इष्टापत्तिरिति चेन । 
ब्रह्मसत्यताया असत्यत्वे ब्रह्मासत्यताप्रसङ्गादिति भावः | 


ननु श्रुतेः प्रामाण्यमेव कुतः येन सत्यत्वं पारमाथिकं स्यादित्यत आह्‌ ॥ 
प्रामाण्यस्येति ॥ सिद्धत्वादिति ॥ स्थितत्वादित्यर्थः । ननु प्रामाण्यं 
स्वतस्तिष्ठतु । किं चातः१ तस्मिन्‌ टि ज्ञातेऽथंसत्यता ज्ञायते इति, 
अत्राप्येतदेवोत्तरम्‌ ॥ प्रामाण्यस्येति ॥ सिद्धत्वादिति ॥ ज्ञातत्वादित्यर्थः । 
पक्षद्रयेऽप्यतिप्रसज्गं॒शङ्कते ॥ एवं सतीति ॥ स्यादित्युपलक्षणम्‌ । 
प्रमीयेतेत्यपि द्रष्टव्यम्‌ । परिहरति ॥ नेति ॥ प्रामाण्यस्येत्युपलक्षणं 
तत्प्रमितेश्चेत्यपि द्रष्टव्यम्‌ । तत्र प्रामाण्यस्यापनयने हेतुः करणदोषैरिति । 
तत्प्रमित्यपनयने हेतुः बाधकप्रमाणैरिति । अनुसंहितैरिति रोषः । 
बाधकप्रमाणोदयात्पू्वं तु प्रामाण्यं ज्ञायत एवेति भावः । स्थितत्वादित्यत्र 
प्रमितत्वादित्यप्यध्याहतन्यम्‌ । शङ्कते | अपौरुषेयतयेति ॥ परिहरति ॥ नेति 
॥ प्रतिपत्तुं दोषः पदवाक्ययोः शक्तितात्पयांपरिज्ञानम्‌ । तदपि 
प्रतीताथंबाधकप्रमाणोनेयम्‌ । बाधकप्रमाणाभावेऽपि पदवाक्ययोः राक्ति- 
तात्पर्यसन्देहमात्रेण प्रतीतार्थपरित्यागे गवानयनवाक्यं श्रुत्वा तात्पयंसन्देहेन 
न प्रव्ततेत्यर्थः । 


(श्री.टि.) वस्तुविषयकमेव ज्ञानमिति । यथा विज्ञानमानन्दं ब्रह्मेत्यादौ 
सत्यपदाभावेपि स्वतःप्रमाणया श्रुत्यैव विज्ञानानन्दात्मकत्वं पारमाधिक- 
सत्यमिति सिध्यति । तथा प्रकृतेपि यः स्व॑ज्ञ इत्यादिश्रुतौ सत्यपदाभावेपि 
सार्वज्ञादिकं पारमार्थिकसत्यमेव सिध्यतीत्यर्थः कुत इत्यत आह ॥ 
प्रामाण्यस्वतस्त्वस्येति । उत्पत्तौ ज्ञप्तौ चेति रोषः । ज्ञानजनकमात्रजन्यत्व- 
 मुत्पत्तौ प्रामाण्यस्य स्वतस्त्वम्‌ । ज्ञानग्राहकमात्रग्राह्यत्वं ज्ञप्तौ प्रामाण्यस्य 
स्वतस्त्वम्‌ । ज्ञानं येन जायते तेन प्रामाण्यं सहैव जायते । तथा तघ्बन्यं 

ज्ञानमपि येन ज्ञायते तेनैव तत्प्रामाण्यमपि ज्ञायते । तथा च यथा- 
वस्थितार्थज्ञेयविषयकारित्वरूपप्रामाण्यस्याथंसत्तादिघटितत्वेन वस्तु- 
विषयकमेव ज्ञानम्‌ । तत्सत्यत्वे प्रमाणमित्यर्थः । ततः कि प्रकृत इत्यत आह्‌ 
॥ तत्सत्यतामिति । यः सवज्ञ इत्यादिश्रुतेः प्रमाणभूतज्ञानजनकत्वा- 
 त्प्रामाण्यस्य चार्थसत्ताघटितत्वाद्यः सर्वज्ञ इत्यादिश्रुतिरेव सार्वज्ञादिगुण- 
सत्यतां प्रतिपादयतीत्यर्थः ॥ आक्षेप इति । भवेदेवं यदीत्यादिना कृत 
इत्यर्थः । 


ननु यदि प्रामाण्यस्य स्वतस्त्वात्‌ । वस्तुविषयकं ज्ञानमेव तत्सत्यत्वे 
प्रमाणं स्यात्‌ तीदं रजतमिति ज्ञानप्रामाण्यस्यापि ज्ञानजनकजन्यत्वेन 
 स्वतस्त्वापत्त्या तस्य चाथ॑सत्ताघटितत्वेन शुक्तिरजतस्यापि सत्यता स्यादिति 
राङ्कते ॥ एवं सतीति ॥ ओत्सर्गिकेति । सव्यभिचारनियमोद्युत्सर्गः। जायमानं 
ज्ञानं प्रमाणं सदेव जायत इत्युत्सर्गः । तथा प्रामाण्यमपि ज्ञानग्राहकेणैव 
गृह्यत ॒इत्यप्युत्सगंः । अपवादादप्रामाण्यमपि जायते ज्ञायते च । 
प्रामाण्योत्पत्त्यपवादकः करणदोषः । ज्ञघ्यपवादको बाधकप्रत्ययः । 
तथाचेन्द्रियदोषेण काचादिना शुक्तिरजतादिज्ञानेऽप्रामाण्यमेव जायते । 
बाधकप्रत्ययेन च प्रामाण्यमेव ज्ञायते । तथा चाप्रामाण्यस्यार्थासत्व- 
घटितत्वान तद्विषयकं ज्ञानं तत्सत्यत्वे प्रमाणमिति न तेन तस्य 
सत्यतासिद्धिरित्यर्थः । न चैवं प्रामाण्यस्वतस्त्वहानिः । अप्रामाण्यजनर्क- 
सामग्र्यसमवदहितज्ञानजनकसामग्रयीजन्यत्वस्योत्पत्तौ स्वतस्त्वेन तथाऽ- 
प्रामाण्यग्राहकसामग्रयसमवहितज्ञानग्राहक ग्राह्यत्वस्य ज्ञाप्ौ स्वतस्त्वे न च 
विवक्षितत्वादिति ज्ञातव्यम्‌ ॥ एवमेवास्त्विति । शुक्तिरजतादिज्ञानवदेव यः 
सरव॑ज्ञ॒ इत्यादिश्रुत्या जायमानमपि ज्ञानं अप्रमाणमेव जायताम्‌ । 
तथेवज्ञायताख । तथा च यस्सवंज्ञ इत्यादिश्रुतिः न सत्यतां प्रतिपादयतीत्यथंः 
॥ करणेति । प्रामाण्योत्पत्त्यपवादकस्य करणदोषस्य तज्ज्ञपघ्यपवादकस्य 

बाधकप्रत्ययस्य चाभावादित्याहेत्यथंः ॥ करणदोषेति । नित्या वेदाः 
समस्ता्चेत्यादिप्रमाणेन वेदापौरुषेयतायाः प्रमितत्वेन करणदोषनिबन्धन- 
दोषाभावोपपादनाय बेदोक्तेत्युक्तमित्यर्थः ॥ दोष इति । पदवाक्ययोः 
राक्तितात्पर्यापरिज्ञानमेव दोष इत्यथः ॥ सम्भवतीति । तथा च प्रतिपनतृदोषेण 
वेदजन्यज्ञाने अप्रामाण्यमेव ज्ञातन्यमित्यर्थः ॥ तस्यापीति । शक्तितात्पर्या- 
परिज्ञानरूपप्रतिपन्तु्दोषोपि प्रतीतार्थ बाधकप्रमाणसद्धावेनोजेयः । तस्य च 
वेदेऽभावेन प्रतिपततदोषाभावनिश्चयादित्यर्थः । बाधकप्रमाणाभावेपि शक्ति- 
तात्पयंयोः संदेहमात्रेण श्रुतिप्रतीतार्थपरित्यागे गवानयनादिवाक्यं श्रुत्वा 
तात्पयंसंदेहेन न प्रवर्तेतेति ज्ञातव्यम्‌ ॥ 


(सत्य.रि.) ननु सत्यं “वस्तुविषयकं ज्ञानम्‌, तत्सत्ताविषयकम्‌" इति | 
तथापि न साव॑ज्यादिगुणानां सत्यत्वसिद्धिः, ज्ञानप्रामाण्यजनकस्य 
आप्तवाक्यत्वरूपगुणस्य वेदे अभावेन तख्जन्यप्रामाण्यायोगात्‌; इत्यत आद्‌ 
प्रामाण्यस्येति । ज्ञानप्रामाण्यस्वतस्त्वस्य (आप्तोक्तत्वं विनैव वेद- 
प्रामाण्यस्य) स्थापितत्वात्‌, न तप्बन्यज्ञानप्रामाण्यानुपपत्त्या तद्विषय- 
सत्यत्वस्य असिद्धिः; इत्यर्थः । | 


एवं तर्हीति (सतीति) । ज्ञानं सत्ताग्राहि, तत्प्रामाण्यं च स्वत एवः 
इत्यङ्गीकारे, शक्तिरजतादिज्ञानविषयस्यापि सत्यता स्यात्‌, अविरोषात्‌, 
इत्यर्थः | | 


तदभाव इति । तदेकप्रमाणके तदभावे अभावनियमात्‌, इति भावः | 

(टी.) ननु नेह नानाऽस्ति किञ्चन इत्यादिश्रुत्या 
“विमतो विरिष्टाकारो मिथ्या विरिष्टाकारत्वात्‌ नीठं नभे इति 

विरिष्टाकारवत्‌" इत्यायनुमानेन च सार्बज्यादेर्मिथ्यात्वप्रतीतेः 
कथ तत्र प्रमाणाभावः? अतो व्यावहारिकसाव॑ज्यादिबिषयाः 
“यः सर्वज्ञः" इत्यादिभ्रुतय इत्यत आह 


मूलम्‌-- ...तन्मानताऽपि न ॥ १४॥ 


नेह नाना इत्यादिभ्रुतेः तत्र॒ सार्ब्यादिमिथ्यात्वे 
मानताऽपि नास्ति । तथोपपादितमन्यत्र । एवं तस्य 
अनुमानस्यापि मानता नास्ति । धर्मिग्राहकप्रमाणविरोधादिति 
व्याख्येयम्‌ । 


न मानमित्युक्तम्‌ । यत्‌ उच्यते तस्यापि मानता नास्तीति 
अपिदाब्दसम्बन्धः । तदेवं अद्रितमते अज्ञानासम्भवोऽभिहितः । 
अन्ञानासम्भवादेव अद्वैतवादे अधिकार्यायसम्भवः 

ततः कि? इत्यत आद 
अतोऽज्ञासम्भवादेव नाधिकार्यैक्यवादिनाम्‌ । 


अज्ञो हि शास्रेऽधिक्रियते । उक्तविधया अज्ञानानुपपत्त्या 
अज्ञो न सम्भवति । ततश्च पेक्यवादिनां मते शाखस्य 
अधिकारी न सम्भवति । 


मूलम्‌-- | 
अतो नाज्ञातमिति च विषयो बिषयान्तरे ॥ १५ ॥ 

अतः अज्ञानासम्भवात्‌ अज्ञातं वस्तु न सम्भवति इति 
हेतोः एेक्यवादिनां मते शाखस्य विषयश्च न सम्भवति । कि 
तु १ बिषयान्तरे देशान्तरे भेदबादे अधिकार्यादिकं सम्भवतीति 
उक्तोच्यमानवक्ष्यमाणरोषतया व्याख्येयम्‌ । अज्ञातो. हि 
शाखस्य विषयो भवति शास्रस्य परार्थत्वात्‌ । | 


मूलम्‌- अज्ञाभावात्फठं कस्य... । 


अज्ञे हि सति अज्ञाननिवृकत्तिलक्षणं शासफलं तस्य 
सम्भवति । उक्तप्रकारेण अज्ञानानुपपत्त्या अज्ञाभावात्‌ फलं 
कस्य स्यात्‌? न कस्यापीति । 


मूलम्‌-- ..-योगः शङानृमङ्गयोः । 


एवं अधिकारिबिषयप्रयोजनानां असत्ात्‌ तत्सम्बन्धः 
शशनृमाङ्गयोः सम्बन्ध इवानुपपन एव । तथा च अद्वैतमते 
शाखस्य अनासम्भणीयत्वं स्यादिति । 


(मं.टि.) व्यावहरिकसार्वज््यादिविषयकत्वात्‌ सर्वज्ञादिवाक्याना- 
मत्यन्ताप्रामाण्यं च नास्तीत्याह ॥ अत इति ॥ तन्मानताऽपि न इत्युक्तं 
मूलग्रन्थे । तदयुक्तं, श्रुत्यनुमानयोः सिद्धान्तिनापि प्रामाण्याङ्गीकारादित्या- 
राङ्कयाह ॥ नेह नानेति ॥ तन्मानतेत्यत्र तच्छब्देन श्रुत्यनुमाने परामइयेते । 
तत्र श्रुतेः परोक्तार्थप्रच्यावनरूपम- प्रामाण्यम्‌ । अनुमानस्य तु सर्वथेति 
मूलग्रन्थारथं इत्यर्थः ॥ धर्मिग्राहकप्रमाणविरोधादिति ॥ सार्वज्यादीनामसिद्धौ 
आश्रयासिद्धिः । सिद्धौ च श्रुत्यैव च सिद्धत्वं वाच्यम्‌ । श्रुतेश्च प्रामाण्यात्‌ 
सत्यत्वश्च अथात्‌ सिद्धमिति मिथ्यात्वसाधने धर्मिग्राहुकप्रमाणबाध इत्यर्थः । 

मूलस्यातःशब्दा्थमाह्‌ ॥ उक्तविधयेति ॥ विषय इति कारिकाखण्डे अतो 
न इत्यस्माद्रन्थात्‌ न इत्यनुकृष्यते । चङाब्दश्च भिनक्रम इत्याह ॥ विषयश्च न 
सम्भवतीति ॥ विषयान्तरे इत्येतत्‌ वाक्यान्तरमित्याह ॥ किं त्विति ॥ 
उक्तोच्यमानेति ॥ भेदस्योपपादितत्वेन भेदमूलस्य विषयादेः उपपादित- 
परायत्वात्‌, इदानीं च॒ परमतनिरासेन स्वमते विषयादेरथदुक्तत्वात्‌ 
अधिकायदिः सविस्तरं वक्ष्यमाणत्वाच्च त्रितयदोषत्वं विषयान्तरे इत्यस्य 
वाक्यस्येत्यर्थः । तत्र विषयाभावमुपपादयति ॥ अज्ञातो हीति ॥ शाखस्येति 
॥ शाखस्य परज्ञानप्रयोजनकत्वात्‌ । परस्य चाज्ञात एव जिज्ञासा न ज्ञात 
इत्यर्थः । अज्ञाभावात्फलं कस्य इति वाक्यान्तरम्‌ । योगः दादानुमङ्गयोः 
इत्यस्य असङ्गतार्थत्वमादाङ्गय इवङब्दाध्याहारेण वाक्यार्थमाह ॥ 
एवमधिकारीति ॥ 


(श्री.रि.) नेह नानेति । इह ब्रह्मणि किञ्चन गुणक्मांदिकं नानाभूतः 
प्पञ्चश्च नास्तीत्यर्थः । विष्णुसम्बन्धिविरिष्टाकारः यस्सर्वज्ञ इत्यादि 
श्रत्यक्तविरिष्टाकारः विरिष्टं स्वरूपमित्यर्थः । ननु तर्हि यस्सवंज्ञ इत्यादि 
श्रुतीनां का गतिरित्यत आह्‌ ॥ व्यावहारिकेति । ब्रह्मज्ञानबाध्यत्वेन 
मिथ्याभूतेत्यर्थः ॥ अन्यत्रेति । मिथ्यात्वं यदि दुःखादेस्तद्वाक्यस्याग्रतो 
भवेदित्यादिनानुन्याख्यानेनेत्यर्थः । (तथा हि । यदि सार्॑ज्ञादेरात्माति- 
रिक्तस्य मिथ्यात्वं नेह्‌ नानेति श्रुतिबलेन स्यात्तर्हि श्रुतिवाक्यस्यैव मिथ्यात्वं 
स्यात्‌ । आत्मातिरिक्तत्वात्‌ । अन्यथा स्वस्मिनेव प्रामाण्यरदहितं न क्िदर्थं 
प्रतिपादयेत्‌ । यदि चैकं वाक्यं मिथ्या स्यात्तथापि साव॑ज्ञादिमिथ्यात्वं न 
प्रतिपादयेत्‌ । मिथ्याभूतस्य वन्ध्यासुतवचसः साधकत्वादर्शनादिति । तथा 
. च नेह नानेति वाक्यस्य अप्रामाण्यमिध्यात्वाभ्यां सावज्ञादिमिथ्यात्व- 
प्रतिपादनासामर्थ्यात्‌ । न तेन सार्वज्ञादिमिथ्यात्वसिद्धिरिति भावः । तर्हि 
कः श्रुत्यर्थं इति चेदुच्यते । इद्‌ ब्रह्मणि नाना भिनं किश्वन गुणकर्मादिकं 

नास्तीति निषेधेन साव॑ज्ञादिमिथ्यात्वं भवति । सविदोषणे हि विधिनिषेधौ 
विदोषणमुपसंक्रामतः सति विरोष्यवाधे इति न्यायात्‌ । उभयनिषेधे 
गौरवात्‌ । विदोषणस्य प्रथमप्राप्तत्वात्‌ । अन्यथा तदुपपादनवेयर्थ्यात्‌ । न 
जीर्णमलवद्धासाः स्रातकः स्यादित्यादौ दर्शनाच । अत एवोक्तं विद्ोषयं 
नामिधा गच्छेत्क्षीणराक्तिर्विंरोषण इत्येवं पदवाक्यप्रमाणविदामग्रेसरेण 
परमास्तिकेन भगवता श्रीमदाचार्येणोक्तो गुणकर्मभगवत्स्वरूपभेदाभाव 
एव श्रुत्यथोत्र ज्ञेय इति ।) अनुमानस्य विशिष्टाकारत्वानुमानस्य ॥ 
धर्िंग्राहकप्रमाणेति । सार्वज्ञादिविरिष्टाकारः सिद्धो न वा । नेति पक्षे 
आश्रयासिद्धः । आये श्रुत्यैव तत्सिद्धिर्वाच्या । तथा च सत्यत्वेनैव 
सिद्धत्वात्सत्यत्वेन श्रुतिसिद्धं॒विरिष्टाकारं पक्षीकृत्य मिथ्यात्वसाधने 
धरमिंग्राहकप्रमाणविरोध इत्यर्थः । श्रुतेः प्रतीतार्थ मानता . नास्ति । 
अनुमानस्य स्व॑था नास्तीति विवेको द्रष्टव्यः । अपिङ्ब्दस्य कुत्रान्वय 
इत्याकाङ्घायां तद्ंयति ॥ न मानमित्युक्तमिति । तथा च नन्ववेदोक्त- 
मिथ्यात्वे मानमित्युक्तम्‌ । यदुच्यते नेह नानेति श्रुतिरुक्तानुमानं च 
मानमिति । तस्यापि मानता नास्तीत्यपिङ्ाब्दसम्बन्धो द्रष्टव्य इत्यर्थः । 
एेक्यवादिनामित्ये- तदत्राप्यनुवर्तत इत्यमिप्रत्योक्तम्‌ । एेक्यवादिनां मत 
इति । इति च विषय इत्यत्र चङ्राब्दो भिन्नक्रम इत्याह्‌ ॥ विषयश्चेति । 
नजोनुवृत्तिमभिप्रेत्य न सम्भवतीत्युक्तम्‌ ॥ उक्तोच्यमानवक्ष्यमाणरोषतयेति । 
अज्ञानासम्भवादेव नाधिकर्यैक्यवादिनां सम्भवति विषयान्तरे भेदवादेऽधि- 
कायंपपद्यत इति पूर्ववाक्योक्तदोषतया तथा अतो नाज्ञातमिति चेति एेक्यवादे 
विषयो नोपपद्यते । विषयान्तरे भेदवादे विषयस्तूपपद्यत इति उच्यमान- 
वाक्यरोषतया तथा अज्ञाभावात्फलं कस्येत्यैक्यवादिनां मते प्रयोजनं 
सम्भवति विषयान्तरे भेदवादे फं सम्भवतीति तथा योगः 
ररानृरू्गयोरित्यैक्यवादिनां मते सम्बन्धो न सम्भवति विषयान्तरे भेदवादे 

सम्बन्धः सम्भवतीति वक्ष्यमाणङोषतया विषयान्तर इत्येतत्पदं 
व्याख्येयमित्यर्थः । एतदुपपादयति ॥ अज्ञातो हीति । कुत इत्यत आह्‌ ॥ 
दास्रस्येति ॥ परा्थत्वादिति । परो जिज्ञासुस्तदर्थत्वादित्यर्थः । तथा च 
शाखस्य जिज्ञासु प्रति प्रयोजनवत्त्वाज्ज्ञातुमिच्छारूपजिज्ञासायाश्चात एव 
सम्भवात्त्वन्मते चाज्ञानासम्भवेनाज्ञातवस्त्वभावान शास्रविषयः 
सम्भवतीत्यर्थः । रास्रफलं शास्रप्रयोजनम्‌ । तस्य अज्ञस्य ॥ सम्भवतीति । 
प्रतियोगितदभावयोरेकाधिकरणनिष्ठत्वनियमादिति भावः ॥ न कस्यापीति । 
तथा चैक्यवादे प्रयोजनं न सम्भवतीति भावः । तत्सम्बन्धः तेषां परस्परं 
सम्बन्धः ॥ अनुपपन्न एवेति । सम्बन्धिनामेवासम्भवादिति भावः ॥ तथा 
चेति । विषयाद्यनुबन्धचतुष्टयडून्यत्वादित्यर्थः ॥ 


(सत्य.रि.) नेह नानाऽस्तीति । इह ब्रह्मणि, नाना सर्वज्ञत्वादिधर्मः, 
पारमा्थिकत्वाकारेण नास्ति; इति पूर्॑पक्षिमते श्रुत्यर्थः । एतेन श्रुत्या 
असत्यत्वप्रतिपादनात्‌, अनुमानेन मिथ्यात्वप्रतिपादने तयोर्विरोधः' इति 
निरस्तम्‌ । 


नीटं नभ इतीति । ननीटं नभः' इति व्यवहियमाणविरिष्टाकारवत्‌ 
इत्यर्थः | 


न मानमित्युक्तमितीति । अस्माभिः “मानं नास्ति" इति उक्तम्‌; 
“मिथ्यात्वे इदं मानम्‌" इति यत्‌ उच्यते, तस्यापि मानता न; इति 
"अपि"दाब्दसम्बन्धः; इत्यर्थः | 


अधिकायांदिकं सम्भवतीति । (अधिकाययांदिकं सम्भवति" इत्यनेन 
विषयान्तर इत्यस्य उक्त-उच्यमान-वक्ष्यमाण-रोषतया व्याख्यानेन लब्धस्य 
अर्थस्य निरूपणं कृतम्‌ ॥ अज्ञानासम्भवादेव अधिकारी एेक्यवादिनां न 
विद्यते, किन्तु विषयान्तरे विद्यते; इति उक्तदोषतया व्याख्यानम्‌ । अतो 

नाज्ञातं वस्तु विद्यते, इति मायावादिमते विषयो नास्ति, किन्तु विषयान्तरे 
अस्ति; इति उच्यमानदोषतया व्याख्यानम्‌ । अज्ञाभावात्‌ मायावादिमते फलं 
कस्य स्यात्‌, (अधिकारिप्रधानकामनाविषयः फलम्‌ । अधिकायंभावेन 
मायावादिमते न फलम्‌" इति यावत्‌, किन्तु विषयान्तरे फलम्‌; इति 
वक्ष्यमाणरोषतया व्याख्यानम्‌; इति द्रष्टव्यम्‌ । 


अज्ञानदौर्घटचस्य भूषणत्वराङ्ा तनिरासश्च 


(टी.) नन्वज्ञानासम्भव एव कथम्‌? ब्रह्मणो जीवस्य वा 
अज्ञानोपपत्तेः । न च तत्र दौ्घट्यमुक्तमज्ञानस्येति वाच्यम्‌ । 
यतोऽनज्ञानमारोपितमेव । परमार्थसतो हि दौर्घटयं बाधकं 
नारोपितस्य । प्रत्युत भूषणमेव । अन्यथा आरोपितत्वानु- 
पपत्तेः । त्दुक्त- 


दुर्धरत्वमनियाया भूषणं न तु दूषणम्‌ । 
कथञ्िद्धरमानत्वेऽवियात्वं दुर्घट भवेत्‌ ॥ इति । 


तथा च कथमधिकार्यभावः? इत्याशङ्भं सिंहाबलोकन- 
न्यायेन परिहरति 


मूलम्‌-- दुर्घटत्वं भूषणं चेत्स्यादविदयात्वमात्मनः 
| १६ ॥ 
ययवियाया अनुपपनतैव भूषणमित्यद्गीक्रियते तदा 


आत्मनोऽविद्या इत्यपि नाङ्गीकर्तव्यं बस्तुद्धयकल्पने कल्पना- 
गौरवात्‌ । कि नाम ? आत्मैव अविद्या इत्यङ्गीकार्य । ततश्च 

आत्मैव आत्मावरणं चेत्‌ सर्वदा आवृतत्वप्रसङ्गो मोक्षे च 
आत्मनिवृत्तिरित्यायनुपपत्तिः अविद्याया भूषणं इत्येव समाधानं 
वाच्यं स्यात्‌ । तस्मादनुपपत्तिर्बां परिहर्तव्या, अल्ञानं बा 
त्याज्यम्‌ । 


सत्यां प्रतीतौ इदमुच्यते । न च आत्मनोऽबिदात्वं प्रतीयत 
इति चेत्समं प्रकृतेऽपि । न हि सर्वज्ञस्य ब्रह्मणोऽन्ञानं प्रतीयते । 
नापि "परमात्मैवोपाध्यवच्छिनोहमज्ञः' इति प्रतीतिरस्ति । 
यथास्वरूपं प्रतिभासाभावश्च आत्मरूपाविद्ययैव कल्प्यतां 
लाघवादित्युक्तमेवेति । 


किञ्च अनुपपत्तिरभूषणमित्यङ्गीकुर्बता अधिगतवेदान्तस्याप्य 
दरेतवादिनो नित्यनिरयप्रा्िरङ्गीकर्तव्या । सर्वज्ञस्य अज्ञानानु- 
पपत्तेरिव  अधिगतमहावाक्यस्य नित्य्द्‌ःखानुपपत्तेरपि 
भूषणत्वसम्भवात्‌ । निरयादेरप्यवियामयत्वात्‌ इत्याह 


मूलम्‌-- अन्धं तमोप्यलद्कारो नित्यदुःखं शिरोमणिः । 
स्यादिति बर्तते । अधिगतमहाबाक्यस्येति शेषः । अनेन 
परब्रह्मणोऽज्ञानमङ्गीकुबाणानामिदं फलं भवतीति सूषितं 
भवति । 
(मं.रि.) ॥ परमार्थसतो हीति ॥ अरजते रजतत्वस्य मिथ्याभूतस्य 


दु्घटस्यैव दर्कानादित्यर्थः । नन्वस्याः शङ्कायाः अतोऽज्ञासम्भवादेव इत्यतः 
प्रागेव प्रसक्तत्वात्‌ अधिकारिविषयाद्यभावप्रतिपादनानन्तरं तत्परिहारोऽ- 

नवसरपराहतः । किं तु तत्परिहारानन्तरमेव अतोऽज्ञासम्भवादेव इत्यादिना 
अधिकारिविषयाद्यभावः प्रतिपादनीय इत्यत आह्‌ ॥ सिंहावलोकनन्यायेनेति 
॥ सवंदा आवृतत्वप्रसङज्ग इति ॥ आवरणस्य आत्मनो नित्यत्वादित्यर्थः ॥ 
मोक्षे च आत्मनिवृत्तिरिति ॥ आवरणानिवृत्तौ मोक्षस्यैवासम्भवादित्यर्थः । 
(अरजते रजतत्वं च दोषवात्‌ प्रतीयते" इत्यादि उपपत्तिभिरेवोपपाद्यत इति 
टृष्टान्तोऽप्यसङ्गत इति द्रष्टव्यम्‌ । चोदयति ॥ सत्यां प्रतीताविति ॥ 
किमव्राज्ञानमात्रं प्रतीयते ९ किं वा सर्वज्ञस्याज्ञानम्‌ ? आये इष्टापत्तिः । 
तत्रानुपपत्त्यभावश्चेत्यमिप्रेत्य द्वितीयं दूषयति ॥ न हीति ॥ नन्वथाऽपि 
“अहमज्ञः इति प्रतीयते । अहमर्थश्चास्मामिः परमात्मामिनोऽङ्गीक्रियत 
इति कथं सर्वज्ञस्याज्ञानप्रतीत्यभावः ? इति चेत्‌ तत्रापि किमहमर्थमात्रस्या- 
ज्ञानं प्रतीयते ? किं वा अहमर्थस्य परमात्माभेदोऽपि? आद्योऽज्गीक्रियत इति 
मत्वा द्वितीयं दूषयति ॥ नापीति ॥ ननु तर्हिं अनुपपत्तिपरिहाराय 
अज्ञानपरित्यागश्वेत्‌ अपरिच्छिनानन्दाद्यात्मकत्रह्मप्रतिभासाभावः किं 
निबन्धनः इत्यत आह ॥ यथेति ॥ किञ्चेति ॥ युक्तिविरोधस्य भूषणत्वे 
श्रुतिविरोधस्यापि भूषणत्वप्रसङ्गादिति भावः । नन्वविद्यायाएव दु॑टत्वं 
भूषणं न निरयादेरित्यत आदह ॥ निरयादेरपीति ॥ उपादानोपादेय- 
योरभेदादिति भावः | 


(श्री.टि.) तत्रेति । ब्रह्माश्रितत्वपक्षे जीवाभ्रितत्वपक्षे चेत्यर्थः । 
दौ्धस्यमनुपपनत्वम्‌ ॥ उक्तमिति । अज्ञताखिलसंवेततु॑टते न कुतश्च- 
नेत्यादिनेत्यर्थः । आरोपितत्वोक्तया कथं दौर्धव्यपरिहार इत्यत आह ॥ 
परमार्थसतो दीति ॥ भूषणमेवेति । आरोपितस्य दौष॑व्यमित्यर्थः ॥ 
अन्यथेति । आरोपितस्य दर्घ्यं बाधकं चेदित्यर्थः । दु॑टत्वं आश्रयाद्य- 
निरूपणेनानुपपनत्वं घटमानत्वे आश्रयादिनिरूपणेनोपपद्यमानत्वं इत्यथः 
॥ अविद्यात्वं दुर्घटमिति । अविद्यात्वमेवानुपपनमित्यर्थः । यथोक्तम्‌ । 

अविद्याया अविद्यात्वमिदमेव स्वलक्षणम्‌ । यन्मानतासदिष्णुत्वमिति । 
अविद्याया अविद्यात्वमेव स्वलक्षणम्‌ । किं तदविद्यात्वम्‌ । यन्मानताऽ- 
सदिष्णुत्वं प्रमाणप्रवत्त्यसदिष्णुत्वम्‌ । स्वविषये प्रमाणं न सहत इत्यर्थः । 
इदमुपलक्षणम्‌ । आभ्रयादिविचारासहिष्णुत्वं चेत्यपि द्रष्टव्यमिति तदर्थः ॥ 
तथा च कथमिति । आरोपिताज्ञानेन सत्यमप्युपपद्यत इति भावः ॥ 
सिंहावलोकनन्यायेनेति । यद्यपि चक्रकापत्तिरथवेत्यनन्तरं भेदश्चोपाधितः 
कुत इत्यतः पूरव॑मेवेषा शङ्का परिदृत्तव्या । तथापि यथा सिंहोगच्छन्‌ परावृत्त्य 
पश्चादवलोकयति तन्यायेनेत्यर्थः ॥ अनुपपन्तैव । आश्रयाद्यविचारेणेति 
दोषः ॥ वस्तुद्धयेति । आत्माविद्यारूपवस्तुद्धयेत्यर्थः ॥ अङ्गीकार्यमिति । 
कल्पनालाघवादित्यर्थः । तथा चाविद्याया आवरणत्वाङ्गीकारादात्मन 
एवावरणत्वमङ्गीकार्यमिति भावः । अस्त्विति चेत्तत्राह ॥ ततश्चेति । 
अनुपपत्तिप्रकारं विवृणोति ॥ आत्मैवेति ॥ सर्वदेति । आत्मन इति रोषः । 
आवरणस्यात्मनो नित्यत्वादिति भावः ॥ मोक्षे चेति । आवरणनिवृत्तिर्हि 
मोक्षः । आवरणनिवृत्तौ मोक्षे आत्मनिवृत्तिरेव स्यादिति भावः ॥ सत्यां 
प्रतीताविति । अहमज्ञ इत्यज्ञानस्य प्रतीतौ सत्यां तत्र॒ दौर्ट्यं 
भूषणमित्युच्यत इत्यर्थः । 


तरिं समानमेतन्ममापीत्यत आह ॥ न चेति । न हीत्यथः । येन तत्रापि 
दौ्॑ट्यं भूषणमित्यज्गीकार्यं स्यादिति भावः ॥ सममिति । अज्ञानस्यापि 
प्रतीत्यभावादिति भावः । ननु कथमज्ञानस्य प्रतीत्यभावः । अहमज्ञ इति 
प्रतीतेः सर्वसिद्धत्वादिति चेत्‌ । तत्र पृच्छामः । अनज्ञानप्रतीतिः कि 
ब्रह्मणोऽङ्गीक्रियते उत जीवस्येति विकल्प्य आद्यं दूषयति ॥ न हीति । 
द्वितीयमाङंक्य निराकरोति ॥ नापीति । जीवस्येति शेषः । उपाध्यवच्छिनः 
परमात्मैवाहमज्ञः अज्ञानवानहमिति प्रतीतिर्जीवस्यापि नास्तीत्यर्थः । ननु 
जीवस्तावज्ज्ञानानन्दादिरूपब्रह्मात्मकः तस्य॒ च स्वरूपं प्रतिभासा- 

भावस्तावदस्ति । अतस्तदावरकभूताविद्या आत्मातिरिक्ता जीवेस्ती- 
त्यङ्गीकार्यमित्याशंक्य निषेधति ॥ यथास्वरूपमिति । नन्वधिगतवेदान्त- 
स्यद्ितवादिनो नित्यनिरयप्रापिरिति चेत्तत्राह ॥ सर्वज्ञस्येति । सर्वज्ञस्याज्ञानं 
न सम्भवतीत्युक्ते यथा सानुपपत्तिरज्ञानस्य भूषणमित्युच्यते तथेत्यर्थः । 
महावाक्यं तत्वमस्यादि । नन्वज्ञानस्यारोपितत्वात्तस्य दौर्धव्यं भूषण- 
मित्युच्यते । निरयादिकं तु न घटत इति चेत्तत्राह ॥ निरयादेरपीति । 
उपादानोपादेययोरभेदेनाविद्याव (निरया) च्छिननिरयादेरपि आरोपितत्वेन 
तदौर्घव्यस्यापि भूषणत्वसम्भवादित्य्थः ॥ इति रोष इति । तथाचाधि- 
गताद्वेतवादिनः सङ्करादे्नित्यदुःखस्वरूपमन्धन्तमः रिरोमणिः अलङ्कारः 
रिरोरत्रभूतालङ्कारः स्यादिति मूलार्थो द्रष्टव्यः । इदं नित्यनिरयरूपम्‌ । 
मायावादतत्ववादयोरनारम्भणीयत्वारम्भणीयत्वयोरविंवरणम्‌ । 


(सत्य.टि.) (अज्ञानमपि अज्ञानान्तरकल्पितम्‌" इतिमतानुसारेण राङ्कते 
नन्विति | 


अन्यथेति । न हि यत्र आपणादौ रजतं सुघट, तत्रत्यं रजतम्‌ आरोपितम्‌ 
इति व्यवहरन्ति; किन्तु यत्र शुक्तिकायां दुर्घटम्‌, तत्रैव रजतम्‌ आरोपितम्‌ 
इति व्यवहरन्ति; इति सुघटत्वम्‌ आरोपितत्वविरोधि इति भावः । 


अनुपपत्ति्वेति । दूषणस्य भूषणत्वानङ्गी (त्वाङ्गी)कारे “अज्ञताऽखिल- 
सवेत्तुः' इत्यादिनोक्तदुषणं वा परिहर्तव्यम्‌, आत्मनोऽज्ञानं वा त्याज्यम्‌ 
इत्यर्थः । 


ननु आत्मस्वरूपस्य आनन्दादेः इदा्नीतनप्रतिभासाभावोपपादनारथं 
सर्वज्ञस्यापि अविद्या कल्प्यते इत्यत आह यथास्वरूपमिति । तर्हि सर्वज्ञस्य 
न अज्ञानं कल्पनीयम्‌, किनाम “संज्ञ एव अज्ञानम्‌" इति कल्पनीयम्‌; 
इति भावः । 

(टी.) “बेदवेदान्तयोर्जीबब्रह्यणोरेकत्वे तात्पर्य" इत्यङ्गीकारे 
अधिकार्यायनुपपत्त्या अनारम्भणीयत्वं स्यात्‌ । भेदपक्ष तु 
अधिकाययादिसम्भवात्‌ आरम्भणीयत्वोपपत्तिरिति विषयान्तरे 
इत्यनेनोक्तम्‌ । तद्विवृणोति 


मूलम्‌ - 
अतः परो मात्रयेति पूर्वश्रुतिनिदर्शितः ॥ १७ ॥ 


अन्यमीरमितिभ्रुत्या भिनजीवददा गतः । 
भिनत्वेनात्मसादङयदो यदेतिभ्रुतेः सदा ॥ १८ ॥ 


अत इति अद्वैतपक्षे अधिकार्यायसम्भवं परामृराति । अत्र 
आद्याधंश्छोकेन परमेश्वरः शास्रस्य विषयो दर्तः । स च 
इश्रपदादेव विदित इति कथं शास्रस्य विषयः स्यात्‌? इत्यत 
उक्तं परो मात्रयेति । ईश्वरसत्तामात्रस्य कथञ्चित्‌ अधि- 
गतत्वेऽपि तस्य अपरिमित गुणाकरतया श्रुतिनिदर्शितस्य तथा 
अनवगमात्‌ सामान्यतो विरोषतश्च तदनगमार्थं शासख्रमिति । 
द्वितीयार्धेन अधिकारी दर्तः । स च परमात्मात्मकश्चेत्‌ 
सर्वज्ञतया नाधिकारी स्यादिति श्रुत्या भिन्नत्वेन समर्थितः । 
यद्यपि अद्वैतपक्षे अधिकार्याद्यसम्भवस्योक्तत्वात्‌ भिन एवाधि- 
कारी सिद्धः, तथापि प्राक्‌ ्रत्यक्षादिसिद्धो भेदः' इत्युक्त, 
तत्र प्रत्यक्षानुमाने दर्िते, आगमप्रदर्शनायेद श्रुत्युदाह्रणम्‌ । 
भिन्नत्मेन इत्यनेन प्रयोजनं दर्दितम्‌ । तत्र भिन्नत्वेन इति 

स्वरूपसङ्कीरतनम्‌ । साददयोक्त्या भेदस्य लब्धत्वात्‌ । सदा 
इति सादइ्यविदेषणम्‌ । प्रयोजने विप्रतिपत्तेः “यदा पद्यः 
इति श्रुतिरुदाहता । जीवदशां गतः इत्यनेन अधिकारि- 
बिषययोः सम्बन्धो दर्तः । ददा शाखरसाध्यामिति शेषः । 
तेन शास्रेण अधिकायदिः । सादृ्यदः इत्यनेन विषय- 
प्रयोजनयोंः । तत्रापि शासखरस्येति शेषः । तेन अधिकारि- 
` प्रयोजनयोरपीति । विषयादुपपनमिति वाक्य रोषः । तेन अत 
इत्यस्य सम्बन्धः । एवमद्वैतमते शाखस्यानारम्भेणीयत्व- 
प्रसङ्गाचद्वितमतं सम्भवतीति युक्तमेव नारायणस्यागण्यगुण- 
वत्वमुपपादितम्‌ । 


(मं.टि.) ॥ विषयान्तरे इत्यनेनैव स्वमते विषयादेः समर्थितत्वादुत्तर- 
ग्रन्थवैय््यमित्याराङ्य तद्विवरणरूपत्वान वैयर्थ्यमित्याह्‌ ॥ मेदेत्यादिना ॥ 
“अतः परो मात्रया" इति मूरग्रन्थे पूरवडब्द आदिप्यायः ॥ तथाऽ- 
नवगमादिति ॥ लोकत इति दोषः । ननु सामान्याकारेण ज्ञातत्वादेव न 
विषयत्वम्‌ । विदोषाकारस्य च अत्यन्ताप्रसिद्धत्वादेव न विषयत्वमिति 
विषयोऽनुक्त एव स्यादिति चेन । जिज्ञासाविषयो दि द्विविधः । धमी 
प्रकारश्चेति । तत्र प्रकारप्रसिद्धेरहेतुत्वेऽपि धमिंप्रसिद्धेरेव स्वजिज्ञासा- 
हेतुत्वात्‌ । अत्र च सकलकल्याणगुणत्वादीनां प्रकाराणामसिद्धत्वेऽपि 
नारायणो धर्मी प्रसिद्ध इति जिज्ञासोचितैव । अन्यथा तवापि प्रश्रो न 
स्यादित्यलम्‌ ॥ सामान्यत इति ॥ अगण्यगुणाश्रयत्वेनेत्य्थः ॥ विङोषत इति 
॥ अगण्यगुणा आनन्दादय इति प्रतिपादनेनेत्यथः ॥ द्वितीयाधंनेति ॥ 
विषयविदोषकथनेन अधिकार्यपि सूचित इत्यर्थः ॥ प्रत्यक्षादिसिद्धो भेद इति 
॥ प्रत्यक्षेण सत्यतया भेदः सिद्ध इत्यर्थः । प्रत्यक्षेण सत्यतया भेदसिद्धिश्च 
भेदग्राहिप्रत्यक्षे बाधाभावात्‌ । 

भेदग्रादिपरत्यक्षे बाधाभावाक्षेपः 


ननु किमत्र स्वबाधाभावो हेतुः? किं वा अन्यवाधाभाव ! 
बाधमात्राभावो वा ? नाद्यः प्रसिद्धयप्रसिद्धिभ्यां तदभावस्य दुज्ञानत्वात्‌ । 
न द्वितीयः रखुसप॑भ्रान्तिबाधरदितश्ुक्तिरजतज्ञाने व्यभिचारात्‌ । न तृतीयः 
प्रामाणिकाप्रामाणिकयोः सामान्यस्याप्यसम्भवात्‌ । किं च किमेतत्काटीय- 
बाधाभावो हेतुः? किं वा साव॑कालिकबाधाभावः१ नाद्यः तात्कालिक- 
बाधाभावस्य शुक्तिरजतादिज्ञानेऽपि सम्भवात्‌ । न द्वितीयः कालान्तर- 
भाविबाधकाभावस्य वर्तमानमात्रग्राहिणा प्रत्यक्षेण निरचेतुमक्यत्वात्‌ । 
अपि च यत्किचित्पुरुषबाधाभावो भ्रमेऽपि सुलभः । सर्वपुरुषबाधाभावस्तु 
प्रकृतेऽपि दुज्ञान इति । 


भेदग्राद्परत्यक्षे बाधभावोपपादनम्‌ 


अत्रोच्यते, स्वबाधरादित्यं हेतुः । तत्र यदुक्तं "तत्परसिद्धयप्रसिद्धिभ्यां 
तदभावस्य दु्ञानत्वादिति" तत्रोत्तरं दत्तमेव अनादित्वनिर्वचनसमये, 
अत्यन्ताभावस्य प्रतियोगिसत्वानपेक्षत्वादिति । 


अत्यन्ताभावस्य निष्रतियोगिकत्ववादिनामारायनिरूपणम्‌ 


ननु कथमभावो निष्प्रतियोगिकः स्यात्‌? इति चेन । किमिदं निष्परति- 
योगिकत्वम्‌ ? प्रतियोगिप्रतीतिनिरपेक्षत्वं वा? प्रामाणिकप्रतियोगिदहीनत्वं 
वा? नाद्यः अनुक्तोपालम्भात्‌ । न द्यस्मामिरत्यन्ताभावस्य प्रतीतिः 
प्रतियोगिप्रतीतिनिरपेक्षेत्युक्तम्‌ । किं तर्हि? श्रसक्तप्रतिषेधः" इत्युक्तम्‌ । 


अत्यन्ताभावस्य प्रतियोगिसत्वानपेक्षत्वे अनुमानप्रमाणोदाहरणम्‌ 


न द्वितीयः “अभावत्वं निष्परतियोगिकनिष्ठं सत्तासाक्षाद्वयाप्यधर्मत्वात्‌ 
भावत्ववत्‌" इत्यनुमानेन निष्प्रतियोगिकत्वसाधनात्‌ | 

अत्यन्ताभावस्य सत्प्रतियोगिकत्वानङ्गीकारे अनुपपत्तिशङ्गा 


अथ भूतलान्तरे घटे विद्यमान एव “एतद्धूतले घटो नास्ति इति 
घटाभावोऽनुभूयते । न चायं प्रागभावप्रध्वंसाभावयोरन्यतरः । 
प्रतियोग्यसमानकाटीनत्वात्‌ तयोः । नाप्यन्योन्याभावः । “भूतकं घटो न 
भवति" इति प्रतीतिप्रसङ्गात्‌ । ततः परिरोषात्‌ अत्यन्ताभाव इति गम्यते | 
ततश्च अत्यन्ताभावः कथं निष्प्रतियोगिकः स्यात्‌? इति चेन । 


अत्यन्ताभावस्य सत्परतियोगिकत्वनिरासः 


“इह भूतठे घटो नास्ति" इत्यादौ भूतकषटसंसग॑स्यैव निषिद्धयमानत्वात्‌ । 
अवङ्यं चैतत्‌ त्वयाप्यङ्गीकरणीयम्‌ । घटस्य भूतलान्तरे सत्वेन स्वरूपेण 
निषेधासम्भवात्‌ । संसृष्टत्वाकारेण निषिद्धयते घट इति चेत्‌ तदहं 
पराप्ताप्राप्तविवेकेन संसग एव॒ निषिद्धयत इत्यायातम्‌ । “सविङोषणे 
विधिनिषेधौ सति विरोष्ये बाधे विदोषणमुपसङ्भामते' इति न्यायात्‌ । कथं तर्हि 
घटङाब्दोपादानम्‌? इति चेन । “भूतले' इत्यधिकरणसप्तम्या भूतटस्या- 
श्रवत्वेऽभिहिते आश्रयत्वप्रतिसम्बन्धिनि आधेयत्वे च अथादुक्ते “किनिष्ठा 
आधेयता ‰* इत्याकाङ्क्षायां घटनिष्ठा" इति ज्ञापयितुं घटशब्दोपादानात्‌। 
एवं च इह भूतले घटो नास्ति इत्यत्रापि भूतलघटयोराधाराधेयभावो 
निषिद्ध्यत इति स्थितम्‌ । तत्र यदि नाम तयोराधाराधेयभावः प्रागभूत्‌ तदा 
अयमनुभवस्तत्परध्वंसविषयकः । यदि भविष्यति तदा तत्प्रागभावविषयकः । 
यदि न जातः नास्ति न भविष्यति तदा अत्यन्ताभावविषयकः | एवं च 
“दादाविषाणं नास्ति इत्यादेः “डरो विषाणं नास्ति" इत्याद्यर्थोऽपि न 
कल्पनीयः । तत्राप्यप्रामाणिकस्य राङविषाणस्यैव प्रतियोगित्वोपपत्तेः । 
तस्मादत्यन्ताभावस्य निष्प्रतियोगिकत्वात्‌ स्वबाधात्यन्ताभावो हेतुरिति न 
कश्चिदोषः | 

भेदप्रत्यक्षे ्रकालिकबाधाभावस्य प्रत्यक्षवेयत्वसमर्थनम्‌ ` 


यच्चोक्तं “किमेतत्काटीनबाधाभावः १ इत्यादि' तत्र तैकालिकबाधाभावो 
हेतुरिति वदामः । न च तदनिश्चयः । प्रत्यक्षेणैव तनिश्चयात्‌ । तथा हि 


भावि तद्वाधकनज्ञानं बाध्यज्ञानार्थून्यताम्‌ । 
तत्काले नैव गृह्णाति कालभेदे त्वबाधकम्‌ ॥ 


कालान्तरभावि बाधकज्ञानं बाध्यज्ञानविषयाभावं गृह्णाति नवा१न 
चेत्‌ कथं बाधकं स्यात्‌ ? गृह्णाति चेत्‌ बाध्यज्ञानेन यस्मिन्‌ काले 
स्वविषयोऽस्तीति गृहीतस्तस्मिनेव काले तद्विषयं नास्तीति गृहीयात्‌? किं 
वा कालान्तरे नास्तीति ? द्वितीये तत्‌ बाधकमेव न स्यात्‌ । कालभेदेन 
तयोर्विंरोधपरिदहारात्‌ । न हि घटकाले तस्यास्तित्वज्ञानं तदभावकाकले 
तनास्तिताग्राहकेण बाध्यते । नाद्यः अनेन ज्ञानेन एतत्काले स्वविषयस्य 
प्रमितत्वेन कालान्तरभाविनापि एतत्काले एतद्विषयाभावस्य गृहीतु- 
मङामक्यत्वात्‌ । कालान्तरभाविना एतद्विषयाभावग्रहणे च एतद्विरोधेन 
तस्यैवाप्रामाण्यनिश्चयात्‌। 


भेदप्रत्यक्षे शुक्तिरजतप्रत्यक्षात्‌ बैलक्षण्योपपादनम्‌ 


नन्वेवं तर्हिं शुक्तिरजतादिज्ञानेनापि स्वविषयस्य त्रैकालिकबाधाभावो 
गृह्येतेति चेन तस्याप्रमाणत्वात्‌ । अस्य तु प्रमाणत्वात्‌ । प्रप्च- 
ग्रादिप्रत्यक्षस्य प्रामाण्यमेव कुतः इति चेत्‌ किं कुत उत्पद्यते? इति 
प्शाथंः। किंवा कुतो ज्ञायते ? इति । उभयत्रापि स्वत एवेति परिहारः । 
प्रामाण्यस्वतस्त्वस्यान्यत्र निर्णी तत्वात्‌ । नन्वयं परिहारः शक्तिरजतज्ञानेऽपि 
समान इति चेन । संवादभावाभावाभ्यां विषात्‌ । 

संबादस्य अप्रामाण्यरङ्ानिरासकत्वे अनवस्थादोषारङ्भा तत्परिहारश्च 


ननु संवादेऽपि कथं विश्वासः? इति चेत्‌ संवादान्तरादित्यवेहि । ननु 
तर्यनवस्था स्यात्‌ । न स्यात्‌ । न हि सर्वत्र संवादापिक्षा येनानवस्था । किं तु 
यत्र॒ मनोवृ्निज्ञानेषु विषयव्यमिचारः तत्रानाश्वासकारणसब्ावात्‌ 
संवादपिक्षा । साक्षिज्ञाने तु न संवादापेक्षा । साक्षिणः कदापि विषय- 
व्यभिचाराभावात्‌ । एवं च साक्षिविषयेषु सुखादिषु यावत्पय॑वसानं तावदेव 
संवादपिक्षेति नानवस्था । प्रपञितं चैतत्‌ तत्र तत्र टीकाकरिरिति । 


भेदप्रत्यक्षे भाविबाधकनिश्चायकप्रमाणाभावः 


अपि च कालान्तरे बाधकं भविष्यतीति किं निश्चीयते? किं वा संभाव्यते? 
नाद्यः निश्चायकप्रमाणाभावात्‌ । अद्वितश्रुतीनां च अन्यत्र अन्यथा 
व्याख्यातत्वात्‌ । 


भेदप्रत्यक्षे भाविबाधकसम्भावनानिरासः 


न द्वितीयः सम्भावनाबीजाभावात्‌ । ज्ञानत्वमेव सम्भावनाबीजमिति चेत्‌ 
तर्हिं यत्‌ बाधकज्ञानं सम्भाव्यते तस्यापि बाधकं ज्ञानत्वात्‌ सम्भाव्यताम्‌ । 
कि चैतादराश्रद्ाजाडयवता कालान्तरं भविष्यतीति कथं निरणायि! येन तत्र 
बाधकं सम्भाव्येत । 


भेदप्रत्यक्षप्रामाण्यनिरासार्थमक्तानां दोषाणां 
तद्वाधकतयोक्तवचनेष्वतिदेशः 


किं च त्वटुक्तबाधकवचनानि प्रमाणानि? न वा? द्वितीये फकित- 
मस्मन्मनोरथद्रमेण । आद्ये कथं प्रामाण्यं निरणायि अबाधादिति चेत्‌ 
त्वदुक्तानि बाधकानि त्वमेवानुसन्धत्स्वेत्यलं दुर्बलिसया । तस्मात्‌ 
्रत्क्षादिसिद्धो भेदः इति साधूक्तम्‌ । 

भेदप्रत्यक्षस्य व्याबहारिकभेदपरत्वे कि प्रमाणमिति प्रश्ायोग इति 
खण्डनोक्ताक्षेपः 


इदं श्रुत्युदाहरणमिति ॥ नन्वत्र भेदप्रतिपादिका श्रुतिः व्यावहारिक- 
भेदपरेति चेत्‌ किमत्र प्रमाणम्‌ ? ननुभेदश्चुतेव्यावहारिकमेदपरत्वे खलु 
प्रमाणं पृच्छयते । तथा च यत्र प्रमाणं पृच्छयते सोऽर्थः प्रतीयते ? न वा! 
न चेत्‌ कथं प्रमाणप्रश्रस्यावसरः? अप्रतीताथं प्रमाणप्रश्रायोगात्‌ । प्रतीयते 
चत्‌ सा किं भ्रान्तिः? किं वा प्रमा? नाद्यः । भ्रान्तिसिद्धे प्रमाणं पच्छतः 
तवैव भ्रान्तत्वप्रसङ्गात्‌ । न दि भान्तिसिद्धेऽथं प्रमाणं कथिदनुन्मत्तः 
पृच्छति । द्वितीये न नितरां प्रमाणप्रश्चः । त्वयैव प्रमितत्वाङ्गीकारात्‌ । 
प्रमायाः प्रमितत्वेऽपि प्रमाकरणं पृच्छयत इति चेन । करणं विना 
प्मानुदयेन प्रमाबलादेव तत्करणस्याप्यनुमानात्‌ । प्रमाकरणसामान्यस्य 
सिद्धत्वेऽपि विदोषज्ञानार्थ प्रश्न इति चेन्न । “निर्विदोषं न सामान्यं" इति 
न्यायेन विदोषस्यापि सामान्यबलादेव कल्पनात्‌ । तावतैवार्थसत्वसिद्धौ 
विरोषजिज्ञासाया निष्फठत्वाचेति कश्चित्‌ स्वव्याघातमप्यजानानः 
खण्डनवादी मन्यते । 


खण्डनोक्ताक्षेपस्य स्वव्याहत्या निरासः 
तं प्रति ब्रूमः । 
सा प्रमाप्रमयोरन्या या मतिस्तव वाक्यतः । 
निश्चेष्यते तद्विरोषः कथोत्तरमिति स्थितिः ॥ 


“भेदश्रुतिरन्यावहारिकभेदपरा' इति तव वाक्यात्काचित्प्रतीतिरस्माकमपि 
जायत एव । तत्र यदुक्तं, सा किं प्रमा? अप्रमा वा? इति । तत्न प्रश्च एव 
नोपपद्यते । इदानीमपि तद्धिरोषस्यास्माभिरनिश्चयात्‌ । कथायां हि प्रवृत्तायां 
यदि त्वया मेदश्रुतीनां न्यावहारिकभेदपरत्वे प्रमाणमभिधीयेत तदा 

मूलप्रमाणसत्वात्‌ त्वद्वाक्यं प्रमाणमिति निश्चित्य करणदोषाभावात्‌ 
त्वद्वाक्यादस्माक यज्ज्ञानमूत्पननं तत्प्रमाणमिति निश्चीयेत । यदितु त्वया 
प्रमाणं नाभिधीयते परं त्वस्माभिरेव अव्यावहारिकपरत्वे प्रमाणमभिधीयेत 
तदा “भेदश्रुतिव्यांवहारिकभेदपरा' इति त्वद्वाक्यं मूलप्रमाणाभावात्‌ 
अस्मदुक्तप्रमाणविरोधाच्चाप्रमाणमिति निश्चीयेत । करणदोषसद्धावात्‌ 
त्वद्राक्यजा प्रतीतिरप्रमेति निश्चीयेत । यदि च प्रागेवान्यतरनिश्चयः स्यात्तदा 
तवापि कथायां प्रवृ्तिनं स्यात्‌ । कथाफलस्य अन्यतरनिश्चयस्य प्रागेव 
सिद्धत्वात्‌ । ननूत्पनं ज्ञानं प्रमात्वेनाप्रमात्वेन वा सिद्धयेत्‌ । उभयौदासीन्यं 
तु कथं? इति चेत्‌ सिद्धयेदिति कोऽथः? किमुत्पद्यत इति? किं वा ज्ञायत ! 
इति । आद्ये इष्टापत्तिः । वस्तुगत्या तस्य प्रमात्वाप्रमात्वयोरन्यतरापन- 
त्वात्‌ । न द्वितीयः संदायकारणसब्ावे अन्यतरकोटेनिंश्वेतुमशक्यत्वात्‌ । न 
च संद्ायकारणमेव नास्तीति युक्तम्‌ । वादिविप्रतिपत्तिरूपकारणसद्धावात्‌ । 
वयं हि त्वद्वाक्यं मूलप्रमाणरहितमिति मन्यामहे । भवांस्तु मूलप्रमाण- 
सदितमिति मन्यते । ततः कथं विप्रतिपत्त्यभावः¢ विप्रतिपत्त्यभावे च 
कथारम्भ एव न स्यादिति यत्किञ्चिदेतत्‌ । स्वव्याघातस्तु स्पष्ट एव । 
तस्माद्युक्तः प्रमाणप्रश्नः । 

अथ प्रमाणप्रश्रमङ्गीकृत्य प्रमाणं ब्रूषे उद्धितवाक्यविरोधादिकं, तव्रोत्तर- 
मन्यत्रोक्तमिति । 


किं चेद्‌ व्यावहारिकत्वं नाम? किं बाध्यत्वम्‌ ¢ किं वा प्राति- 
भासिकान्यत्वे सति बाध्यत्वम्‌? यद्वा पारमाधिंकान्यत्वे सति प्रातिभासिका- 
न्यत्वम्‌१ अथ वा ब्रह्मापरोक्षज्ञानातिरिक्तज्ञानाबाध्यत्वम्‌ ? आहोस्ित्‌ 
ब्रह्मापरोक्षज्ञानातिरिक्तज्ञानाबाध्यत्वे सति बाध्यत्वम्‌ ? उत न्यवहार- 
निवांहकत्वम्‌१ नाद्यः प्रातिभासिकेऽतिव्यापतेः । अत एव न द्वितीयः 
प्रातिभासिकस्यापि यत्किञ्चित्प्रातिभासिकान्यत्वेनातिव्याप्ेः । अत एव न 

तृतीयः प्रातिभासिकस्य पारमाथिंकान्यस्य यत्किच्रित्प्रातिभासिकान्यत्वात्‌ । 
प्रातिभासिकत्वस्यापि व्यावहारिकज्ञानाधीनत्वेन अन्योन्याश्रयत्‌ । अत्यन्तं 
विमर्शो व्यावहारिकत्वमनिरूप्य प्रातिभासिकत्वस्य निरूपयितुमङाक्यत्वात्‌ | 
न चतुथः ब्रह्मण्यतिव्याप्तेः । तस्यापि ब्रह्मापरोक्षज्ञानातिरिक्तनज्ञाना- 
बाध्यत्वात्‌ । न पञ्चमः प्रारब्धकर्म॑ण्यव्यापतेः । तस्य ब्रह्मापरोक्षज्ञानानन्तर- 
मप्यनुवतंमानस्य ब्रह्मापरोक्षज्ञानाबाध्यत्वायोगात्‌ । किञ्च अस्मिन्नेव 
लक्षणेऽव्याप्तिः । स्वस्य स्वस्मिन्नवृत्तेः । न दहि त्वया अस्माभिरिव लक्षणे 
लक्षणमङ्गीकृतम्‌ । येन॒ सत्यत्वादिलक्षणेष्विव विवक्षितन्यक्तिविोषे 
पर्यवसानेन आत्माश्रयः परिहियेत । षष्ठस्तु अस्माभिः प्रार्थनीय एवेति 
व्यावहारिकत्वं दुर्निरूपमिति । 


॥ स्वरूपसङ्गीतनमिति ॥ स्वप्रयोजनररीरानन्तभांवादिति भावः । ननु 
“यदेति श्रुतौ परमं साम्यमुपेतीति साम्यमेवोच्यते न भेदः इत्यत आह्‌ ॥ 
सादरयेति ॥ सदेति सादृदयविरदोषणमिति ॥ अभिव्यक्तानन्दत्वादिना 
सादरयस्य सदातनत्वं प्रध्वंसाप्रतियोगित्वम्‌ । न तु त्रिकालवृत्तित्वम्‌ । 
तथात्वे तस्य कृतिसाध्यत्वायोगात्‌ ॥ अधिकारिविषययोः सम्बन्धो विषयेण 
ज्ञाप्यज्ञापकभावः सम्बन्धो दित इत्यथं ॥ साददयद इति ॥ विषय- 
प्रयोजनयोः दण्डदेयभावः सम्बन्धो दरिंत इति ॥ ज्ञातूज्ञेयभावः सम्बन्धः 
॥ तेनेति ॥ रास्रस्याधिकारिणा ज्ञातृज्ञापकभावः सम्बन्धो दरिंत इत्यर्थः ॥ 
तेनाधिकारीति ॥ भोक्तृभोज्यभावलक्षणः सम्बन्धो दरिंत इत्यर्थः ॥ तेनात 
इति ॥ तेन अध्याहतेन विषयाद्युपपनमित्यनेनेत्यरथः । 


(श्री.टि.) आरम्भणीयत्वोपपत्तिः । वेदवेदान्तयोरिति वर्तते ॥ 
तद्विवृणोतीति । विषयान्तर इति समान्यतः प्रतिज्ञातं तदनुपपत्तिपरिहाराय 
्रुत्युदाह्रणपूर्वकं विवृणोतीत्र्थः ॥ आदयार्धश्छोकेनेति । छोकस्याद्यार्धः । 
आद्यर्धश्लोकः । तेनेत्यर्थः । आद्यार्थनेत्यपिकचित्पाठः ॥ ईश्रपदादेवेति । 

लोक एवाविपालगोपालाङ्गनं विदित इत्यर्थः ॥ कथमिति । अज्ञातत्वा- 
भावादिति भावः । अप्राप्ते शाखरमर्थवदिति न्यायादिति द्रष्टव्यम्‌ ॥ परो 
मात्रयेतीति । परो मात्रया तन्वा वृधान न ते महित्वमन्वश्रुवन्ति इति 
्रुतेरयमर्थः । तन्वा शरीरेणैव न तु कीर्तिमात्रेण वावृधान ववृधान हे विष्णो 
त्वं मात्रया गुणानां परिमितेः सकाात्परोऽतीतोसि अपरिमितगुणोसीत्यर्थः। 
एताद्ङायस्य ते महित्वं केपि नाश्रुवन्तीति । मूले इति पूतश्रुतीत्यत् पूर्वरब्द 
आदिङगिब्दार्थकः । तेन गुणाः श्रुतास्सुविरुद्धाश्च देवे संत्यश्रुता अपि नैवात्र 
शङ्का इत्यादिग्रहणम्‌ । कथमनेन शङ्कापरिदार इत्यत आह ॥ इईश्वरसत्तेति । 
ईश्वरस्वरूपसद्धावेमात्रस्येत्यर्थः ॥ अधिगत्वेपीति । ईशरपदादेव छोकिकैरिति 
रोषः । अतीन्द्रिये तस्मिनुपदेदा्यसम्भवेन व्युत्पत्त्ययोगात्‌ ईशरपदादपि 
तदधिगतिनं॑सम्भवतीत्याशयेन कथिदित्युक्तम्‌ । तस्येश्वरस्य ॥ 
अपरिमितेति। अगणितेत्यर्थः । आकरः खनिः आश्रय इति यावत्‌ ॥ श्रुति- 
निदर्हितस्येति । श्रुतिप्रदरिंतस्य श्रुतिप्रतिपाद्यस्येति यावत्‌ ॥ तथेति । 
ईश्वरपदेन लौकिकैरगण्यगुणाश्रयत्वानवगमादित्य्थः । एवं सति अगण्य- 
गुणाभ्रयत्वेनेश्वरस्याज्ञातत्वाच्छास्रस्य विषयो भवतीत्याह ॥ सामान्यत इति । 
ईश्वरोऽगण्यगुणाश्रयः इति सामान्यतो ज्ञानानंदशक्तयाद्यगण्यगुणवानिति 
विदोषतश्ेत्य्थः । तदधिगमार्थं अगण्यगुणाश्रयत्वज्ञापनार्थम्‌ ॥ 
द्वितीयारथेनेति । भिनजीवददां गत इति विदोषणकथनेनाधिकारी दर्शित 
इत्यर्थः ॥ नाधिकारी स्यादिति । अज्ञ एवाधिकारीति भावः । स्यादित्य- 
नन्तरमत उक्तमन्यमीङामिति शेषः । तदमिप्रायमाह ॥ श्रुत्यामिनत्वेनेति । 
अन्यमीरामिति श्रुत्युदाहरणेन जीवाद्धिनत्वेनेश्वरः समर्थितः । तथा च 
जीवस्य परमात्मात्मकत्वाभावेनाज्ञत्वसम्भवादधिकारी भविष्यत्वेत्यर्थः । 
तथा च जुष्टं यदा पदयत्यन्यमीङमस्य महिमानमिति वीतदोक इति श्रुत्या 
भिन्नत्वेनावगतो यो जीवस्तस्य टरां शाखरसाध्यामिति रोषः । गतः प्राप्तः 
विषयीभूत इति मूलार्थो द्रष्टव्यः । 

जुष्टं जुषी प्रीतिसेवनयोः सरव॑सेव्यम्‌ । अन्यं जीवादधिनम्‌ । इदां 
भगवन्तम्‌ । अस्य महिमानं माहात्म्यं तदेतत्सत्यमिति पूरवाक्तप्रकारेण यदा 
परयति तदा वीतद्रोको मुक्तो भवतीत्यथः ॥ मिन एवेति । तथा च स च 
परमात्मात्मकश्च सवंज्ञतया नाधिकारी स्यादिति शङ्काया एवाभावेनान्य- 
मीडमिति श्रुत्युदाह्रणं व्यर्थमिति भावः ॥ इत्युक्तमिति । आत्मस्वभाव- 
भेदस्य विदोषत्वेन चेत्यत्र चदाब्देन प्रामाणिकत्वस्य समुचितत्वेन भेदस्य 
प्रतयक्षादिप्रमाणसिद्धत्वादित्यर्थः ॥ दिति इति । अज्ञता चेत्यादिना 
जीवेश्वरभेदे प्रत्यक्षानुमाने दिति इत्यथः ॥ आगमेति । अन्यमीङञमिति 
श्रुत्या स्फुटं भेदस्योक्तत्वादित्यर्थः ॥ भिन्नत्वेनेत्यनेनेति । भिननत्वेनात्म- 
सादरयद्‌ इति तृतीयार्धनेत्यर्थः ॥ प्रयोजनमिति । मोक्षरूपप्रयोजनमित्यर्थः । 
ज्ञानानन्दादिरूपभगवत्सादरयात्मानन्दव्यक्तेरेव मोक्षत्वादिति भावः । 
भिनत्वेनात्मसादङयद इत्यत्र भिनत्वेन घटितं यदात्मसाददयं तत्प्रद इत्येवं 
भिननत्वेनेत्येतत्साददयरूपप्रयोजनरारीरान्तगंतमिति प्रतीयते । अत आह्‌ ॥ 
भिन्नत्वेनेति ॥ स्वरूपसङ्कीतनमिति । न तु सादृयरूपप्रयोजन- 
रारीरान्तगतमित्यर्थः । कुत इत्यत आह्‌ ॥ साददयोक्तयेति । सादरयस्य 
भेदन्याप्तत्वेन व्याप्योक्तया व्यापकस्य भेदस्य ठब्धत्वेन तच्छरीरान्तगंतत्वा- 
भावात्‌ धूमवत््वोक्तया लब्धस्य वहः धुमरारीरान्तग॑तत्वाभाववदित्यर्थः । 
तथा च यत्र साददयं तत्र भेदः यत्र भेदाभावः तत्र साददयाभाव इत्येवं 
मिन्नत्वेनोपपाद्यमानं यदात्मसाद्दयं तत्परद इति मूलार्थो द्रष्टव्यः ॥ सदेति 
सादरयविरोषणमिति । अभिव्यक्तानन्दत्वादिरूपमोक्षादिसाददयस्य सदा- 
तनत्वरूपं विदोषणं सदेत्यनेनोक्तमित्यर्थः ॥ 


प्रयोजने विप्रतिपत्तेरिति । अभिव्यक्तानन्दत्वादिसाददयरूपमोक्षाख्य- 
प्रयोजनस्वरूपे प्रमाणाभावेन एकविंशति दुःखध्वंस एव मोक्ष इति 
केचिदाहुः । आत्महानिरित्यन्ये । सन्ततोध्व॑गतिरित्यन्ये । इत्येवं विप्रतिपत्तेः 

स्वाभिमतमोक्षरूपप्रयोजनस्य प्रामाणिकत्वसूचनाय यदा पर्य इति 
्रुतिरुदाहतेत्यथः । यदा पद्यः प्रयते रुक्मवर्णं करतांरमीरां पुरुषं 
ब्रह्मयोनिम्‌ । तदा विद्धान्‌ पुण्यपापे विधूय निरञ्जनः परमं साम्यमुपैतीति 
्रुतेरयम्थः । पयतीति पदयो जीवः । रुकमर्णं स्वर्णवर्णं जगत्कर्तारं अत 
एव ब्रह्मणश्चतुमुंखस्यापियोनिम्‌ । ब्रह्मा वेदः स एव योनिः ज्ञप्तिकारणं 
यस्येति वा । ईशां समर्थम्‌ । ईदानरीठं वा । पुरुषं पूर्णषड्गुणं पुरि शेत इति 
पुरुषः तमिति वा । एतादृरां भगवन्तं यदा पदयते पयति । तदायं विद्वान्‌ 
पुण्यपापे पुण्यमनिष्टं पापं च सर्वात्मना विधूय अत एव निरञ्जनः निरद्॑ः 
सन्‌ परमं साम्यमुपैति । दुःखाभावपरमानन्दादिरूपसाम्यं सादृरयमुपेति 
प्राप्रोति । यथोक्तम्‌ । दुःखाभावः परानन्दो लिङ्गभेदः समामतेति । 
मुक्तेश्रानन्दयोः साम्यं चानुकूलतया वेदनीयत्वादिरूपमेव 
नापरिच्छिन्नत्वादिरूपम्‌ । यथोक्तमनुव्याख्याने । 


अन्यानन्दादिसादरयमानुकूल्यादिनापरम्‌। 
पूणत्वादिमहत्तेषु वैलक्षण्यं श्रुतौ श्रुतमिति ॥ 


 अधिकारिविषययोरिति । ज्ञतृज्ञेयभावरूपसम्बन्धो दर्शित इत्यर्थः । 
शास्रेण अधिकारिविषययोः सम्बन्धस्य मूले सूचितत्वज्ञापनाय जीवद्रां गत 
इत्यनन्तरं शेषं पूरयति ॥ शास्रसाध्यामिति ॥ तेनेति । ईश्वरस्य जीवकर्तृंक- 
दासखरसाध्यज्ञानविषयत्वकथनेनेत्यथंः ॥ अधिकायदिरिति । आदिपदेन 
विषयग्रहणम्‌ । सम्बन्धो दर्िंत इत्यनुवर्तते । तत्र शासरस्याधिकारिणा 
पाठ्यपाठकभावरूपः सम्बन्धः। शास्रस्य विषयस्य च ज्ञाप्यज्ञापक- 
भावरूपः सम्बन्धो दहित इत्यर्थः ॥ सादरयद इति । आत्मसादङय- 
प्रदत्वोक्तया विषयप्रयोजनयोदत्िदेयभावरूपः सम्बन्धो दर्हित इत्यर्थः । 
अधिकारिप्रयोजनयोस्सम्बन्धस्य . मूलसूचितत्वज्ञापनाय साद्रयद्‌ 
इत्यनन्तरमध्याहार्यमाह ॥ जीवस्येति ॥ तेनेति । जीवसादरयप्रदत्व- 

वचनेनाधिकारिप्रयोजनयोः प्राप्यप्रापकभावरूपसम्बन्धो दित इत्यर्थः । 
नन्वतः परो मात्रयेत्यत्र अतः अद्ैतपक्षेऽधिकायां्यनुपपत्तेः । परोमात्र- 
येत्यारभ्यात्मसाददयद्‌ इत्यन्तमनन्वितं प्रतीयते । अतोध्याह्रति ॥ इति 
विषयादीति ॥ वाक्यदोष इति । सादयद्‌ इत्यनन्तरमित्यादिवाक्यरूपः दोष 
इत्यर्थः । परोमात्रयेत्यादिसाददयद इत्यन्तस्य वाक्यस्य इत्यादिङोष इत्यथ 
इत्याप्याहुः । तेनेति । इति विषयाद्युपपनमित्यनेनात इत्यस्य सम्बध इत्यर्थः। 
तथा च अत उद्धितपक्षे विषयाद्नुपपत्तेः । अस्मन्मते तु विषयाद्युपपन- 
मित्यन्वयः । तत्प्रकारविवरणं परोमात्रयेत्यादीति द्रष्टव्यम्‌ । अगण्य- 
गुणत्वमगण्यगुणवत्त्वम्‌ ॥ 


नारायणागण्यगुणवत्त्वादिनिबन्धनस्य प्रयोजनम्‌ 


(टी.) किमस्य प्रयोजनम्‌? इत्यत आह 


भूटम्‌-- 
मायाबादतमोव्याप्तमिति तत्वदशा जगत्‌ । 
भातं सर्बज्ञसूर्यण प्रीतये श्रीपतेस्सदा ॥ १९ ॥ 
(मं.टि.) ॥ किमस्येति ॥ नारायणस्यागण्यगुणानुसन्धानमात्रेण 
नारायणप्रीतेः स्वप्रयोजनस्य सिद्धत्वानिबन्धनकरणं निष्प्रयोजनमित्या- 
पार्थः किंङाब्दः । निबन्धनकरणेन साधूनां दुरवादूहितदुयुक्तिनिबन्धना- 
ज्ञानस्य निराकरणं स्यात्‌ । तेन चात्यन्तं श्रीपतिः प्रीणातीति परिहारार्थः । 
(श्री.टि.) अस्येति । नारायणस्यागण्यगुणत्वोपपादनस्येत्यर्थः । 


मायावादेति मूलम्‌ । तस्यायमर्थः । यथा सूर्येणांधकारव्याप्तं जगत्तनाेन 
प्रकारितं भवति तथा सर्वज्ञसर्येण सर्व॑ज्ञाचार्॑संज्ञकसूर्येण मायावादतमसा 

व्याप्तं जगत्‌ इति पू्वोक्तप्रकारेण तत्वदा तत्वज्ञानेन भातं प्रकारितम्‌ । न 
तेनान्यन्मम प्रयोजनं मन्तव्यमित्यारायेनोक्तम्‌ । सदा श्रीपतेः प्रीतय इति । 


ग्रन्थसमापतौ मङ्गलाचरणम्‌ 
(टी.) एवं समापितप्रकरणोऽपि भगवानाचार्योऽन्तेऽपि 
परमेश्वरप्रणामस्तबने विधत्ते 


मूलम्‌-- 
नमोऽमन्दनिजानन्दसान्द्रसुन्दरमूर्तये । 
इन्दिरापतये नित्यानन्दभोजनदायिने ॥ २० ॥ 


इति श्रीमदानन्दती्थभगवत्पादाचार्यविरतितेषु 
दरप्रकरणेषु त्रतीयं उपाधिखण्डनं सम्पूर्णम्‌ 

(टी.) आत्मसादङ्यद इत्युक्तम्‌ । न चायं पुरुषार्थः, 
इत्येतत्परिहाराय आदं विरोषणम्‌ । नानन्दः स्वरूपेण 
पुरुषार्थः इत्यतो नित्यानन्देति विरोषणम्‌ । भोजनं भोगः 
अनुभव इति यावत्‌ । 

(म.टि.) ॥ समापितप्रकरणोऽपीति ॥ प्रकरणस्य समापितत्वात्‌ 
प्रणामादेनिंविघ्रपरिसमापिलक्षणप्रयोजनाभावेऽपि भक्तिवरात्‌ प्रणमति 
अभिष्टौति चेति अपिशब्दार्थः । आनन्दस्वरूपस्य परमेश्वरस्य सादृरयेन 
अधिकारिणः किं प्रयोजनम्‌१ आनन्दानुभवाभावदित्यत आह ॥ 
नित्यानन्देति ॥ 


(श्री.टि.) प्रकरणस्य निर्विघ्नेन परिसमाप्तत्वात्पुनः प्रणामो भक्ति- 
वदादेवेति ज्ञापनाय समापितप्रकरणोपीत्युक्तमिति ज्ञातव्यम्‌ । 

यद्वान्तेपीत्यन्वयः मङ्गलादीनि मङ्गलमध्यानि मङ्गलान्तानि च शास्राणि 
प्रथन्ते आयुष्मत्पुरुषकाणि भवन्तीति वचनादित्यवगन्तव्यम्‌ ॥ प्रणामस्तवने 
इति । प्रधानगुणभावेनेति रोषः ॥ विधत्त इति । विपूरवाँ दधातिः करोत्यथ । 
तथा च करोतीत्यर्थः ॥ साद्दयद्‌ इत्युक्तमिति । भगवतः 
स्वात्मसाददयप्रदत्वोक्तया जीवस्यात्मसादरयलाभः पुरुषाथं इत्युक्तमिति 
भावः । न चायमिति । अयं जीवस्यात्मसाददयलाभो न पुरुषार्थः । 
वस्तुत्वादिरूपसादरयस्य सुखदुःखप्रापिहान्योरन्यतरत्वाभावादिति भावः ॥ 
आद्यं विङषणमिति । तथाचामन्दोऽनल्पः पूर्णं इति यावत्‌ । निजः 
स्वाभाविकोऽय आनन्दः तेन साद्रा निबिडा मूर्तिंदंहः तदुपेतायेत्येवं 
देहस्यानन्दात्मकत्वोक्तया तदभिनस्य भगवतोप्यानन्दात्मकत्वलाभात्तस्य 
स्वसाददयप्रदत्वे जीवस्याप्यानन्दात्मकत्वं प्राप्तमिति भवत्येवात्मसादरय- 
लाभो जीवस्य पुरुषार्थं इति भावः ॥ स्वरूपेणेति । अननुभूयमानतयेत्यर्थः । 


(टी.) सदा सुररिरोरत्रप्रभामोषिनखत्विषि । 
कमलाकमितुः पादयुगले रतिरस्तु मे ॥ 
इति श्रीमदानन्दतीर्थमगवत्पादाचार्यविरविततत्वप्रका्िकाकिकरणं 
श्रीमप्जयतीर्थामिश्युविरचितं संपूर्णम्‌ ॥ 


(म.टि.) एवं परिसमापिततत्वप्रकारिकान्याख्यो भगवां्टीकाकारः 
एताद्दाटीकाकरणस्य अन्ततो नारायणप्रीतिः प्रयोजनमिति ज्ञापयन्‌ तत्परीतिं 
प्रार्थयते ॥ सदा सुरेति ॥ 


हयग्रीवपदाम्भोजनखदीधितिचन्द्रिकाम्‌ | 
मनश्चकोर संसारसन्तप्त सततं पिब ॥ 


इति श्रीमत्समस्तदेवतामस्तकमणिकिरणारुणितपादारविन्दस्य ` 
अरविन्दनेत्रस्य श्रीमृख्यप्राणहदयारविन्दराजहंसस्य सप्जन्‌कुमुदचन्द्रस्य 

श्रीठक्ष्मीनिवासस्य श्रीहयग्रीवस्य किङ्करेण श्रीमत्परमहंसपारिव्राजका- 

चायाणां ब्रह्मण्यतीर्थपूज्यपादानां शिष्येण श्रीटक्ष्मीनारायणती्थख्वात्‌ 

यतिकुलतिलकात्‌ अधीतक्रीमध्वास्रामतेन श्रीव्यासयतिना विरता 
मन्दारमञजरी तत्वप्रकाशिकाव्याख्यारिप्पणी सम्पूर्णा ॥ 


(श्री.टि.) समापितग्रन्थो भगवांष्टीकाकारोऽन्तेपि मङ्गलमाचरति ॥ 
सदासुरेति । कमलाकमितुः पादयुगले मे सदा रतिरासक्तिरस्त्वित्यन्वयः । 
कमला महालक्ष्मीः तस्याः कमितुः कमु कान्तौ कान्तिरिच्छा । तथा च 
कामुकस्येत्य्थः । पत्युरिति यावत्‌ । कामुके कमितानुक इत्यभिधानात्‌ । 
कमलापतेदंक्षिणसव्यपादयोः क्रमेणानन्दज्ञानप्रदत्वात्‌ तदुभयप्रार्थनाय 
पादयुगल इत्युक्तम्‌ । यथोक्तं बृहदारण्यकभाष्ये । सुवरिति । प्रतिष्ठति 
आभ्यामिति प्रतिष्ठा पादौ द्वै एते अक्षरे अक्षर इत्यत्र स्वित्यानन्दः समुद्दिष्टो 
वरिति ज्ञानमुच्यते । मोक्षदानेन तदानात्सुवरस्य पदद्वयम्‌ । दक्षिणश्चैव 
सव्यश्चेति । कथंभूते पाद्युगले इत्यत उक्तम्‌ । सुररिरोरत्रेति । सुराणां 
रिरांसि सुरदिरांसि सुररिरस्सु स्थितानि रत्नानि सुरदिरोरत्रानि 
सुररिरोरत्नानां प्रभा सुररिरोरत्नप्रभा सुररिरोरल्रप्रभां मुष्णाति मुष स्तेये 
तिरस्करोतीति यावत्‌ । इति सुररिरोरत्तप्रभामोषिणी । नखानां त्विट्‌ 
नखत्विट्‌ । त्विट्कान्तौ । सुररिरोरत्रप्रभामोषिणी नखत्विट्‌ यस्य तत्‌ 
सुररिरोरतरप्रभामोषिनखत्विट्‌ । तस्मिन्‌ सुररिरोरत्रप्रभामोषिनखत्विषि । 
त्विट्‌ त्विषीति षकारान्तनपुंसकलिङ्गः त्विट्रराब्दोयम्‌ । सप्तमीति ज्ञातव्यम्‌ । 
रतिरासक्तिर्भक्तिरिति यावदित्यरोषमतिमङ्गलम्‌ | छ ॥ 


यादवाचाय॑हत्पद्यगतश्रीमध्ववह्भः । 
प्रीयतामनया ग्रन्थकृत्या व्यासो दयानिधिः । 


विघ्रध्वान्तनिवारणैकतरणिर्विप्राटवीहव्यावादिवघ्रव्याल्कुलोपम 
विघ्नेभपञ्चाननः । 

विघ्रोततङ्गगिरिप्रभेदनपविर्विघ्राच्धिकुंभोद्धवः विघ्राघौषघनप्रचण्डपवनः 
पायात्प्रसादो गुरोः । | 


इति श्रीमदयदुपत्याचार्यपूज्यपादाराधकेन श्रीनिवासेन रचिता 
तत्वप्रकाश्िकापरपयायोपाधिखंडनव्याख्याविवृतिः संपूर्णा ॥ छ ॥ 
श्रीकष्णारपणमस्तु । 


(सत्य.टि.) कमलाकमितुरिति । कमु कान्तौ । कतरि तृच्‌ । (आपादय 


आ्धधातुकेवेत्युक्तत्वाण्णिड्भावः) वलादित्वा्धिट्‌ ॥ एवश्च कमलां 
कामयते इति कमलाकमिता, तस्य । 


सदा सुररिरोरत्रप्रभामो(मु)षि । सुरदिरोरत्रप्रभाधिकप्रभाविरिष्टे । 
नखत्विषि । नखानां त्विट्‌ यस्मिन्‌ तत्‌ नखत्विट्‌, तस्मिन्‌ नखत्विषि । 
नखचन्द्रिकायुक्ते पादयुगले मे सदा रतिः अस्तु, इत्यथः ॥ 


इति श्रीमत्सत्यनिधिती्यंश्रीचरणाराधकश्रीमत्सत्यनाथयतिविरचितः 
उपाधिखण्डनपरञ्ुः 
समाप्तः । 
श्रीकष्णार्पणमस्तु ॥ 


